

Dear Bro!
Happy Birthday to you

Naheed
26th April 197

ابن انشا

دنیا گول ہے

سفر نامہ

مکتبہ انبیا

دکٹوریہ ایم بی بی ایچ، ۲، کٹوریہ روڈ، کراچی ۳

جملہ حقوق محفوظ

طبع اول : جون ۱۹۷۲ء

طبع دوم : اپریل ۱۹۷۳ء

طبع سوم : مارچ ۱۹۷۶ء

طبع چہارم : جنوری ۱۹۷۸ء

قیمت :- ~~۱۰ روپے~~

ناشر : ملک نورانی، مکتبہ دانیال کراچی

طابع : جاوید پریس - کراچی

ترتیب

جانا ہمارا فلپائن اور ڈرنا بات بات پر ' ۱۷

ہم نے اپنے پر کر فیوگالیا ، ۲۱

جیب کٹوانے کے لئے ہوٹل سے

باہر جانے کی ضرورت نہیں ، ۲۷

ذکر جینی کی سواری کا ، ۳۲

متفرقات مینلا ، ۴۱

فلپائن

۱۹۴۷ء

ایروفلوٹ کی سواری ، ۵۱

ہم نے بارہ سو روپے کا کھانا کھایا ، ۵۷

ایک دن بند فنگ میں ، ۶۵

باتیں اس کی یاد رہیں ، ۷۳

متفرقات انڈونیشیا ، ۸۳

انڈونیشیا

۱۹۴۷ء

سنگاپور میں قدم رنجہ ، ۹۱
جوہور اور واپسی ، ۹۷
کراچی سے کوآلامپورت تک ، ۱۰۵

سنگاپور

۱۹۴۷

ملائیشیا

۱۹۴۸

پھر وہی گلیاں ، پھر وہی ہم ، ۱۰۹
تماشا گزری کا ، ۱۱۴

سنگاپور

۱۹۴۸

ہاتے رہا ہم کہاں آگئے ، ۱۲۰

بنکاک

۱۹۴۸

عجبت چین کا نظر بٹو ، ۱۲۷

نمبر ۷ کی تلاش میں ، ۱۳۵

ہانگ کانگ

۱۹۴۴

ایک سفر نامہ جو کہیں کا بھی نہیں ہے ، ۱۴۳

ہاں کابل میں گدھے ہوتے ہیں ، ۱۴۷

ریلوے ، کونسی ریلوے ؟ ۱۵۵

ست سری اکال ، ۱۶۳

آفاگپ بزیند ، ۱۶۹

متفرقات کابل ، ۱۷۴

افغانستان

۱۹۴۶

ایران

۱۹۶۸

اک ذرا تھران تک ، ۱۸۲

شب جاتے کہ من بودم ، ۱۸۷

کہ اہل درد کو پنجاہیوں نے لوٹ لیا ، ۱۹۲

ڈاک ، سستی ، قیلولہ ، ۱۹۷

بیروت کی ایک رات ، ۲۰۲

از روم و از یاران روم ، ۲۰۹

احوال آفاق میاں کے گھر کا ، ۲۱۳

ترکی

۱۹۶۸

کیا دنیا واقعی گول ہے ؟ ۲۲۳

ذکر چینی اور خوبان چینی ،

بوری اور باری کا ، ۲۲۷

سنگاپور

۱۹۶۸ء کا سفر

تری گٹھڑی کو لاگا چور سے ، ۲۳۳

ہانگ کانگ کے سوٹ بنانے والے ، ۲۳۱

ہانگ کانگ

ایک خط چڑھتے سورج کی دھرتی سے ، ۲۴۷

جاپان میں چار دن ، ۲۵۱

انگریزی کے بغیر ترقی کرنے کا کیا فائدہ ؟ ۲۵۶

جاپان

کوریا

آری گاتو سے خمسہ حمیدہ تک، ۲۶۱

ہوائی

ہم دنیا کے دوسری طرف جانکلے، ۲۶۷
الویا یا مسافر الویا، ۲۷۳

سالن فرانسکو

ہم نے امریکہ کو، امریکہ نے
ہمیں دریافت کرنا شروع کر دیا، ۲۷۸
ہاں عشق توں کا شہر ہے اور ہم ہیں دوستو، ۲۸۲
قصہ بریگیڈیر صاحب کی جادو شراب کا، ۲۸۹

۱۹۷۰ء کا سفر

لندن

آوارہ گرد کی ڈائری، ۲۹۷
لندن میں ہرے رام دیگرہ، ۳۰۵
موم بتی کی تلاش میں، ۳۱۰
حکیم جی لندن بھی پہنچ گئے، ۳۱۶
متفرقات لندن، ۳۲۱
شرک ہومز کے کوچے میں، ۳۲۲
گلفام کول گئی سبزی پری، ۳۳۳
ذکر برٹن صاحب کا، ۳۳۹

پیرس

لسدن کوٹانا ، ۳۴۸

پیرس بھی کوئی شہر ہے ، ۳۵۲

فرائیسیوں میں یہ بڑی خرابی ہے کہ ... ۳۵۷

یونیسکو کی گیلری سے ، ۳۶۴

آوارہ تر بادا

ہماری "آوارہ گرد کی ڈائری" ہماری اپنی ذات کے برعکس خاصی مقبول ثابت ہوئی۔ پانچ مہینے میں پہلا ایڈیشن نکل گیا۔ اس کا اثر مختلف لوگوں پر مختلف ہوا۔ بعضوں نے اسے پڑھتے ہی رخت سفر باندھا، ٹکٹ کٹایا، بیوی بچوں کی بلائیں لیں اور آسٹریا کی یورپ روانہ ہو گئے کہ ادوان کی رسی سے کھلنے والے ہونٹوں اور ان کے حتم باد گرد غسل خانوں کی زیارت کریں۔ بعضوں نے کہ تھوڑے دل والے تھے اور ہم آرنائی کا حوصلہ نہیں رکھتے تھے، اپنا لٹھا ہوا بستر کھول دیا کہ اگر پردیس میں ہی کچھ ہوتا ہے تو ہم سیاحت سے بھر پائے۔ حتیٰ کہ بعض ٹریول ایجنسیوں کے کاروبار پر زد بھی پڑی، اور انھوں نے مطالبہ کیا کہ اس کتاب پر پابندی لگائی جائے۔ بیرونی ممالک میں جن ہونٹوں اور شہروں کا ازالہ حیثیت عرفی ہمارے قلم سے ہوا انھوں نے بھی احتجاج کیا اور مطالبہ کیا کہ مصنف کو کوئی اور سزا نہیں دی جاتی تو کم از کم اتنا کیا جائے کہ اس کتاب کا کسی مہذب یعنی یورپ کی کسی زبان میں ترجمہ نہ چھپنے دیا جائے۔ چونکہ یوں بھی کوئی مترجم اسے کسی زبان میں ترجمہ کرنے اور کوئی پبلشر اسے چھاپنے کو تیار نہ ہو رہا تھا لہذا ہمیں یہ مطالبہ ماننے میں زیادہ دقت نہ ہوئی۔ خود ہم نے اپنی تمام کتابوں کے حقوق ترجمہ جو اپنے حق میں محفوظ رکھے ہیں اور کسی کو ترجمہ کرنے یا چھاپنے کی اجازت نہیں دیتے تو اس میں بھی ایک حکمت ہے۔ ہمارے چین کے سفر نامے کی شہرت سن کر 'خان صاحب' یعنی

ہمارے وفد کے لیڈر پرنسپل ابراہیم خاں ڈھاکے سے فرمائش ہی کرتے رہ گئے کہ ہمیں بھی دکھاؤ تم نے ہمارے بارے میں کیا لکھا ہے چونکہ دیرینہ اور مخلصانہ تعلقات کو ختم کرنا مقصود نہ تھا لہذا ہم نے انہیں یہی بتایا کہ ایڈیشن ہاتھوں ہاتھ ختم ہو گیا۔ آئندہ ایڈیشن کی سب سے پہلی جلد آپ کی نذر کی جائے گی۔ سچ پوچھتے تو ہم بین اللسانی ترجموں کے اصولی طور پر خلاف ہیں۔ خود پرنسپل ابراہیم خاں نے جو اسی سفر کا سفر نامہ بنگلہ میں لکھا تھا اس کا ایک حصہ ہم نے پڑھا کر سنا۔ ہمارے اخلاق اور شرافت اور عالی دماغی کی بہت بہت تعریف کی گئی تھی اور آخر میں لکھا تھا کہ ابن انشا صاحب کی تحریر بڑی پر لطف ہوتی ہے۔ ان کو بلاشبہ اردو کا ملا دو پیازہ کہا جا سکتا ہے۔

یہ زریں رائے کسی اردو والے کے ہاتھ لگ جاتی تو۔

جب ہم دنیا کے گرد سفر پر روانہ ہوئے تو ہمیں معلوم تھا کہ دنیا گول ہے۔ اس لئے ہمارے سرورق کے آرٹسٹ کی طرح ہمیں بھی انالیشہ تھا کہ کہیں اپنے بستر اور سوٹ کیس سمیت اُلٹے خلا میں نہ گر جائیں۔ ہمیں اپنی فکر تو کم تھی کیونکہ ہم تو گرتے ہی رہتے ہیں، سامان کا خیال زیادہ تھا۔ غنیمت ہے کہ ہم سلامتی سے واپس آ گئے۔ قاعدے سے صرف اس ایک سفر کی روداد پر بھی دنیا گول ہے، کا سفر نامہ لگ سکتا تھا لیکن کچھ فائنر سفر بھی ہم نے کر رکھے تھے۔ وہ بھی اس میں ملا دیتے۔ یوں تو ہماری آوارگی ہمارے ۱۹۶۱ء کے سفر یورپ سے شروع ہوتی ہے اور ۱۹۶۳ء میں ہم ایران سے فارسی بولتے آئے ۱۹۶۴ء میں لنکا سے وہاں کی ملاحظت مآبوں پر جان چھڑکتے ہوئے تھے لیکن ۱۹۶۶ء ۱۹۶۷ء اور ۱۹۶۸ء ہمارے لئے سیاحت کے بھرپور سال تھے۔ پورب اور پچھم ہماری وحشت کا صحرا تھے انھی سالوں میں ہمارے دوستوں نے یہ مشہور کیا تھا کہ پاکستان تو ہم

کبھی کبھی آتے ہیں۔ وہ بھی صرف حجامت کرنے اور کپڑے دھلوانے کے لئے، کیونکہ دوسرے ملکوں میں ان کاموں کی اجرت زیادہ ہے۔


۱۹۶۶ء میں ہمارا پہلا سفر چین کا تھا۔ چین اپنی ذات سے ایک دنیا ہے۔ اگرچہ اتنی زیادہ گول نہیں ہے۔ اس کی روداد سے ہم شتابی سے فارغ ہوتے، بلکہ "چلتے ہو تو چین کو چلتے" کا چوتھا ایڈیشن حال ہی میں آیا ہے۔ اس سفر میں ہم تنہا تھے۔ سارسوں کے ایک قافلے کے رکن تھے۔ سارسوں کا لفظ تو یونہی لکھا گیا مطلب ادیبوں سے ہے۔ چین سے لوٹے تو مئی ۱۹۶۶ء میں جاپان روانہ ہو گئے۔ جو کوتے پار سے نکلے تو سوتے وار چلے۔ بس ایک ہفتے کا فصل بیچ میں رہا ہوگا۔ جاپان میں ہم یونیکو کے مہمان تھے۔ اس سفر کا ٹوکیو کا باب، تو اس سفر نامے میں شامل نہیں لیکن ہانگ کانگ کا احوال ضرور شامل ہے۔

۱۹۶۷ء ہی کی جولائی میں ہم نے انقرہ کی ایک کانفرنس میں ملک کی طرف سے شرکت کی اور اسی سال کے ستمبر میں ہمارا تین ماہ کا تربیتی دورہ ہمیں یورپ اور مشرق وسطیٰ لے گیا جس کی روداد 'آوارہ گرد کی ڈائری' میں آئی ہے۔ ۱۹۶۸ء کے اپریل میں ہم کو الپسور میں دیکھے گئے، ستمبر میں یونیسکو کے ایک جلسے کے لئے سنگاپور میں تھے اور نومبر میں سچ مچ دنیا کی گولائی ناپنے پر نکل گئے۔ اس سفر نامے میں اس کی داستان ادھوری ہے۔ سان فرانسسکو پر ختم ہو جاتی ہے حالانکہ اس کے بعد کئی ٹراڈ پڑے۔ سنگاگو، سینٹ لونی، واشنگٹن اور نیویارک اور وہاں سے زقند بہ زقند سویڈن اور ترکی۔ ترکی میں اب کے انقرہ کے علاوہ مولانا روم کے شہر قونیہ کی زیارت کا بھی موقع ملا۔ اور ہم نے درویشوں کا روایتی رقص بھی دیکھا۔

اس سفر کی داستان ادھوری کیوں رہی یہ بھی سن لیجئے۔ ہم ابھی کراچی سے چل کر سندھ پور پہنچے تھے کہ صدر ایوب خاں کا راج سنگھاسن ڈانوا ڈول ہونے کی خبریں آنے لگیں، جلسے، جلوس، ہڑتالیں، مظاہرے وغیرہ..... ہمارے امریکہ پہنچنے تک ان میں ایسی شدت پیدا ہوئی کہ ہمارے رفیق سفر فضل الباری صاحب کی بھوک اڑ گئی بلکہ وہ باقاعدہ صاحبِ فراش ہو گئے۔ وہ مشرقی پاکستان کے وزیرِ صحت تھے، ان کا کہنا تھا کہ ایوب خاں نہیں رہے گا تو منعم خاں بھی نہیں رہے گا اور منعم خاں نہیں رہے گا تو ہم بھی نہیں رہے گا۔ ہمارا بھی منسٹری جائے گا۔ دودھ پیتے تھے اور فریاد کرتے تھے، فریاد کرتے تھے اور دودھ پیتے تھے۔ لندن پہنچنے تک ان کا مورال اتنا گر چکا تھا کہ ہم سے دعا سلام کئے بغیر ڈھاکے جانے والے جہاز میں بیٹھ گئے، اور واقعی وہاں جاتے ہی گدی سے اتر گئے۔

سان فرانسکو تک تو ہم لکھ لکھ چھٹیاں درواں دیاں بھجتے رہے۔ پھر سوچا کہ اس غوغا آرائی میں ہمارے قصے کون سنے گا۔ کیوں سنے گا۔ پس ہم نے بھی آہ آہ نہ کی، ہم بھی چُپ رہے۔ ہماری طبیعت کا قاعدہ یہ ہے کہ جو فی الفور لکھ لیں سو لکھ لیں۔ جس کو کل پر ٹالا وہ خود ہی پرسوں پر ٹل گیا۔ خیر میاں آزاد۔ جو بندھ گیا مرنی ہے۔ جو رہ گیا دانہ ہے جو لکھا گیا وہی بہت ہے بلکہ بہت سے زیادہ ہے۔

فصل في بيان...




...

...



فلیپائن

۶۱۹ ۴۷



نیٹلا میں ستیاہوں کی گت — نیٹلا کے ایک انجیسا رکا کار ٹون

جانا ہمارا فلیائن اور رات بات پر

• اگر کسی مسافر کی کوئی نقدی یا کوئی اور قیمتی چیز زیادتاویزات وغیرہ

ہوٹل کے کمرے سے گم ہو جائیں تو ہوٹل ہذا قطعی ذمہ دار نہ ہوگا۔ مہمان

عزیز کو خبردار کیا جاتا ہے کہ خواہ چند لمحے کے لئے بھی کمرے سے باہر جائیں

کمرے میں کوئی قیمتی چیز نہ چھوڑیں اور دروازہ مقفل کر کے باہر نکلیں۔

رات کو کمرے میں سوتے وقت دروازے کی دوہری پٹھنیاں بھی ضرور چڑھالیں

• ہوٹل ہذا کسی مسافر کے کمرے میں صنف مخالف کے کسی رکن کا آنا مستحسن

نہیں سمجھتا۔ اگر کوئی معزز مہمان کمرے کے بیرے یا ہوٹل کے اسٹاف

کے کسی اور رکن سے مل ملا کر کچھ کرے تو ہوٹل خود کو بری الذمہ سمجھے گا۔

• ہم اپنے مہمان عزیز کو یقین دلاتے ہیں کہ ہم اس کی ایسی خدمت

کریں گے کہ وہ ساری عمر یاد رکھے گا۔

یہ اس ہوٹل کے کمرے میں لٹکے ہوئے نوٹس کی نقل مطابق اصل ہے۔

ہر چند کہ یہ ہوٹل یہاں کے قابل اعتبار ترین اور معزز ہوٹلوں میں گنا جاتا ہے۔

تاہم مہمان کے جان و مال کی سلامتی کی گارنٹی دنیا دور اندیشی کے خلاف سمجھتا ہے
لہذا اس وقت بھی جب کہ رات کے ۱۱ بجے یہ ہم یہ سطور لکھ رہے ہیں۔ کمرے کی
نہ صرف دونوں چٹخیناں لگی ہوئی ہیں بلکہ ہم نے لکھنے کی میز دروازے سے بھڑا
کر اپنا سوٹ کیس اس پر رکھ دیا ہے۔ شام کے جھٹ پٹے کے وقت کھڑکی
کے پیچھے ایک چہرہ نظر آیا تھا۔ ہم نے کھڑکی کھول کر موصوف سے کہا کہ اے
جان قیس تیرا ارادہ کدھر ہے آج؟ بولا: آپ کی کھڑکی کے شیشے صاف کرنا
چاہتا تھا۔ ہم نے کہا: کر لو۔ لیکن صرف شیشے صاف کرنا۔ بولا: مجھے نہیں معلوم
تھا آپ کمرے میں آرام کر رہے ہیں۔ پھر کسی وقت آکر کمروں کا۔ روم بوائے
سے ہم نے ۹ بجے ہی کہہ دیا تھا کہ کھانا کھا چکے، چائے ہم پی چکے۔ اب ہم آرام
کریں گے۔ تم بھی آرام کرو۔ پھر بھی دوبارہ دروازہ کھٹکھا کر پوچھ چکا ہے کہ اے
کوئی خدمت؟ سوچنے کی بات ہے کہ مینٹلا کے ہوٹل والے غریب الوطن مسافروں
کے آرام و آسائش کے بارے میں کتنے فکر مند رہتے ہیں۔ اللہ انھیں جزائے
خیر دے۔ کابل کے ہوٹل کا روم بوائے تو ایسا استغنا کا مارا ہوا تھا کہ آواز دینے پر
بھی نہ آتا تھا۔ اس نے پوچھ لیا تھا کہ صاحب کب اور کس روز جائیے گا۔ بس اس
روز وقت نکال کر بخشیش لینے ضرور آ گیا تھا۔

جب بھی ہم کہیں کا سفر اختیار کرتے ہیں لوگ طرح طرح کے بہانوں سے
ہمیں باز رکھنے کی کوشش کرتے ہیں۔ کابل کے معاملے میں ہمیں سردی سے ڈرایا
گیا تھا۔ مینٹلا کے بارے میں سردی کا عذر نہیں چل سکتا تھا کیونکہ یہاں بارہ مہینے

گرمی رہتی ہے۔ لہذا چوری چکاری کا ذکر لے بیٹھے۔ کراچی میں ہمارے ایک جرمن دوست ہیں۔ اکثر سفر کرتے رہتے ہیں۔ ہم نے ان سے ایشیاد چاہی تو بولے: "میںلا"۔؟ میں انجا پڑھا ہے؟ اس وقت جرائم کے معاملے میں سب سے آگے نکلا ہوا ہے۔ سائیکلون اور نیویارک سے بھی۔"

"جی پڑھا ہے۔"

"پھر مت جاؤ"

"وجانا ضروری ہے"

"وہاں چوری ضرور ہوتی ہے۔ جیب ضرور کٹتی ہے۔ اپنے ساتھ کوئی رقم و تم لے کر مت جانا۔"

"جی اچھا"

"ٹیکسی والے بڑے بد معاش ہیں۔ ایئر پورٹ سے ٹیکسی میں بیٹھو تو رستے میں گھما کر ہٹل کی بجائے کسی ویران علاقے میں لے جاتے ہیں۔ مسافر کو اٹھا کر باہر پھینک دیتے ہیں اور سوٹ کیس لے کر غائب ہو جاتے ہیں۔ لہذا اپنے ساتھ سوٹ کیس نہ لے جانا۔"

"جی بہت مناسب"

"میرے ایک دوست کے تو انھوں نے کپڑے بھی اتار لئے تھے۔"
"تو کیا کپڑے بھی نہ پہن کر جاؤں؟"

بولے "یہ میں نہیں کہتا۔ ہاں سب سے بڑی قباحت یہ ہے کہ وہاں کسی کی آبرو محفوظ نہیں۔ اقوام متحدہ کے دفتر کی ایک میم صاحب وہاں تنہا گئی تھیں....."

ہم نے کہا "جس قسم کی آبرو کا آپ حوالہ دے رہے ہیں۔ اس کا ہمارے معاملے پر اطلاق نہیں ہوتا"

مصر ہو کر کہنے لگے "میں پھر کہتا ہوں کہ مت جاؤ"

"ضرور جائیں گے" ہم نے کہا۔ ہم سمجھ گئے تھے کہ یہ فرنگی آدمی ہے۔ نہیں جانتا کہ ہم کسی ایشیائی سے شیر و شکر ہوں۔ کسی قسم کا تعلق قائم کریں۔ جائزہ اور ناجائزہ کی بحث تو بعد میں آتی ہے۔

یہ اچھا ہے کہ ہمارے فلپائنی دوست بنی پاپو کو ہمارا خط مل گیا تھا۔ اس لئے وہ اپنی فرلانگ بھر لمبی کارے کر ہمیں لینے حنیلا ائر پورٹ پر آتے ہوتے تھے ایک اور بزرگ بھی ایک بین الاقوامی ادارے کی طرف سے ہماری پیشوائی کو موجود تھے۔ یہ قوم کے بھارتی تھے۔ ہم نے ان کا شکریہ ادا کیا۔ یوے: "تو اچھا اپنے دوست کے ساتھ جا رہے ہیں آپ ٹھیک ہے۔ فلاں ہوٹل میں آپ کا بندوبست ہے، تھوڑا ہنگامہ ہے لیکن نسبتاً محفوظ ہے۔ آپ ان سے کہہ دیجئے کہ اقوام متحدہ کے کام سے آئے ہیں۔ تھوڑی سی رعایت بھی شاید کریں"

ہم نے اپنے پر کر فیو لگا لیا

بینی پالیو ٹو کیو کی کانفرنس میں ہمارے ساتھ تھے۔ یہاں ان کا بہت بڑا
 مطبع اور نشر و اشاعت کا کارخانہ ہے۔ یہاں کی وائی ایم سی اے کے بھی نائب
 صدر یا سکریٹری وغیرہ ہیں۔ مینڈا کی خوبصورت خلیج کے ساتھ ساتھ عالی شان اور
 خوش وضع عمارتیں دیکھتے شہر کو چلے۔ روزہ ہمارا دیگر دنوں کی طرح اتفاق
 سے اس روز بھی نہیں تھا۔ لہذا خوش پہرہ اور خوش ادا حسیناؤں کے چہروں پر بھی
 اچھٹی اور غیر اچھٹی نظریں ڈالتے جا رہے تھے تاکہ کفرانِ نعمت نہ ہو۔ ہمارا ہاتھ
 بے خیالی میں تھوڑا کار کی کھڑکی سے باہر نکل گیا۔ ممکن ہے کسی کی مسکراہٹ کے
 جواب میں ہمارے سلام کرنے کی کوشش میں ایسا ہو گیا ہو۔ بہر حال بینی پالیو حساب
 نے فوراً ڈانٹا کہ "ہاتھ اندر کرو"

ہم نے کہا "غلطی ہو گئی۔ واقعی ایکسپڈنٹ ہونے اور ہاتھ کو گزند پہنچنے کا
 اندیشہ ہے۔ کراچی میں ایک شخص نے اسی طرح بس کی کھڑکی سے ہاتھ باہر نکالا
 تھا....."

بوئے۔ " اس قسم کے حادثے کی بات نہیں کر رہا۔ یہاں کے بالکمال ہاتھ مار کر
گھڑی اتار لیتے ہیں۔ "

" چلتی کار میں جاتے مسافر کی بھی "

" جی ہاں "

ہم نے اس کو بتایا کہ کراچی میں ایک جرمن ایشیائیوں سے ہمارے تعلقات
خراب کرنے کے لئے یہ کہہ رہا تھا۔

بوئے: " ٹھیک کہہ رہا تھا۔ اور دیکھو شام کو پہل قدمی کا شوق ہے تو اسے

کراچی واپس جا کر پورا کرنا۔ تمہارے ہوٹل کے آس پاس جو باغ ہے۔ آب و ہوا

تو اس کی اچھی ہے لیکن اگر اس میں کوئی تم سے بات کرنے کی کوشش کرے۔

سگریٹ جلانے کے لئے ماچس مانگے یا دعوت گناہ و ثواب دے تو اپنا پڑھا

لکھا و چار لینا۔ وہاں تمہیں ایسے شوخ اور طنزناز حسین بھی نظر آئیں گے کہ تمہارا جی

لوٹ جائے۔ لیکن ان میں سے بیشتر لڑکے ہیں۔ لڑکیوں کا بھیس بناتے ہوتے

ہیں۔ ٹورسٹ کو ہر کا پھسلا کر اپنے ساتھ لے جاتے ہیں اور پھر سب کچھ لوٹ

کر دھکا دے دیتے ہیں۔ "

ہم نے کہا۔ پولیس تو ہوگی لوگوں کے جان و مال کی حفاظت کے لئے۔

ہم بے راہ ردی کے لئے احتیاطاً تھوڑی سی گنجائش رکھنا چاہتے تھے۔

ہنس کر بوئے: " وہ ان لوگوں کے ساتھ ملی ہوئی ہے۔ "

" تو گویا جہاں جاتے آدمی اکیلا نہ جاتے کسی فلیپاتی دوست کے ساتھ جاتے "

فرمایا: " ایسا فلیپاتی دوست کہاں ملے گا جو ہمہ وقت آپ کی مصاحبت کرے۔ "



پھر بعض علاقوں میں تو شام ڈھلے کے بعد ہماری بھی جانے کی ہمت نہیں
ہم نے کہا: "تم نے تو ہمیں ڈرا دیا۔ ہم پیدل چلیں گے ہی نہیں۔ ہمیشہ ٹیکسی
میں جائیں گے۔"

لوے؟ ٹیکسی ولے ہی تو ان جرائم پیشہ گروہوں کے ایجنٹ ہیں۔ یہی تو
مسافروں کو گھیر گھاڑ کر لے جاتے ہیں۔"

لہذا خواتین و حضرات! ہر چند کہ ہمارا ایک ہفتہ اور یہاں قیام ہے لیکن ہمارا
منیلا کا سفر نامہ اس سے آگے چلنا نظر نہیں آتا۔ جب ہم اپنے پرکریور گا کر ہوٹل
کے کمرے میں مقید ہو بیٹھیں گے۔ تو لکھیں گے کس بات پر۔ اتنی استطاعت نہیں
کہ اپنے ساتھ مسلح گارڈ رکھیں۔ آج پبلک لائبریری کے نیچے برتنوں اور ریفریجریٹرز
وغیرہ کی ایک نمائش میں جانے کا اتفاق ہوا۔ دیکھا کہ وہاں بھی ہسٹال پر محافظ
ایسٹین گن لئے کھڑے ہیں۔ شام کو ایک پاکستانی دوست نے فون پر ہمیں یاد
فرمایا۔ ہم نے کہا جناب آپ خود تشریف لا کر ہمیں ہوٹل سے اپنے ساتھ لے جائیں
تو بندے کو غدر نہیں چنانچہ وہ لے گئے۔ اچھی خاطر عاطر کی لیکن وہاں بھی
انھوں نے اور ان کی بیگم نے جو خلعے دنوں سے یہاں ہیں۔ ایسے قصے سنائے

کہ ہماری ٹھکی جو اب تک نہ بندھی تھی بندھ گئی۔ انھوں نے کچھ معزز پائتیاہوں کا قصہ سنایا کہ ٹوکیو جاتے ہوئے ایک شب کو مینلا میں ٹھہر گئے تھے۔ بتے ٹکڑے جو ان تھے۔ شام کو شہر کی سیر کو نکل پڑے۔ ایک بار نظر آئی اس میں گھس گئے بارہا میں رومانی فضا پیدا کرنے کے لئے نیم تاریکی کا انتظام رہتا ہے۔ اور پھر مسافر نوازی کے دیگر انتظامات بھی ہوتے ہیں۔ ایک دوپگ کے بعد اٹھنے لگے تو ساتی دوشیزا میں گلے کا مار ہو گیت کہ صاحبو! ابھی سے کہاں جاتے ہو۔

روئے گل سیر نہ دیدیم وہ بہار آخر شد
پھر کچھ ٹھہر گئے اور تماشائے اہل کرم دیکھا۔ آخر جب گیارہ بجے برآمد ہوئے اور تھوڑی دور جا کر سو دو زیاں کا حساب لگانے کے لئے جیبوں میں ہاتھ ڈالے تو کیا دیکھتے ہیں کہ بٹوے

جی نہیں فارین کرام آپ کا اندازہ غلط ہے۔ بٹوے غائب نہیں تھے۔ فقط ان میں سے رقمیں غائب تھیں۔ کسی کے سو پونڈ گئے کسی کے دو سو پونڈ۔ ہمیں خیر ملی تو چندہ کر کے ان کو زاد راہ کے لئے چند ڈالر دیئے گئے۔ یہ ہمارے دوست کچھ عرصہ پکنگ میں بھی رہے تھے۔ ان کا کہنا ہے کہ وہاں ہماری عادیں خراب ہو گئی تھیں۔ نہ کبھی سوٹ کیس بند کئے نہ گھر کو تالا کیا معنی کنڈی لگائی۔ جب چاہو جہاں چاہو گھوم آؤ۔ نہ سامان کی فکر نہ بچوں کے متعلق کوئی اندیشہ۔ یہاں چند ہی دن میں پے در پے نقصان اٹھانے کے

بعد احساس ہوا کہ ہم کمیونسٹ معاشرے میں نہیں، آزاد دنیا میں ہیں اور فپائن
 تو خیر سے اخلاق کے علاوہ سیاسی طور پر بھی ایسی آزاد دنیا ہے کہ ان کے مائی باوا
 امریکہ نے تو فقط چین ہی کو تسلیم کرنے سے انکار کیا ہے۔ فپائن نے روس کو
 بھی اب تک تسلیم نہیں کیا اور روس کے علاوہ چکوسلوواکیا، پولینڈ، ہنگری، رومانیہ
 یوگوسلاویہ وغیرہ کو بھی نہیں تاکہ ان میں سے کسی سے ربط ضبط کی آلائش
 سے آزادی کو گزند نہ پہنچے۔

ہمارے اجباب جانتے ہیں کہ ہم نے قدرت کی طرف سے ایسا نرم اور گزار دل
 پایا ہے کہ رات کو بھوت پریت کا کوئی قصہ سن لیں یا کہانی پڑھ لیں تو بعض ضروری حاجات
 کے لئے بھی بستر سے باہر نہیں نکل پاتے۔ یہ تو پھر چوروں اور گرہ کٹوں اور بد معاشوں
 کے قصے تھے۔ بھوت پریت تو فقط ڈراتے ہیں۔ وہ بھی ڈرتے والوں کو۔ چاقو
 خنجر اور آتشیں اسلحہ کا استعمال نہیں کرتے۔ لہذا قدرتی تھا کہ ہمارے یہ دوست
 یہ سارے قصے بیان کرنے کے بعد ہم سے کہتے کہ اچھا اب اپنے ہوٹل جاؤ۔ تو ہم
 جانے سے انکار کر دیتے۔ ہم نے کہا "میاں خدا کا خوف کرو۔ اس اندھیرے
 میں ہمیں تنہا بھینچتے ہو۔"

بولے۔ "حوصلہ کرو۔"

نشان مرد مومن با تو گویم
 چو مرگ آید تنہم برب اوست

۲۶
ہم نے کہا یہ وہ خوف نہیں جو اقبال کے شعروں سے دُور ہو جائے لیکن خیر

ہم نے غلطی کی کہ ٹیکسی ڈرائیور کاتن و توش نہ دیکھا ٹیکسی میں تھوڑی دور
جانے پر غور کیا تو چہرے پر جرم اور سیہ کاری کی لکیریں صاف نظر آئیں۔ ٹیکسی
نکالی بھی اُس نے ویران راستے سے۔ اور بنوٹوں پر بھی اس کے شیڈزٹ آمینز
مسکراہٹ تھی۔ ہم نے جتنی دعائیں یا دعائیں پڑھیں شروع کیں لیکن ایک بھی پوری
نہ پڑھی گئی۔ اضطراب کے باعث یہ سب ہی میں بھول جاتی تھی۔ آخر جب اپنے ہوٹل
کا چہرہ نظر آیا تو ہم نے حیاتِ تازہ پائی۔ میٹر میں ۵۵ سنا۔ دوہوتے تھے۔ ہم نے ایک
پیسو اُسے دیا اور باقی ۲۵ سنا دو کے لئے ہاتھ پھیلا یا۔ وہ تمگہ لوٹا۔ کیا مطلب؟
ٹپ نہیں روگے؟ — ہم نے سیرِ حتمی سے کہا: ہاں ہاں۔ ہم بھول ہی گئے
تھے بخشش ہے بخشش۔ رکھ لو۔

جیب کٹوانے کے لئے

ہوٹل سے باہر جانے کی ضرورت نہیں

پہلے ہی روز ہم نے پیرے کو صبح صبح بلایا اور کہا کہ "ناشتہ لاؤ۔ چائے مکھن
توس اور انڈے، اور دیکھو۔ یہ جو تم لوگ انڈوں و فٹوں کے ساتھ سوڑ کے
گوشت کے تلتے وغیرہ رکھ دیتے ہو ہمیں نہیں چاہیے سمجھے؟
بولا: "فرائیڈے؟"


ہم نے کہا: "فرائیڈے کی تخصیص نہیں۔ ہم مسلمان ہیں۔ یہ حرام چیز کسی
دن بھی نہیں کھاتے۔ خالی انڈے لانا سمجھے؟
وہ پھر بولا: "فرائیڈے۔"

اب ہماری سمجھ میں آیا کہ کیا کہہ رہا ہے۔ ہم نے کہا "ہاں ہاں فرائیڈ
بھاگ جاؤ۔ جلدی لاؤ۔"

وہ لایا۔ انڈے بیشک دو تھے۔ پیالیاں دو سے کچھ کم اور توس ایک کے
دو کتے گئے تھے اور مکھن۔؟ اتنا کم کہ توس تو بڑی چیز ہے کسی آدمی کو بھی
لگائیں تو خوش نہ ہو۔ البتہ بل میں اس کنجوسی کی کسر نکالی گئی تھی۔ ساڑھے پانچ روپے

خیر ہم نے اپنا زر رکھایا۔ چائے کم پی۔ خون کے گھونٹ زیادہ پئے اور کام پر نکل گئے۔ عجب عشق کیا ہے صبر بھی کر، اس میں تو یہی کچھ ہوتا ہے لیکن اپنے معیار زندگی کا اتنا بلند ہو جانا ہمیں کچھ پسند نہ آیا۔ دوسرے روز یہ سوچ کر کہ شاید مکے میں ناشتہ منگانے سے فرق پڑا ہوگا۔ ہم نے نیچے ڈائینگ ہال میں جا کر انھی چیزوں — کا آرڈر دیا۔ بل آیا تو آٹھ روپے۔ ہم نے کہا: ”برادر! یہ کس چیز کا بل ہے۔ بلاڈ مینجر کو۔ ہمیں الگ الگ بتاؤ کہ چائے کتنے کی ہے۔ انڈے کتنے کے ہیں اور اس تو س کے کیا دام ہیں کہ ذرا پنکھائیں چلے تو اڑ جائے۔“

فرداً فرداً تو ان کی قیمتیں ان بھلے مانسوں نے ہمیں پھر بھی نہ بتائیں یہ ان کا تجارتی راز ہوگا۔ ہاں بل کو کم کر کے چار روپے کر دیا۔ ہم نے گرج کر کہا: ”پہلے آٹھ روپے کیوں لگائے تھے؟“





بولے: " حساب جوڑنے میں غلطی ہو گئی۔ "

غلطی تو انسان کا خاصہ ہے۔ جو غلطی نہیں کرتا وہ انسان نہیں لیکن معلوم ہوا کہ ان لوگوں کو ان معنوں میں انسانیت کچھ زیادہ ہی عطا ہوئی ہے۔ شام کو ہم نے احتیاطاً پوچھا کہ ہمارے کمرے کا کیا کرایہ ہے۔ ہوٹل کے کاؤنٹر پر جو نرخ نامہ لگا تھا اس کے حساب سے بیالیس روپے بنتا تھا اور ہمیں اقوام متحدہ کے نام پر جو بیس فیصدی رعایت کی بشارت دی گئی تھی وہ لگا کر چونتیس روپے سے بھی کم ہونے چاہئیں تھے (اس میں ناشتہ شامل نہیں) لیکن ہوٹل کے مینجر نے خندہ پیشانی سے کہا کہ جناب آپ سے کوئی زیادہ تھوڑا ہی لیں گے۔

پچاس روپے ہے۔ "

" پچاس روپے؟ اور بیس فیصدی کی رعایت کیا ہوئی؟ "

بولے: " وہ نکال کر ہی تو پچاس روپے بنتے ہیں۔ ورنہ تو باسٹھ روپے تھے۔ "

لیکن تم نے نہ خنامے میں تو کچھ اور لکھا ہے۔
 جی ہاں! لیکن آپ کے کمرے میں ٹیلی ویژن بھی تو ہے۔
 ”تو یہ پندرہ سولہ روپے گویا ٹیلی ویژن دیکھنے یا نہ دیکھنے کا جرمانہ ہے
 کیونکہ ہمیں تو اس کی فرصت ہی نہیں ہے۔ تم نے ہمیں پہلے کیوں نہ مطلع کیا۔“
 بولے: ”بہر حال پچاس روپے ہی ہوں گے۔“
 ہم نے کہا: ”فورا ہمیں کوئی اور کمرہ دو۔ یا ٹیلی ویژن اٹھا لو۔“

معلوم ہوا کہ لٹنے یا جیب کٹوانے کے لئے یہاں ہوٹل سے باہر جانے
 کی ضرورت نہیں۔ یہ کام ہوٹل میں بھی ہوتا ہے اور دشنہ و خنجر کے بغیر۔
 اس کا ستمی ثبوت یوں ملا کہ ہم ایک خط گھر پوسٹ کرنا چاہتے تھے۔ کاڈنٹر
 پر کہا کہ ہمیں اس کے اسٹامپ دیجئے۔ مینجر صاحب نے کہا: ”جس آدمی کے
 پاس اسٹامپ ہیں وہ تو اس وقت نہیں ہے۔ آپ ہمیں دے دیجئے ہم پوسٹ
 کرا دیں گے۔ اور پیسے آپ کے بل میں لگا دیں گے۔“ ہم نے کہا: ”ٹھیک۔“
 کل جو ہم نے فارمیں جنگ کے نام مینلا سے پہلا خط پوسٹ کرنا چاہا، تو
 پھر کاڈنٹر پر دیا۔ پاکستان کو خط پچاس سنا دو یعنی آدھے پیسوں میں جاتا ہے۔
 بارہ آنے سمجھے، چونکہ کئی صفحے کا خط تھا۔ لہذا ہم نے کہا کہ اس کاڈن کر کے
 بتاؤ کہ کتنے پیسے لگیں گے۔ اس شخص نے کہا کہ اس کاڈن چار ریٹ ہے۔
 پچن سنا دو فی ریٹ کے حساب سے دو پیسوں میں سنا دو ہوتے۔ ہمیں حیرت
 تو ہوئی لیکن خیران سے کہا کہ اس کے ٹکٹ دیجئے۔ وہ پھر کہنے لگا: ”اس وقت

ٹکٹ والا کلرک نہیں ہے۔ آپ فکر نہ کیجئے ہم پوسٹ کر دیں گے۔
 خط تو انھیں دے دیا اور ساتھ پیسے بھی دے دیئے۔ ایک پوسٹ کارڈ
 ہانگ کانگ بھیجا تھا۔ اس کے انھوں نے ۲۵ سنا دو بتاتے وہ بھی نذر کئے
 لیکن اب ہمارے دل میں یہ اندیشہ پیدا ہوا کہ جانے یہ لوگ پوسٹ کرتے بھی ہیں
 یا نہیں۔ پیسوں کی بات نہیں لیکن اتنا لمبا خط ہم سے دوبارہ نہ لکھا جاتا۔ لہذا ہم
 نے فیصلہ کیا کہ بڑے ڈاک خانے میں جا کر خود پوسٹ کریں گے۔

بڑے ڈاک خانے والوں نے وزن کیا تو کہا "دور ریٹ وزن ہے جناب"
 ایک پیسہ لگے گا۔ ہم نے کہا "پھر وزن کیجئے، چار ریٹ تو نہیں ہے؟ انھوں
 نے کہا "جی نہیں دوہے۔ ایک پیسہ ہی لگے گا"
 "اور کارڈ؟"

"کارڈ پر تیس سنا دو"

ہوٹل نہ ہوا مسافروں کی مومیائی نکالنے کا کارخانہ ہو گیا یہ سچ ہے۔ کہ
 مسافروں کی جمعیں کراچی کے ہوٹلوں میں بھی کاٹی جاتی ہیں۔ سنا ہے ایک ہوٹل
 میں تو کوکا کولا کا ڈیڑھ۔ وہ یہ لگایا جاتا ہے لیکن یہ تو نہ ہوگا کہ ایک ہی چیز
 کا آج کچھ دام لگایا ہے۔ کل کچھ اور۔ نہ خطوں کے ٹکٹوں وغیرہ کے سلسلے
 میں یوں بے ایمانی کی جاتی ہوگی۔ ریڈرز ڈائجسٹ نے جنوری ۱۹۶۷ء کے
 شمارے میں بے شک لکھا ہے کہ بے ایمانی مینیا والوں کا ضابطہ حیات ہے بلیک
 مارکیٹ قومی خاصہ ہے اور دوسری جنگ کے بعد سے پوری چکاری قتل و غارت

وغیرہ ان کا لازمہ زندگی بن گئے ہیں۔ لیکن ایسا کمنا زیادتی ہوگا۔ پوری فلیپائنی قوم کو جرائم پیشہ کہنے کی جسارت صرف ریڈرز ڈائجسٹ ہی کر سکتا ہے۔ اگر کسی قسم کی اخلاقی گراؤٹ وغیرہ ملتی ہے تو امریکیوں ہی کی دین ہے۔ فقط منیلا کی بات نہیں۔ سائیکون، بنکاک بلکہ ہر جگہ کا جہاں جہاں امریکیوں کا پڑاؤ ہے یا رہا ہے یہی حال ہے۔

منیلا میں پاکستانی سفارت خانے کے محمد علی خان صاحب کی وجہ سے بڑا سہارا رہا۔ ایک دو وقت ان کی روٹیاں بھی توڑیں۔ وہ اور ان کی سیکم کرم نہ فرماتے تو ہم دشمنو بھوجن کھاتے اور رام رام کرتے گھر لوٹتے تفصیل اس اجمال کی یہ ہے کہ فلیپائن والے حرام شے بڑی رغبت سے کھاتے ہیں۔ ہمارا مطلب رشوت سے قطع نظر اس وقت سورا سے ہے اب رہ گئی مچھلی۔ تو اٹھارہ ساں ساحل سمندر پر گزرنے کے باوجود ہمیں اس سے رغبت تام پیدا نہ ہو سکی۔ تیسری چیز بھیف ہے یعنی بڑا گوشت۔ یہ بھی ہم حتی الوسع نہیں کھاتے۔ لیکن یہاں کھانا پڑا تو کچھ زیادہ ہی بڑا معلوم ہوا۔ اس کا بھید بھی آخر کھلا۔

ایک روز جو ہم محمد علی خان صاحب کے دولت خانے پر گئے تو دیکھا کہ دو بکریاں لان میں چر رہی ہیں۔ ہم نے کہا کیوں حضرت کیا آپ نے کوئی غم نہیں جو بکریاں خریدی ہیں۔ تب انھوں نے بتایا کہ کیا کیا جائے۔ یہاں جو بھیف ملتا ہے وہ موٹے

دانے کی بھینس یا بھینسے کا ہوتا ہے۔ ہماری طبیعت اس پر آتی ہے پر نہیں آتی۔
 مضافات سے کسی آتے جاتے سے بکریاں منگوا لیتے ہیں اور ایک کو ذبح کر کے
 ریفریجریٹر میں رکھ کر دس دن کھاتے ہیں۔ خیر ہم مسافر یہ اہتمام ہر روز کہاں سے
 کرتے۔ کوشش یہی کی کہ کوئی گھاس پات کھانے کو مل جائے۔ مٹر ہوں یا بین
 (BEANS) ہوں وغیرہ۔ مرغ سے ہمارا جی یوں اٹھ گیا کہ ایک روز چادل اور
 مرغ کی کمری یعنی شوربے دار سالن کا آرڈر دے دیا تھا۔ آج تک اس کی زرد
 رنگت اور بلجے پن کو یاد کر کے جی متلاتا ہے۔ تفریح کے شوق میں ایک روز ایک
 مقامی اسٹائل کے کیفے میں بھی چلے گئے۔ جہاں آئینے کے اوپر ہر چیز کی قیمت
 لکھی رہتی ہے۔ عین مین ایرانی ہوٹل کا سانقشہ ہے اور بیرے پانی کا گلاس
 انگلیاں ڈبو کر لاتے ہیں۔ اور لوگ کھانا کھا کر پٹیاں فرش پر پھینکتے ہیں شکل بھی
 ہوٹل والے کی ایرانی کی سی تھی۔ بنیان پنہ کھڑا تھا۔ ہم نے کوکا کولا تو وہاں ضرور
 پیا۔ اور کسی چیز کو جی نہ چاہا۔ بعضے نیم تاریک ریسٹورانوں میں تنہا جاتے بھی جی
 گھبراتا ہے۔ ایک سے دو آدمی ہوں تو ہر طرح کے بلکہ کھانے کے تجربے میں بھی
 مضائقہ نہیں۔ محمد علی خان اور ہمارے فیلانی دوست کہاں تک ساتھ دیتے۔
 ہمیں تو گھومنے اور سیر کرنے کا ہوکا ہے۔ ان میں سے کوئی یہاں گرا کوئی وہاں گرا
 ایک دن پیدل گھومے۔ ٹیکسی حسب ضرورت لیتے رہے۔ لیکن بعد میں
 چینی پر آگئے ؟

ذکر جہنمی کی سواری کا

آج ہم نے اپنے آپ کو بہمت اور غیرت دلائی اور شہر منیلا کا نقشہ اور
 جان و نو کو سہیلی پر رکھ کر پرانے شہر کا رخ کیا۔ اس کے لئے ہمیں حضرت دل
 سے خاصی جرح کرنی پڑی۔ اسے تاریخ اسلام کے مجاہدوں اور سرفروشنوں کے
 حوالے دے کر گرایا۔ وہ بے لفظوں میں اپنے اسلاف کا حوالہ بھی دیا جن کا پیشہ
 کسی مجبوری ہی کی وجہ سے سہی تھا تو سپہ گری۔ دل صاحب ہمارے سنت فتح منگھ
 جی سے کم نہیں۔ خود کشتی اور جان سپاری کی باتیں تو بہت کرتے ہیں لیکن عمل
 کا وقت آتا ہے تو ان کو کوئی اور ضروری کام یاد آ جاتا ہے اور سنتے کارس پی
 لیتے ہیں۔ دلیلیں تو ہماری یہاں بھی کام نہ آئیں۔ لیکن جب ہم نے کہا کہ بے شک
 راہ کھن اور مصائب بے شمار ہیں لیکن "مومن ہے تو بے تیغ بھی لڑتا ہے سپاہی"
 تو دل صاحب بہت بھناتے اور بولے۔ آخر اتر آئے نہ اچھی حرکتوں پر۔
 تمہارا کیا تمہاری ساری قوم کا یہ حال ہے کہ جو نہی لاجواب ہوتے۔ اقبال کے شعر
 پڑھنے شروع کر دیئے۔ مرد مومن تو جیسے تم ہو۔ میں جانتا ہوں لیکن خیر حلو مہیاں چلو۔


معلوم نہیں اس علاقے کا کیا نام ہے جہاں ہم رہتے ہیں لیکن رونق اس کی دینی ہے جو بصورت اسٹور، کیفے، سپر مارکیٹ، ہوٹل، بینکوں کی عمارات، بینک یہاں اتنے ہیں کہ شمار کرنے مشکل ہیں۔ بنز نس بہت ہے۔ بینکوں کی عمارتیں چودہ چودہ منزل اونچی چلی گئی ہیں۔ آگے پارک کو پارک کر کے پرانے شہر کی طرف چلو تو وہ آثار نظر آتے ہیں۔ اصل جن کی تریگیزی ہے۔ پھر وہ دریا ہے کہ ظلمات کا دریا کہتے۔ اصل رنگ کچھ اور رہا ہوگا لیکن سارے شہر کے کچھڑنے لے دلدل بنا رکھا ہے۔ اسے پار کیجئے اور اپنی جیب پاکٹ سے ہوشیار۔ ناصحوں نے جس راستے ہمیں جانے سے منع کیا تھا۔ قدم خود بخود ادھر ہی کو اٹھ گئے۔ میٹرھے میٹرھے خستہ خراب مکان۔ زلزل یہاں کے قومی ہیرو ہیں۔ جن کی قبر ہمارے پڑوس کے پارک میں ہے اور جس پر اردو کے سوا ہر زبان میں کلمات عقیدت ثبت ہیں لیکن یہ میٹرھے میٹرھے پرانے شہر کے مکانات بھی تاریخی حیثیت رکھتے ہیں مثلاً یہ تختی دیکھئے۔ یہ ڈھنڈا مکان زلزل کی کمین گاہ رہا ہے۔ یہ گلی۔ وہ گلی۔ آباد گلی۔ دیران گلی۔ یوں لگتا تھا جیسے صدر کے گوآن علاقے میں آگے ہیں۔ کوفے کے ایک رستوران پر ٹھکی لی۔ ہمیں دیکھتے ہی ایک آدمی نے یہ لمبا چاقو اٹھایا اور ہماری طرف خشمگین نظروں سے دیکھا۔ ہم نے بھی اسے خشمگین نظروں سے دیکھا کیونکہ اس کے علاوہ کبھی کیا سکتے تھے۔ اس پر وہ اس چاقو سے ڈبل روٹی کاٹنے لگا۔

منیلا میں سواریاں تو بھانت بھانت کی ہیں۔ ٹرام تو نہیں لیکن بس ہے۔

11



ایک ٹانگا بلکہ ٹنگیا سی بھی پرانے شہر میں چلتی ہے۔ یوں جانئے جیسے سائیکل رکشا کو تانگے کے پہلے لگا دیئے جائیں اور آگے گھوڑا جوت دیا جائے۔ پرانے شہر میں سائیکل رکشا بھی نظر آیا لیکن اگر یہاں راج کسی سواری کا ہے تو چھنی کا ہے۔ انجن اور سامنے کا رخ اس کا جیب ہی کا ہوتا ہے لیکن پیچھے تو سیخ کر کے چار سیٹیں ایک طرف اور چار سیٹیں دوسری طرف بنائی گئی ہیں، جیسے ہمارے چار سواریوں والے موٹر رکشا ہیں اور ڈرائیور کے ساتھ دو آدمی سامنے بیٹھ جاتے ہیں جبکہ پیچھے کو جہاں جی چاہے ہاتھ کھڑا کر کے یا آواز دے کر روک لیجئے اور پیک کر بیٹھ جائیے شہر میں جہاں بھی اترنا ہے وہاں دس سنا دو دے کر اتر جائیے۔ سفر چھوٹا ہو یا بڑا اس کا کرایہ مقرر ہے۔ اتوار کا روز ہم نے اسی شغل میں گزارا کہ جہاں جی چاہا اتر



گئے اور دوسری میں سوار ہو گئے۔ اس کو بھی کہیں رکوا کر اتر لئے۔ اور حقوڑی
 دیر پیدل چلتے رہے پھر کسی اور میں بیٹھ گئے۔ یہ آخری جینپی جب مضافات
 کے قصبے "کیسوں سٹی" میں داخل ہوئی تب ہمیں پتہ چلا کہ کسی اور جگہ میں آ
 گئے ہیں۔ وہاں سے واپس جینپی لی اور چونکہ راستے کا کوئی علم نہ تھا۔ نے ہاتھ باگ
 پر تھا نہ پاتھا رکاب میں۔ لہذا آخر میں ٹیکسی لی اور کہا چلو ما بولائے ہوٹل۔

ایک روز ہمارا جی مسلم دیکھنے کو چاہا۔ یہاں "بائبل" نام کی ایک فلم لگی ہوئی ہے
 ہم تو خیر خدا کو پکیر محسوس میں دیکھنا پسند نہیں کرتے۔ لہذا کسی فلم میں خدا ہو تو
 مظاہرے اور شکایتیں کر کے اسے پہلے سے بند کر دیتے ہیں لیکن اس فلم میں خدا

چادر کی بکل مارے اور ہاتھ میں ایک لمبی سی لٹھی لئے آتا ہے اور حضرت ابراہیمؑ سے کلام کرتا ہے۔ اپنے اللہ تعالیٰ سے تو جسما ملاقات کا کوئی امکان نہیں۔ عیسائیوں کے خدا کی زیارت کا شوق ہمیں کشاں کشاں لے گیا۔ بائبل کے نام سے انھوں نے عہد نامہ قدیم کے چھ واقعات کو فلمار کھا ہے۔ آدم اور حوا۔ باغ عدن۔ ہابیل و قابیل کشتی نوح۔ منارہ بابل اور ابراہیم علیہ السلام۔ ان میں باب پیدائش کی منظر کشی تو خاصی اکتا دینے والی ہے۔ آدم اور حوا بھی کچھ بچے نہیں، صاف امر کی ایکٹر معلوم ہوتے ہیں۔ باغ عدن کا نقشہ بھی یونہی سا ہے۔ اس سے تو گاندھی گارڈن اچھا۔ بہکانے والا سانپ تو ہمیں نظر نہیں آیا۔ اماں حوانے خود ہی بہک کر سیب توڑا اور مزے سے کھا لیا۔ وانہ گندم کی روایت شاید ہمارے ہاں کی ہے اور جو تو جیہ اس قصے کی کی جاتی ہے اس کے لحاظ سے یہی بر محل ہے۔ ہابیل اور قابیل کی اداکاری بھی ایسی ہے کہ معلوم ہوا کوئی پاکستانی فلم دیکھتے ہیں ہاں ان سب کی تلاتی کشتی نوح والے حصے میں ہو گئی کشتی بنانا۔ اس میں جانوروں کا آنا۔ اور پھر بابا نوح کی شخصیت۔ بہت ہی باکمال ایکٹر ہیں (جان ہٹن) اور اس وقت جو روپ دکھا رکھا تھا۔ اس میں بالکل ہمارے مخدوم مطلبی فرید آبادی نظر آتے تھے۔ منارہ بابل کی تباہی کا نقشہ بھی اچھا ہے لیکن ابراہیم علیہ السلام کا قصہ ہمیں اتنا پسند نہیں آیا۔ یاد رہے کہ ہم تو حضرت اسمعیلؑ کو دیکھ مانتے ہیں لیکن عیسائی حضرت اسحاق کو اس کہانی میں یہ مقام دیتے ہیں بہر حال اتنا اچھا نہیں تو برا بھی نہیں تھا۔ ہاں حضرت ابراہیمؑ کی بی بی ابوکار ڈنڈے کو چھپانے میں بالکل کامیاب نہیں رہیں۔

یہاں ولایت کی طرح فلم مسلسل چلتی رہتی ہے کسی بھی وقت چلے جائیے۔
ایسا اکثر ہوتا ہے کہ آخری نصف حصہ پہلے دیکھا اور پہلا حصہ بعد میں۔ ہمارے
ساتھ بھی یہی ہوا۔ ہم جب سینما ہال میں داخل ہوئے تو حضرت نوحؑ کو کشتی
بنانے کا حکم ملا تھا اور وہ لکڑیاں تلاش کرتے پھر رہے تھے۔ دنیا کو پیدا ہوتے
ہم نے اس کے بعد دیکھا۔

خیر ذکر فلم کا نہیں سواریوں کا تھا۔ ہم گیلیکسی سینما سے فلم دیکھ کر نکلے تو ساٹھ
چھ بجے کا عالم تھا۔ ہمیں تو یہ بھی معلوم نہ تھا کہ یہ جگہ کہاں ہے کس طرف کو ہے
کہھر ہے۔ ایک صاحب اپنی کار میں چھوڑ گئے تھے۔ اپنی عقل حیوانی سے سمت
کا اندازہ کر کے ٹیکسی کے لئے کھڑے ہو گئے۔ لیکن ٹیکسی کو نہ ملتا تھا نہ ملی۔ اتنے
میں ابر بھی گھر آیا۔ اور ترشح بھی ہونے لگا۔ ہمارے فلم دیکھنے کے دوران میں
شاید بارش ہو چکی تھی کیونکہ سڑک پر پانی کھڑا تھا اور بڑا عمدہ کچر کا گھان تیار تھا۔
وہاں ٹیکسی نہ ملی۔ دس قدم اور ہٹ کر کھڑے ہو گئے پھر چوک پر جاؤ کے لیکن
کوئی فائدہ نہ ہوا۔ آخر سوچا کہ ہم کہاں تک ترے پہلو سے سرکتے جائیں۔ ٹیکسی
نہیں تو جہنمی سہی۔ ان میں بھی اس وقت رش تھا لیکن خیر ایک میں سوار ہو گئے
ایک جگہ سب سواریاں اتر گئیں۔ ہم بیٹھے رہ گئے۔ ڈرائیور نے کہا کیوں صاحب
کیا واپس جانیے گا؟ ہم نے کہا۔ کیا مطلب: بولے: یہ گاڑی تو اب ادھر ہی
کو واپس جائے گی۔ ہم دس سنا دو دے کر اتر گئے اور ایک دوسری میں سوار
ہو گئے۔ بہت دور جا کر ہم نے ساتھ والے مسافر سے پوچھا کہ ہم کہاں جا رہے
ہیں؟ اس نے مسکرا کر کہا: تم خود ہی بتاؤ؟ ہم نے کہا: ہمارا غرض تو ہوٹل ملنا ہے

کا ہے۔ وہ بولے کہ اے اعرابی یہ راہ تو ترکستان کو جاتی ہے۔ تم تو الٹی طرف کئی
 میل آپہنکے۔ اب سڑک کے دوسری طرف کھڑے ہو کر جینپی پکڑو۔ یہ تیسری جینپی
 کوئی پانچ منٹ کے بعد اسی سینما کے سامنے سے گزری جہاں سے ہم فلم دیکھ کر
 چلے تھے لیکن ایک جگہ اس سے بھی ہمیں اتنا پڑا کیونکہ اس کا راستہ کچھ اور تھا ایک
 مسافر نے ازراہ مہربانی اشارہ سے کہا۔ کہ "اُس میں بیٹھ جاؤ۔ وہ تمہارے ہوٹل
 کی طرف جاتے گی۔" وہ موصوفہ جن کی طرف اشارہ کیا گیا تھا۔ ایسی جلد باز تھیں کہ
 ہمارا انتظار کتے بغیر حل نکلیں۔ یہاں کے لوگ جینپی کے بہت خلاف ہیں کیونکہ
 ان کو شکوہ ہے کہ اس کے ڈرائیور اسے جیٹ ہوئی جہاز تصور کر کے اسی
 حساب سے اڑاتے ہیں اور ایسی لیٹر پر پاؤں رکھ کر ازراہ رفیق القلبی آنکھیں
 بند کر لیتے ہیں کہ خلق خدا کا خون ہو بھی تو کم از کم وہ نہ دیکھیں۔ اس روز ہمیں
 معلوم ہوا کہ ہم جینپی سے زیادہ تیز دوڑ سکتے ہیں کیونکہ ہم نے اس بھاگتے بھوت
 کو جالیبا۔ اور آخر صحیح سلامت منزل مقصود پر پہنچ ہی گئے۔

ایک بھارتی پروفیسر ہمارے ہوٹل میں ٹھہرے ہوتے تھے وہ جینپی کا نام سن
 کر بہت ہنستے تھے۔ کہتے تھے کہ جیپ سے جینپی یوں بنایا گیا ہے جیسے بھوت
 سے بھوتنی۔ لوگ کچھ بھی کہیں۔ ہم تو جینپی میں بیٹھ کر بہت خوش ہوتے
 میٹلا میں یہی ایک چیز دیکھنے کی پائی۔

متفرقات منیلا

» اوتار سنگھ - بچتر سنگھ - بختا در سنگھ - گور بخش سنگھ - گور بچن سنگھ - راجہ سنگھ
رتن سنگھ - شیر سنگھ - سروپ سنگھ -

یہ سارے نام ہم نے ٹیلی فون ڈائری کٹری سے لئے ہیں۔ امرتسر یا چندری گڑھ کی ڈائری کٹری سے نہیں، نہ کابل شہر کی ڈائری کٹری سے بلکہ منیلا کی ڈائری کٹری سے۔ بہر کجا کہ رسیدیم آسمان پیدا است۔ ایک دو نام اور بھی سنگھ کے ساتھ ہیں۔ کارمن سنگھ اور پہلا سنگھ۔ یہ ہماری سمجھ میں نہیں آئے۔ ہمارے جذبہ حب لوطنی نے جوش مارا۔ تو ہم نے پاکستانیوں کے نام تلاش کرنے شروع کئے۔ بعض ناموں کے ساتھ احمد ہوتا ہے۔ ڈائری کٹری میں ایسا کوئی نام نہ ملا۔ نہ محمد کا لاحقہ ملا۔ نہ علی کا۔ البتہ علی کا لاحقہ تلاش کرتے دو سندھی ہندوؤں کے نام ضرور مل گئے۔ ایل مل خاص سندھی نام ہے۔ آخر ہم نے سوچا کہ کوئی نہ کوئی خان ضرور ہوگا۔ آخر ایک نام ملا JOSE KHAN جو سے کچھ سمجھ میں نہ آیا۔ ہاں جوڑے یا جوڑہ ہو سکتا ہے۔ جو نجوم والوں کے نزدیک آسمان کا ایک بُرج ہے۔ ہمارے

پٹھان بھائیوں کے بعض نام ہماری سمجھ سے باہر بھی تو ہوتے ہیں۔ پشتو میں بھی تو رکھے جاتے ہیں۔ لہذا ہم نے یہی فرض کیا کہ کسی پشتو بزرگ نے یہاں کشمیش اور بادام کی دکان کھول رکھی ہے۔ نمبر ملایا۔ ادھر سے کسی نے اٹھایا۔ ہم نے کہا: خان صاحب سلاما لیکم۔ مزاج شریف!

ادھر سے کسی نے انگریزی میں پوچھا "وٹاٹ؟" ہم نے پھر کہا "ہم ہیں آپ کے ایک ہم وطن۔ سلاما لیکم، بلکہ تڑے ماشے بھی کہا۔"

پھر وہی جواب آیا "وٹاٹ؟ نان سنس؛ اب ہم سمجھ گئے کہ کوئی اور ہے مسلمانوں کا سا نام رکھ چھوڑا ہے۔ ہمیں دھوکا دینے کے لئے۔"

سندھی ہندوؤں اور سکھوں کی یہاں متعدد دکانیں ہیں۔ سناہے کہ سال بھر کا پرمٹ ملتا ہے اس کے بعد چندہ کر کے رشوت دے کر اس میں توسیع کر لیتے ہیں۔

انجار تو یہاں کئی ایک ہیں۔ منیلا کرائیکل ہے۔ منیلا بلین ہے۔ فلپائن ہیرلڈ ہے اور شام کو مرر اور نیوا یوتنگ نیوز ہیں۔ لیکن سب سے بڑا انجار منیلا ٹائمز ہے ۲۲ یا ۲۸ صفحے تو اس کے ہر روز ہوتے ہی ہیں۔ انوار کو ۱۱۲ صفحے تھے۔ انوار کو دوسرے انجار بھی ہم نے لئے۔ اس سے تو کم تھے لیکن ہمارے سڈے ایڈیشنوں سے دگنے دگنے پھر بھی تھے۔ یہی حال شام کے انجاروں کے سیر ڈے ایڈیشنوں کا ہے۔ کرائیکل نے ہفتے کے روز ۸۴ صفحے دیئے۔ اس کے باوجود ہمیں معلوم نہ ہو سکا کہ دنیا میں کیا ہو رہا ہے کیونکہ سب سے زیادہ تو ان میں اشتہارات ہوتے ہیں۔

ان سے جو جگہ بچے تو ان میں مختلف کام نگاروں کے کام دس دس کام جیسے ریس میں گھوڑے دوڑ رہے ہوں۔ ایڈیٹوریل اس پر مسٹر ادا۔ کچھ صفحے کارٹونوں کے نکل گئے۔ قسمت کا حال اور بازار کے بھاؤ بھی ضروری ہیں۔ ان کے بعد منیلا اور فلپائن کی خبریں اور سیکنڈل۔ کوئی جگہ پھر بھی بچ گئی تو ماں دو چار خیریں باہر کی دنیا کی دے دیں۔ کئی بار تو لوگوں کے کام پڑھ کر پتہ چلتا ہے کہ فلاں واردات ہوئی ہے نہ ہوتی تو کام میں ذکر کیسے آتا۔

انجاریاں کے آزاد ہیں اور کام نگار تو جو جی میں آتا ہے لکھتے ہیں۔ اکثر لوگوں کو کہتے پایا کہ ایسی آزادی بھی کیا۔ بعضوں کے متعلق تو لوگوں نے انگشت نمائی بھی کی کہ ایسے ریسا نہ ٹھاٹھ کام نگاری کے پیسے سے تھوڑا ہی ہیں۔ دستِ غیب کا طفیل ہے جو لوگ ان کاموں میں اپنا ذکر نہیں چاہتے تاکہ ان کی خوش اعمالیوں پر وہ پڑا رہے۔ وہ ان کی دامے درمے خدمت کر کے ان کو خوش رکھنے کی کوشش کرتے ہیں۔ ایک صاحب نے تو نیک بنا لیا ہے۔ دوسرے کے ٹھاٹھ راجاؤں ہمارا اجاؤں کے سے سنے۔ اکثر کا یہی حال ہے۔ حکومت بھی ان کو راضی رکھنے کی کوشش کرتی ہے۔ ایک نامہ نگار کو فلم سنسر بورڈ کا صدر بنا دیا ہے۔ دوسرے کو ایک اور بڑا عمدہ دے کر رام کر رکھا ہے اور ایک کو تو ایئر پورٹ کا مینجر بنا رکھا ہے۔ حالانکہ ایئر پورٹ کے امور میں ان کا تجربہ بس یہی ہے کہ کئی بار ہوائی سفر کر چکے ہیں۔ سو یہ ہم بھی کر چکے ہیں۔ ایک صاحب نے پوچھا۔ کیا تمہارے ملک میں تمہیں ایئر پورٹ مینجر بنا دیں گے۔ ہم نے کہا ہرگز نہیں ہمیں تو

ایئر پورٹ کے اندر جانے کے لئے بھی پاس لینا پڑتا ہے۔

لیکن سب کاظم نگاروں کے متعلق یہ نہیں کہا جاسکتا۔ جے دی کروڑ ہی کو لے لیجئے نہ حکومت وقت کی پروا کرتے ہیں نہ امریکہ کی۔ امریکی پالیسیوں۔ امریکی اڈوں اور امریکیوں کی ایسی کھنچائی کرتے رہتے ہیں کہ کسی اور امریکہ نواز ملک میں ہوں تو جان سے، ورنہ آزادی سے ضرور جائیں۔ دوسرے جہانیاں جہان گشت میکسیکو میں ہیں۔ نوجوان ہیں اور بہت تیکھا لکھتے ہیں۔ ہم ان سے ملے تو وہ جمیل الدین حالی کی بات کرنے لگے کہ ہمیں بہت پسند ہے۔ ہماری طرح منہ پھٹ ہے۔ ادھر بات جی میں آئی اُدھر زبان پر آگئی۔ ہم نے اتفاق رائے کیا اور کہا کہ بعض اوقات تو جی میں بعد میں آتی ہے زبان پر پہلے۔ حالی صاحب سے ان کی ملاقات ہارورڈ کے سینار میں ہوئی تھی۔ ایک بار پاکستان بھی آچکے ہیں۔ غالباً ۱۹۶۳ میں۔ پھر آنے کا کہہ رہے تھے۔ دو سال ہوتے یہ عوامی چین بھی گئے تھے۔ حکومت نے ان کا پاسپورٹ ضبط کر لیا۔ بہت لڑ بھگڑ کر انھوں نے دوسرا حاصل کیا ہے۔ ان کی لائبریری دیکھی۔ ہر ملک کے متعلق اتنی کتابیں اور تازہ سے تازہ کہ جی لپچاتے۔ ایک سیکرٹری بھی رکھ چھوڑی سے۔ بہت رشک آیا۔ ایک ہم ہیں کہ لیا اپنی بھی صورت کو بگاڑ۔ ہم نے پوچھ ہی لیا کہ میاں میکس! کیا کامل سے اتنے پیسے مل جاتے ہیں کہ یہ طرز زندگی نبھاؤ۔ اس نے کہا: بہت ملتے ہیں اس کے علاوہ ٹیلی ویژن کی آمدنی بھی تو ہے۔ یہ دیانت دار آدمی ہیں اور غریب گنے جاتے ہیں۔

ٹیلی ویژن کا سینے۔ ایک نہیں یہاں پانچ ہیں۔ ہر اخبار کا اپنا ایک ٹیلی ویژن اسٹیشن ہے اور اپنا ریڈیو ہے۔ پروگرام صبح سے شروع ہوتا تو ادھی رات تک



میکسیو سولیون

مسلسل چلتے رہتے ہیں۔ کمائی اشتہاروں کی ہے۔ مینیلّا نامزد ہر چند سب سے بڑا اخبار ہے۔ عام دنوں میں دو لاکھ سترہ ہزار اور اتوار کو دو لاکھ تیس ہزار چھپتا ہے۔ تاہم زیادہ یافت اس ادارے کو ٹیلی ویژن اور ریڈیو ہی سے ہوتی ہے۔ پانچ چینل سے زیادہ تو یورپ اور امریکہ کے کسی شہر میں بھی نہیں۔ نیویارک میں بھی نہیں۔ کتنے ہیں سینما ہال بھی یہاں نیویارک سے زیادہ ہیں۔

آج کل مینیلّا کے اخباروں میں موضوع بحث دو باتیں ہیں۔ ایک خوردہ فروشی کو قومیا نے کا مسئلہ، دوسرے مینیلّا شہر کی گندگی۔ صدر مملکت مارکوس صاحب اور مینیلّا کے میئر ولیگاس صاحب میں بھی اس وجہ سے، یا کسی اور وجہ سے ٹھنی ہوئی ہے۔ فلپائن میں خوردہ فروشی کے کاروبار پر بھی غیر ملکی قابض رہے ہیں۔ زیادہ تر امریکی، کچھ ہندوستانی اور چینی بھی۔ فلپائن کی کانگرس نے قانون پاس کیا کہ ان کو بے دخل کر کے یہ کاروبار فلپائنی لوگوں کو دیا جائے۔ ولیگاس صاحب زور سے رہے ہیں کہ اس قانون پر فوراً عمل درآمد ہونا چاہیے۔ ادھر مارکوس صاحب نرم روی سے کام لینا چاہتے ہیں اور لوگ یہ الزام دیتے ہیں کہ وہ امریکہ کی ناخوشی کے

خون سے ایسا کر رہے ہیں۔ اس معاملے میں ویگاس صاحب کی ویلیوں کو تو وہ
 کیا روکرتے کیونکہ یہاں کے لوگوں کے دل کی آواز یہی ہے۔ انھوں نے بحث یہ
 اٹھادی ہے کہ یہ کیسا میٹر ہے۔ شہر میں گندگی کے ڈھیر پڑے ہیں۔ ان کو تو اٹھانا
 نہیں اور قومی معاملوں میں دخل دیتا ہے۔ اخبار نویسوں نے دونوں معاملوں کو اچھانا
 شروع کر دیا۔ غیر ملکوں کی بے دخلی کو بھی۔ منیلا کی گندگی کو بھی۔ یہ دونوں چیزیں اہل
 فیائن کے لئے نئی نہیں ہیں۔ لوگ ان کے عادی ہیں اور غالباً انھیں برا نہیں سمجھتے
 لیکن اخباروں کے لکھنے سے عوام کو بھی غیر ملکی لوگ اور کوڑے کے ڈھیر نظر آنے
 لگے ہیں۔ ایک صلح کل کا لم نگار نے لکھا ہے کہ بھائی ہم غیر ملکوں کی بے دخلی تو
 چاہتے ہیں لیکن ایسے منیلا شہر میں جو کوڑے کرکٹ سے پاک ہو۔


دیکھا جائے تو ایک دن میں ان دونوں چیزوں کا صفایا ممکن نہیں۔ نہ غیر
 ملکوں کا نہ کوڑے کرکٹ کا۔ بلکہ دونوں کے لئے یہ باتیں مشکل ہیں صدر مملکت
 کے لئے بھی اور میٹر صاحب کے لئے بھی۔ لہذا بعض مبصرین کے نزدیک قابل
 عمل اور آسان حل یہ ہے کہ میٹر صاحب امریکیوں کی بے دخلی پر اصرار چھوڑ دیں۔
 اور صدر صاحب گندگی کے ڈھیروں سے چشم پوشی کر لیں۔ یعنی دونوں حضرات
 بیان بازی نہ کریں۔ نتیجہ یہ ہوگا اخبار بھی چپ ہو جائیں گے اور کوئی دن میں ام
 بھی بھول جائیں گے کہ اس شہر میں غیر ملکی بھی ہیں یا گندگی بھی ہے میکسیمو سولین
 سے بات ہوئی تو اُس نے بھی کہا کہ ہاں باہر چشم پوشی ہی بہترین حل ہے لیکن
 گندگی کا تعلق تو ناک سے بھی ہے۔

ایک نامی گرامی کام نگار ایسا نڈر روزیسنز نے جو میکا پگال کی کابینہ میں وزیر
تعلیم بھی رہ چکے ہیں اور مینلا کرائیکل میں لکھتے ہیں حکومت پر طر کرنے کے لئے
ایک روز یہ پیرا یہ اختیار کیا کہ میکا کی داستان چھیر ڈی کہ وہاں بعض جسٹریل
"انگلی جسٹریل" کہلاتے تھے۔ یہ وہ لوگ تھے جن کے سر پر حاکم وقت اپنی خوشنودی
کا طوطا بٹھا دیتا تھا۔ وہ یوں کہ جہاں کسی شخص سے خوش ہوتے اس کی طرف
انگلی سے اشارہ کر کے کہا "آج سے تم جسٹریل یا آج سے تم وزیر صحت"۔ ہمارے
ہاں بھی فلپائن کے ایک صدر صاحب یہ کرتے رہے ہیں کہ اکاؤنٹنٹ جنرل کی اسامی
خالی ہوتی تو حاضر باشوں سے کہا کہ صاحب تم میں سے کوئی اکاؤنٹنٹ جنرل
بننے کا شوق رکھتا ہے تو ہاتھ کھڑا کرے۔"

روسیز کے اس کام کو پڑھ کر ہمیں ریاست پیلاہ یاد آئی جہاں آج اگر کوئی
شخص انپکٹر تعلیمات ہے تو دوسرے روز سپرنٹنڈنٹ پولیس بنا دیا جاتا تھا بلکہ ایک
بزرگ کا تقرر تو بطور لیڈی ڈاکٹر بھی کیا گیا تھا کیونکہ اس وقت اتفاق سے یہی جگہ
خالی تھی۔

روسیز صاحب شاید اشارے کنائے میں یہ کہنا چاہتے ہیں کہ یہاں بھی یہی ہوتا
ہے۔ واقعی ہمیں یہ بتایا گیا کہ جس روز ملک کا صدر بدلے مختلف محکموں کے افسر
اور اہلکار خود کو برطرف سمجھ لیتے ہیں۔ اب یہ اس کی مہربانی ہے کہ کسی پرانے افسر
کو رکھ لے ورنہ نئے آدمیوں کو لائے گا جنہوں نے ایکشن کے کڑے وقت میں
اس کی مدد کی ہو۔ ایک بڑے عہدیدار ہمیں بھی ملے انہوں نے بتایا کہ جب میرے
تقرر کا پروانہ آیا تو سب سے زیادہ حیرت مجھے ہوئی۔ میں فلسفے کا پروفیسر تھا۔ نہ میں نے



اس قسم کا کام کبھی کیا تھا نہ اس عہدے کے لئے امیدوار تھارہاں صدر صاحب
کی انتخابی مہم میں دو تین تقریریں ضرور ان کے لئے لکھی تھیں۔ بادشاہ آدمی ہیں
جانے کیا سوچ کے مجھے جنگلات کا ڈائریکٹر بنا دیا ہے۔



دیرانے پیسج — یہ ایسا صاف نہیں جیسا نظر آتا ہے

اندونیشیا

۶۱۹۴۷



کدھرگی سمندر؟

ایروفلوٹ کی سواری

مینیلا سے واپسی پر ہم نے ڈبل ریٹ پر میلے کپڑے دھلوائے، بال کٹوائے، اور اپنے پاسپورٹ پر کچھ نئی مہریں لگوا کر انڈونیشیا کا غزم کیا تو دوست اجباب دامنگیر ہوئے کہ اپنی جان اور عاقبت کو عزیز رکھو اور مت جاؤ۔ انڈونیشیا آج کل آتش فشاں کے دھانے پر ہے۔ مظاہروں کا زور ہے، جھڑپیں ہو رہی ہیں۔ لاکھوں تلام ہو چکے اور آگے کے لئے بھی راوی چین نہیں لکھتا۔ ٹینک راستے روکے کھڑے ہیں۔ ناکوں پر مشین گنیں نصب ہیں۔ خار دار تار بچھے ہیں اور صدر سویٹکار تو کا جانا ٹھہر گیا ہے صبح گیا یا شام گیا۔ آگ اور خون کے سیلاب میں تمہاری ٹیالیں سی ہستی کا پتہ بھی نہ چلے گا۔ کیوں خودکشی پر مکر باندھ رکھی ہے۔

ہم موت سے اتنا نہیں ڈرتے جتنا خودکشی سے۔ کیونکہ یہ امر قابل دست اندازی پولیس ہے۔ تعزیرات کا یہ غالباً واحد جرم ہے کہ کامیابی سے اس کا ارتکاب کرنے والے پر کوئی گرفت نہیں۔ ہاں کوئی انارٹی پن سے ناکام رہ جائے تو جیل ہو جاتی ہے۔ ہم نے اپنے دل سے مشورہ کیا کہ حضرت! واں جائیں یا نہ جائیں، نہ جائیں کہ

جائیں ہم۔ دلِ ناداں نے کہا۔ جانِ برادر۔ مزا تو آج کل جانے ہی میں ہے۔ امن و عافیت کے دنوں میں گئے تو کیا گئے۔ چڑھ جا بچہ سولی، رام بھلی کرے گا۔

سولی پر تو ہمارے آباد اجداد کبھی نہ چڑھے، ہم کیا چڑھتے، ماں جنوری کی ۲۸ کو کولمبو جانے والے پٹارے میں سوار ہو گئے اور پٹی باندھ کر سگریٹ بجھا دیا۔

جا کر تانیکاک کے راستے بھی جاتے ہیں لیکن ایک راستہ کولمبو کی طرف سے بھی ہے اور کولمبو میں ہمارے بہت سے دوست ہیں جو مصر تھے کہ چند روز یہاں ٹھیکے لے کر آگے جانا۔ سیلون ہم تین برس پہلے بھی گئے تھے اور دوبارہ دیکھنے کی ہوس تھی۔

لیکن ہوائی جہازوں کی پروازوں کا حساب کچھ ایسا تھا کہ بس ایک رات اور آدھا دن ملتا تھا، ہم نے اسے غنیمت جانا۔ راستہ ایسا لمبا نہیں، راولپنڈی نہ گئے کولمبو جاتے۔ یہاں بلے اور گھنے بالوں اور سانوں سے ٹنوش والی وہ سنگھالی ٹرکی ہمارے انتظار میں پہلے سے کھڑی تھی۔ جس کا نام مانل ہے۔ ساتھ اس کے والد صاحب بھی تھے۔ ۱۹۶۲ء میں جو صاحب ہمیں ہوائی اڈے پر لینے آئے جب گھنٹہ بھر اپنی کار دوڑا چکے اور ہم نے آبادی کا نشان نہ پایا تو ہم نے ان سے عرض کیا کہ جزیرے کی سیر ہم بعد میں کریں گے۔ پہلے کولمبو شہر لے چلو۔ انھوں نے فرمایا۔ ہم کولمبو ہی تو جا رہے ہیں۔ شہر سے ہوائی اڈہ اکیس میل کی مسافت ہے اور تنگ پریچ راستوں میں پورا سوا گھنٹہ لگتا ہے۔ آج بھی یہی ہوا۔ پہلے مضامین ختم ہونے میں نہ آتے تھے۔ پھر شہر کی گلیاں لمبی ہو گئیں۔ آخر خدا خدا کر کے گال نیس ہوٹل کی صورت نظر آئی۔ پرانی وضع کا، کولونیل طرز کا بڑے بڑے کمروں اور لمبی وسیع غلام گردشوں والا یہ ہوٹل عین سمندر کے تنٹ پر واقع ہے۔ پانی اس کی دیواروں کو تھپیرے مارتا

گزرتا ہے۔ ننگے پاؤں والے دھوتی پوش بیروں نے ہمیں اور ہمارے سامان کو ہاتھوں ہاتھ لیا اور مینجر نے کہا۔ اہلاً وسہلاً گڈ آفس ٹون۔ فلاں نمبر کے ایر کنڈیشنڈ کمرے میں چلے جائیے۔

ہم چونکہ سمندر کے عاشق ہیں اور روٹی کا پردہ درمیان میں نہیں چاہتے۔ لہذا ہم نے مینجر سے کہا کہ اے بھدر پُرش ہمیں ایر کنڈیشنڈ نہیں چاہئے ہمیں ایسا کمرہ دو جس کی کھڑکیاں سمندر پر کھلتی ہوں۔ اس نے کہا اچھی بات ہے۔ بے شک اس نے جو کمرہ دیا وہ سمندر پر کھلتا تھا۔ لیکن اس طور کہ آدھے دھڑ کو کھڑکی کے باہر لٹکا کر دہنی طرف کو گردن موڑیں تو سمندر نظر آتا تھا۔ ہم نے مینجر سے کہا۔ میاں سمندر تو ہم نے دیکھ لیا۔ لیکن ہماری گردن میں مورچ آگئی ہے، کوئی اور کمرہ دو۔ بولا۔ اس وقت نہیں ہے۔ آپ اگلی بار تشریف لائیں گے تو عین سرے والا کمرہ دوں گا۔

۱۹۶۴ء میں جب ہمیں گال فیس ہوٹل میں جگہ نہ ملی تو سی ویو کلب میں ٹھہرے اس کا نام سن کر ہماری باچھیں کھل گئیں لیکن پھر جلد ہی اصل جگہ پر واپس آگئیں۔ کیونکہ اسے سی ویو یعنی نظارہ بحر کلب کا نام اس لئے دیا گیا تھا کہ جس آدھے میل لمبی گلی کے سرے پر یہ واقع تھا۔ اسے طے کر کے بڑی سڑک پر آئیں اور دو فرلانگ اس پر چل کر بائیں ہاتھ کو موڑیں تب سمندر کی جھلک نظر آتی ہے۔

کولمبو میں آدھا دن اور آدھی رات دو سستوں کے جلسے میں گزری۔ اگلی صبح علی الصبح ہمیں روسی ہوائی کمپنی ایرو فلاٹ کا جہاز لینا تھا اور ایر پورٹ کا راستہ لمبا ہونے کے باعث ہمیں صبح تین بجے اٹھا دیا گیا۔ کولمبو سے اس جہاز پر سوار ہوئے

والے ہم یکہ و تنہا مسافر تھے لہذا خاص ہمارے لئے کمپنی کی گاڑی آئی۔ ایر کمپنی والوں نے دفتر کھولا، کسٹم والے ڈیوٹی پر پہنچے اور امیگریشن والے آنکھوں پر پانی کے چھینٹے مارتے ہوئے اٹھے۔ فجر کی اس ساعت میں سارا شہر خاموش تھا۔ فقط مباری ہوٹل جا بجا کھلے تھے اور لوگ پاگ چائے کی چسکی لگا رہے تھے۔

ہوائی اڈے پر پہنچ کر معلوم ہوا کہ ایر و فلاٹ کا جہاز اپنی مرضی سے آتا ہے مرضی سے جاتا ہے اور جیٹ جہاز نہیں ہے۔ سو پانچ بجے کا جہاز چھ بجے آیا۔ اس میں زیادہ تر روسی تھے اور تین چار انڈونیشی جو ماسکو یا کراچی سے سوار ہوئے ہوں گے۔ آدھے سے زیادہ جہاز خالی تھا۔ ہم نے آج تک روس کی کمپنی سے سفر نہیں کیا تھا۔ سامنے کی پاکٹ میں سے کتابچے نکال کر پڑھنے شروع کئے تو معلوم ہوا کہ :

” ایر و فلاٹ دنیا بھر میں اپنی نوعیت کی سب سے بڑی کمپنی ہے ”

” مسافروں اور ہوائی جہازوں کی تعداد کے اعتبار سے دنیا کی کوئی ہوائی کمپنی اس کا مقابلہ نہیں کر سکتی “

” ماسکو سے طہران اور طہران سے دشت لوط پار کر کے آپ کراچی پہنچے ہیں جو پاکستان کا دار الحکومت ہے تو ”

ہم نے چونک کر کتابچے کی تاریخ اشاعت دیکھی لکھا تھا کہ اس میں معلومات یکم اکتوبر ۱۹۶۵ء تک کی ہیں خلا میں معرکے مارنے والوں کی معلومات اگر زمین کے بارے میں کچھ پیچھے رہ جائیں تو قابل معافی ہے۔

چھ سے سات بجے اور سات سے آٹھ۔ جب سوئی نو پر پہنچی جو جا کر تاکے وقت کے مطابق گیارہ بجے دن کا عمل تھا تو ہمارے معدے نے ہم سے تعاون کرنے سے

انکار کر دیا۔ ہم اب تک مغربی دنیا کی ایرلائٹوں میں سفر کرنے کے عادی تھے۔ جہاں ایر ہوٹلس تھوڑی تھوڑی دیر بعد مسافروں کے درمیان سے تنسم کی بجلیاں گراتی گزرتی ہیں اور کار لائق پوچھتی رہتی ہیں۔ یہاں کسی نے ان تین گھنٹوں میں بات بھی نہ پوچھی۔

آخر ہم خود اٹھ کر باورچی خانے میں گئے۔ وہاں بقول کسے رولز نہ دھواں۔ ایک صاحبہ بیٹھی ناول پڑھ رہی تھیں۔ ہم نے کہا "کامریڈ! ہم تو بھوکے مر گئے، کیا ناشتہ نہیں ملے گا؟"

بولیں: "ناشتہ، کیسا ناشتہ؟ ابھی تو سات بجے کا عمل ہے۔"

'سات بجے؟ ہم نے کہا بی بی خدا کا خوف کرو۔ اس وقت کو لمبو میں نو بجے ہیں اور جاگرتا میں گیارہ۔ ہم آدھے رستے میں ہیں لہذا دس بجے سمجھو۔' پھر گھڑی دکھا کر بولیں۔ "یہ دیکھئے سات بجے ہیں۔"

"کماں کا ٹائم ہے یہ؟"

"ماسکو کا۔"

"تو گویا مشرق بعید میں بھی ناشتہ ماسکو کے وقت کے حساب سے ملے گا۔" بولیں: "جی ہاں۔"

ہم اس عزیزہ اور ہوائی کمپنی والوں کی حب الوطنی کی تعریف کئے بغیر نہ رہ سکے کہ گھر سے ہزاروں میل دور بھی اس کا اتنا خیال رکھتے ہیں۔ ہم نے کہا "بی بی ہم خود سوشلسٹ ہیں لیکن ہمارا معدہ سوشلسٹ نہیں ہے۔ مضافی اور مہربانی کرو اور ہمیں کچھ کھانے کو دو۔"

اُن کا جی پیسجا۔ بولیں: ”اچھا آدھے گھنٹے بعد آپ کو ناشتہ مل جائے گا“
 ہم نے کہا: ”اس وقت کچھ ملے گا؟“
 فرمایا: ”کوئلہ ڈرنک مل جائے گی“
 ”کونسی؟“

جواب ملا: ”کوکا کولا“

”کوکا کولا۔؟ سوئٹسٹ ملک کے ہوائی جہاز میں؟“

فرمایا: ”جی ہاں۔“

اس پر ہمیں چینیوں کی باتوں پر تھوڑا یقین آنے لگا کیونکہ ہمارے نزدیک سوئٹسٹ معاشرے کی ایک نشانی یہ ہے کہ وہاں کوکا کولا نہیں ہوتا۔ خیر بعد میں معلوم ہوا کہ روس میں فی الحال کوکا کولا نہیں ہوتا۔ یہ رسد انھوں نے کراچی سے لی تھی۔
 ناشتہ ملا اور خاصا بھاری۔ کیونکہ ہر خند کہ ہمارا جہاز ڈھائی بجے جا کر تاپنیچا تھا ہمیں بتایا گیا تھا کہ پنج کی امید نہ رکھیں۔ سفر آرام وہ تھا۔ روس کے جہازوں کی تعریف سبھی کرتے ہیں لیکن اتنا ہم نے سوچ لیا کہ آئندہ ایروفلوٹ سے سفر کرنا ہوا تو گھر سے پراٹھے بندھوا کر ساتھ لے لیا کریں گے۔

ہم نے بارہ سو روپے کا کھانا کھایا

انڈونیشیا جانے کے دو روز پہلے اسٹیٹ بینک میں بیگم صبیحہ حسن سے ملاقات ہوئی تو فرمانے لگیں "ضرور کہیں کا غم ہے۔ کہاں کا ہے؟ آپ نے تو حد کر دی۔" ہم نے طعنے تشنے کو نظر انداز کرتے ہوئے بتایا کہ اب جا کر تاجا رہے ہیں۔ بس چند روز کے لئے۔"

فرمایا: "مجھے نہیں معلوم تھا کہ آپ کہہ رہی ہیں۔" ہم نے کہا: "ہمیں تو اب بھی معلوم نہیں۔ واقعہ بتائیے کہاں ہے ہماری دولت۔"


بولیں: "اس کا اندازہ میں نے اس امر سے کیا کہ آپ نہ صرف انڈونیشیا جانے کا بلکہ وہاں چند روز قیام کا ارادہ بھی رکھتے ہیں۔ اس خاکسارہ نے ایک روز جا کر تاجا کے ایک ریسٹوران میں پنچ بھایا تو پیرا بارہ لاکھ روپے کا بل لایا۔" وہ سمجھا ہو گا کہ آپ ریسٹوران خرید رہی ہیں۔"

"یہ بات نہیں"

”آپ پر اُسے سر آغاخان مرحوم کا دھوکا ہوا ہوگا“
 ”یہ بات نہیں، کیا میری شکل سر آغاخان سے ملتی ہے؟“
 ”پھر آپ نے ہیرے جوہرات کھائے ہوں گے۔ بندہ تو دال روٹی کھاتا ہے۔“
 ”فرمانے لگیں۔ ہم نے بھی دال روٹی بلکہ دال بھات ہی کھائی تھی بخیر تفصیل
 کی حاجت نہیں آپ جا رہے ہیں خود دیکھ لیں گے۔“

صبحیہ سنگم کا مقابلہ تو ہم نہ کر سکے لیکن بارہ سو روپے کا کھانا تو ہم نے بھی
 ایک وقت میں کھایا۔ آج کل ایک امریکی ڈالر کا بھاد انڈونیشیا میں سو روپے ہے
 مارکیٹ اور بلیک مارکیٹ میں اس سے زیادہ ایک سو تیس روپے تک سمجھے لیکن
 صبحیہ حسن زمانے میں گئیں اس سے ہزار گنا زیادہ تھا یعنی ایک امریکی ڈالر برابر
 تھا ایک لاکھ انڈونیشی روپے کے۔ جس کو سبزی خریدنی ہوتی تھی۔ روپوں سے بھرا
 ہوا سوٹ کیس لے کر چلتا تھا۔ دس ہزار بیس ہزار روپے تو بخشش میں اٹھ جاتے
 تھے بمشینی دھڑا دھڑا نوٹ چھاپے جا رہے تھے۔ حکومت نے ڈیڑھ سال پہلے
 سو روپے سے اوپر کے تمام نوٹ منسوخ کر دیئے۔ ان کی ایک کوڑی بھی قیمت نہ ہی
 چھوٹے نوٹوں میں سے ایک دو روپے پرانے ایک ہزار روپے کے برابر قرار پایا۔ ملک میں
 اس سے جو ابتری پھیلی ہوگی۔ اس کا اندازہ کیا جاسکتا ہے۔

اس وقت بھی صورت حال یہ ہے کہ ہوٹل انڈونیشیا میں اگر ٹھہریے کہ یہی ایک
 انٹرنیشنل ہوٹل وہاں ہے تو وہ ادائیگی انڈونیشی روپوں میں نہیں بلکہ امریکی ڈالروں
 یا برطانوی پاؤنڈ کی صورت میں قبول کریں گے۔ انڈونیشی ایر لائن گیر وڈ سے سفر
 کیجئے تو وہ بھی کرایہ ڈالروں اور پاؤنڈوں میں مانگتی ہیں۔ انڈونیشی روپے کا لین دین نہیں



کرتیں۔ بندھی ٹکی تنخواہ والوں کا یہ حال ہے کہ ایک اعلیٰ افسر نے بتایا میں پندرہ سو روپے مہینہ پاتا ہوں اور میری بیوی کہتی ہے کہ اس سے فقط دو دن کا خرچ چلتا ہے۔ پندرہ سو روپے پندرہ امریکی ڈالر کے برابر ہوتے یعنی ہمارے ہاں کے ساٹھ ستر روپے۔ جس کے پاس ڈالر ہیں وہ تو خیر بادشاہ ہے لیکن انڈونیشی کسان کو انڈونیشی روپیہ کمانے میں بڑی محنت کرنی پڑتی ہے۔ ہم نے پوچھا کہ پھر گزارہ کیسے چلتا ہے۔ پتہ چلا قدرت مہربان ہے۔ اگر یہ لوگ کچھ بھی نہ کریں ہاتھ پر ہاتھ دھرے



نوٹ جس کی قیمت ایک میڈی پیسے کے برابر ہے
 بیٹھے رہیں۔ تب بھی خود روغلہ بہت، پھل بہت، بھوکا مرنا ناممکن۔ اب رہا
 کپڑا تو سارا سال گرمی رہتی ہے۔ لٹکوت اور انگورچھے میں بھی گزر ہو سکتی ہے۔
 مکان کے لئے بانس کے درخت ہیں۔ تاڑکے درخت اور پتے ہیں بعض لوگوں
 کا کہنا ہے کہ انھی سہولتوں نے تو پوری قوم کو تن آسان اور عیش کوش بنا دیا ہے
 وہی معیشت میں تبادلاً اشیا کا اصول چلتا ہے۔ الف نے ب کو کپڑا دیا۔ ب
 نے الف کو جوتا دیا، حساب برابر۔

قیمتیں پوچھیں تو معلوم ہوا کہ انڈیا چار روپے کا ہے اور جاس ڈھائی روپے
 کی۔ ہم نے کہا ایک روپے، کیا خرید جا سکتا ہے۔ جواب ملا: ممکن سوئی یا ٹین وغیرہ
 مل جاتا ہو یا پھل بہت سستے ہیں۔ ایک روپے کے چند ربوتوان مل جائیں گے۔ ہم
 نے پوچھا۔ ایک روپے سے کم کے سکے بھی ہیں معلوم ہوا کہ ہاں پچاس سنت ہے
 پچیس سنت ہے وغیرہ۔

ہم نے دریافت کیا ان سے کیا خرید جا سکتا ہے۔ پتہ چلا کہ کچھ بھی نہیں
 سوائے پٹرول کے۔

انڈونیشیا میں اگر کوئی پتھر سستی دیکھی تو وہ پٹرول ہی تھا۔ ہمارے ہاں کے ڈیڑھ آنے یا دس نئے پیسے کا ایک گیلن بھر۔ دو نئے پاک تانی پسیوں کا ایک لیٹر LITRE سم کی بات یہ ہے کہ یہی ایک چیز غریبوں کے مصرف کی نہیں حکومت نے خصوصی امداد یعنی SUBSIDY سے پٹرول کو سستا رکھا ہے۔ ان دنوں یہ بات ہو رہی تھی کہ قیمتیں بڑھنے والی ہیں۔ واپسی کے بعد اخبار میں دیکھا کہ بڑھ گئی ہیں، آٹھ گنا ہو گئی ہیں۔ یعنی اب ایک گیلن پٹرول بارہ چودہ آنے کا ہو گیا ہے۔

کتابوں کا حال یہ ہے کہ ہر ہفتے عشرے کے بعد قیمت کی نئی چھپی لگائی جاتی ہے۔ جو کتاب آج پانچ روپے کی ہے وہ کل پندرہ روپے کی ہو سکتی ہے اور اگلے ہفتے پچاس روپے جائے۔ ایک کتاب دیکھی کہ ۱۹۵۴ء کی چھپی ہوئی تھی۔ اس وقت اس کی قیمت ساڑھے سات روپے تھی۔ آج وہی ڈھائی سو روپے کی ہے کتابیں نیوز پرنٹ پر غیر مجلد چھپتی ہیں۔ اب تو وہ بھی نہیں کیونکہ متعدد کاغذ ساز فیکٹریاں ہونے کے باوجود کاغذ کا کال ہے۔ حکومت نے نیوز پرنٹ کی قیمت ایک سو بیس روپے فی رم رکھی ہے۔ بازار میں تین سو روپے سے کم میں نہیں ملتا۔

انڈونیشیا کی سیاست کا اونٹ کس کروٹ بیٹھے گا اس کا اندازہ لگانے کے لئے کسی کو انڈونیشیا جانے کی ضرورت نہیں۔ ہر نئی صبح نیا ہنگامہ ہوتا ہے اور دنیا کے اخباروں سے اس کا پتہ چل جاتا ہے بلکہ ہمارے دوران قیام کی بعض خبریں تو ہمیں واپسی پر غیر ملکی اخباروں سے ملیں۔ عین ایسے ہی جیسے مینلا میں ہمارے ہونے پر زلزلہ آیا۔ لیکن ہمیں کانوں کان خبر نہ ہوئی۔ واپس آن کر ڈان میں دو کالمی سرخی


دیکھی تو ڈر کے مارے پکیپی طاری ہو گئی۔ سیاست کی شطرنج وہاں کچھ جماعتوں اور عقیدوں کے اعتبار سے ہے اور کچھ علاقائی پاسداریوں کے حساب سے۔ دارالحکومت میں طالب علموں کا راج دیکھا۔ مظاہرے کرنے کی پوری آزادی ہے۔ بشرطیکہ وہ صدر سویٹکار نو کے حق میں نہ ہوں۔ اخباروں پر بھی کوئی پابندی نہیں۔ صدر موصوف کے خلاف لکھنے کی۔ سویٹکار نو کے حامی اخبارات پہلے ہی بند کئے جا چکے ہیں اور جماعتوں پر پابندی لگائی جا چکی ہے۔ لڑکوں میں مظاہروں کا شوق اور نہ پڑھنے کا ذوق پیدا ہو جاتے تو وہ انڈونیشیا ہو یا پاکستان تعلیم و تعلم کا خدا حافظ ہوتا ہے۔ سونے پر سہاگہ اس بات سے ہوا کہ کاغذ نہ ہونے کے باعث کتابیں ناموجود اور مشرتی جاوا میں تو اسکول ہیں لیکن استاد نہیں کیونکہ ہزاروں اساتذہ اس شبہ میں نہ بیخ کر دیتے گئے کہ کمیونسٹوں کے خیالات رکھتے تھے۔ طالب علم مظاہرین کا وقت محض تیار کرنے اور پیش کرنے میں صرف ہوتا ہے اور جب چاہتے ہیں ٹرکس بند کر دیتے ہیں۔ طالب علم جماعت کامی کے اخبار کے ایڈیٹر مکارم کراچی آتے تھے بند کر دیتے تھے۔ جاگرتا میں ان سے ملاقات کے لئے جب بھی فون کیا۔ پتہ تو ملاقات ہوئی تھی۔ جاگرتا میں ان سے ملاقات کے لئے جب بھی فون کیا۔ پتہ چلا کہ کیسی ملاقات، وہ تو مظاہرین کے ہجوم میں شامل ہیں۔ اخبار بھی کھڑے کھڑے چھٹی منا لیتے ہیں۔ ایک اخبار میں محض اتنا نوٹس تھا کہ بعض مصروفیتوں کے باعث دو تین روز تک اخبار ہذا نہیں نکلے گا۔

چار صفحے کے مختصر اخبار کی قیمت چار روپے ہے۔

ہم نے پہلے دن کا کھانا بھی جاوا ریستوران میں کھایا اور واپسی کی شب کا بھی

مشہور جگہ ہے اور ہم نے دیکھا کہ کھانے والوں میں غیر ملکوں، بالخصوص یورپینوں کی تعداد زیادہ ہے۔ بہت چلتا ہے لیکن ظاہری حالت اس کی خستہ اور زدہ دیکھی۔ ہم نے کہا یہ شخص اس کی حالت ٹھیک کیوں نہیں کرتا۔ نیا فرنیچر کیوں نہیں لاتا۔ باہر سفیدی کیوں نہیں کرتا۔ اور لان کی گھاس کیوں نہیں کٹواتا۔ ہمارے میزبان نے مسکرا کر کہا۔ سمجھ دار آدمی ہے۔ آج سفیدی کرے کل ڈگنا ٹیکس لگ جائے گا۔ یہاں جو تم عمارتوں کا ظاہر پرانا دھرانا کائی زدہ دیکھتے ہو تو اس میں استطاعت کی علت نہیں ہے۔ اللہ کا دیا سب کچھ ہے بس ٹیکس سے لوگ ڈرتے ہیں۔

دوسری بات جس پر ہمیں حیرت ہوئی قیلولہ تھی۔ قیلولہ ہم بھی کر لیتے ہیں لیکن فقط روزِ ابر و شبِ متاب میں۔ ایران میں دیکھا کہ لوگ دوپہر کو دفتر بند کر دیتے ہیں اور پھر شام کو چھ بجے دوبارہ چلے آ رہے ہیں۔ بیچ میں کھانا کھلے سوتے ہیں لیکن جو تقدس قیلولہ کو انڈونیشیا میں حاصل ہے کہیں نہ ہوگا۔ ایک بچا اور دفتر بند۔ سرکاری غیر سرکاری کی تخصیص نہیں۔ ہمیں اپنے ٹکٹ پر روانگی کا وقت بدلوانا تھا۔ ایئر کمپنی والوں نے کہا۔ اب تو ہم دفتر بند کر رہے ہیں، باقی کل دیکھیں بھی بند۔ کھانا کھایا اور انا غفیل ہوئے۔ یہاں تک معلوم ہوا کہ سائیکل رکشا والا بھی کسی مسافر کو لے جا رہا ہو اور ایک بیچ جائے تو سواری سے کہتا ہے کہ یہیں اتار جائیے صاحب..... اب پیدل چلتے۔ بندے کے سونے کا وقت ہے۔ نشان قلندری کا مظاہرہ رکشا والا ایک بجے سے پہلے بھی کر سکتا ہے اگر اس کے پاس اس روز کے کھانے جوگ پیسے ہو جائیں۔ کوڑی نہ رکھ کفن کو۔ ان لوگوں کا اصول معلوم ہوتا ہے۔



سائیکل رکشا کو یہاں بیچا کہتے ہیں۔ بیچا ہمارے ہاں بچوں کے ڈرنے کی چیز ہوتی ہے۔ لیکن ڈرنے کی اصل چیز انڈونیشی بیچا ہے۔ ہمارے ہاں رکشا کھینچا جاتا ہے وہاں دھکیلا جاتا ہے جیسے کہ اچی کی سڑکوں پر آئس کریم یا چائے کے ڈبے بیچتے دالے کرتے ہیں۔ گاڑی آگے اور گھوڑا پیچھے کی مثال سمجھ لیجئے۔ فائدہ اس میں یہ ہے کہ ٹکڑا اگر لگتی ہے تو مسافر کو لگتی ہے، ڈرائیور تو مزے میں پچھے ہوتا ہے۔ یہ اختیار بھی ڈرائیور کو حاصل ہے کہ بیچا دوڑتے ہوئے یک لخت بریک لگا لے اور مسافر اپنے حال میں بیٹھا ہوا اچھل کر بیچ سڑک کے جا کرے۔ اس میں شک نہیں کہ ہمارے ہاں کے رکشا والے بھی مشاق ہیں۔ مسافر کو سامنے کی سواری سے ٹکرانے یا چاروں شانے چت زمین پر گرانے کا ہنر جانتے ہیں لیکن کہیں ہمارے ہاں بھی ایسے بیچا چلنے لگیں تو ان کا کام اور آسان ہو جائے۔ ہم ایک بار اس میں سواری ضرور ہوتے لیکن پھر فریاد آیا کہ ہمارا تو زندگی کا ہمہ بھی نہیں ہے اور ہوتا بھی تو سنا ہے خودکشی کرنے والے کو نہیں ملتا۔ تھوڑی دُور جا کر اتر گئے اور رکشا سے جان کی امان پائی۔

ایک دن بندو تک میں

جاگرتا میں پہلی ہی شب کسی نے پوچھا کہ ”اے مہمان عزیز بندو تک جاؤ گے“
ہم نے کہا ”جی جان سے جائیں گے۔ سر کے بل جائیں گے۔ بندو تک جائیں گے۔
بالی جائیں گے۔ ساتھ جائیں گے۔ جہاں جی چاہے لے جائیے۔ ہم آپ کو ناراض نہیں کرنا
چاہتے۔“

باقی گفتگو کو غیر متعلق تصور کر کے میزبانوں نے کہا ”اچھا تو جائیے بندو تک
ضرور جائیے“

ایک بار ایک تتم ظریف نے صدر میں ایک وکٹوریہ والے کوروک کر پوچھا تھا۔
”کلفٹن جاؤ گے؟“

وکٹوریہ والا بولا ”ضرور جاؤں گا حضور“

”تو پھر جاؤ۔“ اس شخص نے نہایت سرہستی سے کہا۔

ہم یہی سمجھے کہ ہمارے میزبان بھی ایسی ہی بے تعلقانہ رواداری کا اظہار کر
رہے ہیں۔ ٹھنک کر رہ گئے۔ اور پوچھا۔ کتنا راستہ ہے کیا کراہ لگتا ہے؟

”چار پانچ گھنٹے کا ہے۔ ریل بھی جاتی ہے لیکن آپ کو تو مادام سمتر واپس ساتھ اپنی کاریں لے کر جائیں گی۔“

ہم نے کہا ”چھڑی اور دو دو“

”نہیں شکریہ تمہاری کوئی بات نہیں۔ یہ تو ہمارا فرض ہے۔ ہمارے ممبران نے ہمارے ان کلمات کو شکریہ تصور کیا۔ ایک لحاظ سے تھا بھی۔“

اگلے روز ہماری سواری بادبھاری سہ پہر کو جا کرتا سے روانہ ہوئی۔ مادام کے پاس تین کاریں ہیں ہفتے میں دوبار بند ونگ آتی جاتی ہیں کیونکہ گھران کا بند ونگ میں ہے کتا ہیں چھاپنے کا کاروبار البتہ بند ونگ اور جا کرتا دونوں جگہ بٹا ہوا ہے۔

لڈکا دیکھنا ہو تو کو لمبو سے باہر جاوے۔ کینڈی تک سفر کیجئے۔ انڈونیشیا کی جھلکیاں مطلوب ہوں تو جا کرتا سے نکلیئے۔ انڈونیشیا کی ہریالی اور دیہاتیت جا کرتا کے مضافات سے نکلتے ہی شروع ہو گئی۔ پھلوں کی دکانوں میں ایک پھل ہمیں عجیب اور دلکش معلوم ہوا۔ اس کے گچھے بندھے ہوئے رکھے تھے۔ جہاں کارٹھری بہت سے لوگ گرو جمع ہو گئے۔ ہم نے مادام سے کہا

”کیا ہے یہ!“

بولیں ”ریموتان ہے۔ کھاؤ گے۔“ پھر ہمارے جواب کا انتظار کئے بغیر چار پانچ گچھے رکھو لئے۔ سو سو سو پھل ہوں گے۔ سائز ریموتان کا آڑو کے برابر ہوتا ہے۔ جلد سرخ، اس پر کانٹے سے کھڑے۔ پھیلا تو اندر سے سفات پچی کی طرح، مزہ اور خوشبودار۔ رستہ بھر ٹھونکتے گئے۔ عمر بھر کا کوٹا ایک ہی روز کھا لیا۔



عزیز بانیک بنا رہی ہیں

بندونگ کی شہرت اس افروایشیائی کانفرنس کی وجہ سے ہوئی جو ۱۹۵۵ء میں منعقد ہوئی تھی۔ پاکستان بھی اس میں شریک ہوا تھا۔ حالانکہ یہ زمانہ محمد علی بوگرہ مرحوم کا تھا۔ اور اس وقت تک ہم آٹھوں گانٹھ افروایشیائی نہ ہوئے تھے۔ اس کانفرنس کے اعلانوں اور اصولوں کا بعد میں کیا ہوا سبھی جانتے ہیں۔ اس دفتر راگ و نوردوآں گاؤر قصاب ہمد۔ بھارت اہتمام کرنے والوں میں آگے آگے تھا لیکن جب کشمیر کی بات چلی تو پینڈت جی نے کہا: بچوں کا کما سرائیکھوں پر، لیکن پرناہ وہیں رہے گا۔ خیر بندونگ کا جذبہ اور اعلان غمخورد ہوتے لیکن بندونگ تو موجود ہی تھا۔ ہم نے کہا۔ ان درو دیوار کو تو دیکھیں جہاں افریقہ اور ایشیا کے آزادی پسند رجماء جمع ہوتے تھے اور اس اجتماع نے مغربیوں کے قصر استعماریت کو لرزادیا تھا۔

لیکن بندونگ ابھی دور تھا۔ البتہ بوگور آگیا تھا یہاں وہ مشہور قصر صدارت ہے جس میں صدر سوئیکار نے اپنے اختیارات سے دست کش ہو کر جٹکے ہیں۔ رہا کھڈکانہ چوری کا دعوتیا ہوں رہن کو۔ جا کر تاکے قصر مر دیکا اور بوگور کے محل آنے جانے کے لئے صدر موصوف پہلی کو پٹر استعمال کرتے ہیں۔ جب سے ان کی ہوا بگوری ہے۔ اس وقت سے تو بالخصوص یہ محل جس کے ہم نے فقط بند چھانک دیکھے اور دور سے اس کی پرانی ساخت کی لیکن پر شکوہ عمارت کا نظارہ کیا اپنے اسباب فاجر کے لئے مشہور ہے۔

صدر سوئیکار نے کہ شوقین آدمی ہیں اسے ملک ملک کی تصویروں فالینوں شیشہ آلات اور دوسرے نوادر سے سجایا ہے۔ اس محل کی پشت پر بوگور کا مشہور نباتاتی باغ ہے۔ اسے دیکھنا بھی ہمارے پروگرام میں شامل تھا لیکن دیکھا کہ ٹھیک بند ہے۔ سوچا سہ پہر ہو چکی اس لئے بند ہو گا۔ لیکن واپسی ہماری صبح دم ہوئی تب بھی بند ملا۔ آخر ہم نے باغ کے داروغہ سے ملاقات کی اور اقوام متحدہ کا نام درمیان میں لاتے تو بطور خاص اجازت ملی۔ معلوم ہوا کہ آج کل اسے احتیاطاً بند رکھا جاتا ہے، کیونکہ صدارتی محل کے عین پچھوڑے واقع ہے۔ وہ حصہ جو صدارتی محل کے ساتھ لگتا ہے۔ وہاں جانے پر تو خاص طور پر قدغن ہے لیکن ہم تو وہاں بھی گئے۔ استوائی خط کے بلند قامت اور نادر الوجود درختوں پیڑوں اور پھولوں کی سیر کی لیکن یہاں ہم اس سیر کو تھوڑا ہی آئے تھے۔ اس کی ویرانی بھی ہمیں عبرت کا مٹا سا نظر آئی۔

ہے ہزار باغ دنیا چند روز
یعنی ہر شے کا مٹا سا چند روز

راتے کے ہر دو جانب جنگل تھے اور ان کے پیچھے پہاڑ تھے، ابر سے ڈھکے ہوئے ہمارے بندونگ پہنچنے تک درودیا اور پرتاریلی کا پہرا لگ چکا تھا۔ یہاں کی فضا کھلی اور خوشگوار تھی۔ جاگرتا میں تو بیرار کرنے والی گرمی تھی لیکن یہاں خشکی کا راج تھا۔ مکان بھی نیچی ڈھلوان چھتوں والے۔ لگتا تھا ہالینڈ کے دیہات ہیں۔ انگریز ہمارے ملک میں آئے تو انہوں نے یہاں کوٹھیاں اور بنگلے انگریزی طرز کے بنائے۔ ڈپوں نے بھی ہالینڈ کے طرز تعمیر کو رواج دے کر وطن کی یاد کو تازہ کیا۔ قلب شہر سے بازار شروع ہوا۔ کچھ دکانیں کھلی تھیں لیکن اکثر بند۔ ہاں ریڑھیوں اور خوانچہ والے کھڑے بیٹھے ہانکیں لگا رہے تھے۔ دہنی طرف کو ایک میدان سا نظر آیا جس کے گرد اگر دیبا یعنی سائیکل رکٹہ والے کھڑے تھے۔ بائیں ہاتھ کو ایک خاصی وسیع عمارت دکھائی دی۔ مادام سمتر نے کہا: یہاں ہوتی تھی بندونگ کانفرنس، صدر وروانے کی سلانوں کے پیچھے فوجی پہرہ بھی نظر آیا۔ اس سے چند قدم دہنے ہاتھ کو ہمارا ہوٹل تھا۔ ہوٹل سیوانے ہومان۔

ہوٹل سیوانے ہومان ایک بہت وسیع و عریض عمارت ہے، کئی سو کمرے ہوں گے ممکن ہے کسی ولنڈیزی بزرگ نے بنایا ہو۔ کیونکہ اندر کاناک نقشتہ مغربی طرز معاشرت کا ہے۔ جدید تو بالکل نہیں ہے لیکن آرام دہ ہے۔ کمرے بڑے بڑے، غسل خانوں کے بٹ لٹے ہوئے، ٹیشے اندھے یا نیم اندھے ہمارا کمرہ بھی خواب گاہ اور نشست گاہ، دو حصوں میں بٹا ہوا تھا۔ صوفے گرد آلود اور بھاری، ٹیلی فون پرانی وضع کے ہوٹل پہلی جنگ عظیم کے لگ بھگ کی قضا میں سانس لے رہا تھا لیکن ہمارا کمرہ حسن اتفاق سے سامنے کے رخ تھا۔ آگے کچھ برآمدہ بھی تھا۔ سامنے بہت سے آہنی پول کھڑے تھے۔ یہاں بندونگ کانفرنس کے زمانے میں مختلف ملکوں کے جھنڈے لہراتے ہوں گے۔ کیوں کہ

کانفرنس کے زیادہ تر مندوب اسی ہوٹل میں فروکش تھے۔ ہمارے اس کمرے میں جانے کون ٹھہرا ہوگا۔

راستے میں رہموتان اتنے کھائے تھے کہ اب ڈنر کی جگہ نہ تھی۔ تاہم چند تولے اپنا جی رکھنے کو کھائے۔ ڈائینگ ہال میں کوئی نہ تھا۔ بس ہم تھے اس وقت تک تو۔ بابے والوں نے جو بیٹھے جمائیاں لے رہے تھے اور سر کھجا رہے تھے ہماری تالیف قلب کے لئے تھوڑا انگریزی باجہ بھی بجایا۔

اب دل آوارہ نے قصد باہر کی سیر کا کیا۔ جدھر رونق نظر آئی ادھر کو نکل گئے فٹ پاتھوں پر کچھ لوگ اجارا پلاسٹک کی چھوٹی موٹی چیزیں اور سگریٹ وغیرہ لئے بیٹھے تھے آگے کچھوں اور کبابوں والوں کی ریڑھیاں تھیں۔ ایک لمبا چکر کاٹ کر اور بندونگ کانفرنس کی عمارت کے چؤ طرفہ گھوم کر ہم پھر اپنے ہوٹل کی سڑک کی طرف آئے۔ یہاں فٹ پاتھ پر ایک بھلے مانس نے ہمارا راستہ روکا اور پوچھا ”ٹیکسی؟“

ہم نے کہا۔ ”نو۔ ہمارا ہوٹل قریب ہی ہے۔“

ہماری کند ذہنی کو بھانپ کر کھنکار کر وضاحت کی ”ٹیکسی گرل۔“

ہم نے کہا۔ ”نو۔ نو۔“

”ڈچ گرل۔ انڈونیشین گرل۔ بیوٹی فل۔“

ہم نے کہا ”نو۔ نو۔ نو۔“

ہمیں حقارت سے دیکھتا ہوا ایک طرف کو چلا گیا۔ ادھی رات کو ہم نے بالکونی میں سے دیکھا۔ اب بھی وہ سامنے چوراہے میں چکر کاٹ رہا تھا۔ یہ ہوٹل سیاحوں کا مرکز ہے۔ لیکن اس روز اس کا کاروبار مندا ہی معلوم ہوتا تھا۔

دوسرے روز ہم نے کچھ تو اپنا کارمنصی بھگتا یا۔ کچھ بندونگ کے سرسبز و شاؤاب
کوچوں کی سیر کی۔ واقعی سکون کی دنیا ہے۔ جنت کا نقشہ ہے خدا جانے اس شہر کو چھوڑ
کہ لوگ جا کر تائیں رہتے کیوں ہیں؟ ویسے بندونگ بھی خاصا شہر ہے۔ مغربی جادا کے
صوبے کا دارالحکومت ہے۔ گورنر بہادر یہیں رہتے ہیں۔ سنڈالوں کا گڑھ یہی ہے جو
اہل جادا کے زیادہ محبت و مشاق نہیں۔

واپسی کے سفر میں ماوام سمتر و نے پوچھا: صدر سوئیکار نو کے بارے میں آپ کی
کیا رائے ہے؟
ہم نے کہا "آپ کی کیا رائے ہے؟"

فرمایا "پہلے آپ"

ہم نے کہا "پہلے آپ"

آخر ہم نے کہا "ہماری رائے تو بُری نہیں ہے"
تیوری چڑھا کر چپ ہو گئیں۔

تھوڑا آگے چل کر پھر ایک سوال کیا

"ناسی کو رنگ کے متعلق آپ کی کیا رائے ہے؟ پسند آیا؟"

ہم نے ذہن پر بہت روز دیا کچھ یاد نہ آیا۔ آخر پوچھا "یہ کون بزرگ ہیں۔ کوئی
جرنیل ہیں؟ صدر سوئیکار نو کے حامی ہیں یا خلافت ہیں؟"

بھل بھلا کر ہنسیں۔ کہا "یہ کسی آدمی کا نام تھوڑا ہی ہے۔ میں تو ناسی کو رنگ
کے بارے میں پوچھ رہی ہوں۔"

اب ہم پر کھلا کہ اس پر فضا گاؤں کی طرف اشارہ ہے جس میں سے ہم گزر رہے تھے۔ ہم نے کہا: ”اچھا ہے۔ کھلی فضا ہے۔ آبادی کم معلوم ہوتی ہے۔“
 اپنی چاندی کی گھنٹیوں والی آواز میں پھر نہیں۔ عمر تو ان کی ایسی کم نہیں لیکن سنتے اور باتیں کرتے میں سچ لگتی ہیں۔ آخر یوں ”بابا! میں رات کے کھانے کی بات کر رہی ہوں۔ رات کے مسالہ دار بھنے ہوئے چادلوں کی طرف اشارہ ہے۔“

ہم نے کہا: ”ہمارے ہاں مجھے بھواتے وقت یہ وضاحت کر دی جاتی ہے کہ شے مذکورہ کا تعلق نباتات سے یا حیوانات سے ہے یا جمادات سے۔ آئندہ آپ کسی چیز کے متعلق پوچھیں تو وضاحت کر دیا کیجئے کہ ربوتان کسی جنرل کا نام ہے یا درخت کا میوہ ہے یا عمارت ہے۔ پرندہ ہے یا دودھ دینے والا جانور۔“

اجنبی ملکوں میں اجنبی ناموں کے ساتھ مسافر کو اس قسم کے تجربے ہوا ہی کرتے ہیں اگر مادام سمر و ہمارے ہاں چند دن رہیں اور تھوڑی بہت شدید بھی یہاں کے ناموں کے متعلق حاصل کر لیں۔ تب بھی اس امر کا امکان ہے کہ ہم پوچھیں ”کھارادر کے متعلق کیا راتے ہے“

”اور وہ فرمائیں: اچھا ہے لیکن اس میں مرچیں زیادہ تھیں“

ہم پوچھیں ”روغن جوش کو آپ نے کیسا پایا؟“

”اور وہ جواب دیں کہ بڑا شاعر ہے لیکن زبان مشکل لکھتا ہے۔“ آخر چند دن


کے قیام میں تو جوش اور روغن جوش کے فرق کا پتہ نہیں چلتا، خصوصاً جب کہ مرغن دونوں ہوں۔

باتیں اُس کی یاد رہیں

اب جو ذکر اُس نطل جلیل کا آیا ہے۔ تو کچھ باتیں اس کی سینتے۔ باتیں اس کی یاد رہیں
پھر باتیں نہ ایسی سینتے گا :

صدر سوکار نونے دوسری جنگ عظیم میں جاپانیوں سے تعاون کیا تھا کیونکہ ولندیزیوں سے
اور ان کے واسطے سے اتحادیوں سے سوکار نونہ ان کے حریت پسند ساتھی خوش نتھے جاپانیوں
سے تعاون تو کیا لیکن ان کے سوزید پٹھو یہ کبھی نہ بنے۔ اپنی قوم کو مضبوط اور مسلح کرتے رہے۔
جاپانیوں نے ان سے آزادی کا وعدہ کیا تھا۔ جاپانی شکست نہ کھاتے تو یہ کہنا مشکل ہے کہ اس
وعدے کا ایسا کمان تک ہوتا۔ خیر ادھر جاپان کی طاقت ٹوٹی۔ ادھر آزادی دوبارہ قبضہ کرنے اور
اینڈو کو مسلط کرنے کے لئے موجود ہوئے۔ لیکن انڈونیشی قوم نے اپنی آزادی کا اعلان کیا جہنویہ
بنانی اور پھر مل بٹھ کر سوکار نو کو اپنا صدر مقرر کیا۔

یہ سب کچھ بڑی بے سرو سامانی میں ہوا۔ بس پنچایت بٹھی اور ایک بات کہہ دی۔ ان کی
بنی بنا طمہ دتی نے ایک پٹر الال لیا۔ اور دوسرا سفید اور دونوں کو سی کر چم بنا لیا۔ زمین میں ایک
انس گڑا تھا اسے اکھاڑ کر یہ چم اس سے اٹکا دیا۔ یہ انس کچھ ایسا لمبا بھی نہ تھا لیکن اس وقت



بس یہی میسر تھا باجے گا جے بھی نہ بکے۔ اعلان آزادی بھی جو ساڑھے تین سو سال کی غلامی کا جو اتار
 پھینکنے پر پڑھا گیا اب زر سے کسی فریضے پر رقم نہ کیا گیا تھا، بلکہ سوکار نو فرماتے ہیں کہ ایک بچے کی
 اسکول کی کاپی سے لیکر دار کاغذ کا ایک ورق چھاڑ کریں نے اپنے ہاتھ سے لکھ دیا تھا اور میرے
 ساتھ ڈاکٹر سٹی نے اس پر دستخط کر دیئے تھے۔ یہ سب کچھ تو ہوا، لیکن ہالینڈ والوں کو تو اپنی
 سلطنت کا گم گشتہ نگین انڈونیشیا، بازیاب کرنے کی فکر تھی۔ ان کے ساتھ جمعیت تھی۔ اور ہتھیار
 ڈالنے دقت جاپانیوں کو بھی یہ وعدہ کرنا پڑا تھا کہ ہم سلطنت اور نظام سلطنت آپ کے حوالے
 کریں گے۔ نتیجہ یہ ہوا کہ انھوں نے نئی جمہوریہ کو مع اس کے صدر کے جو کھڑیڑا تو انھیں جا کر اسے
 بھاگ کر جو گجا کرتا میں پناہ لینا پڑی۔

جب قوم نے ڈاکٹر سوکارنو کو اپنا صدر بنایا، امیر مملکت نامزد کیا تو سوکارنو کہتے ہیں کہ نہ مجھ پر رقت طاری ہوئی نہ میں نے کوئی جذباتی تقریر کی۔ یہ سارا کھیل معلوم ہوتا تھا۔ لوگوں نے کہا ”آپ صدر بن جائیے“ میں نے کہا ”اچھا بھئی۔ او۔ کے۔“ اس مقام بلند پر فائز ہونے کے بعد بھی شام کو مجھے پیدل ہی گھر آنا پڑا۔ بھوک لگ رہی تھی۔ راتے میں ایک تکیے کا بے بیچنے والا ننگے پاؤں بیٹھا انٹیکھی سداگتے نظر آیا۔

ہنریکسی لنسی صدر جمہوریہ انڈونیشیا وہیں اپنے پائیچے ادنیچے کر کے زمین پر بیٹھ گئے اور کہا ”بنانا تو میاں پچاس ایک سخیں۔ وہ بنانا گیا اور ہم لکھتے گئے یہ تھی جشن آزادی کی دعوت۔“

لیکن اب وہ مرحلہ تھا کہ ولندیزیوں نے اس آزادی پر کیا مار کر صاحب صدر اور ان کی حکومت کو جو گجاکرتا بھگا دیا تھا۔ یہ بات ۲ جولائی ۱۹۴۶ء کی ہے۔ ہمارے ان بھی آزادی کی آمد آمد کا غلغلہ تھا اور انڈونیشیا کی جمہوریہ ہمارے قومی اخباروں کی سرخیوں میں جلوہ گر ہوتی تھی۔ لیکن اب آئیے صدر سوکارنو کی زبانی سنئے :-

”ہم حکومت سے زیادہ چوروں کا ٹولہ معلوم ہوتے تھے۔ ہمارے پاس کچھ بھی تو نہ تھا۔ نہ نائب رائٹرنہ کاغذ۔ نہ ہوائی جہاز۔ کچھ سامان ٹوٹا پھوٹا ریڈیو کا تھا۔ وہ بھی ۱۹۳۵ء کا پرانا۔ خزانہ غلامہ میں بھی کچھ نہ تھا۔ جاپانی سکے کی بھی کچھ قیمت نہ رہی تھی۔ ڈاکٹر سوکارنو (یہ اور سوکارنو ہونگے) ہمارے خازن یا وزیر خزانہ تھے۔ ان کے پاس نوٹوں کے گنتے کا وقت نہ تھا بس وہ ڈھیر کے ڈھیر تول کر سیروں کے حساب بھج دیتے تھے۔ البتہ مرکزی جاوا پنچ کر تم نے اپنی کرنسی خود تیار کرنی شروع کر دی لیکن اُسے کوئی بھی نہ قبول کرتا تھا۔ ہمارے پاس اس کرنسی کی پشتی بانی کے لئے کیا تھا؟ سوائے اس ہینڈ پریس کے جس پر ہم نوٹ چھاپتے تھے۔ سونے چاندی کا تو نام نہ لیجئے۔

”ہمارا کام چلتا تھا اسمگلنگ سے۔ ہر شخص اسمگل کرتا تھا۔ جاپان میں آج کل (۱۹۶۴ء) جو

ہمارا سفیر ہے وہ شکر اسمگل کرتا تھا۔ امریکہ میں ہمارا سابق سفیر افیم کا اسمگلر تھا۔ اسمگلروں کے چار مشور اڑے تھے۔ سنگاپور۔ بنگال۔ ہانگ کانگ اور مینلا۔ ہمارے آدمی چاروں جگہ کام کر رہے تھے۔

”سنگاپور تو ہمارے لئے سونے کی کان تھی۔ وہاں کے گوداموں میں جتنا کپڑا تھا وہ ہم اٹھوا لائے تھے پھر ہم پرائٹسٹن ہوا کہ انگریزوں کو رشوت دینا بھی مشکل نہیں۔ یہ بزرگ ہم سے افیم لیتے اور فوجی اسٹور سے فوجی وردیوں کے گٹھڑاٹھا کر ہمارے حوالے کر دیتے بعد ازاں اس بات پر پردہ ڈالنے کے لئے وہ اسٹور کو آگ لگا دیتے تھے۔ ان دنوں ہر روز سنگاپور کے فوجی اسٹور میں کئی جگہ آگ لگتی تھی۔“

ہمارے فوجی جوانوں کی سچ رھج بھی دیکھنے کی ہوتی تھی۔ ایک رجمنٹ کو دیکھا کہ کینیڈین ٹوپیاں پہنے ہوئے ہے۔ دوسری رجمنٹ انگریزی بلاڈریب تن کئے ہوئے تھی۔ ایک صاحب نے ایک روز مجھے ایک پکیٹ تھے میں لاکر دیا کہ یہ آسٹریلیا کی زنانہ فوجی کور کا اسکرٹ ہے لانے والا بہت خوش معلوم ہوتا تھا کہہ رہا تھا کہ بہت عمدہ مال ہے اور بالکل نیا نکور۔ سکرٹ پہنتا تو میں کیا جھلا معلوم ہوتا۔ میں نے اس کی دو نمکریں بنوائیں اور کئی سال تک پہنیں۔

میری کابینہ کے ایک عالی مقام رکن نے سمارا سے نو سیر سونا اور ۳ سیر چاندی اسمگل کی۔ اور اس سے ہم نے بیس ہزار وردیوں کی قیمت چکائی۔ یہ صاحب جن کا نام میاں غنی تھا، ہالینڈ والے انھیں چھپے ہوئے بد معاش کے نام سے یاد کرتے تھے لیکن ہماری کابینہ میں ان کا لقب وزیر اقتصادیات تھا۔

پیسے لے کر کام کرنے والے غیر ملکی طالع آزماؤں کے علاوہ کچھ ہمارے دلی ہمدرد بھی تھے ایک روز ایک لڑکا سا آیا بولا: میرا نام باب فریبرگ ہے۔ میں امریکن ہوں اور پائلٹ ہوں، آپ کے کس کام آسکتا ہوں۔“



7/2/62

ان دنوں مانگ کانگ پرانے سیکنڈ ہینڈ ہوائی جہازوں کی منڈی بنا ہوا تھا۔ مانگ کانگ میں کیا نہیں مل سکتا۔ گرہ میں دام ہونے چاہئیں۔ ہم نے دو پرانے ڈکوٹا جہاز خریدے اور باب فریگر مجھے جگہ جگہ اڑانے لئے پھرا۔ افسوس کہ ۱۹۴۷ء میں جب وہ سماترا کے چھاپہ ماروں کے لئے روپیہ لے کر جارا تھا۔ اس کا جہاز گر کر تباہ ہو گیا۔

”ہندوستانیوں نے بھی ہماری مدد کی (یہ قیام پاکستان سے پہلے کا ذکر ہے) سورابایا کی ٹرائی میں چھ سو ہندوستانی بھاگ کر ہم سے آئے۔ یہ لوگ سپیدالشی اسمگلر ہیں۔ ہندوستان میں ان دنوں قحط پڑ رہا تھا۔ یہاں سے یہ لوگ چاول لے گئے اور جوا با ایک ہوائی جہاز ہمارے لئے اسمگل کر لائے۔ یہ جہاز آدھی رات کو منیلا روانہ ہوتا تھا۔ کافی اور کونین لے کر اور واپسی پر دو آؤں۔ مشینی پرزوں اور گولہ بارود سے بھرا آتا تھا۔

یاد رہے کہ ہالینڈ والوں نے انڈونیشیا کی مکمل ناکہ بندی کر رکھی تھی لیکن وہ اپنی ضرورت سے خود اسمگل کرتے تھے۔ وہ یوں کہ انھیں ٹین اور ربڑ کی سخت ضرورت تھی۔ یہ شے انڈونیشیا سے انگریز خریدتے اور انگریزوں سے ڈچ لیتے تھے۔ بے خبر اس کاروبار سے کوئی بھی نہ تھا۔

پھر جب ولندیزیوں کو مجبور ہو کر مصالحت کے لئے مذاکرات کرنے پڑے تو سوکارنو صاحب کے وفد میں ایک دیہاتی ڈاکٹر لیمینا نامی بھی شامل تھے۔ یہ صاحب بعد ازاں نائب وزیر اعظم بھی بنے مذہباً عیسائی تھے۔ وفد میں تو شامل ہو گئے لیکن کپڑوں کے نام سے ان کے پاس نقطہ دو نیکیں تھیں۔ اور دو قمیصیں۔ ایک پہنتے تھے ایک دھوتے تھے۔ سرکاری دستوں میں جانے کے لئے ایک دوست سے مانگ کر ٹائی بھی پہن لیتے تھے۔ سوکارنو نے کہا کپڑوں کا کیا کر دگے؟ لیمینا صاحب بولے۔ فکر مت کر دو۔ میں اپنے کمرے میں جن صاحب

کے ساتھ رہتا ہوں ان کا قد کاٹھ مجھی سا ہے، اس کے کپڑے مجھے پورے فٹ تو نہیں آتے لیکن کام چل سکتا ہے۔ ایک دو دن کی تو بات ہے۔ میں نے ان کا سوٹ ادھار مانگ لیا ہے انڈینسٹی ڈیلی گیشن میں کچھ اور لوگ بھی ایسے ہی تھے۔ بلکہ بعضوں نے تو جوتے مانگے کے پہنے تھے۔ ادھر ہالینڈ کے ڈپلومیٹ پورے کروڑ کے ساتھ چرمی بریف کیس لٹے بے داغ سوٹ اور ریٹھی جیکٹ میں بنے ٹھنڈے آتے تھے۔ انگریز جو غیر جانبدار فریق کے طور پر شریک تھے سبھی کے سبھی یا تو سر تھے یا لارڈ۔ وہ جب ہمارے آدمیوں کو پوچھتا کہ کیسی لہجہ لہجہ ہے تو ہمیں بہت مزہ آتا تھا۔

صدر سوکارنو آزادی کے مزے بیان کرتے ہوئے اپنی رام کہانی میں فرماتے ہیں :
 ”اب ہم نے بین الاقوامی دنیا میں بھی پریزرنے زکالے اور سب سے پہلے عرب لیگ، ہندوستان، برما، افغانستان، چین، امریکہ، برطانیہ اور چکوسلوواکیا سے اپنے سفارتی تعلق قائم کئے۔ فلپائن میں ہمارے پہلے ہزار کیسی سفیر کی تنخواہ چھ ڈالر (تیس روپے) فی ہفتہ تھی۔ سفارت خانہ ایک حجام کے گھر میں واقع تھا۔ اور وہیں سفیر صاحب اور ان کی بیگم کھانا بھی کھاتے تھے۔ ایک روز صدر فلپائن نے یاد فرمایا تو یہ اسی نانی کا کوٹ ادھار مانگ کر پہن کر گئے۔ ایک روز سفیر صاحب کی گل پونجی بیس سینٹ یعنی سواروپے کے لگ بھگ رہ گئی تو میاں بی بی نے بازار سے تین سیب خریدے اور ان کو پانی کے ساتھ کھا کر دو دن گزار دیئے۔

جب ہندوستان اور چین نے اپنے تو نسل خانے جو گجا کرتا میں کھولے تو میں نے ان کو سرکاری ضیافت دینا مناسب خیال کیا۔ برتنوں کے نام سے میرے پاس پلاسٹک کی چند بری ہالیاں اور پرچیں تھیں۔ آخر میرا آدمی مظہر بھگا بھگا بازار گیا اور ایک چینی رستوران سے پلٹیں اور چھری کانٹے مانگ کر لایا۔ دسترخوان وغیرہ پڑوس کے گھروں سے اکٹھے کئے۔



ہمارا پہلا اہم مہمان فلپائن کے صدر دھولو صاحب تھے۔ مشروبات کے نام سے ان کو ہمارے
ساتھ پانی پینا پڑا۔ شراب کہاں سے لاتے؟

ہر ملک کے صدر کا ایک نوعی افسر ایڈی کانگ بھی ہوتا ہے اس کے بغیر گروفر پورا
نہیں ہو سکتا۔ ایک لڑکا مجھے پسند تھا میں نے اس سے کہا: دیکھو میاں! آج سے تم
لفٹیننٹ — سمجھے

وہ بہت خوش ہوا اور مجھے سلام کیا۔ لیکن اس کے بعد میرے ایک مشیر نے کہا۔ یہ آپ
نے کیا کیا؟ ہالینڈ کی ملکہ جو لیانا فقط ایک کروڑ باشتندوں پر حکمران ہے لیکن اس کا ایڈی کانگ
کرنل ہے۔ سات کروڑ کے حکمران صدر جمہوریہ انڈونیشیا کا ایڈی کانگ محض ایک لفٹیننٹ۔
”کتے تو تم ٹھیک ہو۔“ میں نے کہا۔ بلاؤ ذرا لفٹین صاحب کو۔“

لفیٹن صاحب آئے تو میں نے کہا۔ ”تم کب سے لفیٹنٹ ہو؟“
 ”جناب کوئی ڈیڑھ گھنٹے سے ہیں۔“ اس نے سلوٹ مار کر کہا۔

”خیر ہم ایک نوجوان قوم میں اورتیزی سے ترقی کرنا چاہتے ہیں۔ آج سہ پہر سے تم میجر۔“
 ان دنوں میں جب جی چاہتا جو گجا کر تکی گلیوں میں نکل جانا کبھی بچوں کے ساتھ گیند کھیلنا۔
 کبھی تھی گھر میں داخل ہو کر گرم گرم سبزیوں کا ذائقہ چکھنا۔ کسانوں سے ان کا احوال پوچھنا۔
 ”کیسے ہو؟ بال بچے راضی۔“

لوگوں نے بھی آزادی کا مطلب جو چاہا سمجھا۔ ٹرام میں کسی نے کرایہ مانگا تو مکہ سا جواب
 دیتے۔ ”کیسے پیسے؟ اب ہم آزاد نہیں کیا؟“

ہماری افواج کی پہلی سالگرہ پر مناسب سمجھا گیا کہ میں گھوڑے پر بیٹھ کر جائزہ لوں۔ مشکل
 یہ تھی کہ مجھے گھوڑے کی سواری نہ آتی تھی۔

”کیا کرو گے؟“ فاطمہ دتی نے پوچھا۔

”سیکھوں گا کسی سے۔“ میں نے کہا۔

”لیکن پریڈ تو کل ہے۔“

”پھر تو ایک دن میں سیکھنا ہو گا۔“

آخر میں نے ایک افسر سے کہا۔ ”بھائی میرے لئے کوئی بہت مسکین، ضعیف سال خوردہ
 نیم مردہ گھوڑا ڈھونڈ کے لاؤ۔ رسم ہی تو پوری کرنی ہے۔“

لیکن افسر نے کہا۔ ”نہیں جی نہیں، صدر کی سواری کوئی مذاق نہیں ہے۔ جوان درستی
 گھوڑا آئے گا۔“

”میں اس پر سوار تو ہو گیا۔ لیکن باجے گا بے بچے تو بدک کر بھاگا۔ میری جان نکلی جا رہی

تھی۔ لیکن اتنے لوگوں کے سامنے بیٹھی کیسے کرتا۔ تن کر سیلوٹ کے لئے ہاتھ اٹھایا اور سلامی
 یعنی شروع کی۔ اس حیوان کے جی میں بھی نکلی آئی اور اس نے مجھے نیچے پٹخا نہیں۔

زراں پشیر کہ ہم انڈونیشیا سے آگے چلیں اور صدر سوویکار نو سے اجازت لیں۔ ایک
 بے تکلف ٹکڑا ان کی سوانح میں سے اور ملاحظہ ہو، موقع یہ ہے کہ ہیروشیا پر کم پڑا اور
 جاپانیوں کو اپنا شتر سمنے دکھاتی دیا تو انھوں نے یہ صے کر کے انڈونیشیوں کو آزاد کر دیا
 جاے۔ کچھ لیڈروں کو ہوائی جہاز میں سائیکون طلب کیا۔

واپسی پر جو جہاز ہمیں ملادہ ایک بمبار تھا جس میں جا بجا گولیوں کے سواخ تھے۔ اس
 میں بس پائلٹ اور کو پائلٹ تھے یا ہم۔ بیٹیں بھی نہ تھیں یا تو کھڑے ہو یا سارا وقت لیٹے رہو۔
 اتنی بلندی پر سردی میں سبج ہو رہے تھے۔ ٹمپرچر کنٹرول کرنے کا کوئی انتظام نہ تھا۔ حتیٰ کہ
 بیریٹ انخلا بھی نہیں تھا۔

”مجھے تو زوروں کا پشیاں لگ رہا ہے۔“ میں نے ایک ساتھی سے کہا۔ اس نے ادھر
 ادھر دیکھ کر کہا۔

اور تو کوئی جگہ ہے نہیں ہیں کر لو۔“

تھوڑی دیر تک تو میں نے ٹالا۔ پھر اٹھ کر جہاز کے عقبی حصے میں گیا اور وہاں بیٹھ کر
 پشیاں کیا۔ تم یہ ہوا کہ اسی لمحے گولیوں کے سوراخوں میں سے ہوا کا جھونکا آیا اور اس نے
 ایک زور دار تیریرے کی صورت سب کچھ اُلج کر میرے پاک صاف ساتھیوں پر ڈال دیا۔
 بچارے بیٹھے بیٹھے شتر بور ہو گئے۔“

ایسے جہاز میں واپسی علامت تھی اس بات کی کہ اب جاپانیوں کو ہم سے توقع اٹھ گئی
 ہے۔ لیکن ہم تو اسے بھی ان کی شرافت ہی کہیں گے کہ واپسی کے لئے سواری دی۔
 پیدل جانے کو نہیں کہا۔

سفراتِ انڈونیشیا

اگر آپ کو کچھ شدید ہندی کے سنسکرت الاصل نفظوں کی ہے اور کچھ دخل عربی میں بھی ہے، الفاظ کی حد تک سہی تو انڈونیشی زبان کے بہت سے الفاظ آپ کے لئے اجنبی نہ نکلیں گے۔ یہی بات آپ ملائیشیا کے بارے میں بھی سمجھتے، اگرچہ رسم الخط کا فرق رہے گا۔ انڈونیشیا والے رومن رسم الخط رکھتے ہیں، ملائیشیا میں عربی رسم الخط بھی چلتا ہے۔ پھر رومن میں ایک ہی لفظ کے سچے انڈونیشیا والے کچھ کریں گے ملائیشیا والے کچھ، وہ اس لئے کہ انڈونیشیا ولندیوں کے تحت تھا اور یہ ملک انگریزی کے سایہ عاطفت میں رہے۔ انڈونیشیا میں ج کے لئے *di* لکھنا ہوگا۔ کیونکہ خالی جے *J* کا تلفظ ہی یا *th* کا ہے۔ ملایا اور سنگاپور میں انگریزی کا سا تلفظ ہے۔

مشہور جرنیل ناسوتیاں کو ہمارے ہاں بہت سے لوگ ناسوشن لکھتے ہیں۔ یہ خیال کر کے وہاں *TION* کا مطلب شن ہی ہوگا۔ یہ بات نہیں ہے۔ یہ سچ ہے کہ اب انڈونیشیا کے لوگ بھی ڈچ سے دور اور انگریزی زبان سے قریب آ رہے ہیں۔ اور اس کا اثر تلفظ پر بھی پڑے گا۔ بچوں کی اصلاح بھی ہو رہی ہے۔ *OE* کی

آواز ڈچ حساب سے وہی ہے جو انگریزی میں لما کی ہے۔ سوکارنو کو ہم لوگ سوکارنو
اس لئے لکھتے ہیں کہ رومن حروف میں وہ بالعموم SOEKARNO لکھا جاتا ہے
نئی کتابوں میں اس کی بجائے لما ہی ہے۔ خود سوکارنو صاحب کو دستخط کرنے میں
تو نیچے انگریزی میں ٹاٹپ میں SUKARNO ہی لکھا ہوگا۔ لیکن دستخط تو عمر بھر
کی عادت ہیں۔ ان کا بدلنا ایسا آسان نہیں۔ ان میں وہی OE برقرار ہے۔

انڈونیشیا کے مشہور اور مرحوم سوشلسٹ رہنما کو ہمارے ہاں سلطان شہر
لکھا جاتا ہے۔ سلطان تو خیر وہ نہ تھے۔ سوتن تھے لیکن SJAHRIR کو جو بعض لوگ
سجاہر بریٹھتے رہے وہ بھی غلط تھا کیونکہ SJ کا مطلب ش ہے۔ شہر یا تھے یا کچھ
اور۔ یہ ہم نہیں کہہ سکتے۔

انڈونیشیا میں اسلام آنے کی طرح کوئی چھ سات صدی پہلے آیا زیادہ پرانا نہیں۔
اس سے پہلے یہاں مقامی ہندو بادشاہتوں کے اثرات زیادہ رہے ہیں ہالی کے جزیرے
میں تو ہندو اب بھی خاصی تعداد میں ہیں اور ہندو روایات اور اساطیر انڈونیشیا کی
زندگی میں رسی بسی ہیں۔ زمانن اور مہاجرات وہاں کے تہذیبی ورثے میں شامل ہیں۔
رقص سے لے کر دیگر تفریحات کٹھ تیلیوں اور نقابوں تک پر ان کی چھاپ ہے پرانے
طرز تعمیر پر بھی ہندو اثرات غالب تھے۔ پھر ان کی جگہ مغربی اثرات نے لی۔ مسجدوں
کا طرز تعمیر بھی وہاں ہم سے الگ ہے۔ بیچ کا گنبد تو خاصا بڑا ہوتا ہے بلکہ نصف
کرے سے زیادہ لیکن کونوں کے منارے اونچے نہیں ہوتے ویسے مسجدیں بھی ایک
وضع کی نہیں، کئی وضعوں کی دیکھنے میں آئیں۔ اس ذکر میں ہم یہ بھی بتاتے چلیں کہ
انڈونیشیا میں قریب قریب سبھی مسلمان شافعی مسلک کے ہیں۔ شیعیت ان جزائر میں

کبھی نہیں پہنچی۔ احمدی حضرات البتہ تھوڑی سی تعداد میں ہیں۔

آبادی کا نمایاں حصہ مسلمان ہونے کے باوجود انڈونیشیا میں دوسرے مذہبوں سے رواداری برتی جا رہی ہے۔ ایک عمارت عالی شان ہمارے ہوٹل سے کچھ دور اور سرینا ڈیپارٹمنٹل اسٹور کے سامنے بن رہی ہے معلوم ہوا یہ امور مذہبی کے لئے وقف ہوگی۔ ہم نے پوچھا: یہاں اسلام پر ریسرچ ہوگی کیا؟ ہمارے دوستوں نے بتایا کہ نہیں یہ سبھی مذاہب کے لئے ہے۔ ویسے اسلامی اور اسلام پسند سیاسی اور غیر سیاسی جماعتوں نے ہفتہ العلماء وغیرہ کا اثر بھی خاصا ہے۔ نہضت العلماء یا مستر می جماعت سے صدر سویٹکار نو کی کبھی نہ بنی۔ خود پختہ عقیدے کے مسلمان ہیں۔ اسلام سے والمانہ شینگی رکھتے ہیں۔ لیکن سیاست میں ان کا نقطہ نظر اول تا آخر قومی رہا ہے۔ سارے سیاسی فلسفوں پر ان کی نظر ہے۔

سویٹکار نو کو زیادہ تر لوگ بنگ کار نو کہتے ہیں۔ بنگ کا مطلب ہے بھائی۔ یعنی ساری قوم ان کو بڑا بھائی کہہ کر خطاب کرتی تھی۔ اس ہندی سنسکرت کی طرح تحسین کے معنوں میں آتا ہے جیسے پوت سے پوت۔ دیسی سے سیدی ہندی میں ہے۔ سوٹکار نو کا مطلب اچھا کار نو یا قابل تحسین کار نو ہوا۔ خالی نام کار نو ٹھہرا اور ان کے دوست ان کو کار نو ہی کہا کرتے تھے۔ سوٹکار نو صاحب کی خود نوشت سوانح عمری سے معلوم ہوا کہ یہ مہا بھارت کے مشہور کردار کرن کانڈونیشی روپ ہے۔ بعد میں کسی نے اس کے ساتھ احمد بھی لگا دیا۔ جانے کیوں؟ احمد کبھی بھی سویٹکار نو کے نام کا جزو نہیں رہا۔ عورتوں کے ناموں کے ساتھ دیوی اور۔ وقتی وغیرہ بھی پرانے ہندو اثرات کے گواہ ہیں۔

حاصل۔ صاحب۔ مکان۔ عمر۔ کتاب۔ عموم وغیرہ ان سب ناموں سے ہمارے
کان آشنا ہیں۔ دنوں کے نام تو خالص عربی ہیں۔ سپرکوشین کتے ہیں مینگل ثلاثہ
ہے۔ بدھ رابع۔ جمعرات خامس اور جمعہ کو جمعہ لکھا اور بولا جاتا ہے۔ ہفتے کو سبتو
کتے ہیں۔ اتوار کے لئے البتہ عربی لفظ احد بھی استعمال ہوتا ہے اور مقامی لفظ منگو
بھی کچھ اور الفاظ سننے: زبان۔ فقیر۔ مشاورت۔ تعلیم۔ قلم۔ تقویٰ۔ مسکین۔ عاۃ وغیرہ
ہندی اثرات کے ثبوت میں روتی (روٹی) مرچا (مرچ) اور دوت سیفر کو پیش کیا
جاسکتا ہے۔ خاتمہ کلام پر اخیر الکلام کتے ہیں۔ یہاں مکتب بھی ہیں ہماری طرح مسجدوں
کے ضمیمے کے طور پر لیکن اپنے اچھے پڑھے لکھے انڈینشی دوستوں کو دیکھا کہ عربی
رسم الخط نہیں پڑھ سکتے۔ کچھ لوگ پڑھتے بھی ہیں اور ملاشیا میں چھی ہوئی مشترک
روایات کی کتابیں عربی رسم الخط اور ملائی زبان میں لکھی ہوئی خریدتے بھی ہیں لیکن ان
کی تعداد زیادہ نہیں۔ ہر طرف رومن کا چلن ہے۔ اور اے پاکستانی بھائیو! سنو! خواندگی
کا تناسب وہاں سو فیصدی کے لگ بھگ ہے۔ سبھی پڑھے لکھے ہیں لکھے نہیں تو پڑھے
تو ضرور ہیں۔

جن جن ملکوں میں موٹریں سڑک کے دلہنے ہاتھ چلتی ہیں وہاں ہمیں ہمیشہ یہ محسوس
ہوا کہ اب ٹکڑے ہوتی کہ ہوتی۔ افغانستان میں بھی کہ ہمارا قریب ترین ہمسایہ ہے یونہی الٹی گنگا
بہتی ہے۔ پشاور سے کابل جاتے ہوئے پاکستان کے علاقہ میں تو وہی ڈرامیور بائیں
ہاتھ گاڑی رکھتا ہے لیکن تورخم سے سرحد کی لیکر گزرتے ہی دلہنے ہاتھ کو ہوجا لہے فلپائن
میں بھی یہی دیکھا۔ کیونکہ وہ ہسپانوی اثر کے تحت رہا ہے۔ ہالینڈ میں بھی یہی توقع تھی، لیکن
وہاں ہماری طرح بائیں ہاتھ کا رواج ہے۔ بس یہ ایک نشانی رہ گئی ہے کہ یہاں انگریزوں

کا عمل دخل رہا ہے یا پھر ریفلز کا نام ہے کہ انڈونیشیا ہو یا سنگاپور یا ملائیشیا ہر جگہ آپ کے حسن سماعت سے ٹکراتے گا۔ یہ شخص کہ جاوا سماٹرا کا انگریز گورنر تھا۔ شخصے ست از شیطان مشہور تر۔ کچھ لوگ تو یہ مشابہت ان کی شہرت کے علاوہ ان کے خصائل میں بھی ڈھونڈتے ہیں۔ لطف یہ ہے کہ عند اس کا فقط چار سال رہا۔ لیکن بوگور کا مشہور بنانا تو باغ دیکھا تو معلوم ہوا کہ ریفلز نے داغ پیل ڈالی۔ مینوریم دیکھا تو معلوم ہوا اسی نے بنایا تھا۔ سنگاپور میں تو خیر ہوٹل۔ باغ، سرائیں، محل بھی ریفلز کے نام پر ہیں طبیعت کے لحاظ سے نہر پسند اور جاہ پسند یا امر پلٹ تو تھا لیکن انڈونیشی تہذیب و ثقافت پر اس کی گہری نظر تھی۔ اس نے انڈونیشیا کے مقامی لوگوں کو امور عامہ میں حصہ دلایا۔ ۱۸۱۶ء میں جب انڈونیشیا دوبارہ ولندیزیوں کے قبضے میں گیا تو انھوں نے سارے طور طریقے یکسر بدل ڈالے۔ ہالینڈ والے جزائر شرق الہند کے علاوہ سنگاپور اور جزیرہ نما ملائیشیا میں بھی در آتے تھے۔ آخر یہ بندر بانٹ ہوئی کہ انگریز انڈونیشیا سے نکلے اور ولندیزیوں نے سنگاپور کا پنڈ چھوڑا۔ خیر مہیاں ڈکر ٹریفک کا تھا کہ ولندیزی کیا جاپانی تک دھارے کا رخ نہ بدل سکے۔

ٹریفک کے ذکر میں سنتے کہ کاروں، ٹرکوں کی ریل پیل مہیاں کرچی سے بھی زیادہ نظر آئی ایسے ایسے ٹریفک جام دیکھے کہ ہمارے ملک میں دیدہ نہ شہیدہ۔ یا یہ عالم تھا کہ جب جاپانیوں سے دستگیری کے بعد سوئیکار نو نے آزادی کا اعلان کیا تو کسی لیڈر کیا صدر موصوف کے پاس کوئی کار تک نہ تھی ان لوگوں میں سے کوئی گاڑی چلانا جانتا تھا حتیٰ کہ سوئیکار نو صاحب بھی سائیکل کی سواری کرتے تھے لیکن اتنی بڑی جمہوریہ کے صدر کے لئے گاڑی تو چاہیے ہی تھی۔ آخر کسی نے بتایا کہ ریلوے کے فلاں جاپانی

افسر کے پاس ہے۔ سات آدمی اس میں بیٹھ سکتے ہیں اور پردے بھی اس کے پیچھے لٹکے ہوتے ہیں، ایک شخص بھاگا بھاگا گیا اور گیراج میں سے اسے چرا لایا۔ انڈونیشی ڈرامیوز بھی محب وطن تھا۔ اس نے پہلے تو تعجب کیا۔ پھر انکار کیا۔ لیکن جب اسے بتایا کہ یہ صدر کی سواری کے لئے ہے تو بولا یہ بوجی چابیاں، لیکن مجھے چھٹی۔ وہ تو اپنے گھر بھاگا گیا جو کسی گاؤں میں تھا۔ یہ لوگ گاڑی دھکیل کر صدر کے محل تک لاتے۔

ਸਿੰਗਪੁਰ ਹੋਟਲ
SINGAPORE HOTEL

ਸੰਗਪੁਰ

੯੧੯੫੮

新加坡酒店
SINGAPUR HOTEL



سنگاپور میں قدم رنجہ

سنگاپور کے جزیرے کا رشتہ جزیرہ نمائے ملایا سے ایسا ہی ہے جیسا منورہ کے جزیرے کا کراچی سے۔ جہاں ہمارے ہاں کیماری ہے، وہاں ملائیشیا کا شہر جوہور ہے۔ جوہور کا نہیں تو سلطان جوہور کا نام تو آپ نے سنا ہی ہوگا۔ اسی تذکرے میں ہم عرض کر دیں کہ بانگ کانگ بھی اسی طرح جزیرہ ہے اور اس کا رشتہ بھی سرزمین چین سے ایسا ہی ہے۔ فرق یہ ہے کہ سرزمین چین کی نوک کا ایک سر ابھی انگریزوں کی عمل داری میں ہے۔ اسے کولون کہتے ہیں۔ اور کولون کے ریلوے اسٹیشن سے چل کر ریل گاڑی میں کینٹن، پکنگ، شنگھائی وغیرہ سیدھے جا سکتے ہیں۔ لیکن بانگ کانگ اور کولون ہر چند کہ مل کر ایک سیاسی وحدت ہیں اور مجموعاً بانگ کانگ ہی کہلاتے ہیں۔ لیکن ان کے درمیان پل وغیرہ کا سلسلہ نہیں۔ بس فیری چلتی ہے جسے اردو میں بٹری کہتے۔ سنگاپور اور ملائیشیا کے درمیان کی کھڑی پر البتہ پل ہے۔ پون ایک میل لمبا پل پار کئے اور ملائیشیا میں داخل ہو جائیے۔

جا کرتا ہے گیرودا ایر لائن کا طیارہ کوئی بیس منٹ کی دیر سے چلا۔ بعد ازاں معلوم ہوا کہ یہ تاخیر ہمارے اعزاز میں ہوئی ہے تو ہم یہ سوچ کر ابدیدہ ہو گئے کہ ایک یہ لوگ ہیں اور ایک ہمارے وطن عزیز کے پی آئی اے کے دلے ہیں کہ ایک روز ہمیں بس پانچ منٹ کی دیر ہو گئی تھی، راستے میں

کو دیکھ کر یہ احساس ہوتا ہے کہ جس طرح غالب کے زمانے میں عیشِ تہلِ حسینِ خاں کے لئے بنا تھا اسی طرح درباری اور چوکیداری سکھوں کے لئے ایجاد ہوئے ہیں۔ بڑے بڑے مولوں، مہجوں اور اسٹورڈوں والے شاندار ہراتی ہوئی بابا کرسمس کی سی وارھیوں والے سکھوں کو لال نیلی وردیاں پہنا کر دروازوں پر کھڑا کر دیتے ہیں۔ یہ محض آرائش کی چیز ہوتے ہیں۔ درباری اور چوکیدارہ تو محض ثانوی حیثیت رکھتا ہے۔ کیونکہ ایک سکھ بابا کو ہم نے یوں بھی دیکھا کہ صدر دروازے سے ٹیک لگائے کھڑا بھی ہے اور خرائے لیتا ہوا سو بھی رہا ہے۔ بچ رہا ہے اور با آواز ہے۔ سال گزشتہ تو ہانگ کانگ میں ہماری وجہ سے دو سکھوں میں کھٹ پٹ بھی ہو گئی۔ ہوا یہ کہ ہمیں ایک بلڈنگ کے دروازے پر دو سکھ دربان نظر آئے تو ہم نے ایک سے پوچھ لیا کہ "سر دار جی: ایہ جگہ کتنے آئے انھوں نے دوسرے سردار جی سے مشورہ کیا اور اسی میں اختلاف رائے ہو گیا۔ ایک دوسرے کو طعنہ دیا کہ تم بھی سکھ ہی ہو۔ بارہ برس سے یہاں ہو اور اتنا نہیں جانتے۔ دوسرے کو یہ بات بُری لگی کہ اے سکھ کہا گیا ہے۔ اس نے بھی ترکی بہ ترکی بلکہ پنجابی بہ پنجابی جواب دیا۔ آخر ہم چپکے سے شک گئے۔ اور کسی اور سے تہ پوچھا معلوم ہوا کہ ہمیں اسی بلڈنگ کی تلاش تھی جس کے دروازے پر یہ دونوں سردار جی مدتِ العمر سے پہرہ دے رہے تھے۔

یاد رہے کہ سنگاپور پر ایک زمانے میں ہمارا گرامین بھی رہا ہے یعنی ہندوستان ہی کا جزو تھا۔ تاریخ اس شہر کی یہ ہے کہ مشہور ڈیپلومٹ صاحب نے جن کا ذکر انڈونیشیا کے ضمن میں ہم کرتے ہیں، کیونکہ یہ جہاد کے برطانوی گورنر جنرل بھی رہے۔ ۱۸۱۹ء میں سلطان جوہور سے اس امر کی اجازت لی کہ اس جزیرے پر ایسٹ انڈیا کمپنی کی طرف سے ایک تجارتی کوچھی قائم کر لیں۔ سلطان نے اجازت دی یا دینی پڑی۔ اس کے پانچ سال بعد ریفلز صاحب نے سلطان سے ایک اور معاہدے پر دستخط کر لئے اور یوں چین اور ہندوستان کی تاریخ دہرائی گئی۔ یعنی اعرابی کے آڈٹ

نے پورے نیچے پر قبضہ کر کے اعرابی کنکال باہر کیا۔ اب پورا جزیرہ ایسٹ انڈیا کمپنی کے بادا کی جاگیر ہو گیا۔ ۱۸۳۰ء میں اسے احاطہ بنگال میں شامل کیا گیا اور ۱۸۵۱ء میں یہ بملہ راست گورنر جنرل انڈیا کے زیر نگیں ہو گیا۔ اب آزاد ہے۔ لیکن آزادی کے فرغل میں اب بھی کچھ پوینڈ ولایتی کپڑے کے ہیں یعنی برطانیہ کو فوجی اڈہ رکھنے کی اجازت ہے۔ لیکن اب جبکہ سارے مشرق بعید میں برطانیہ کا ٹھانڈا دھرا رہ گیا ہے۔ ٹای بنجارہ یہاں سے بھی لاد چلنے کی فکر میں ہے۔

دوسری جنگ عظیم میں وہ سنگا پور جس کے استحکام کا ایسا شہرہ تھا اپنے ہوتے پھل کی طرح جاپانیوں کی گود میں آن گرا۔ ہم لوگ تو خیر انگریزوں کی ہر چیز کو اس کی حکمت عملی سمیت لوہا لٹ سمجھتے تھے۔ سزاؤں اور ہلایا کے امیروں اور سلطانوں کو بھی کچھ ایسا ہی ٹمان تھا کہ شغال جاپان نے ادھر دانت آزمانے کو شش کی تو شہر برطانیہ ایک پنجہ مار کر اس کا بھر کس نکال دے گا۔ لیکن آزمائش کا وقت آیا تو معلوم ہوا کہ کم از کم سنگا پور کی حد تک شہر برطانیہ کا غدی شیر تھا۔

ملایا پر جاپانی حملے کا آغاز ۸ دسمبر ۱۹۴۲ء کو ہوا۔ اسی روز چار بجے صبح سنگا پور پر پہلی بمباری ہوئی۔ ساٹھ آدمی ہلاک ہوئے۔ دو دن بعد برطانیہ کا بایہ ناز جنگی جہاز پرنس آف ویلز اور کورنرری پس جاپانی آرمیڈو اور بم کھا کر سمندر کی تہ میں پہنچ گئے۔ ۳۱ جنوری کو حملہ آور ملایا کو زیر کر کے آبنائے جوہور پر پہنچ گئے تھے جو سنگا پور کو سرزمین ملایا سے جدا کرتی ہے۔ ۶ فروری کو جاپانی سنگا پور کے جزیرے میں گھس آئے اور ۸ فروری کو سنگا پور کا قصہ تمام تھا۔

جاپانی کمانڈر انچیف جرنیل یاماشیتا اور برطانوی کمانڈر لے پرسیوں کے درمیان اس موقع پر جو سوال و جواب ہوئے وہ خاصی عبرت کا سامان ہیں۔

یاماشیتا: دیکھئے صاحب! جواب میدھا صاف اور مختصر چاہیے۔ آپ غیر مشروط طور پر

ہتھیار ڈالتے ہیں یا نہیں۔ میں اور کچھ نہیں سنا چاہتا۔

پرسیول : ہوں

یا ماشیتا : کیا انگریزوں کی قید میں کوئی جاپانی سپاہی ہیں۔

پرسیول : نہیں ایک بھی نہیں۔

یا ماشیتا : اور جاپانی باشندے؟

پرسیول : جن جاپانیوں کو نظر بند کیا گیا تھا انہیں ہندوستان بھیجا جا چکا ہے۔

یا ماشیتا : اچھا تو آپ ہتھیار ڈالتے ہیں یا نہیں؟ اگر ڈالتے ہیں تو غیر مشروط طور پر ڈالتے

ہں یا نہ ہیں جواب دیجئے۔

پرسیول : کل تک کی مہلت دیجئے۔

یا ماشیتا : ہرگز نہیں دی جا سکتی۔ ہم آج رات حملہ کریں گے۔

پرسیول : اچھا آج رات ساڑھے گیارہ بجے تک کا وقت تو دیجئے۔

یا ماشیتا : معلوم ہوتا ہے۔ ہمیں حملہ کرنا ہی پڑے گا۔ ہاں میں یا نہ میں جواب دیجئے۔

پرسیول : (چپ)

یا ماشیتا : مجھے فیصلہ کن جواب دہائیے۔ غیر مشروط حوالگی چاہیے۔ جواب دیجئے۔

پرسیول : اچھا صاحب۔

یا ماشیتا : اب آئے نہ راہ راست پر۔ ۱۰ بجے رات جنگ بندی کا حکم ہو جانا چاہیے۔

جوہور اور واپسی

دنیا کا کون شہر ہے جہاں قابل دید چیزیں نہیں ہم دکھانے پر آمیں تو کراچی میں بھی بہت کچھ دکھا کر سیاح کو حیران کر سکتے ہیں۔ اگر تاریخی آثار، محلات اور باغات کی قبیل سے کوئی شے نہیں تو اونٹ گاڑی تو ہے۔ پھر محلات اور باغات تو ہر پرانے شہر میں مل جاتے ہیں لیکن اونٹ گاڑی تو بغداد ایچنسر، قاہرہ وغیرہ میں چراغ رخ زیبائے کر ڈھونڈیں جب بھی نہ ملے گی۔

لاہور میں بھی کئی مقامات دیدنی ہیں بعلیہ خاندان کے دور اندیش حکمرانوں نے کیمبرے اور دور بنیں لے کر یورش کرنے والے سیاحوں کی ضرورت کا اندازہ پہلے سے کر لیا تھا۔ ایک بادشاہ قلعہ بنا گئے اور اس کے در و دیوار پر شیشے کا پانچ وغیرہ لگا گئے کہ دیکھو اور حیرت کرو۔ ایک اور بادشاہ نے ایک اونچی سی مسجد بنا دی جس کو مسجدیں دیکھتے کا شوق ہو لال رنگ کی شاہی مسجد دیکھ لے۔ کچھ سیاحوں کو فاتحہ پڑھنے اور شاعروں وغیرہ کے مزار دیکھنے کا شوق ہوتا ہے ان کی سہولت کے لئے قوم نے علامہ اقبال نام کے ایک بڑے شاعر کو مار کر عین مسجد اور قلعہ کے درمیان دفن کر دیا۔ تاکہ کم فرصت سیاح ایک جگہ سب کچھ دیکھ کر واپسی کے لئے جہاز پکڑ سکیں۔ مزید دلچسپی پیدا کرنے کے لئے ملکہ نور جہاں نے بھی یہیں انتقال کرنا اور مزار بنوانا پسند کیا۔

ادھر باغبان پورے کی طرف جگہ خالی تھی جھکیاں وغیرہ ابھی نہیں پڑی تھیں، نہ کسی ہانگ سوسائی والوں نے بورڈ لگایا تھا وہاں ایک باغ بنا دیا گیا اور بیج میں کچھ درخت لگا کر چوبچے وغیرہ بنا دیئے۔ یہ سال مار باغ ہو گیا۔

سنگاپور آ کر ہمارا بس چلتا تو ہم اپنے ہوٹل کے کمرے میں چادر تان کر تصور جاناں کے پٹے رہتے لیکن مجبوری یہ تھی کہ کوئی نہ کوئی میزبان ہمیں گھسیٹ کرے جاتا تھا کہ آد تمہیں فلاں باغ دکھائیں۔ فلاں گر جا بہت خوبصورت ہے حالانکہ سنگاپور اور ہانگ کانگ میں آدمی درد دیوار اور سبزہ و باغ دیکھنے تھوڑا ہی جاتا ہے۔ خرید و فروخت کے لئے اترتا ہے۔ فروخت کا لفظ بھی تابع مہمل ہے۔ خرید کے لئے کیئے۔ سنگاپور اور ہانگ کانگ کے ہوائی اڈے پر اترتے ہی مسافر جیب سے ایک لمبی سی نرسٹ نکالتا ہے جس میں عزیزوں، دوستوں اور اس کی اپنی فرمائشیں درج ہوتی ہیں۔ وہاں سے رخصت ہوتا ہے تو دونوں ہاتھوں میں پھولے ہوئے تھیلے اور لپچے ہوتے ہیں۔ گلے میں کیمرا اور ایک ہاتھ میں ٹرانزسٹر ہوتا ہے اور سوٹ کیس کو دوقلی مل کر اٹھائے ہوتے ہیں۔ آپ کتنا ہی ٹورسٹ لٹرچر مسافر کے سامنے پھیلا میں وہ سنگاپور میں ریفلز پلینس اٹمفورڈ روڈ اور آرچرڈ روڈ کے علاوہ کوئی اور جگہ دیکھنے کا روادار کم ہی ہوتا ہے۔

ہانگ کانگ میں چیریز انزاں تر ہیں۔ لیکن انزاں سنگاپور میں بھی ہیں۔ بس انیس بیس یا اٹھارہ بیس یا سترہ بیس کا فرق ہوتا ہے۔ پٹرے اور پوشاکیں بہت سستی۔ پیسے دالے کے لئے کیمرے گھڑیاں ریڈیو، ٹیلی ویژن سے کرشمہ دامن دل می کشد کہ جا اینجاست

لیکن دوکانوں پر قیمتوں کا فرق بھی ہے۔ ریفلز پلینس میں جہاں عوامی چین والوں کا اسٹور "ایمپوریم" اور دوسری بہت سی دکانیں ہیں، جوٹے رابنن کے مشور اسٹور سے دس ڈالر میں ملے گی

دوسری جگہ چھ ڈالر ہیں بھی دستیاب ہو سکتی ہے۔

یہاں خریداری کا اصول یہ ہے کہ دکاندار دس ڈالر مانگے تو پانچ ڈالر کئے چھ سات ڈالر پر سودا پٹ جائے گا۔ لیکن یہ فارمولا دکاندار کو بھی معلوم ہے وہ قیمت ہی تین گنی بتائے گا۔ تاکہ کم کر کے بھی دگنے پر بیچ سکے۔ ایک روز یہی محسوس کر کے کہ آدھے داموں چیز دے کر بھی یہ لوگ ٹوٹتے ہیں۔ ہم نے یہ کیا کہ دکاندار نے ایک سوٹر کے دس ڈالر بتائے۔ ہم نے کہا: دو ڈالر دیں گے اسے ایسا لگا ہلکھی نہ ملا تھا۔ مارے صدے کے بیہوش ہو گیا۔ لیکن دوسرے روز پھر ہمیں بھی بیہوش ہونے کا موقع ملا۔ ہم نے حسب معمول دس ڈالر کی چیز کے دو ڈالر لگائے۔ دکاندار کے پاس شاید اتنی فرصت نہ تھی کہ بھاد آد کرنا۔ فوراً بولا: لے جیتے صاحب، نکلتے دو ڈالر

ایک روز ہمارے میزبان نے کہا اٹھا دو صول اور تاشے اور چلو جوہور۔ ہم نے کہا: جوہور تو ملاش یا میں ہے اور ویزا ہمارے پاس نہیں۔ بولے: پاسپورٹ ساتھ لے لو۔ مل جائے گا۔ لذت آوارگی میں ہم تیار ہو گئے۔

آہستہ آہستہ سنگاپور کا پل پار کیا تو ادھر کی چوکی والوں نے روکا۔ سنگاپور والوں کو شناختی کارڈ دکھانا پڑتا ہے۔ باقی کو پاسپورٹ، پوچھا کتنے دن کا ویزا چاہیے؟ ہم نے کہا دو ڈھائی گھنٹے کا دے دیجئے بس جوہور کو ہاتھ لگا کر واپس آنا ہے۔ بولے: ایک مہینے کا دیئے دیتا ہوں۔ کیا عجب آپ کا جی زیادہ ٹھہرنے کو چاہے۔ پھر کہاں بھاگتے پھریتے گا۔

تھوڑی دیر میں پاسپورٹ مہر ہو کر آ گیا۔ واپسی میں تو اتنی بھی چپکینگ نہ ہوئی۔ نہ ملاش یا کے سرے پر نہ سنگاپور میں داخل ہوتے۔

اردو میں کہی محاورے ہیں۔ خدا نکر خورے کو شکر دیتا ہے جیسی روح ویسے فرشتے

دیگرہ۔ ہمیں معلوم نہیں اس موقع پر کس کا استعمال پر عمل ہو گا لیکن ہم اپنی سیاحت میں ایران گئے
افغانستان گئے۔ لنگا گئے۔ فلپائن گئے۔ انڈونیشیا گئے۔ جاپان گئے۔ ہر جگہ سب سے پہلی
چیز جو نظر پڑی یا تو وہ کوئی سکھ بھائی ہوتا تھا یا گوردوارہ۔ تعجب تو یہ ہے کہ یورپ کے سفر کے
آغاز میں ہم بلجیم اترے تو برسز کے ہوائی اڈے پر سب سے پہلی چیز جو نظر آئی وہ بھی ایک سردار
جی تھے۔ جو ہور میں بھی داخل ہوتے ہی ہم نے کار موٹری تو موٹے موٹے نقشوں میں گور لکھی رسم
الخط میں لکھا نظر آیا :


”گوردوارہ جو ہور بارڈ“ نیچے نظر ڈالی تو دو سردار جی ایک سائیکل پر بیٹھے ایک ڈنڈے
سڑک پر غلط سمت میں جاتے دکھائی دیتے۔ ہمارا جی خوش ہو گیا۔ بات ہوئی نا۔

جو ہور کا چڑیا گھر مشہور ہے۔ ہمیں تو کچھ خالی خالی ویران سا نظر آیا۔ دوسری جنگ کی بمباری
کے گولے اس پر بھی پڑے تھے۔ سامنے سلطان جو ہور کا محل تھا۔ وہی جو ایک زمانے میں سنگاپور کے
بھی مالک تھے۔ یہ ملایا کی جنوبی نوک تھی۔ سبزہ نظروں میں کھٹا جاتا تھا۔ چڑیا گھر سے یابوس ہو کر اور
کو کا کولاپنی کر ہم عین سمندر کے کنارے ایک بیخ پر آ بیٹھے۔ سڑک بالکل سمندر کے ساتھ ساتھ جاتی
ہے۔ یہ ساحل ریتلا نہیں ہے بلکہ پکا ہے۔ پکا بنا یا گیا ہو گا۔


اب بھوک بھی چکنے لگی تھی۔ اس لئے ہم نے شہر کا رخ کیا۔ ہوٹل اور ریسٹوران اچھے سے
اچھے ہوں گے۔ لیکن ہمیں ماریکٹ کا ماحول نبھایا۔ عورتوں کے کھلے کھلے ڈھیلے شلو کے عجب
بہار دیتے ہیں۔ ماریکٹ کے ایک طرف قطار در قطار کباب والوں، دہی بڑے والوں کی دکانیں
تھیں۔ یہاں کراچی میں تو ہم ایسی دکانوں کو گندہ کہہ کر ان سے منہ موڑ لیں لیکن پردیس میں ہر شے
انوکھی لگتی ہے۔ ہم لوگوں نے ایک بیخ سنبھالا اور ساتی کا آرڈر دیا۔ ساتی یا ساتے، ملایا اور


ਬਿਨਾਂ ਚਾਲ
ਡਾਬਲਿੰਗ
IS STRICTLY
NOT ALLOWED

ONEWAY



ਬਿਨਾਂ ਚਾਲ





کراچی سے کوالا لمپور تک

ہم کہیں کسی کانفرنس میں شرکت کے لئے باہر جائیں تو ہمارا وفد بالعموم ایک ہی آدمی پر مشتمل ہوتا ہے اور ہم اس کے لیڈر کے طور پر اپنا تعارف کرتے ہیں۔ لیکن اب کے یونیسکو کے جلسے میں شرکت کے لئے ہم کوالا لمپور روانہ ہوئے تو جناب قدرت اللہ شہاب کی رکارڈ میں تھے۔ وہ لیڈر تھے اور فرسٹ کلاس میں ٹائیکس پھیلا کر دروازہ ہو گئے۔ ہمیں گرفتار نہیں۔ لہذا پیچھے اکانومی کلاس کا ایک گوشہ پسند کیا۔ یوں ہمارا ٹکٹ بھی اکانومی کلاس ہی کا تھا۔

پیسے تو ہم نے پورے دیتے تھے اور نقد دیتے تھے۔ لیکن تھے تو کلے آدمی۔ بی۔ او۔ ای۔ سی۔ وی۔ نے کہیں بھی ہوں، اپنے جہاز کو انگلستان کا علاقہ سمجھتے ہیں۔ ہم بہت سی دوسری ایر لائنوں میں سفر کر چکے ہیں۔ ایر ہاسٹسوں کو دیکھا کہ آتے جاتے ہیں بلا میں لیتی جاتی ہیں۔ اور مسکراہٹوں کی کلیاں بھیرتی گزرتی ہیں حتیٰ کہ کسی کسی پر تو ہم سے کوئی دلگداز شعر بھی سرزد ہو جاتا ہے۔ پھر فقط غذائے رُوح پر نہیں ٹختیں، دانے دُکے کو بھی پوچھتی رہتی ہیں۔ خیر سگانی کی رو میں کبھی ایسا ہوا کہ وہ ہم پر شہد ٹپکا لگیں۔ کبھی دوسروں کی نظریں بچا کر ہم نے مکھن لگا دیا۔ اوروں گھنی چھاؤں میں بیٹھتے اٹھتے ہم غریب الوطنی کے فرض سے ادا ہوتے گئے۔ لیکن بی۔ او۔ ای۔ سی کے طیارے میں تو صاحبو ہماری

ایسی پذیرائی ہوئی جیسی انگلستان میں آج کل ہمارے ہموطنوں کی ہوتی ہے۔ پرانے زمانے میں کوچہ محبوب میں عاشق سے بھی دربان کچھ بہتر ہی سلوک کرتا ہوگا۔ یہ ایرہوسٹس صاحبہ کہ کسی طرف سے نہ چندے آفتاب تھیں۔ نہ چندے ماہتاب۔ گوروں پر اپنے قسم کا چھڑکا د کرتی گزرتی تھیں لیکن ہمارے قریب آکر اپنی باجھوں کو ایک تخت سمیٹ لیتی تھیں۔ سب کو شربت تقسیم کیا اور ہر چند کہ ہم شاعر اور عشق پیشہ آدمی کئی قسم کے شربتوں کے نادہی میں اور مانگ بیٹھتے ہیں۔ ان کے ہاتھوں سنترے کے شربت سے بھی محروم رہے۔ اور غالب بنے حسرت کرتے رہ گئے کہ ہم کو بھی پوچھتی جو رہو کیا گناہ ہو۔ اس میں کچھ شک نہیں کہ ہم ان کی رعایا رہے ہیں۔ لیکن اب تو نہیں ہیں۔ یوں بھی آج کل اقوام متحدہ کی طرف سے رعایا سے بہتر سلوک کی تاکید کی جاتی ہے۔ شہاب صاحب سے ان کا حال ہم نے نہیں پوچھا۔ ہم تو شیریں بیانی کے علاوہ معمولی شیرینی ٹافیوں گولیوں وغیرہ سے بھی محروم رہے۔ ناشتے میں کچھ لال سا گوشت دیکھ کر ہم نے اعتراض کیا تو بولیں۔ ”اچھا! تو آپ سوڑ نہیں کھاتے؟ تعجب کی بات ہے۔“ ہم نے کہا بی بی۔ تعجب تو ہمیں بھی ہے لیکن بہر حال نہیں کھاتے۔

راتے میں کلکتہ آیا۔

کلکتے کا جو ذکر کیا تو نے ہنشیں — تو ہمیں تو اس میں سینے پر تیر لگنے والی کوئی بات نظر نہ آئی۔ شہاب صاحب نے جانے اسے کس آن میں دیکھا ہوگا کہ اپنے بہت سے افسانوں کی ہیروئنوں کو وہیں اتارا ہے۔ سہرام والی رانو بھی تو کلکتے ہی جا رہی تھی جب اس کی کار پنکچر ہوئی — خیر ہم شہر میں گئے بھی نہیں۔ فقط ہوائی اڈے پر ٹھیلی لینے کو اترے تھے گرد و گرا۔ بے رنگ جھلسا ہوا ماحول، بو دیتے غسل خانے، لونی لگی دیواریں۔ بھٹی ہوئی چھتیاں اور جھولتے

ہوتے دروازے۔ یہ کلکتے کا ٹرانزٹ تھا۔ یہی چار چودس کا منظر ہم نے پارساں مہبتی میں دیکھا
 بلبل پکارے دیکھ کے صاحب پرے پرے۔ بنی اولے سی والوں سے آنا بھی نہ ہو سکا کہ
 مسافروں سے ایک ایک گلاس پانی کو پوچھ لیتے۔ خیر جہاز کی روانگی کا اعلان ہوا تو سب کی جان میں جان
 آئی۔ اب کے ایر ہوٹس صاحبہ ہندوستانی تھیں۔ ہاتھے پرنٹنگ، شاید جنوبی ہند کی ہوں گی ملاحظت
 ایسی ویسی؟ اچھا خاصا نمک کا پیاز۔ نوک زبان سے چاٹ کر برابر کر دینے کو بے اختیار جی چاہے
 بلکہ بندہ بشر ہے، کچھ خیال ارباب وطن کی بے بسی کا انتقام لینے کا بھی جاگا لیکن اتنے میں پرچہ
 لگا کہ آپ ملایا کے جزیروں میں پہنچ گئے ہیں۔ حفاظتی بند باندھ لیجئے۔ چنانچہ باندھا۔ کمر پر بھی۔
 خیالات کی رو پر بھی۔

مشرق کے جزائر ہم نے دیکھے ہیں فلپائن کیا، جاوا کیا اور لنکا کیا، پر جو جادو کا منظر اس
 وقت جہاز سے نظر آیا اس کی کیا کہتے۔ نیچے جھیلیں ہی جھیلیں جنگل ہی جنگل، ندیاں ہی ندیاں،
 کھیت ہی کھیت، کاہی، دھانی اور نیلے رنگوں کا ایک سیلاب، سماں اس وقت کم کم بادوباراں
 کا تھا۔ لینے والے چھتریاں لے کر جہاز کے دروازے ہی پر پہنچ گئے تھے۔ رنگازنگ چھتریاں۔
 سب کو ایک ایک تھما دی گئی۔ تھوڑی دور پر چھتا ہوا برآمدہ بلکہ کارپڈ ورون کا دونوں طرف
 سے کھلا بلا سلسلہ۔ ان کے سامنے چھتر لوں کی مثال تھے۔ سرے اونچے، مرکز نیچا، قیف کی
 طرح سمجھیے کہ پانی چھت پر پڑتا تھا۔ تو ستونوں کے جوف میں سے گزر کر زمین پر اتر جاتا تھا۔
 آج کل ہوائی مستقر تو ایک سے ایک خوبصورت بن رہے ہیں، لیکن رٹر کے فرشوں اور چوٹی یورڈ
 والے اس ساختمان کے کیلکہنے معلوم ہوا یہ نادرہ کار تعمیر ملائیشیا کے ایک نوجوان ماہر تعمیرات کا
 کارنامہ ہے۔ اس کے لئے کسی کو باہر سے نہیں بلایا گیا۔ ورنہ سنوارنے تو کیا عمارتوں اور شہروں کی

تشکلیں بگاڑنے کے لئے بھی آج کل بڑی بڑی نیسیں دے کر باہر ہی سے آدمی بلائے جاتے ہیں۔
 مرلن ہوٹل کو لالا پور کا سب سے اونچا ہوٹل گنا جاتا ہے۔ مالک اس کے چینی ہیں اور ان کا
 ایک ہوٹل مانگ کانگ میں بھی ہے۔ شہاب صاحب نے کمرے میں پہنچتے ہی ایک بیرے کو بلا کر
 کہا کہ یہاں قبلہ کس طرف کو ہے؟ وہ کچھ نہ سمجھا۔ کوئی بجگاہ بھی ایسا نظر نہ آیا کہ اس کی طرف قبلہ
 راست کر لیتے۔ آخر ہم نے ریسپشن پر فون کیا۔ وہاں کوئی ناقص العقل ہستی بیٹھی تھی۔ ہماری انگریزی اس
 پر سے چھپھلتی ہوئی گزر گئی۔ آخر شہاب صاحب نے فرمایا۔ قبلہ کا اندازہ کر لیں گے۔ تم یوں پوچھو
 کہ سورج کس وقت نکلتا ہے اور کب غروب ہوتا ہے تاکہ مغرب اور فجر کی نمازوں کے وقت کا
 تعین ہو جاتے۔ جواب ملا کہ سورج نکلتا ضرور ہے۔ لیکن معلوم نہیں کس وقت۔ چھ اور سات بجے
 کے درمیان غالباً؟ ہم نے کہا: اے بی بی ہمیں صبح وقت چاہیے کیونکہ عبادت *PRAYING*
 کے نقطہ نظر سے پوچھ رہے ہیں۔ ہمارا مقصود تو نماز ہی سے تھا۔ لیکن وہ جانے کیا سمجھیں بولیں
 اچھا تو آپ سورج کی عبادت کرتے ہیں۔ صبح کو پھلی کھڑکی کے پردے اٹھائیے گا تو سورج سامنے
 نظر آئے گا۔ ہم نے کہا: خانم۔ ہم خدا پرست لوگ ہیں۔ بیشک کبھی کبھی بت پرستی بھی کر لیتے ہیں۔
 بشرطیکہ بت کا مطلب آپ پتھر وغیرہ کی مورتیاں نہ لیں۔ اس کے علاوہ مفاد پرستی سے بھی انکار
 نہیں لیکن سورج پرست تو ہم قطعی نہیں ہیں۔ اگر آپ نے ہمارے متعلق چڑھتے سورج کی پوجا کرنے
 کی کوئی بات سنی ہے تو اسے موارہ اور استعارہ سمجھیے۔ اس سے زیادہ نہیں۔ ہماری تقریر نقطہ
 عروج کو پہنچ رہی تھی کہ ادھر سے فون بند ہو گیا۔ ناچار ہم نے ڈائکٹری سے اپنے دوست
 سید ناصر کا نمبر نکالا۔ وہ تو تھے نہیں، ان کی بیگم نے ہماری مشکل حل کی۔

پھروہی گلیاں، پھروہی ہم

دل پھر طوائف کو تے ملامت کو جاتے ہے

کو تے ملامت کو تو خیر کیا جاتے ہے، سنگا پور کو جلتے ہے۔ اور پیدل نہیں جاتے ہے۔ لفظ نزا سے جاتے ہے۔ لفظ نزا جرمن ہوائی کمپنی ہے اور یہ بات ماننی پڑے گی کہ یہ لوگ جو کام کرتے ہیں پکا اور مکمل کرتے ہیں۔ کسی بات کے کسی پہلو کو فراموش نہیں کرتے۔ ایک معمولی مثال لیجئے۔ جہاز کے ہاتھ روم کے اندر موٹا موٹا لکھا ہے ”ہیاں سگریٹ پنا سخت منع ہے“ اس کے باوجود ایش ٹرے کا بھی انتظام ہے کہ اچھا آپ نہیں باز آتے تو کم از کم اس کے ٹوٹے تو ایش ٹرے میں بھجائیے۔ اس پر ہمیں وہ دانشمند خدمت گار یاد آیا جسے آقا نے معالج صاحب کو لانے کو بھیجا تھا وہ ساتھ ہی غسال اور گورکن کو بھی لے آیا کہ زندگی اور موت تو خدا کے اختیار میں ہے جانے ان میں سے کس چیز کی ضرورت پڑ جائے۔

دن کو یونیورسٹی کی کانفرنس۔ رات کو پاسا مل۔ یوں تو اٹھارہ ملک ہیں لیکن سامنے کی چٹڈال چوکرٹی تمنا ہے۔ ان میں ملاشیا کے محفوظ ہیں۔ نیپال کے ڈکشت۔ فلپائن کے مینی پالو اور

پاکستان کے من آتم کہ من دائم۔ چار تارے چرخ سے ٹوٹے چراغاں ہو گیا۔ پانچواں ستارہ جو شام کو آتا ہے حرورت تہی کی ترتیب کی وجہ سے دن میں ذرا دور بٹھتا ہے۔ ایران کا جہانگیر شمسواری محفوظ اور مینی پاپو ہمارے پہلے سے دوست ہیں ٹوکیو کی دو سال پہلے کی کانفرنس میں ایک روز جی چاہا کہ شہر کے ہجوم میں گم ہو جاؤ اور اللہ تعالیٰ کی قدرت کاملہ کا تماشہ دیکھو۔ محفوظ نے صادر کیا اور ہم نے زیر زمین ٹرین پکڑی۔ منزل کوئی نہ تھی۔ لہذا جہاں ٹرین ختم ہوتی تھی۔ وہاں اتر کر باہر آگئے۔ پوچھا: یہ کون کونسی ہے معلوم ہوا کہ آسا کو سا کا علاقہ ہے۔ اہلا و سہلا۔ یہاں کی راتیں جاگتی ہیں اور لوگ۔ ستارہ می شکند آفتاب می سازند۔ جن کو ایمان عزیز ہے اور جان عزیز ہے ان کی گلی میں آئے کیوں۔ ہمیں اتفاق سے یہ دونوں چیزیں عزیز تھیں۔ لہذا ایک چھوٹی سی مارکیٹ میں مڑ گئے۔ اور ریشمی پھرتیاں خرید کر لوٹ آئے۔ پھر اسی سال کے اپریل میں محفوظ میاں نے کوالا لپور میں گھمایا۔ اور همانداری کا حق ادا کیا۔ مینی پاپو سے بھی ایسی ہی راہ درم پہلے سے ہے۔ ڈاکٹ اور جہانگیر ہم ہوٹل بھی تھے۔ پاکستان کو ان لوگوں نے کانفرنس میں اپنا بانڈر ٹھہرایا اس لئے بھی کہ اس کام میں جس کے لئے یہ کانفرنس تھی پاکستان کی کارگزاری سب سے آگے تھی۔ نتیجہ یہ ہوا کہ ایک بار پاکستان یعنی ہم نے قرار وادپیش کی۔ ہندوستان نے ماتحتی مخالفت میں تقریر کی۔ رائے شماری ہوئی تو ہندوستان رہ گیا۔ ایک بھی ووٹ اسے نہ ملا۔ اس میں ہماری بات کی اصابت کے علاوہ اس ٹیکڑی کی کوششوں اور لابی انگ کو بہت دخل تھا۔ یہ اصولی لڑائی تھی ورنہ ہندوستانی مندوب ہمارے ذاتی دوست تھے۔ کرتار سنگھ دگل۔ شائستگی اور بار بائشی کا کامل نمونہ۔ بعد ازاں ایک روز دگل جی نے ایک قرار وادپیش کرنی چاہی تو ہم سے پہلے سے مشورہ کر لیا اور مسودہ میں ترمیم و اصلاح کا حق دیا۔ خیر وہ مستند ایسا تھا کہ ہمیں تائید کرنی ہی تھی۔



اس کا نفرنس میں زیادہ تر انگریزی بولنے والے تھے۔ لیکن لاؤس کا نمائندہ انگریزی نہ جانتا تھا۔ محض اس کے لئے تین مترجم بلائے گئے تھے۔ دونوں بھاری بھر کم مردان معقول۔ اور اتفاق سے دونوں اسرائیل سے درآمد کئے گئے تھے۔ انگریزی کو فرنج اور فرنج کو انگریزی میں ڈھالتے تھے۔ جنہیں لاؤس کا نمائندہ کبھی سنتا تھا اور کبھی نہیں سنتا تھا۔ اور ایک نیم صاحب تھیں ذات کی یونانی۔ زودہ کسی انگریزی۔ ایسی شیریں زبان مترجم بھی چشم نلک نے کیا خود ہم نے کبھی نہ دیکھی تھی۔ اگر کسی مقرر کی تقریر میں ہمیں خاطر خواہ دلچسپی نہ ہوتی تھی تو ایرفون لگا کر اس کا فرانسیسی ترجمہ سننے لگتے تھے فرانسیسی ہماری سمجھ میں نہیں آتی تھی۔ لیکن ان صاحبہ کی زبان سے کانوں کو بھلی معلوم ہوتی تھی۔ ایک بار تو اس کا نفرنس میں پنجابی بھی بولی گئی۔ ہوا یہ کہ ڈگل صاحب کی سمجھ میں ایک نکتہ نہیں آ رہا تھا چیمبرین نے

بھی وضاحت کی لیکن دگل صاحب نے کہا: میں نہیں سمجھا۔ آخر ہم نے پنجابی میں بتایا۔ دگل صاحب نے کہا "اچھتے ایہ گل اے پھر ٹھیک اے۔"


لاؤس کے نمائندے نے ایک روز اپنی تقریر میں کہا: دنیا ہاتھی کی رفتار سے چل رہی ہے اور ہم لاؤس میں کچھ دے کی رفتار سے۔ اس پر لوگوں کو پوچھنا پڑا کہ لاؤس میں ہاتھی کی رفتار کیا ہوتی ہے اور کیا اس سے بھی تیز رفتار کوئی اور جانور وہاں ہے؟ موصوف نے یہ بھی فرمایا کہ اس کانفرنس میں پلاننگ کی باتیں ہو رہی ہیں۔ ہر کوئی پلاننگ کی بات کرتا ہے۔ میں اپنے ملک سے چلا تو ہمارے وزیر صاحب نے کہا تم یہ دیکھ کر آنا کہ یہ کیا چیز ہوتی ہے۔ چونکہ یہ نیشن ایبل لفظ ہے ہمیں اپنے ہاں بھی پلاننگ کرنی چاہیے۔ میں پیرس میں بھی یونیسکو کے دفتر گیا۔ اور ان سے کہا آپ کے ہاں کوئی شخص پلاننگ کا ماہر ہو تو ہمیں دے دیجئے۔ پتہ چلا کہ کل سولہ آدمی ہیں۔ اور سب کے سب مصروف ہیں۔ ہم نے ان صاحب سے کہا کہ وہ پلاننگ کی فکر چھوڑیں کام کریں۔ کیونکہ بعض ملکوں میں پلاننگ پر اتنی زیادہ توجہ دی جا رہی ہے کہ کسی کو عملی کام کرنے کی فرصت نہیں رہتی۔ بولے: ہمارے ہاں تو کام کرنے والے بھی نہیں۔ پلاننگ والے نہ سہی وہی کہیں سے دلو اور بجتے۔

دوپہر کو ہماری ٹیگٹھی اٹھتی اور اسلامک ریسٹوران میں جا براحتی۔ تھا تو یہ جنوبی ہند کے مسلمانوں کا، لیکن بریانی اس میں اچھی ملتی تھی اور پھر لستی بھی بنا دیتے تھے۔ ایک روز "عمر خیام" میں کھانے کاٹے ہوئے۔ اس کا بہت شہرہ سنا تھا۔ عجب دلچسپ جگہ نکلی۔ عمر خیام کا جو تصور کسی انجان کا ہو سکتا ہے۔ ان لوگوں کا بھی تھا، دروازہ کھولتے ہی دیکھا کہ ایک مورتی ہاتھ باندھے

کھڑے نمستے کر رہی ہے۔ کھانے کا کمرہ منغل روم ہے۔ کھانوں کے نام بھی جمانیگر تو رمر شالاماری
 پلاؤ۔ اور شاہجہانی کوفتہ وغیرہ ہیں۔ میز پر ایک بی بی کاندھے پر خم اٹھاتے ایک بڑے میاں کو
 شراب کا جام پیش کرتی دکھائی گئی تھی۔ مینو کے اندر رباعیات بھی دے رکھی تھی۔ مع ترجمے کے۔
 ہم نے اور ہمارے ایرانی دوست جمانیگر نے ان رباعیات کو جو کہ نسخ میں تھیں، پڑھنے کی کوشش
 کی لیکن نہ پڑھ سکے۔ کیونکہ وہ فارسی میں نہیں تھیں۔ ان طالبوں کو فارسی
 عربی کا فرق کیا معلوم؟ کہیں سے عربی ترجمہ اٹھایا اور بلاک بنا کر چھاپ دیا۔ اسی کو اصل سمجھتے ہوئے۔
 دیواروں پر صرف منغل آرٹ ہی نہیں تھا۔ جابجا راجپوت آرٹ بھی تھا اور مورتیاں تو طاقتوں کی
 محرابوں میں جابجا اٹھ باندھے نمستے کرتی کھڑی تھیں گویا غیر مشرقیوں کے لئے نہایت عمدہ
 سکھ بند مشرقی ماحول کا انتظام تھا۔ کھانا اچھا تھا مگر دام بھی چوکھے تھے۔ اسلامک رستوران کے
 مقابلے میں کوئی پانچ گنا۔

تماشا گزری کا

شام ہوئی اور میاں محفوظ نے اپنی کار نکالی۔ جسے وہ کوالا پور سے اپنے ساتھ لیتے آئے تھے اور پورے جزیرے کا چکر کاٹتے ٹھیکیاں لیتے تماشاہرے آگے دیکھتے آدھی شب کی خبر لاتے۔ ایک ٹھیکلی پاساالم پر ضرور ہوتی تھی۔ پاساالم یعنی شبینہ بازار۔ نائٹ مارکیٹ۔ اے صاحبو ہونٹوں پر زبان پھیرنے کی ضرورت نہیں یہ شبینہ بازار وہ جگہ نہیں جو آپ سمجھتے ہیں بلکہ پھری والوں کا بازار ہے جو جانے کب سے ہفتے کے ہر روز ایک نئی جگہ پر برپا ہوتا ہے۔ ہمارے ہاں اگلے دنوں میں یہ بازار گزری کہلاتے تھے۔ ٹک دیکھ مرے یار تماشا گزری کا۔ بدھ کو آرچر ڈرڈ پر۔ یعنی بیچ مرکز شہر کے۔ ڈیڑھ میل تک فٹ پاتھ کے ساتھ ساتھ پھیلا ہوا۔ کھوے سے کھوا اچھلتا ہوا۔ ہر چیز ملتی ہے اور سستی بھی ہے۔ دکاندار راہ جاتے کو پچھتے ہیں۔ لے لو اٹھ آنے کی چیز چار آنے میں، کی ٹانگ بھی لگاتے ہیں۔ باقی دنوں میں نواحی سٹیوں میں۔ ایک روز تو شہر سے باہر جنگل میں تھا جسے یوں بھی ووڈ لینڈ کہتے ہیں۔ آپ کتنا بھی بچیں کچھ نہ کچھ لے کر ہی لوٹیں گے۔ بارہ بجے اور لوگوں نے ٹوب لائیں اتاریں اور سوٹا سمیٹ کر ٹرکوں پر بار کرنا شروع کیا۔ یہاں کے بھاد تاؤ میں عجب مزاج ہے۔



(CHANGE ALLEY) یا آرکیڈ میں خریداری کا ہے وہ کہیں اور نہیں۔ یہ دوپٹلی سی لگیاں -
 ہیں۔ چنچ ایلے کے باہر تو نوٹ بدلنے والے کھڑے ہیں۔ کسی بھی ملک کا سکہ آپ خریدنا یا بیچنا چاہیں
 ان کی خدمات حاضر ہیں اور بھاؤ تازہ کا بھی انتظام ہے۔ اس لگی کوچینچ ایلے اسی لئے کہتے ہیں۔ لگی
 میں گھسیے تو فقط کرشمہ ہی نہیں بلکہ دکاندار بھی دامن دل می کشد کہ جاا بیخاست۔

گھڑیاں۔ کیمیرے۔ پن۔ کپڑے۔ سوتے خریدار و تباؤ کیا خریدو گے؟ اور اں جب پاکٹ
 سے بھی ہتیار۔ یاں ٹک نگاہ چوکی اور مال دستوں کا۔ دس کی چیز پانچ میں مل تو جاتی ہے۔ لیکن
 دل کو ڈگدھا رہتی ہے کہ شاید ہمارے مل جاتی۔ یہاں یہ بھی امکان ہے کہ آپ آٹھ روپے میں
 پار کر پن سے لیں اور خوش خوش گھر جائیں اور چند روز میں ملمع اتر جاتے، کیونکہ کون چیز ہے جس
 کی نقل ہانگ کا نگ کے کارخانوں میں نہیں بنتی اور یہاں نہیں بنتی۔

لب ساحل کے خیابان یعنی اسپلیٹڈ میں شام کو ردمانی بوڑھے آ بیٹھے ہیں۔ پنچ ہیں اور وہ
 ہیں اور ان کی دنیا ہے۔ یہاں کیا نہیں ہوتا۔ ظالم سماج کنکھیوں سے دیکھتا اور دانت کچکچاتا گزر
 جاتا ہے۔ ایک کشتی ریج سمندر کے لنگر انداز ہے۔ اس تک جانے کے لئے ایک لاپنچ ہے۔ اس کے
 اوپر کے حصے میں موم بتیوں کی روشنی میں ناؤ نوش کا انتظام ہے، نیچے رقص گاہ ہے۔ ایک شب
 محفوظ میاں ہمیں وہاں بھی لے گئے۔ پنیے والا تو اس جمعیت میں نقطہ ہمارا ایرانی دوست تھا۔ ہم
 نے کو کا کو لاسے شوق کیا۔ اور بیٹھ کر چلے آئے۔ ہمیں یہ ایک بوتل بھی سات روپے میں پڑی۔ آگے
 کی بات آگے والے جانیں۔ کیمیرے ناٹ کلب اور نہ جانے کیا کیا۔ بہت ہیں۔ لیکن بنلاک کے
 پانگ بھی نہیں۔ ویٹ نام سے چھٹی پر آنے والے امریکیوں کی پورشس رہی تو یہ شہر بھی
 بنلاک بن جلتے گا۔

مشرق بعید کے بعض ملک مجمع الجزائر ہیں۔ مثلاً فلپائن اور انڈونیشیا۔ ان دونوں ملکوں میں سے ایک میں ساڑھے تین ہزار جزیرے ہیں۔ دوسرے سات ہزار جزائر مشتمل ہے لیکن آبادی فقط پچیس تیس جزیروں پر ہوتی ہے۔ باقی بیس تو اکثر سمندر کے چڑھاؤ کے وقت زیر آب آجاتے ہیں۔ اور آثار کے وقت سر باہر نکال لیتے ہیں۔ رقبہ بھی بعضوں کا مربع گزوں کے حساب سے ہے۔ انگریزوں کے زمانے میں بعض ہندوستانی ریاستیں بھی ایسی ہی ہوتی تھیں کہ حکمران راجا کہلاتا ہے۔ لیکن آبادی پندرہ آدمیوں کی اور آمدنی کوئی پانچ روپے حد تک ہے۔ مشہور ہے کہ ایک والئی ریاست تو کھاٹ بھائے سر پر کلغی لگائے بیٹھے رہتے تھے اور کھاٹ سے نیچے پاؤں نہیں اتارتے تھے۔ کیونکہ وہاں سے دوسرے راجا کی سرحد شروع ہوتی تھی۔ سنگاپور چھوٹا سا جزیرہ ہے لیکن اتنا بھی نہیں اور اہمیت میں تو بڑے بڑوں سے بڑا ہے۔ آبادی میں ۷۸ فیصد چینی ہیں۔ کوئی ۱۲ فی صدی ملائی۔ چھ فی صدی ہندوستانی پاکستانی۔ باقی تین میں بقیہ ہیں۔ ہندوستانی زیادہ تر جنوبی ہند کے۔ پھر بھی سندھی دکاندار اور سکھ بہت بڑی تعداد میں ہیں۔ سندھی تو قریب قریب بھی حیدرآباد کے اور سب کے سب پیسے والے لکھوں میں کچھ بڑے متمول۔ باقی دکانوں اور بینکوں کے چوکیدار۔

ان دنوں سنگاپور میں رونق افزہ ہونے والوں میں فقط ہمیں تنہا مشہور آدمی نہ تھے۔ بہتی لوگوں کے گوردگھنٹال شری ہمیشہ یوگی بھی آپدھارے تھے۔ لیکن آج کل مشرق میں ردنیت کی اتنی قدر نہیں جتنی مغرب میں ہوتی ہے۔ کیوں کہ یہ مال ادھر ہی کا ہے۔ ادھر ہی سے جاتا ہے۔ سنگاپور کے اخبار نویسوں نے تو ان کے تقدس کو نظر انداز کرتے ہوئے فقرہ بازی تک کی اور کہا یہ آپ کیا مالائیں منگے لئے پھرتے ہیں اور یہ مرگ چھالا۔ ہرن کی کھال کس مرض

کی دوا ہے۔ وہ آئیں بائیں شائیں کر کے رہ گئے اور بولے: سادھوؤں کا یہی سامان ہوتا ہے۔
 بین الاقوامی محبت کے جھوکوں کو انھوں نے رشتہ کشی آنے کی دعوت دی۔ تاکہ ہمالیہ کے
 دامن میں سکون سے بیٹھ کر اپنی آتما کو سکون سے مالامال کر سکیں۔ یہاں ۲۵ جنوری سے ان
 کی بین الاقوامی کلاس شروع ہو رہی ہے۔ رشتہ جی تارک دنیا آدمی ہیں لہذا سنگاپور کے سب
 سے اونچے ہوٹل۔ ہوٹل ملالت یا میں ٹھہرے تھے۔ لیکن صوفے پر آنتی پالتی مار کر ہی بیٹھتے
 تھے۔ ایک صاحب نے پوچھا۔ نا ہے آپ لکھ پتی ہیں۔ آپ کے پاس یہ پیسہ کہاں سے آتا ہے
 انھوں نے جواب میں فقط انگلی اٹھا کر آسمان کی طرف اشارہ کر دیا۔ سچ یہ ہے کہ ہمارے رشتہ
 جی بین الاقوامی پیمانے کے ڈبہ پیر ہیں۔ اب انہوں نے اعلان کیا ہے کہ دو سال کے اندر میں
 نیم ریٹائر ہو کر ہمالیہ کے دامن میں جا بیٹھوں گا۔ ریٹائر کا لفظ انھوں نے استعمال نہیں کیا،
 پبلک کے پر زور اصرار کی صورت میں یہ ارادہ ترک کر دینے کی گنجائش رکھی ہے۔

ہاتے راما ہم کہاں آگئے

بنکاک میں راما ہوٹل ہماری قسمت میں لکھا تھا۔ یہ بھی نفتانزادوں نے لکھ دیا تھا۔ یہ ملٹن ہوٹلوں کے سلسلے کی ایک کڑی ہے اور اس کڑی میں پروتے جانے پر ہم خوش بھی ہوتے تھے۔ ان لوگوں کی حب الوطنی کا پہلا ثبوت ہمیں اس ہوٹل میں ملا۔ انگریزی کو یہاں وہ مقام حاصل نہیں جو ہمارے ہاں ہے۔ زیادہ تر وکانوں کے نام اور اشتہارات تھائی زبان ہی میں نظر آتے۔ بنکاک پوسٹ "یہاں کا ایک ممتاز انگریزی اخبار ہے۔ راتے تھا من کی جاگیر میں شامل ہے۔ اور مینجنگ ایڈیٹر اس کے ہمارے دوست سید محمد علی ہیں جو ڈان اور پاکستان ٹائمز وغیرہ میں رہ چکے ہیں۔ اس کی پیشانی پر نمایاں طور پر لکھا رہتا ہے۔

"سب سے کثیر الاثاعت اخبار۔ تعداد اشاعت پندرہ ہزار"

راما ہوٹل میں حب الوطنی کا مظاہرہ یہ لوگ باس انداز کرتے تھے کہ تھوڑے مسافر کی انگریزی نہیں سمجھتے تھے تاکہ وہ تھائی سیکھے۔ کونٹر پر ہماری گفتگو کچھ اس قسم کی ہوئی:

ہم : ہمارے دوست تنویر احمد خاں کی کوئی خبر ہے؟ انہیں ہمارے انتظار میں یہاں ٹھہرنا تھا۔

جواب : پنچ کا کمرہ وہ اس طرف ہے ۔

ہم : وہ ٹوکیو سے آج یہاں پہنچنے والے تھے ۔

جواب : زیورات کی دکانیں سامنے کی گلی میں ہیں ۔

ہم : وہ یہاں نہیں آئے تو کوئی پیغام تو ہوگا ۔

جواب : جی ہاں ! سنگل کمرے کا کرایہ ایک سو چالیس بھات روزانہ ہے ۔

ہم : آپ کے پاس بنکاک کے بارے میں کوئی ٹورسٹ لٹرچر ہے ؟

جواب : جی نہیں ، بارش کل نہیں ہوئی ، شاید آج ہو ؟

ہم نے تنگ آ کر کہا : سوال از آسماں جواب از ریسمان ۔

جواب : جی نہیں ۔ میرے پاس ریزرگاری نہیں ہے ۔

عاجز آ کر ہم نے کہا : ہائے رانا ! ہائے رانا ہم کہاں آگئے ۔

شام کو ابوالحسین آئے اور ساٹھ میل فی گھنٹہ کی رفتار سے ہمیں بنکاک دکھایا ۔ وہ انگلی سے

اشارہ کر کے کہتے ۔ یہ ہندوؤں کا پرانا مندر ہے ۔ ہم نے دیکھا تو اس پر سیٹو میڈ کوارٹرز لکھا تھا

معلوم ہوا اتنے میں وہ مندر آدھ میل پیچھے نکل گیا ۔ وہ کہتے یہ نہر دیکھو ، ہمیں وہ کارخانہ نظر آیا

انھوں نے کہا یہ شاہی محل ہے ، وہاں ہمیں جوہر میں لٹخیں تیرتی نظر آئیں ۔ آخر ہم نے کہا : یا تو

گاڑی کی رفتار کم کرو ۔ یا پھر اس مقام کا ذکر کرو جو آدھ میل آگے ہے تاکہ جتنی دیر ہم گردن ادھر

کو گھمائیں وہ ہمارے سامنے ہو ۔ فرمائش کی کہ بنکاک کو مشرق کا دینس کہتے ہیں ۔ ذرا وہ نہروں کا

جال تو دکھاؤ جس کی وجہ سے اسے دینس گردانتے ہیں ۔ ابوالحسین بوسے ، سرکار نے ان سب کو

پاٹ دیا ۔ اس پر دکانیں اور سڑکیں بنا دیں ۔ ایک جگہ بہت اونچا مدور منارہ نظر آیا ۔ ہم نے کہا یہ کیا ؟

لوے : یہ منارہ فتح کھاتا ہے

ہم نے کہا : کس کی کس پر فتح کی یادگار ہے یہ؟

ابوالحسین بوے : تھائی لینڈ نے کسی لڑائی میں فرانس کو شکست دی تھی اس کی یادگار ہے ہم نے کہا : تھوڑی سی تاریخ ہم نے بھی پڑھی ہے۔ آخر وہ کون سی لڑائی تھی۔

تب ابوالحسین نے کہا : یہ تمہیں کیا، کسی کو بھی معلوم نہیں پچھلے سال فرانسیسی سفیر کو بھی اس جشن میں بلایا گیا تھا جو اس مقام پر ہوتا ہے۔ اس نے کہا : صاحبو مجھے خود معلوم نہیں وہ کونسی لڑائی تھی، کب ہوئی تھی؟ اگر کبھی ہوئی بھی تھی تو اُسے ہم کبھی کا بھول چکے ہیں۔ لیکن چونکہ سبھی ملکوں میں منارہ فتح قسم کی کوئی چیز ہوتی ہے۔ تھائیوں نے بھی اسے ضروری سمجھا۔ اصل چیز واقعہ نہیں ہے جذبہ ہے۔

دیت نام کی لڑائی بند ہونے کے خیال سے اگر کوئی ملک خوف کھاتا ہے تو وہ تھائی لینڈ ہے۔ کیونکہ یہاں ڈالروں کی بھرمار اسی کے طفیل تو ہے۔ ہر روز تین ہزار فوجی یہاں چھٹی گزارنے کے لئے آتے ہیں۔ انھیں ۵ روز کی مہلت ملتی ہے اور ہر روز ۶۰ ڈالر خرچ کرنے ان کو لازمی ہیں۔ یہ اسی مقصد سے ملتے ہیں اگر کوئی خرچ نہیں کرتا تو اسے نہیں ملتے۔ یہی وجہ ہے کہ ہمارے انٹر کانٹینیٹل کے درجے کے کوئی ۵۰ ہوٹل ہوں گے۔ بار نائٹ کلب اور حمام جس میں سب ننگے ہوتے ہیں۔ یہاں اس طرح ہیں جس طرح کراچی میں پان کی دکانیں۔ ان کے نام بھی امریکیوں کو وطن کی یاد دلاتے ہیں۔ میامی کلب۔ واشنگٹن کیبرے۔ لاس اینجلس حمام۔ یہ سب امریکیوں کے پڑے اتارنے کے کارخانے ہیں۔ فقط محاورے میں نہیں ویسے بھی۔ ہمارے ایک دوست بتاتے ہیں کہ پہلی بار میں ایک بڑے ہوٹل میں ٹھہرا۔ ۲۵ نمبر کمرہ مقرر ہوا۔ میں نے چابی لے کر کمرہ کھولا، تو



دیکھا کہ وہاں ایک صاحبہ فروکش ہیں۔

میں نے معذرت کی کہ معاف کیجئے۔ میں شاید غلط کرے میں آگیا۔

پٹاخ سے بولیں: "جی نہیں۔ آپ بالکل صحیح کرے میں ہیں۔"

"آپ کا تعارف؟"

بولیں "میں اس کرے میں شامل ہوں"

"یعنی کرے کے کر لئے ہیں؟"

بولیں: "جی نہیں، میری فیس الگ ہے۔ پچاس ڈالر"

یہ صاحب تھے مولوی قسم کے آدمی۔ بولے: بی بی تم جاؤ مجھے یہاں فقط ٹھہرنا ہے۔
وہ مشکل مائیں۔ وہ بھی پانچ ڈالر ہر جانے کے لے کر۔

جہاں امریکیوں کی پورس ہو جاتے وہاں ڈالر کی ریل پیل تو ہو جاتی ہے لیکن اور ہر چیز مع
غیرت کے نایاب ہو جاتی ہے۔ یہ جاپان میں ہوا دوسری جنگ کے زمانے میں۔ بنکاک میں آج ہو
رہا ہے۔ آبرو کی سوداگری میں لوگوں کو خدا کے علاوہ کچھ ڈر ہمائے کا بھی ہوتا ہے لیکن جب سب
ایک ہی رنگ میں رنگے جائیں تو کوئی خیال روکنے والا نہیں رہتا۔ رانا ہوٹل بڑا معزز ہوٹل ہے۔
لیکن جس بولنے کے زماناں پہنچایا۔ اس نے مسکراتے ہوئے اپنی لنگڑی انگریزی اور کنیوں کی مدد سے
بتا دیا کہ وہ ہمارے آرام کے لئے ہر طرح کی خدمات بجالانے کو تیار ہے۔ خیر مسافروں میں ہم ایسے
بدتوفیق بہت ہوتے ہیں۔ لیکن دیت نام سے آنے والے سپاہی کو تو یہ پانچ دن زندگی کے مستعار
ملتے ہیں۔ دیت کانگ کی گولی اس کی منتظر ہوتی ہے پھر سحر ہونہ ہو کے معلوم۔ ہوائی اڈے سے
باہر ایک امریکی کو تو ہم نے دیکھا کہ بیٹھا بھوں بھوں رو رہا ہے۔ ہم نے جانا کہ کسی تکلیف میں ہے۔

ہم نے کہا: ہم آپ کی کیا مدد کر سکتے ہیں۔

بولا: جاؤ جاؤ! تم میری مدد نہیں کر سکتے۔ تم یہ لڑائی بند نہیں کر سکتے۔ کر سکتے ہو؟

یہ شخص پانچ دن زندگی مستعار کے گزار کر واپس جا رہا تھا۔ اس وقت وہ زندہ ہے کہ
نہیں۔ کہنا مشکل ہے۔

ہنگ کانگ

۶۱۹۴۴


عبتِ چین کا نظر ہو

جس طرح کسی خوش منظر عمارت کی پیشانی پر ایک کالی ہنڈ یا ٹکادی جاتی ہے، تاکہ اسے نظر نہ لگے اس طرح چین کی اقیم عظیم کے گلے میں بھی ایک نظر ہو بندھا ہے اور اسے ہانگ کانگ کہتے ہیں۔

دراصل ہانگ کانگ کوئی ایک جگہ نہیں کم از کم دو جگہوں کا نام ہے۔ آپ سمجھ گئے ہوں گے کہ ان میں ایک کا نام ہانگ ہو گا۔ دوسرے کا کانگ۔ یہ بات نہیں۔ ایک تو جزیرہ ہے کوئی گیارہ میل بلحاظ چوڑائی کہیں دو میل ہے۔ کہیں تین میل، حد سے حد پانچ میل۔ اس کا نام ہانگ کانگ (یا ڈکٹوریا) ہے اور دوسری چین کے جزیرہ نما کی ایک نوک جسے ہم ہتھی کی دم کے ڈھائی بالوں سے تشبیہ دے سکتے ہیں۔ اس کا نام ہے "کولون"۔ اس کا رقبہ پونے چار مربع میل ہے۔ اس میں بین الاقوامی ہوائی اڈہ بھی ہے۔

برطانیہ کی فوجی بارکیں بھی اور وہ فروش گاہیں بھی جہاں سے سیاح لوگ کیمرے، دوربینیں، ٹرانزسٹر سوٹ، قمیضیں اور الابا خرید کے لوٹتے ہیں۔ کینٹن کوریل بھی یہیں سے جاتی ہے

سہ کاری و ناترا البتہ ہانگ کانگ میں ہیں اور جزیرہ ہانگ کانگ سے کالون جانے کے لئے فیری میں جانا ہوتا ہے۔ فیری ایک بہت بڑی سطح لاپنج سمجھیے۔ درمیانی خلیج کہیں میل بھر چوڑی ہے کہیں کم۔ ایک جگہ تو بس ڈھائی فرلانگ کا فاصلہ ہے۔ دونوں ساحلوں میں۔ اور اسی میں سے بڑے سے بڑے



جہاز گزرتے ہیں۔ جہازوں کی گزرگاہ نہ ہوتی تو کبھی کاپل بن گیا ہوتا۔ کچھ اور جزیریاں بھی ہیں اور ساحل چین پر نئے علاقہ جات کے نام سے ایک خاصا بڑا رقبہ زمین (۳۵۵ مربع میل) بھی لیکن بنیادی علاقے کولون اور بانگ کانگ ہی جانتے۔

ہمارا سفر نامہ یکم جون کی شام کے ساڑھے چار بجے سے شروع ہوتا ہے۔ جب بی اوبے سی کا طیارہ ٹوکیو سے کولون کے ہوائی اڈے پر اترا اور قلی نے ہمارے سامان کو اتھ لگانے کے دو ڈالر ہم سے لے لئے۔ ہوٹل کی ہمیں تشویش نہ تھی کیونکہ ایک مشہور ہوائی کمپنی نے جس کا ٹکٹ لے کر ہم کراچی سے چلے تھے۔ ہم سے کہہ دیا تھا کہ "فرچونا" ہوٹل میں جا کر فروکش ہو جانا۔ ہمارے دوسرے ساتھی تو ہمیں حیرت سے "کتے رہ گئے۔ کیونکہ انھیں ہوائی اڈے پر واقع معلوماتی دفتر برائے ہوٹل سے معلومات کرنی تھیں ہم گردن الٹائے ہوٹل فرچونا کی گاڑی میں بیٹھ کر دوپیش کا منظر دیکھتے بیٹھی بجاتے، جھٹ پٹ فرچونا پہنچ گئے اور کھٹ کھٹ میسرھیاں چڑھتے مینجر سے جا کر کہا۔ لایئے حضرت ہمارے کمرے کی چابی اور بھجاتے رہتے ہمارا سامان اوپر۔

مینجر نے کہا: اسم شریف۔

ہم نے اپنا اسم شریف بتایا۔ لیکن مینجر کی حیرانی دور نہ ہوئی۔ بولا "آپ کہاں سے آئے ہیں؟" "ٹوکیو سے۔ اور کہاں سے آئے؟"

"نہ ہمارے ان آپ کا نام ہے، نہ آپ کے لئے کوئی کمرہ"

ہم نے کہا: عزیز من! ذرا غور سے دیکھو، ہم لڑچی سے انتظام کرا کے چلے تھے۔

عزیز من نے غور سے دیکھ کر کہا: یہاں مسٹر ابن IBNE کا نام تو ہے۔ آپ اپنا نام انشا

بتا رہے ہیں۔

ہم نے کہا: ہمیں تو یہیں مسٹر لینے۔ ہمارا پرانا نام ابن انشا ہے۔
 مینجر صاحب بولے: پھر آپ پرسوں تشریف لائیے۔ آپ کی بکنگ تین تاریخ سے ہے
 آج کوئی کمرہ نہیں۔

بات یہ ہے کہ ہم تین جون کی بجائے یکم ہی کو وارد انٹاک کانگ ہونگے تھے۔ ٹوکیو میں ہم
 رہتے، لیکن کھاتے کیا۔ اتنا ضرور ہے کہ ہم نے کراچی اور ٹانگ کانگ دونوں جگہ اپنے پروگرام کی تبدیلی
 کی اصلاح بھجوا دی تھی اور اب ہوٹل والے کہہ رہے تھے کہ ہم کو نہیں معلوم!

”اب ہم کہاں جائیں؟“

مینجر بولا: کسی اور ہوٹل میں چلے جلیے۔

”قرب ترین ہوٹل کون سا ہے؟“

”قرب ترین تو کلوور CLOVER ہوٹل ہے، یہ سامنے رہا۔ میں اس کے مینجر کو
 فون کئے دیتا ہوں۔ ابھی آپ کا سامان لے جاتا ہے۔“

”اچھا ہوٹل ہے؟“

”ہمارے ہوٹل کے پائے کا تو نہیں۔ خیر آپ خود دیکھ لیجئے گا۔ کرا یہ بھی کچھ کم ہے۔ ہمارا
 ۲۵ ڈالر روزانہ، ان کا ۳۵ ڈالر۔“

کلوور ہوٹل کی نیچے کی منزل پر تو کوئی سینما ہے۔ اوپر دس گیارہ منزلیں ہوٹل کی ہیں۔ دفتر
 تیسری منزل پر ہے۔ وہاں تو ہم نے بس اپنا نام اور کام وغیرہ لکھوایا اور ایک پیرا ہمیں آٹھ سو
 بارہ نمبر کے کمرے میں لے گیا۔ اس کے اندر مشین دھڑو دھڑا رہی تھی۔ ہم نے کہا: یہ کیا ہے؟
 بولے: ”ایر کنڈیشنرز ہے۔ اس سے کمرہ ٹھنڈا رہتا ہے۔“

”ٹھنڈا تو نہیں ہے“

”جی رات کو ٹھنڈا ہو گا“

”لیکن اس میں سے تو ٹھنڈی ہوا نہیں آرہی“

بیرے نے کہا: ”حضور آپ اس کے سامنے بیٹھ کے دیکھئے تو محسوس ہو“

لیکن یہ ہوا اور خشکی پلنگ تک تو آنی چاہئے“

جی بیٹیا! آنی چاہئے لیکن پلنگ کو آپ گھسیٹ کر اس کے پاس لے جائیے گا۔ آرام

پائیے گا۔“

”اچھا تو جازا۔ چابی دے دو کرے کی۔ خدا حافظ“

پیرا بولا: جناب چابی تو ہم گاہک کو نہیں دیتے۔ بہ ہمارے ہی پاس رہتی ہے۔ ہوٹل

کی چیزوں کی حفاظت جو کرنی ہوئی؛

ہم نے غسل خانہ وغیرہ دیکھا۔ سب ٹھیک ٹھاک تھا۔ اگرچہ اس ٹھاٹھ کے مقابلے میں

کچھ بھی نہیں جس کے ہم ٹوکیو میں عادی ہو گئے تھے۔ تھرماں میں سے پانی پینا چاہتا تو گرم۔ ہم نے

پھر بیرے کو بلایا۔ بولا: ”اچھا جناب لاتا ہوں ٹھنڈا پانی کہیں سے“

ٹوکیو میں تو موسم بہت ہی خوشگوار تھا اور ہم گرم سوٹ زیب تن کئے ہوئے

تھے لیکن ہانگ کانگ کا موسم گرم اور جاںس۔ ہم نے خیریت اسی میں جانی کہ کپڑے بدل

لیں۔ سوٹ لکس میں نیچے رد جوڑے ٹھنڈے کپڑوں کے رکھے تو تھے۔

لیکن جیب میں اتھ ڈالا تو سوٹ لکس کی چابی غائب۔ خدا جانے کہاں رہ گئی۔ ہم چابیاں

پیسے۔ ہوائی جازا کے ٹکٹ وغیرہ گم کرنے میں شہرت عام اور بقائے دوام تو رکھتے ہیں لیکن

یہ بھلا کون سا موقع تھا چابیاں گم ہونے کا۔

بیرے کو بلایا اور اس کو ٹھہر ٹھہر کر سمجھایا کہ یہ تالا ہے معمولی قسم کا ہے۔ اس کو کسی بھی سوٹ کیس کی چابی لگ سکتی ہے۔ کیس سے چابیاں لاؤ اور کھول دو۔ شاباش۔

اس نے صاف جواب دے دیا کہ جناب ہمارے پاس نہیں کوئی چابی؛ ہم نہیں کھولتے تالا۔ ہم نے کہا: کسی تالا کھولنے والے کو بلاؤ۔

میرا بولا: اس وقت تو صبر کیجئے۔ صبح دس بجے ملے گا تالا کھولنے والا۔

”دس بجے کل؟ بلاؤ مینجر کو۔ اچھا، ہم خود ہی مینجر کے پاس جاتے ہیں۔“

مینجر نے بھی کل دس بجے کا مژدہ سنا لیا۔ ہم نے کہا ناممکن۔ کسی تالا توڑنے والے کو بلاؤ ورنہ ہم خود توڑیں گے تالا۔

خیر مینجر نے کسی کو پھر بھیجا کہ کوشش کرے۔

تھوڑی دیر میں کوریڈور سے ایک بڑھا برآمد ہوا جس کے ہاتھ میں ایک سوا تھا ایک ہتھوڑا۔ ہماری باچھیں کھل گئیں۔ لیکن اس وقت ان کو سمینا مشکل ہو گیا جب اس نے اپنے کام کا ہدیہ طلب کیا۔ چار ڈالر۔

ہم نے بیرے سے فریاد کی۔ چار ڈالر؟ غضب خدا کا ارے میاں۔ مجھے سوٹ کیس خریدنا نہیں۔ نہ تالا بنوانا ہے۔ جتنی کہ چابی تک بنوانا منظور نہیں۔ فقط کوئی تار یا سواتاے میں داخل کر کے اسے کھولنا ہے ایک ڈالر دے دوں گا۔

”نا“

”در ڈالر“

”جی نہیں“

”تین ڈالر“


بڑھا منعقد ہو کر چل دیا کہ جناب میں نے پہلے ہی مناسب دام بتائے تھے۔ چار ڈالر سے ایک پیسہ کم نہ ہوگا۔

ہم نے اُسے بلایا۔ اس کی سچیلی پر چار ڈالر رکھے۔ اس کی مٹھی کو اپنے ہاتھ سے بند کیا۔ اس کے ہاتھ کو پوسہ دیا اور کہا: اچھا حضور۔ تاوان حاضر ہے۔ اب کھولتے تالا۔

اس مردِ متمکن نے چابی کے سوراخ میں سوا داخل کیا ہی تھا کہ تالا کھٹ سے کھل گیا۔ اگر کچھ وقت سے کھلتا تو شاید ہمیں اپنے چار ڈالر کے جانے کا اتنا نقصان نہ ہوتا۔ لیکن اب طیش آیا۔ اور ہم نے اس شخص سے کہا شکریہ! لیکن اب ہماری آنکھوں سے دُور ہو جاؤ۔ اور بیرا صاحب تم بھی۔

بیرا بولا: جناب اور کوئی ہوٹل ہوتا تو اتنے سارے کام کے ساتھ آٹھ ڈالر سے کم نہ لگتے۔ وہ تو میری وجہ سے اس نے چار ڈالر میں یہ کام کر دیا۔ مطلب اس کا یہ تھا کہ میں بھی امیدوار کم ہوں۔ دو ڈالر بخشش میری بھی یاد رکھئے گا۔ اور وہ واقعی اپنی بخشش لے کر تالا کھولنے والے سے کتنی بخشش وصول کی ہوگی۔ ہم نہیں کہہ سکتے۔

کمرے دو طرح ایرکنڈیشن کئے جلتے ہیں۔ گرمیوں میں انہیں ٹھنڈا رکھا جاتا ہے اور سردیوں میں گرم۔ ہمارا خیال ہے، کھو در ہوٹل نے اس خیال سے کہ ہم ٹوکیو کے ٹھنڈے شہر سے آئے ہیں اور گرم سوٹ پہنے ہوئے ہیں۔ ہمارے لئے سردیوں والے ایرکنڈیشن کا انتظام کیا تھا۔ خیر ہم نے پہلا کام یہ کیا کہ غسل خانے میں گئے۔ اپنی تازہ غزل گنگنائی۔ نہاتے بھی تب کچھ سکون ہوا۔ اب ہم نے پتلون اور بوشرٹ زیب تن کی۔ ایرکنڈیشنز بند کیا جس سے گرمی




میں قدر سے امانتہ ہوا۔

اب ہمارے پاس دوپونے دو دن تھے جو کچھ کرنا تھا۔ انھی میں کرنا تھا۔ پہلے تو ٹوکینو کے ٹھاٹھ کے بعد یہاں کا عالم دیکھ کر تین چار آنسو ررے۔ حساب لگایا تو معلوم ہوا کہ وہاں بھی کرے گا کہ یہ بھی تھا زیادہ نہ تھا۔ لیکن نوکر چاکر، نانا، اسیلیں بلائیں لینے کے لئے تیار رہتی تھیں اور من موہنی لڑکیاں گیشاؤں کا لباس پہنے لفٹ میں سلام دعا کرتی تھیں اور دل باغ باغ ہو جاتا تھا۔ خیر میں آزاد ع ہر روز عید نیست کہ حلوہ خورد کے

ہوٹلوں کے کمروں میں ایک نوٹس بورڈ ضرور لگا رہتا ہے کہ کرایہ اتنا ہے اور اگر آپ کے
ہاں کوئی چھری چکاری ہوئی تو ہم ذمہ دار نہ ہوں گے۔ اور بارہ بجے کمرہ خالی کرنا ہوگا۔ یہ اور وہ
ایک چھوٹا سا نوٹس البتہ ٹیبل ٹپ کے پیچھے اور تھا :-

ہم اپنے کمر فرماؤں کو ناشائستہ لوگوں اور ان کے ٹیلی فون سے محفوظ رکھنے کے لئے
مناسب خیال کرتے ہیں کہ ادھی رات کے بعد کوئی ناشائستہ فرد آئے یا اس کا فون آئے تو
اپنے کمر فرما کے کمرے سے نہ ملایں۔ البتہ اگر ہمارے کمر فرما ایسی ممانعت ضروری نہ
سبھیں تو ہر طرح سے آزاد ہیں۔

اسے دیکھا اور فلور بوائے کی مونچھوں میں سرسرائی مسکراہٹ کو دیکھا تو ہمارا ماتھا
ٹھنکنا یا اللہ ہماری غصمت اور آبرد تیرے ہاتھ ہے۔



نمبر ۷۹ کی تلاش میں

فورچونا ہوٹل میں مکرم نہ ملنا اور ہمارا کلور ہوٹل میں وارو ہونا سو۷ اتفاقات کے سلسلے کی پہلی دو کڑیاں تھیں۔ تیسری کڑی تھی ہمارے سوٹ کیس کی چابی کا گم ہونا اور اس کو کھلانے کی کوشش میں ہمارا بقدر چار ڈالر مفلس تر ہو جانا۔ انگ کانگ کا پورگرام ہی اس طرح بنا تھا کہ ایرکینی کے فرج پر ہوٹل میں ٹھہریں گے۔ اور جو چند ٹکے جیب میں ہیں ان سے شہر دیکھیں گے اور کوئی چھوٹی موٹی چیز قیص وغیرہ خریدیں گے۔ لیکن یہ کیا پتہ تھا کہ انگ کانگ میں جہاں ہم کیسرا جنبی تھے۔ ہمارے لئے شش کے امتحان اور بھی ہیں۔

ہم نے سوٹ کیس کھولا اور وہ پکیٹ نکالا جو کراچی سے ہمارے ایک دوست نے ہمیں دیا تھا کہ انگ کانگ پہنچو تو فون صاحب کو پہنچا دینا۔ فون کو دینا وہ خود ہی آکر لے جائیں گے اور چونکہ وہ لوگ پنجابی ہیں تمہاری رہنمائی اور مدد کا حق بھی ادا کریں گے۔ پس ہم نے فون کیا۔ پھر فون کیا۔ پھر فون کیا۔ لیکن صدائے برخواست۔ آخر سوچا کہ کیوں نہ خود ان لوگوں سے شرف ملاقات حاصل کیا جائے۔ یہ جگہ واٹر ٹور وڈ پر تھی اور وہاں وکٹوریہ مینشن تلاش کر کے اس کی چھٹی منزل پر فلیٹ ۲۶ میں جانا تھا۔ ہوٹل ہمارا۔ امتحان روڈ پر تھا جسے کولون کی بند روڈ سمجھئے۔ اب ہم نے وہ نقشہ

نکلا جو ہوٹل فورچونال لائن سے لے لیا تھا اور بیرے سے کہا: ہمیں ذرا اس پر تباؤ کہ واٹر لو روڈ
 کہاں ہے۔ بیرے نے نہایت شفقت سے نقشہ پر انگلی پھیرنی شروع کی جو بہت جلد نقشے کی
 سرحد پار کر کے میز پر چلی گئی۔ معلوم ہوا ہوٹل فورچونال والوں نے یہ احتیاط کی تھی کہ اپنے گزروں
 کی چند سڑکوں اور گلیوں کے عبادہ نقشے پر کچھ نہ دیا جائے تاکہ کوئی مسافر غریب بھٹک نہ جائے۔
 خیر بیرے نے کہا جناب جہاں یہ نقشہ ختم ہوتا ہے وہاں سے دو سو گز آگے جائیے۔ اور پھر کسی
 سے پوچھ لیجئے کہ واٹر لو روڈ کدھر ہے۔ ہم نے کہہ کتنے ہی شہروں کی گلیوں کو پارادہ پار دند چکے
 ہیں۔ نقشہ اٹھایا۔ پکیٹ بغل میں مارا اور خضر راہ بیرے کی بتائی ہوئی سمت میں روانہ ہو گئے۔
 کزنا خدا کا ایسا ہوا کہ چند چوک کے بعد واٹر لو روڈ مل گئی۔ — نتھان روڈ سے داہنے ہاتھ کو
 ایک ترچھی سی شاخ نکل گئی تھی۔ اس وقت ہمیں یہ اندازہ نہ تھا۔ کہ اتنے چھوٹے اُم میں اتنی بڑی
 گتھی ہو سکتی ہے یعنی اس چھوٹے شہر میں اتنی لمبی سڑکیں ہو سکتی ہیں۔ ہم یہی سمجھے کہ سڑک مل گئی تو
 گھر بھی مل گیا سمجھو۔ ڈکٹوریہ مینشن کا نمبر ۷۹ تھا۔ ایس تو جا کے رُکے گا سفینہ غم دل۔
 لیکن اس شب سست موج کا ساحل نہ تھا، اول تو واٹر لو روڈ پر نمبر تھے نہیں تھے تو
 آٹھ دس مکانوں کے بعد ایک نظر آتا۔ اب ہم نے پوچھا شروع کیا۔ جس چینی کو ہم اس کے کپڑوں
 سے تعلیم یافتہ جان کر سوال کرتے تھے۔ وہ کا ندھے اچکا کر رہ جاتا اور اپنی راہ ہولیتا۔ ایک اُدھ
 نے انگریزی میں کہا ہمیں نہیں معلوم۔ لیکن ایسے بھی ملے کہ ہمارے سوال کا کوئی نوٹس ہی نہ لیا۔
 نہ کا ندھے اچکائے نہ معذرت کی۔ بلکہ ہمیں بھرپور نظر سے دیکھ کر چل دیئے اور ہم اپنا سامنے
 لے کے رہ گئے۔ چلتے چلتے، چلتے چلتے کئی چوک پار کرنے کے بعد ہم کو ۸۰ ایک جگہ لکھا مل گیا۔
 اور ہم نے کہا بو معرکہ مار لیا۔ اب اگلا یا اس سے پچھلا نمبر ۷۹ ہو گا۔ لیکن ۸۰ کی یہ عمارت کوئی گرجا
 تھی اور اس کے ساتھ والے مکان کا نمبر ۳ تھا۔ اس کے بعد ایک گلی تھی اور گلی کے پار ۵۹ نمبر

کا مکان تھا۔ معلوم ہوا اس سڑک کے مکانات کے لئے نمبروں کی لٹری ڈالی گئی تھی نمبروں کی ترتیب کا فرسودہ اصول استعمال نہ کیا گیا تھا۔ اب تک ہم دو ڈھائی میل کی راہ طے کر چکے تھے اور اب تک ہمارے ساتھ جو گزری تھی۔ اس کی بنا پر غنچہ دل بھی نہ کھلا تھا بلکہ دل تنگی کی کیفیت تھی۔ خیر اب جو ایک بجے انس گزرے۔ ان سے ہم نے فرمائش کی کہ دکنوریہ مینشن تباد۔ اس شخص نے سڑک کی دوسری طرف اونچی اونچی عمارتوں کے ایک سلسلے کی طرف اشارہ کیا۔ کوئی دو فرلانگ دور اور کہا وہیں کہیں ہے ڈھونڈ لیجئے۔

قصہ کوتاہ ۸۰ سے کوئی دو فرلانگ دور ۷۹ مل گئی۔ اب فقط چھٹی منزل پر جانے اور ۲۷ نمبر فلیٹ تلاش کرنے کی بات تھی۔

بلڈنگ میں دو تین لفٹ لگے تھے۔ ہم نے ایک کا بٹن دبایا اور انتظار کیا کہ دروازہ کھلے۔ دروازہ نہ کھلا۔ تھوڑی دیر بعد اسے ہم نے اپنی طرف کھینچا تو دروازے کے کواڑ کی طرح باہر کو کھل گیا۔ اندر جا کر ہم نے چھ نمبر کا بٹن دبایا لیکن لفٹ ساکت۔ پھر دبایا۔ اب کے بھی کوئی حرکت نہ ہوئی۔ آخر دروازے کو جھٹکا دیا اور لفٹ نے ادھر چڑھنا شروع کیا ۲، ۳، ۴، ۵، ۶ — ارے یہ کیا؟ — ۷، ۸، ۹، ۱۰، ۱۱، ۱۲، ۱۳ — گویا ہم تیرھویں منزل پر پہنچ گئے تھے۔ اب ہم نے پھر ۶ دبایا اور لفٹ نے نیچے اترنا شروع کیا۔ لیکن ۶ پر اب کے بھی نہ رکا اور زمین پر آکر دم لیا۔ اب کے ہم نے یہ ترکیب کی کہ منزل مقصود کے قریب جا کر STOP کا بٹن دبایا۔ لیکن اس لفٹ کی تعمیر میں صورت خرابی کی یہ تھی کہ یہ پانچویں اور چھٹے ماٹے کے درمیان جا کے رکا۔ پھر دبایا تو چھٹے اور ساتویں کے درمیان سفید دیوار کے سامنے معلق ہو گیا۔ ناچار ہم ادھر جا کر پھر نیچے آئے اور پھر زمینی منزل پر نکل آئے کہ کوئی شخص ملے تو اس نادر دروازے کی لفٹ کی ترکیب استعمال معلوم کی جائے۔



اتنے میں ایک دوسرے لفٹ سے ایک انگریز نما بزرگ برآمد ہوئے۔ ان سے ہم نے
 سوال کیا تو وہ مسکرا کر دوسرے لفٹ میں بے گئے اور ہمیں ۶ پر جا کر اتارے۔

۴۷ نمبر کا فیلڈ کارڈ دو کے سرے پر تھا لیکن دروازہ اس کا بند تھا اور دروازے کے
 باہر ایک آہنی جنگلا بھی لگا تھا۔ خیر ہم نے ہن دیا۔ تھوڑی دیر بعد کسی خاتون نے دروازے
 کو جبری طور پر کھولا اور کہا:

”کیا کام ہے؟ کس سے ملنا ہے؟“

ہم نے کہا: ڈاکٹر نکلاں اور ان کی بیگم نکلاں یہاں رہتی ہیں؟
اس خاتون نے کہا: یہ تو بعد میں بتاؤں گی۔ پہلے آپ کام بتائیے؟
ہم نے کام عرض کیا یہ ایک پکیٹ کراچی سے لایا ہوں انھیں دینا ہے۔

اب انہوں نے دروازہ کھول دیا۔ اندر دو تین صاحب بیٹھے تھے جنھوں نے ہمیں دیکھ کر کسی قسم کی گرجبوشی کا اظہار نہ کیا بلکہ ہم نے اپنے سلام علیکم کا جواب بھی نہ سنا۔ اور خود ہی ایک کرسی لے کر بیٹھ گئے۔ انھوں نے یہ نہ پوچھا کہ آپ کون ہیں کہاں سے آئے ہیں؟ بہر حال ہم نے اپنی پتیا سنائی۔ آخر ایک صاحب بولے ہاں ہمارا فون خراب ہے۔ آپ خوش قسمت ہیں کہ ہم آپ کو مل گئے۔ کیونکہ آج ہم یہ فلیٹ بدل رہے ہیں۔ کہیں اور چلے جائیں گے۔ ہم نے ان کا بہت شکریہ ادا کیا کہ آج مکان نہ بدل کر ہماری اتنی زحمت بچانی اور پھر سلام کر کے چلے آئے۔

وقت کھانے کا ہو رہا تھا اور ہماری بھوک چمک اٹھی تھی۔ راستے میں ایک دو چینی رستوران نظر آئے لیکن چینی جاپانی کھانا اتنے دن کھایا تھا کہ اب اس کا شوق نہ تھا۔ ہم بے خیالی میں اپنے ہوٹل سے کوئی آدھ میل آگے نکل گئے جہاں داہنی طرف نوچی بیرکس اور خاردار تاروں کا سلسلہ شروع ہو گیا تھا۔ جس کا مطلب یہ تھا کہ ہم غلط جگہ آ گئے۔ اب کے جو ہم لوٹے تو چوک ہی پر ایک صاحب نے کھینچیں نکال کر ہم سے کچھ سوال کیا۔ پتہ نہیں کیا کہ رہا تھا۔ ہم نے پوچھا کیا؟
بولاً: "چو کری"۔

چینی ہم جانتے نہیں اور انگریزی میں ایسا لفظ ہمیں یاد نہ تھا۔ لہذا مزید وضاحت طلب کی
اب کے اس نے کہا: چو کری چاہتے۔
ہم نے کہا: WHAT چو کری۔

اب ہم جان گئے کہ ہندوستانیوں پاکستانیوں کی آسانی کے لئے انھوں نے یہ لفظ یاد کر رکھا ہے۔ اس پانگ کانگ کی حکایات اور روایات یاد آئیں۔ ایک زمانے میں شکھائی میں بھی یہ عالم تھا کہ راہ چلتوں کو روکا جاتا تھا اور سارے شہر میں قحبہ خانوں۔ چند خانوں اور دلاؤں کے ٹھکانوں کا حال بچھا تھا۔ چین میں تو اب یہ چیز ناپید ہے۔ ایسی ناپید جیسے کبھی نہ رہی ہو۔ لیکن کانگ کانگ میں مسافر نوازی کا معقول انتظام ہے۔ یہاں جیب بھی لگتی ہے۔ اور قدم قدم پر تیرتھ رام نیردز پوری کے ڈاکٹر نو مانچو اور سنہری بچھو بھی موجود ہیں۔ ہوٹلوں میں آپ کا سوٹ کیس بھی کھول لیا جاتا ہے۔ اور اس پر ہمیں اپنے ہوٹل کے کمرے کا وہ نوٹس بھی یاد آیا کہ ناشائستہ لوگوں اور ان کے ٹیلی فونوں سے خبردار۔

ہم جلدی سے لندن تھیٹر والی گلی میں مڑ گئے اور اگلے ہی چوک میں پھر گھر گئے۔ پہلے تو ایک رکشا دالے نے جس کے چہرے پر سب کچھ لکھا تھا ہمارا راستہ رکھا۔ ہم نے فٹ پاتھ بدلا تو ایک چھچھے کی آرٹ سے در آمدی اور نکلے۔ ان سب کے پاس مال تجارت ایک ہی تھا۔ اچھا اور کانگ کانگ کی روایت کے مطابق ستنا پند ہو تو دام واپس۔

خیریت اسی میں نظر آئی کہ نتھان روڈ ہی پچڑ۔ ریسٹوران کی تلاش بھی ملتوی۔ آخر کلورڈ ہوٹل ہی میں آکر دم لیا۔ اس کی چھت پر بھی ایک ریسٹوران ہے جس کے ساتھ جنت نگاہ اور فردوس گوش کے کچھ التزمات ہیں۔ ہم نے اوپر پہنچ کر ایک نیم تار ایک برآمدے میں جلدی جلدی کچھ منگا کر کھایا۔ ایک کوکا کولا پیا۔ اور بیرون کو مایوس اور متحیر چھوڑ اپنے کمرے میں آگئے یہ عزم ہم نے کر لیا تھا کہ آدھی رات کو کوئی فون آئے یا نہ آئے۔ ہم علی الصباح اس ہوٹل سے کنارہ کریں گے۔ پہلے چائے گم ہوتی تھی اب کے کہیں خود ہی نہ گم ہو جائیں۔



افغانستان

۴۱۹۴۴





ایک سفر نامہ جو کہیں کا بھی نہیں ہے

ہم نے سفر نامے بہت لکھے ہیں چین و ماچین کے سفر نامے۔ ایران توران کے سفر نامے، ان جگہوں کے سفر نامے جہاں ہم نہیں گئے۔ اور ان وارداتوں کا حتم دید احوال جو ہم نے نہیں دیکھیں۔ انسانوں کو اللہ تعالیٰ نے ٹانگیں بے شک دی ہیں لیکن دماغ بھی تو دیا ہے جس کی اہمیت ٹانگوں کے برابر نہ ہو۔ بہر حال ہے تو۔

آج کا سفر نامہ ہے تو سفر نامہ لیکن اگر کوئی پوچھے کہ کہاں کا ہے تو بتا بھی نہ سکیں۔ آج صبح ہم کابل کے لئے چلے تھے لیکن رات ہو گئی ہے اور کابل پہنچے نہیں ہیں۔ پہلے راولپنڈی میں لیٹ ہوئے۔ پھر پشاور سے چلنے میں تعویق ہوئی۔ آخر چلے۔ پائلٹ نے بتایا کہ آپ کے نیچے اس وقت درہ خیبر ہے۔ پھر کہا یہ دہنی طرف کو جلال آباد کا قصبہ ہے اور یہ ٹیڑھی میڑھی جوتے کم آب دریا کے کابل کہلاتا ہے۔ اب آپ حکومت افغانستان کے وہ فارم بھر دیجئے جن میں وطنیت قومیت وغیرہ لکھنی ہوتی ہے اور اب صاحبان (پائلٹ نے کھنکار کر کہا) اب تھوڑی دیر میں ہم پشاور کے ہوائی اڈے پر اترنے والے ہیں۔ کیونکہ کابل گھنگور بادلوں میں چھپا

ہوا ہے۔ وہاں ہم اتر نہیں سکتے۔ امید ہے آپ کا سفر خوشگوار گزرا ہوگا۔

دراصل آثار شروع ہی سے ٹھیک نہیں تھے جب سے کابل جانے کا سنا لوگ ہمیں برابر ڈرا رہے تھے کہ سردی ہے جانا نہیں۔ مر جاؤ گے۔ مولانا حامد علی خاں نے کہا۔ میں کابل میں دو دو اور کوٹ پن کر بھی یہ محسوس کرتا تھا کہ تن زیب کا انگر کھاپنے ہوئے ہوں۔ جمید اختر نے نصیحت کی کہ جاتے ہی وہاں سے دکلہ نما افغانی کوٹ خرید لینا (ورنہ میں تاج کا ذمہ دار نہ ہوں گا) ان لوگوں کا ہم ذکر نہیں کرتے جو ہم سے جل کر طعنے تشنے پر اتر آتے تھے۔ ایک نے تو یہاں تک کہا کہ کیا کابل میں گدھے نہیں ہوتے جو تم وہاں جا رہے ہو۔ خیر فکر ہر کس بقدر ہمت اوست۔

ایک جو ناماریکیٹ ہم سترماشرمی میں نہیں گئے، ورنہ کون سی جگہ ہے جہاں سے ہم نے اپنے لئے کپڑے جمع نہیں کئے۔ ہمیں دراصل اوور کوٹ وغیرہ درکار تھے اور کوئی اونی زیر جامہ مل جاتا تو سبحان اللہ۔ لیکن ہماری شہرت ایسی خراب ہوئی کہ لوگوں نے قیاس کیا ہم شاید فلسطین کے مہاجروں یا افغانستان کے پانڈوں کے لئے کپڑے جمع کر رہے ہیں۔ نتیجہ سب نے اپنے پھٹے ہوئے گھسے ہوئے کپڑے ہمارے سر منڈھنے کی کوشش کی۔ وہ جانتے تھے کہ اگر واپس دے گا تو ڈرائی کلین کر کے دے گا۔ نہ دے گا تو ہماری جان ان کپڑوں سے چھوٹے گی۔ دونوں صورتوں میں نقصان اسی شخص کا ہے۔ اوور کوٹ ہمارے پاس دو ہو گئے ایک تو آغا جعفری کا عطیہ اتنا خوبصورت اور دیدہ زیب کہ پہننے کو جی نہ چاہے۔ دوسرا حبیب اللہ شہاب کا جو شاید انھوں نے قطب شمالی کی مہم کے لئے بنوایا تھا

کیونکہ ہم نے اسے پہنا تو بوجھ کے مارے زمین پر بیٹھ گئے۔ دو آدمیوں نے ہماری
 بانہوں میں ہاتھ دے کر ہمیں دوبارہ کھڑا کیا اور پھر اسے پہن کر ہم بالکل برفانی ریچھ
 معلوم ہوتے تھے۔ پس رنگ کا فرق تھا کیونکہ برفانی ریچھ غالباً سفید ہوتا ہے۔
 کلمہ دستار ہم سر پر نہیں رکھتے لیکن اس خاص موقع کے لئے ایک فیلٹ خریدی
 اس کا الٹا سیدھا معلوم کیا۔ لومڑی کی کھال کے دستانے لیے۔ گلے میں کانگری
 ڈالنے کا بھی خیال تھا لیکن وہ کشمیر کی خاص چیز ہے ہمارے کراچی میں نہیں ملتی۔

اس سارے ساز و سامان سے لیس ہو کر دم تحریر ہم شادریں پڑے ہیں۔ یہ
 ڈین ہوٹل کا کمرہ ۴۷ ہے۔ آتشخان میں آگ دہک رہی ہے۔ جس طرح ہمارے
 گاؤں کے فتح دین درزی نے کراچی میں ایف۔ ڈین اینڈ سنز ٹیلرز اینڈ آڈٹ فرٹرز
 کے نام سے اپنی دکان لگائی اور چمکائی ہے۔ اس سے ہم سمجھتے تھے کہ ڈین ہوٹل
 بھی کسی احمد دین یا نور دین کا ہو گا۔ لیکن ہوٹل کا ناک نقشہ بتاتا ہے کہ یہ واقعی
 کسی انگریز بہادر کی ملکیت رہا ہے۔ لان کشادہ۔ احاطہ کشادہ۔ کمرے کشادہ۔ ہر چیز
 کشادہ ہے سوائے مالکوں کے دل کے، کیونکہ ہمارے کمرے میں بجائے غالیچوں
 کے ان کی کترینیں پڑی ہیں۔ ٹھنڈے کمرے کے فرش پر ان پر پانڈاں رکھتے ہوتے
 یوں گنہ زنا پڑتا ہے۔ جیسے کچر میں پڑی ہوئی اینٹوں پر بچتے بچاتے قدم رکھتے
 ہوئے چلتے ہیں۔ لاؤنج کے قالین بھی گھسے پھٹے ہیں اور عظمت رفتہ کی کہانی
 کہہ رہے ہیں۔ جدید ہوٹلوں کی سی نہ اس میں شان ہے۔ نہ آسائش۔ اپنی عمر طبیعی
 میں سے یہ کچھ نہیں گنہ زنا چکا ہے اور کچھ رو کر گنہ زنا رہا ہے۔ سید محمد جعفری نے

جو مصرع پرانے کوٹ کی مدح میں لکھا تھا ہمیں اس ہوٹل کو دیکھ کر یاد آیا۔

ع کسی مرے ہوئے گوڑے کی یادگار ہے یہ

باوجود فون کرنے کے کوئی دوست پشاور میں نہ مل سکا لیکن پشاور والوں کی عالی حوصلگی سے ہم کا حقہ متاثر ہو چکے ہیں۔ ہمیں پی آئی اے کے دفتر جانا تھا کسی نے بتایا کہ انٹرنیشنل ہوٹل میں ہے۔ ہم نے اپنے ہوٹل کے کونٹر پر جاکر پوچھا کہ کتنی دُور ہے یہ جگہ؟ تو کونٹر کلرک نے بتایا کہ جناب بالکل ہمارے پچھوڑے ہے۔ بس کوئی ایک فرلانگ ہوگی۔ آپ ہوٹل کے دروازے سے نکل کر بڑی سڑک پر آیتے اور بائیں ہاتھ کو چلیئے بس سامنے ہی ہے۔

جب ہم اس ہدایت کے مطابق کوئی پون میل کی مسافت طے کر چکے تو ایک صاحب سے پوچھا۔ انھوں نے کہا: "پی آئی اے کا دفتر؟ اچی وہ تو یہ رہا۔ آپ کو اسی راستے پر ایک سینما ملے گا۔ اس کے بعد بس پی آئی اے کا دفتر ہے۔" اور واقعی اس جگہ سے کوئی آدھ میل آگے ہمیں وہ دفتر مل گیا۔ یہ جگہ واقعی ڈین ہوٹل کے پچھوڑے میں ہے لیکن ایسا ہی ہے جیسے کراچی کے پچھوڑے میں کاٹھیا واڑ ہے اور لاہور کے پچھوڑے میں تبت پڑتا ہے۔ انسان عالی حوصلہ ہو تو اسے میل اور فرسنگ کے فاصلے فرلانگیں اور گزہی معلوم ہوتے ہیں۔ ہمارا پشاور کی مزید سیر کرنے کا بھی ارادہ تھا لیکن اس ایک شمال سے خائف ہو گئے۔ کیونکہ ہم ان بزرگ سے پوچھتے کہ درہ خیبر کتنی دُور ہے تو وہ یقیناً یہی فرماتے کہ بس دو منٹ کا راستہ ہے۔ سیدھے اس سڑک پر چلے جایتے۔ اگلے چوک پر داہنے ہاتھ کو درہ خیبر ہی تو ہے۔

ہاں، کابل میں گدھے موتے ہیں

ہم اور رمضان شریف قبلہ کابل میں ایک ہی روز وارد ہوتے۔ پاکستان اس لحاظ سے افغانستان کے مقابلے میں پسماندہ ہے کہ یہاں ابھی ماہ شعبان چل رہا تھا پشاور سے ڈین ہوٹل کی میزبانی کا لطف اٹھاتے اور چلغوزے ٹھونکتے ہم جہاز میں سوار ہوتے تھے لیکن پون گھنٹے بعد کابل کے خوبصورت ہوائی اڈے پر اترے تو پرچہ لگا کہ صاحبو۔ آج ہر طرف یکم رمضان کی تعطیل ہے۔ آپ کی باچھوں پر جو چلغوزوں کے پھلکے لگے ہیں۔ انھوں اچھی طرح صاف کر لیجئے۔

کابل میں ہم دو چیزوں کا رعب دل میں لے کر گئے تھے۔ ایک سردی کا۔ دوسرے رمضان شریف کا۔ سردی کے ڈر سے ہم نے جو پوسٹینوں۔ دہرے تھرے سوٹس منفردوں۔ طرح طرح کی ٹوپوں اور کنٹوپوں دستانوں اور قطب شمالی والے ادورکولوں کا انتظام کیا تھا۔ جاڑے میاں شاید اس کا سن کر دبا گئے اور کابل والوں سے کہا کہ یہ شخص یہاں سے جائے گا تو پھر تم لوگوں سے سمجھوں گا۔ جتنے دن ہم کابل میں رہے۔ جاڑا بس ایسا ہی تھا جیسا پنڈی میں ہوتا ہے، پشاور میں تھا بلکہ لاہور

میں بھی۔ کوئٹہ سے اک ذرا سردی کی لہر آجائے تو ایسا نقشہ تو کراچی میں بھی ہو جاتا ہے
 وستانے سوٹر مفلر اور کنٹریپ اور حبیب اللہ شہاب والا ہما اور کوٹ دیکھ دیکھ
 کہ ہم اتنے دنوں جھٹلایا کتے۔ ایک روز بھی کڑا کے کی دندان شکن سردی پڑ جاتی تو
 ان کا صرف نکل آتا اور ہمیں گلہ نہ رہتا۔

روزوں کے متعلق اپنے اقوان اور پٹھان بھائیوں کے متشدد رویے کا ذکر
 بھی ہم سن چکے تھے۔ بشیک ہوٹل جس میں ہم ٹھہرے وہ روشن خیال اور مغربی قسم
 کا تھا۔ تاہم لوگوں نے تباہ رکھا تھا کہ ساہے وہاں ترڑ کے ہی مسافروں کو ٹانگوں سے
 گھسیٹ کر اٹھا دیتے ہیں اور بنوک شمیر روزہ رکھواتے ہیں۔ الحمد للہ کہ یہ اندیشہ
 بھی باطل ثابت ہوئے۔ ہم نے کابل کے رستورانوں اور بھٹیاری خانوں کو اسی طرح
 احترام کے پرے لٹکاتے کاروبار کرتے دیکھا جیسا کراچی میں دیکھتے ہیں۔ ہم نے
 ایک آدھ بارہ روزہ رکھنے کا ارادہ ظاہر کیا تو سہارے ایک افغان دوست نے کہا
 کہ شوق سے رکھو۔ ہم منع نہیں کرتے۔ لیکن اتنا دیکھ لو کہ تم سفر میں ہو اور سفر میں
 روزے کی احتیاط رکھی جاتی ہے۔ یہ لوگ ہمارے جذبہ ایمانی کو اتنی ڈھیل نہ دیتے
 تو ہمارے روزہ کشانی کی خبر کابل سے آتی۔

کابل میں دو ہی اچھے ہوٹل ہیں۔ کابل اور سپین زر۔ سپین زر تو ابھی حال
 ہی بنا ہے اور الٹا مارن گنا جاتا ہے۔ اگرچہ زیادہ بڑا نہیں۔ کابل پرانا ہے۔ وضع دارانہ
 تشریفانہ اور آرام وہ۔ باہر سے اس کی سہ منزلہ عمارت بے رنگ سی ہے لیکن اندر جیسے
 تولا و سچ اور مکرے اور سارے سامان سب نفیس۔ ہم کابل ہوٹل میں اترے۔ مکرے




کا بھاڑا ٹھہرایا۔ معلوم ہوا تین سو افغانی روزانہ دینے ہوں گے۔ دس فیصدی سر دس اس پر مستر اوناشتہ اور کھانا اس کے علاوہ۔ کسی چیز کے دام ہم سینکڑوں میں نہیں تو ہمیں ہمیشہ احتجاج ہو جاتا ہے۔ لیکن یہ معلوم کر کے سکون ہوا کہ ایک افغانی ہماری مرحومہ دو تہائی کے برابر ہوتا ہے۔ ہم نے سو روپے پاکستانی دیتے اور ہوٹل والے نے آٹھ سو افغانی ہمیں گن دیتے۔ حساب سے چالیس پینتالیس روپے کا کرہ پڑا۔ جسے کم نہیں تو زیادہ بھی نہیں کہہ سکتے لیکن ہمارے دوست ڈاکٹر گلبرگ تو یہ دام سن کر اچھل ہی پڑے۔ کیونکہ ڈالر کے حساب سے گنیں تو یہی افغانی ایک آنے کا پڑتا ہے اور تین سو افغانی کا مطلب ہوا چار ڈالر روزانہ۔ بات یہ ہے کہ افغانستان میں سکے کی بین الاقوامی قیمت مقرر نہیں ہے۔ ہر روز بازار کا بھاؤ نکلتا ہے۔ ڈالر کے ستر پچھتر افغانی مل جاتے ہیں اور روپے کے بہت دوڑ دھوپ سے شاید نو افغانی مل جاتے ہیں۔ بہر حال ہم کسی چیز کے دام سن کر اسے فوراً پاکستانی سکے میں ڈھالتے تو وہ خاصی منگی معلوم ہوتی۔ گلبرگ صاحب کی آنکھیں از رانی دیکھ کر چمک اٹھتیں نتیجہ یہ ہوا کہ ہم کابل جیسے گتے تھے ویسے ہی ہر مچھر کے آگے۔ کچھ بھی نہ لاسکے۔ اور ڈاکٹر گلبرگ وہاں سے لدے پھندے گئے۔

پشاور کے ہوائی اڈے پر ہم نے اپنے ہم سفروں میں ایک ادھیڑ عمر کے بزرگ کو دیکھا کہ لمبی سرخ داڑھی ہے اور سر پر بھی کنگھی تھے نیاز بالوں کا جھاڑ کھڑا ہے۔ قصور انگڑا تے ہیں اور چھڑی لے کر چلتے ہیں۔ پھولدار باسکٹ پہنے ہوئے تھے یعنی ان کی وضع قطع سچ و صحیح سب سے الگ تھی۔ ہم پی آئی اے کے کونٹر پر اپنا

ٹکٹ دکھا رہے تھے کہ وہ مسکراتے ہوئے ہمارے پاس آتے اور فرمایا۔ تمہارے پاس یہ SAS یعنی سکینڈے نیوین ایئر سروس کا ٹکٹ کہاں سے آگیا۔ ہم نے بتایا کہ یونیکور جس کی طرف سے ہم نے یہ سفر اختیار کیا ہے اس نے پیرس سے اس کا انتظام کیا تھا بولے مجھے یوں جستجو ہوئی کہ میں ڈنمارک کا ہوں۔ اور SAS میرے وطن کی کمپنی ہے۔ اس پر بات چل نکلی۔ ہم نے انھیں بتایا کہ آپ کے وطن کی زیارت بھی ہم کر چکے ہیں۔ کوپن ہیگن کے علاوہ اسی نور بھی گئے تھے جہاں ہملٹ کا قلعہ ہے۔ اور جہاں سے سمندر پار سویڈن نظر آتا ہے۔

بولے : مجھے افسوس ہے کہ میں نے ساری عمر ڈنمارک میں گزار کر اسی نور آج تک نہیں دیکھا۔ ہم نے یہ کہہ کر ان کی ڈھارس بندھائی کہ ہم نے بھی کراچی میں آدھی عمر گزار دی ہے لیکن منگھو پیر نہیں گئے۔ زیادہ تفصیل میں ہم نہیں گئے تاکہ ہمارا منگھو پیر ان کے اسی نور کے مقابلے میں لچا نہ پڑ جائے یہ ڈاکٹر گلبرگ تھے۔

ڈاکٹر گلبرگ دوا دارو والے ڈاکٹر ہیں لیکن نسخوں کے علاوہ کتابیں بھی لکھتے ہیں اور یہی ہماری ان سے دوستی کی وجہ ہوئی۔ انھوں نے بتایا کہ ان کی کتاب "اسکیمو ڈاکٹر" برطانیہ اور امریکہ کے علاوہ کئی ملکوں میں چھپ چکی ہے۔ ہم نے ریڈر ڈائجسٹ میں اس کا ذکر یا خلاصہ پڑھا تھا اور کچھ کچھ یاد تھا۔ یہ سن کر وہ اور خوش ہوئے اور اپنی بی بی سے کہا۔ دیکھو یہ شخص کتنا پڑھا لکھا ہے اس نے عیدغ ڈائجسٹ میں میری کتاب کا ذکر پڑھا ہے۔ فرانسیسیوں کی طرح "ر" کا تلفظ وہ ہمیشہ "غ" ہی کرتے رہے۔



کابل کا چوک پنچتونستان

ڈاکٹر گلبرگ مہم جو آدمی ہیں۔ برسوں وہ گرین لینڈ جا کر ایک بوموں کے ساتھ رہے۔ ان کی زبان اور معاشرت اختیار کی۔ انھی کا سب سے نمک کھانا کھاتے رہے۔ یہی مچھلی، ریچھ کا گوشت وغیرہ۔ برف کے چھونپڑوں میں قیام کیا اور پھر یہ کتاب لکھی اب میاں بی بی ایشیا اور مشرق بعید کے دورے پر نکلے تھے۔ کینیا، ہندوستان، تھائی لینڈ اور نیپال ہوتے ہوئے پاکستان آئے تھے۔ اب کابل اور تہران ہو کر وطن واپسی کا پروگرام تھا۔ ہندوستان سے یہ لوگ ایک شب ٹھہر کر بھاگے کینیا کی یہ

پارلیمنٹ اسٹریٹ پر جن پتھ ہوٹل میں ٹھہرے تھے۔ اس روز سادھوؤں اور غیر سادھوؤں کی طرف سے گنوکشی کے معاملے پر وہ خوف ناک مظاہرہ ہوا تھا جس میں جان و مال کا بے حد نقصان ہوا۔ مظاہرین نے مغربی ٹورسٹوں کو بھی جہاں وہ نظر آئے گھیر لیا اور کہا یہ لوگ بھی مسلمانوں سے کم نہیں۔ یہ بھی گائے کا گوشت کھاتے ہیں۔ بڑی مشکل سے یہ خشمگین مجمع کے نرغے سے نکل کر ہوٹل واپس پہنچے اور اسی دن نیپال روانہ ہو گئے۔

پاکستانیوں۔ خصوصاً پشاور والوں کے یہ بہت معترف تھے کہ بڑے تپاک اور خلوص سے ملتے ہیں۔ پی آئی اے کی خاص طور پر تعریف کرتے تھے کہ اس کے آدمی بہت خلیق اور متواضع ہیں ہاں اپنے پشاور والے ہوٹل کے نام سے بے مزہ ہوتے تھے۔ کتنے تھے یہ نظر بڑھتے تھے تاکہ پاکستان کو نظر نہ لگ جائے۔ دیکھو کابل ہوٹل میں یہ چار ڈالر روزانہ کا کتنا اچھا کمرہ ہے۔ اسے گرم رکھنے کا مرکزی نظام بھی ہے۔ قالین، فرنیچر، سردیوں بھی کچھ معقول۔ پشاور میں تین روز رہا۔ اور اس باوا آدم کے زمانے کے کمرے کے تیرہ ڈالر روزانہ دیتا رہا۔ یہی نہیں ان لوگوں نے پانچ روپے روزانہ اس لکڑی کے بھی مجھ سے وصول کئے جو کمرہ گرم رکھنے یا اس میں دھواں پھیلانے کے لئے روزانہ جلاتی پڑتی تھی۔

جاتے ہوئے جن لوگوں نے ہم سے پوچھا تھا کہ کیا کابل میں گدھے نہیں ہوتے؟ ان کی اطلاع کے لئے گزارش ہے کہ ہوتے ہیں اور بہت ہوتے ہیں۔ یہاں ہمارا مطلب چار ٹانگوں والی بلا سینگ کی مخلوق سے ہے۔ دو ٹانگوں والے بھی لھیتا

ہوں گے۔ ہم نے زیادہ جستجو نہیں کی۔ یہ گدھے وہ تھے جو زنگار پارک کے سامنے
قطار در قطار کھڑے تھے اور ان کے پالان سنگتروں سے بھرے تھے۔ یہاں سنگترے
نل کر بکتے ہیں۔ ڈاکٹر گلبرگ کی بی بی سنگتروں پر محل گئیں۔ اور بولیں ان کا بھاء پوچھو۔
ہم نے بھاء پوچھا۔ ”آغا چندا ست؟ ایران کی طرح یہاں بھی یہ معلوم ہوا کہ فارسی بولنا
آسان ہے۔ سمجھنا مشکل۔ آغانے جو جواب دیا۔ وہ ہمارے پلے نہ پڑا۔ حالانکہ ہم نے چہ؟
چہ؟ کر کے ایک دو بار وضاحت بھی چاہی۔ ان غیر ملیکیوں کو یہ بتانا غیر ضروری تھا
کہ یہ گدھے والا ان الفاظ میں ادائے مطلب سے فاصلہ ہے جو ہماری سمجھ میں آسکیں
لہذا ہم نے کہا۔ چھوڑتے۔ بہت ہنگام دیتا ہے۔ لیکن وہ خاتون محقری دور ایک
اور گدھے کے پاس محل گئیں کہ یہاں سے لے لو۔ یہ استاد سے گا۔ ہم نے ایک باٹ
کی طرف اشارہ کر کے سنگتروں والے سے کہا کہ آغا بس اس قدر دے دو۔ اس
نے تو لا تو چار سنگترے پڑے۔ قیمت ہم نے نہ پوچھی کہ نہ نام و تفہیم میں وقت نہ ہو۔
آخر با ہم زبان سمجھنے نہ سمجھنے کا معاملہ ہمارا اور ہمارے افغان بھائیوں کا ہے۔
دُعا ربک والوں کو اس سے کیا مطلب۔ ہم نے دس افغانی کا نوٹ دیا۔ اس نے
چار افغانی کاٹ کر باقی ریزنگاری ہمیں دے دی۔ ڈاکٹر گلبرگ اور ان کی بی بی نے
ہمارا بہت شکریہ ادا کیا اور کہا کہ اس دیار غیر میں جہاں ہماری زبان اور سائیکریزی
سمجھنے والا کوئی نہیں۔ تم ہمارے ساتھ نہ ہوتے تو ہم کیا کرتے۔ ہم نے موزوں
الفاظ میں کسے نفسی کرنے کے بعد کہا کہ خیر انسان انسان کے کام آتا ہی ہے۔
بنی آدم اعضاءے یک دیگر اند۔ وغیرہ۔

ریلوے۔ کونسی ریلوے؟

جس کام سے ہم کابل گئے تھے اس کا تعلق کتابوں سے تھا۔ ہم نے اپنے ایک انسانی دوست سے کہا کہ ہمیں کسی پبلشر سے ملو ایسے۔

یوے: ”یہاں کوئی پبلشر ہی نہیں“

”چھوٹا موٹا تو ہو گا؟“

”نہ چھوٹا، نہ موٹا“

”پھر کتب فروش کتابیں کہاں سے لیتے ہیں؟“

”کتب فروش؟ کونسے کتب فروش؟“

ہم نے کہا ”یا زار میں کتابیں بیچنے والوں سے مطلب ہے۔ اس کے علاوہ ریلوے اسٹیشنوں پر بھی بک اسٹال ہوتے ہیں۔ کابل قندھار وغیرہ میں ہوں گے ہی، یہاں سے مسافر سفر میں دل بہلانے کے لئے ناول رسالے، جہتتیاں وغیرہ خریدتے ہیں۔“

ہمارے دوست نے کسی قدر جھلاہٹ سے کہا

”میاں ہوش کی دوا کرو۔ کونسے ریپورے اسٹیشن اور کیسی ریپورے تمہیں معلوم ہے افغانستان میں ریپورے نام کی کوئی چیز نہیں۔ یہ شیطانی چرختہ تھی گو مبارک ہو۔“ تب ہمیں افغانستان کے متعلق وہ مضمون یاد آیا جو ہم نے کابل جانے سے پہلے پڑھا تھا۔ لکھا تھا کہ ”ادھر آپ نے درہ خیبر کے پار افغانستان کی نئی سرزمین میں قدم رکھا، ادھر ایک صدی تھی پہنچ گئی۔“

لیکن کبھی کبھی مسافر کے ساتھ ابوالحسن سوتے جاگتے کا قصہ بھی ہو جاتا ہے اگر آپ پرانے شہر کے محلہ شوہا بار میں کسی کی آنکھیں بند کیجئے اور کابل لائبریری لاہری میں جا کر کھولنے تو گرم سرور یا شادی مرگ قسم کی واردات ہونے کا خطرہ ہے۔ ہماری تو آنکھیں کھلی کی کھلی رہ گئیں۔ ایسی الٹرا ماڈرن لاہری بجد ترین ساز و سامان سے یس ہم نے اپنے ملک میں تو دیکھی نہیں اور بھی کم ہی ملکوں میں ہوگی نقشہ اس کا امریکہ کی دعوت پر ایک جاپانی ماہر تعمیرات نے بنایا اور باقی ہر چیز میزیں، کرسیاں، الماریاں حتیٰ کہ کیل قبضے تک امریکہ سے آئے۔ کتابوں میں بھی امریکہ کا مال بھرا دیکھا۔ اگرچہ چند الماریاں روسی کتابوں کی بھی دکھائی دیں۔

پبلشروں کی حد تک تو ٹھیک ہے کہ افغانستان میں اس نام کی کوئی مخلوق نہیں حکومت کے محکمے اور ادارے سرکاری مطبعوں میں کتابیں چھاپتے ہیں۔ ان کی بھی مکمل تعداد پورے ملک میں پانچ ہے۔ پرائیویٹ پریس کوئی نہیں ہے۔ اول تو ان حالات میں کوئی شخص کچھ لکھنے کا حوصلہ ہی نہیں کرتا اگر کوئی مرزا غالب یا فیض احمد فیض پیدا ہو بھی جاتے تو ازراہ قانون اسے حکومت کو عرضی دینی چاہیے

کہ بندے کی یہ تالیف لطیف زیور طبع سے آراستہ کی جاتے۔ وہ ٹھوک بجا کہ کسی کام میں جلدی نہیں کی جاتی) دیکھیں گے کہ ہاں کوئی مضائقہ نہیں تو حکم ملے گا۔ کہ اچھا چھاپے دیتے ہیں۔ کاغذ کتابت طباعت کے پیسے لاؤ اور جب چھپ جاتے تو بہاں جی چاہے جیسے جی چاہے بچو۔

مانگ کا حال یہ ہے کہ کچھ کتابیں شائقین خرید لے جاتے ہیں کچھ بنیائے جاتا ہے اور اس میں کشمش، چلغوزے وغیرہ ڈال کر بیچتا ہے۔ ہمارے انہی دوست نے فرمایا کہ تم جو کچھ بھی کہو۔ اس نظام میں مصالحت یہ ہے کہ لوگ سپورہ شاعری اور رنگیلے ناولوں وغیرہ سے محفوظ رہتے ہیں۔

ریلوے کی کمائی یہ معلوم ہوئی کہ شاہ امان احمد خان نے اپنے زمانے میں ارالامان نام کی تازہ بستی بسائی تھی وہاں تک ریلوے لائن — ریلوے نہ کیئے ٹرائی لائن بھپائی تھی۔ کچھ سفقہ نے ان کا تاج و تخت چھینا تو پوچھا یہ کیا چیز ہے پچنانچہ فرنگیوں کی بدعت قرار دے کر اکھاڑ پھینکا۔ ہم نے دارالامان میں اس کے کھڑے ہوئے زنگ خوردہ سیلپر اور دو تین ٹوٹی پھوٹی بوگیاں آٹا صناید کے طور پر ایک جھونپڑے کے سامنے کھڑی پائیں جو ایک زمانے میں ریلوے اسٹیشن تھا۔ اس وقت بھی ریلوے لائن کا فوری طور پر کوئی منصوبہ نہیں کیونکہ سڑکوں کے ذریعے آمد و رفت کو بہتر بنانا آسان بھی ہے اور کم خرچ بھی۔ دوسرے مالک اس میں بڑی مدد دے رہے ہیں۔ کچھ سڑکیں روس نے بنائیں اور کچھ ان کی ضد میں آکر امریکہ نے بنادیں۔ روس نے کوہ ہندوکش میں دو پہلے ہی سڑک

لگا کر یا کھود کر یا بنا کر افغانستان میں تجارتی مال کی نقل و حرکت میں غیر معمولی آسانی پیدا کر دی ہے۔ بڑی طاقتوں کے دلوں میں افغانستان کا درایسا جاگا ہے یا پھر اسے کچھ اور نام دے دیجئے کہ روس اور امریکہ کے علاوہ جو امداد دینے کے معاملے میں اول اور دوم ہیں۔ مغربی جرمنی، فرانس اور برطانیہ بھی داسے دے، قدمے سخنے افغانستان کی خدمت کو عین سعادت سمجھتے ہیں۔

برطانیہ جو امداد دینے میں پانچویں نمبر پر ہے۔ دو کارخانے شکر کے اور ایک کارخانہ سرسوں کا تیل نکالنے کا قائم کر رہا ہے، کیوں نہ کرے، اس نے کر ڈا پھیکا ہو کر دیکھ لیا جنگیں بھی لڑیں، لیکن کچھ فائدہ نہ ہوا جب دیکھا کہ ان تلوں میں تیل نہیں یعنی افغانستان والے سلطنت انگلشیہ کے سایہ عاطفت میں آنے سے انکاری ہیں تو سرسوں کا تیل نکالنے کے کارخانے کی پیش کش کر دی اور کر ڈے کیلئے پن کی تلافی کے لئے دو فیکٹریاں شکر کی بھی لا ڈالیں۔

کتاب فروشوں کے متعلق یہ کہنا صحیح نہ ہو گا کہ سرے سے ناپید ہیں۔ ہم نے شہر نوکے علاقے میں دو تین کیبن نمادکانیں دیکھیں جن میں پرائمری اور مل کلاسوں کے لئے حکومت کی شائع کردہ چند درسی کتابوں کے علاوہ کچھ ایران کی پیپر بیک کتابیں کچھ امریکہ کے سستے ایڈیشن اور شیخ دہلی کے پرچے نظر آئے ایک دو جگہ فٹ پاتھوں پر پرانے امریکی نارل اور رسالے دکھائی دیئے جو کابل میں رہنے والے کسی گورے نے لادی میں بیچے ہوں گے پھر دریائے کابل کی دیواروں کی منڈیر پر بھی لوگوں کو دس دس بیس بیس کتابیں رکھے بیچتے دیکھا، ان میں بھی زیادہ تر الف بے کا فائدہ اور حساب وغیرہ کی درسی کتابیں تھیں۔ ہاں ایک دکان وزارتِ تعلیم

کے دفتر کے نیچے ضرور سرکار نے حال ہی میں کھولی ہے جس میں فارسی کے علاوہ کچھ روسی اور انگریزی کتابیں بھی دکھائی دیں یا پھر ایک دکان فرنیچر والوں نے باجارت سرکار قائم کی ہے اس میں زیادہ تر روسی مواد ہے۔

یہ کہنے کی ضرورت نہیں کہ ملک میں پڑھے لکھے لوگ بہت کم ہیں۔ پہلا مدرسہ پہلی جنگ عظیم کے لگ بھگ امیر حبیب اللہ نے قائم کیا جس کا نام تو جیبیہ کالج تھا۔ لیکن مولوی محمد علی قصوری وغیرہ نے جو وہاں پڑھاتے رہے ہیں لکھا ہے کہ اس کی حیثیت بڈل اسکول سے زیادہ نہ تھی۔ نصاب نہایت ناقص۔ مولوی صاحب نے قرآن مجید اور اس کا ترجمہ نصاب میں شامل کرنا چاہا تو مفتی شہر نے سخت اعتراض کیا کہ طالب علم وہابی ہو جائیں گے۔ اور آخر دم تک مخالفت جاری رکھی۔ مولانا سلیمان ندوی ۱۹۳۳ء میں بمعیت علامہ اقبال مرحوم اور سر راس مسعود کابل گئے تو ان کو مدرسہ دیکھنے کا بھی شوق ہوا۔ سخت مایوس ہوئے۔ ایک ملا دور از کار اور غلط کتاب پڑھا رہا تھا اور غلط مسئلے بیان کر رہا تھا۔ مولوی صاحب چکے سے شک آئے۔ پہلی جنگ عظیم سے پہلے اور بعد بے شمار پاکستانی اور ہندوستانی مسلمان ان مکاتب میں جا کر پڑھاتے رہے ہیں۔ کیونکہ افغانی ٹیچر کہیں نہیں ملتے تھے۔ بعضے ان میں زمانے کی سیاست کا شکار ہوئے۔ آخر میں ملک بدر ہوئے۔ بعضے جان سے بھی گئے۔ مغربی طرز کے مدرسے میں فرانسیسی اور جرمن مدرس بھی تھے۔ مگر بہت سے افغان نوجوان یورپ کے مختلف ملکوں سے بھی تعلیم حاصل کر کے آئے۔ اب افغانستان میں دو طرح کے آدمی ملتے ہیں یا تو بالکل ان پڑھ یا کو لمبیا یونیورسٹی کے گریجویٹ۔

خواندگی کا تناسب پانچ فیصدی کے قریب ہے اور اسکول اب بھی بہت کم ہیں اتنا ہے کہ تعلیم نیچے سے اوپر تک یعنی یونیورسٹی تک بالکل مفت ہے حتیٰ کہ کتابوں کا خرچ بھی سرکار دیتی ہے۔


دریائے کابل جو شہر کے بچوں بیچ بتا ہے ہمارے ہوٹل سے کچھ دور نہ تھا۔ دریا لفظ کے استعمال کے لئے ہم دریائے ستلج اور سندھ، دریائے گنگا، اور جمنہ دریائے ہوانگ ہو اور نیگیسی وغیرہ سے تہ دل سے معذرت خواہ ہیں۔ کراچی والے دریائے کابل کی وسعت کا اندازہ کرنا چاہیں تو اس گندے نالے کو دیکھ لیں جو نہ جانے کہاں سے آتا ہے اور کہاں جاتا ہے لیکن وومن کالج کے پاس سے گزرتا ہے۔ ذوق اس نالے اور دریائے کابل میں یہ ہے کہ اس نالے کا پانی نسبتاً صاف ہے اور اس میں سے اتنی زیادہ بو نہیں آتی۔ پانی کی مقدار بھی آج کل تو اسی نالے میں زیادہ ہے۔ ہاں گرمیوں میں اس نالے پر برف پگھلتی ہے۔ تو دریائے کابل کی ناگفتی کچھ دور ہو جاتی ہے۔ دیوار پر سے نیچے جھانکیں تو دریا کی غریب نوازی کا نقشہ یہ نظر آتا ہے کہ یہاں ایک بڑھیا کپڑے دھو رہی ہے۔ دس قدم پرے اس میں سے چلو بھر کر کوئی آبدست بھی کر رہا ہے۔ تھوڑا آگے اس میں بچے نہا بھی رہے ہیں اور اس پاس کے گھر والوں کو بھی کوڑا پھینکنے کا بڑا آرام ہے۔ ٹوکری اٹھائی اور دریا میں جھاڑ دی۔ یہی دریا پیاسوں کی تشنگی بھی رنج کرتا ہے کیونکہ نئے حصہ شہر کو چھوڑ کر پرانے شہر میں گھروں تک پانی کے پائپ لے جانے کا کوئی سلسلہ نہیں بنتی والے اور کہیں کہیں دوسرے نلکے البتہ ہیں جن سے

محلے والے اپنی باری سے مٹی کے ٹکے اور جھجھریں بھرے جاتے ہیں۔ ان ٹکوں کی
 وضع قطع کے طرف ہم نے یا تو عجائب گھروں میں دیکھے یا پھر باعیات عمر خیام کی
 بعض تصویروں میں صراحی آپ نے دیکھی ہے؟ ان سے ذرا بڑے ہوتے ہیں لہذا
 انہیں صراحیا کہہ لیجئے۔ ایک طرف کو پکڑنے کے لئے دستہ بھی لگا دیجئے۔ بیشک
 اب حکومت پانی پائپوں کے ذریعے گھروں تک پہنچانے کا بندوبست کر رہی ہے۔
 لیکن فی الحال تو شہر میں سقوں کا راج ہے۔ ایک سقہ تو کچھ دنوں تک ملک بادشاہ
 بھی رہا ہے۔ لیکن وہ الگ کہانی ہے۔



تاریخ اہلبند

کھڑا سنگھ و پسرانا



+ ایس جا کپڑا سستا است

+

ست سری اکال

افغانستان سے امرکشمش میوے، سلاچیت اور ہینگ بیچنے والے آغا ہوتے تو دکاندار ہی ہیں لیکن ڈیل کاریگی کی کتابیں ذرا کم پڑھے ہوتے ہیں لہذا کاروبار کرتے وقت بھی اپنی خودی کو بلند رکھتے ہیں۔ ایسے ہی ایک کابلی آغانے ہمارے ایک میر صاحب کو کاندھے سے بھٹک کر کہا۔ "خو، ہینگ خریدو ہینگ"۔ میر صاحب لکھنؤ کے تھے۔ نہایت شائستگی سے بولے۔ قبلہ آغا صاحب! اس سچپاں کو ہینگ درکار نہیں۔ آغا موصوف نے لال پیلے ہو کر ایک جھٹکا اور دیا اور فرمایا "خو۔ کاپر کاپر۔ کیسے نہیں خریدے گا۔ ہم کوئی تمہارے باپ کا نوکر ہے جو اتنی دُور سے اٹھکے لایا ہے۔ نکالو پیسے۔"

ایک شاعر نے اس مضمون کو شعر میں بھی باندھا ہے

واسطے تیرے بچہ کافر

ہینگ غزنی سے جا کے لایا ہے

کابل کے بازاروں میں خریدنے والا بھی آغا ہوتا ہے، بیچنے والا بھی۔ البتہ

آغا کی دکانداری کی دوڑ پھیل میوے پرانے کوٹوں اور غالیچوں تک ہے۔ کبابی اور نانباتی، موچی اور دھینا بھی بے شک افغان ہی ہے لیکن ہم جو ہوٹل سے نکل کر بازار کی طرف گئے اور کپڑے کی دکان میں جھانکا تو دوسرا درجی بیٹھے نظر آتے۔ ہانک لگائی۔ ”آدمیاں جی کی چاہیدا اے“ جلدی سے آگے بڑھے تو دوسری دکان میں بھی سکھ۔ تیسری میں بھی۔ چوک زرنگار سے مسجد پل خشتی تک مسجد پل خشتی سے جاہ لیسوند کے دورویہ اور ادھر پارک کی طرف آتے ہیں اس چوک تک جس کا نام ہم لینا نہیں چاہتے۔ دورویہ خالصہ دربار کا نقشہ دیکھا۔ بڑی سڑک سے ہٹ کر ہم گلیوں میں گھس گئے۔ وہاں بھی سردار جی شدھ فارسی بولتے نظر آتے ہم نے ساری عمر میں اتنے سکھ نہیں دیکھے جتنے اب کے کابل میں دیکھ لئے۔ سکھ ایران میں بھی ہیں۔ تہران میں ہم نے ان کی دکانیں دیکھیں اور زاہدان کی تو وجہ تسمیہ ہی سکھ ہیں۔ یہ لوگ کوئٹہ اور زاہدان ریوے وغیرہ کی ٹھیکیداری اور مزدوری کے سلسلے میں ادھر گئے تھے۔ پھر وہیں رس بس گئے۔ اس بستی کا نام پہلے دُردآب تھا۔ سادہ لوح ایرانیوں کو یہ بڑی بڑی دائرہ جیوں والوں کی ریل پل نظر آئی۔ تو انھوں نے ان کو خاصانِ خدا اور زاہدان شب بیدار کی صف میں شمار کر کے پوری بستی کو زاہدان کہنا شروع کر دیا۔

پھر ایک دن یوں ہوا کہ ہم کابل ہوٹل کے لاؤنج میں بیٹھے تھے کہ ایک بزرگ سفید ریش دو تین خالصہ حضرات کے جلو میں آہستہ قدم اٹھاتے وارد ہوئے۔ ہم نے غور سے دیکھا اور ان کو پہچاننے کی کوشش کی۔ آخر جب وہ ہمارے سامنے

اے آپ سے کیا پردہ۔ اس کا نام چوک پختونستان ہے۔

کی میز پر آن کر بیٹھے گئے۔ اور ہمارے ایک پاکستانی صحافی دوست (م ش) نے ایک کران سے ایک سیلک یعنی ست سری اکال وغیرہ کی تب ہم پر کھلا کہ ماسٹر تارا سنگھ جی ہیں۔ ہم نے بھی ان سے دعا سلام کی اور خیر خیریت پوچھی لیکن ہم حیران تھے کہ یہ یہاں کہاں۔ ان کے ساتھ جو سردار جی تھے۔ ان سے پوچھا کہ ماسٹر جی کا ارادہ کدھر کا ہے۔ وہ گول کر گئے کہ پتہ نہیں۔ اصل میں وہ ہمیں ہندوستانی سمجھے۔ جب ہم نے کہا کہ ایسی کوئی بات نہیں تو بولے۔ پھر ٹھیک ہے۔ بات یہ ہے کہ ماسٹر جی بالکل چپ چاپ تے آئے ہیں۔ کسی کو خبر نہیں دی۔ اسی میں مصلحت ہے۔

ماسٹر جی آکر بیٹھے ہی تھے کہ سکھوں کا تانتا بندھ گیا۔ کابل کے سکھ شہسوار پہنتے ہیں اور اکثر کھیس کی بکل مارتے ہیں۔ ان کی پگڑیاں بھی ڈھیلے ڈھالے پگڑ ہوتے ہیں بلکہ انھیں منڈا سا کہنا چاہیے۔ وہ جو نئی نسل کے سکھ ٹیڈی کوٹ تپون پہنتے ہیں۔ منڈا سے ان کے بھی عجیب ہوتے ہیں۔ ہمارے دیکھتے دیکھتے کابل ہوٹل کا وسیع لاؤنج دربارہ صاحب امر تسر بن گیا۔ ہم کسی سکھ سے یوں بھی بات کرنا چاہتے تھے۔ ان میں سے ایک بزرگ سے کہا کہ سردار جی آپ لوگ کب سے یہاں ہیں۔ بولے کئی پشتوں سے ہیں بلکہ صدیوں سے۔ ایک نے ان میں سے آگے بڑھ کر کہا جی ہم پٹھان ہیں۔ ہم نے کہا آپ لہگ پٹھانیت بہارہ کر بھی اتنی فصیح اور با محاورہ اور دریائے بیاس میں دھلی ہوئی پنجابی کیسے بولتے ہیں۔ بولے: واہ جی! یہ ہماری مادری زبان جو ٹھہری۔ ہمارے بچے گھروں میں پنجابی ہی تو بولتے ہیں۔ فارسی اور پشتو تو بڑے ہو کر دکانداری کے لئے سیکھتے ہیں۔ ہم نے

پوچھا کہ آپ کی تعداد کیا ہوگی؟ ایک دوسرے سے مشورہ کرتے ہوئے بولے :-
 ”واہر دجی کی کمرپاسے کوئی دس ہزار جی ہوں گے۔“

معلوم ہوا کہ دس بارہ گورڈارے بھی ہیں۔ جلال آباد میں بھی ان کی آبادی
 بہت ہے۔ دوسرے شہروں میں بھی کچھ نہ کچھ ہوگا۔ کابل میں ہندو بھی ہیں۔ لیکن
 سکھوں سے کم۔ ایک آدھ جگہ کسی مہاجن کی دکان نظر آئی اور جنڈاس و پسران۔“

کابل ایشیا میں ہے۔ اس لئے بھاد تا وہاں بھی خریداری کا لازمی جزو ہے
 ہے۔ ایک آدھ جگہ ہم نے خریداری میں ڈاکٹر گلبرگ اور ان کی بی بی کی رہنمائی کی۔
 اور ترجمانی کی۔ دکاندار نے ہمیشہ یہی کہا کہ تمہارے دوست ہیں لہذا ہم ان کو مال
 بارعایت دیتے ہیں۔ بے شک وہ کم کر بھی دیتے تھے۔ چیزوں کا حال ہم لکھ چکے
 کہ سستی ہیں لیکن ٹورسٹوں والی پوٹ یہ لوگ ایک روز رکھا ہی گئے۔ ہم کھانے کی
 میز پر بیٹھے تھے کہ میاں بیوی جو ش سے متمتاتے آئے اور کہا دیکھو ہم کیسی نادر چیزیں
 لاتے ہیں بس قسمت سے مل گئیں۔ ہم نے کہا دکھاؤ تو۔ تب ان کی بی بی نے
 اپنے تھیلے میں ہاتھ ڈال کر دو ٹوٹے ہوئے تانے کے باڈیئے نکالے۔ کہا دیکھو
 کتنی قیمت کے ہوں گے۔ ہم نے پوچھا آپ لوگوں نے کتنی قیمت دی معلوم ہوا
 اٹھارہ ڈالر نقد۔ ہم چپ ہو رہے لیکن وہ برابر داد حاصل کرنے پر مصر تھے
 بولے ”تم ان کی قیمت بناؤ۔ یہ دیکھو اس پر یہ پرانی فارسی تحریر بھی ہے۔ اس کا
 ترجمہ بھی ہمیں مطلوب ہے۔“ ہم نے کہا بہر حال آپ لوگوں نے اسے نشانی کے
 طور پر خریدا ہے۔ اب اس کی قیمت سے کیا مطلب۔ اسے جا کر اپنے گھر میں

سجائیے۔ بہت معمولی بادیئے تھے۔ دو ڈھائی روپے ان کی قیمت اس وقت ہوگی جب بالکل نئے تھے۔ ہندوستان کا بنا ہوا مال تھا۔ نہایت بھدے لفظوں میں ایک پر لکھا تھا

”جناب پیالہ حاضر ہے“

دوسرے پر بھی در مختلف عبارت تھی۔ ”جناب جام حاضر ہے۔ مراد آباد“۔ جب ہم نے بتایا کہ ہمارے نزدیک ان کی قیمت کیا ہوگی۔ اور یہ کہ بھارت اُردو میں ہے اور شہر کا نام بھی ہے، مراد آباد، جو ہندوستان میں واقع ہے تو بچاؤں کے پھرے ٹنگ گئے۔ بولے: ہمیں تو خاص افغانی چیز کہہ کر دیا تھا۔ ہمارے ساتھ چلو واپس کریں۔ ہم گئے۔ خاصی دور دکان تھی لیکن افسوس وہ دن بھجرات کا کا دن تھا۔ دکان بند ہو گئی تھی اور ہفتے کے روز کھلنی تھی۔ ادھر ان بچاؤں کا ہمارے جھے کی صلح جاتا تھا۔ اٹھارہ آنے کے پیالے کے اٹھارہ ڈالر دیئے۔ اگلی پھلی کفایت کی سب کسر نکل گئی۔ ہم نے دلا سا دیا کہ خیر سردار گلبرگ سنگھ جی، دھماک میں کسے معلوم ہوگا کہ اُردو ہے یا فارسی ہے اور مراد آباد افغانستان میں ہے یا بھارت میں۔

ٹورسٹوں کے ساتھ دوسرے ملکوں میں جو کچھ ہوتا ہے اس کے مقابلے میں تو یہ کچھ بھی نہیں۔ مشہور بات ہے کہ دلی میں کسی دکاندار نے ایک امریکن کے ہاتھ ایک کھوٹری بیچی تھی کہ یہ ہمارا اجہ رنجیت سنگھ کی ہے اس نے پچاس ڈالر میں خوشی خوشی لے لی۔ چند روز بعد وہ امریکن پھر اس دکان پر گیا تو دکاندار نے پھر ایک اور نسبتاً چھوٹی کھوٹری اسے تھادی اور اسے بھی ہمارا اجہ رنجیت سنگھ

سے منسوب کیا۔ امریکن بہت جھٹلایا۔ کہ رنجیت سنگھ کی کھوپڑی تو میں ابھی
 پرسوں پر لے روز لے کر گیا ہوں۔ دکاندار نے مسکرا کر کہا:
 «خواب یہ اُن کے بچپن کے دنوں کی ہے»



یہ ہیں گلبرگ صاحب

آغا گپ برنید

۱۹۶۲ء میں ایرانی فارسی ہماری رطب اللسانی کی گرفت میں آئی ہی تھی کہ ہمیں تہران سے لوٹنا پڑا۔ کابل جانے سے پہلے ہم نے کراچی میں اس تیغ اسیل کو صیقل کیا اور افغانستان پہنچتے ہی کابلی آغاؤں پر اس کے وار کرنے شروع کئے۔ لیکن افسوس ہمارے سارے محاررے اور روزمرے دھرے کے دھرے رہ گئے۔ ہم جس ملک میں جاتے ہیں وہاں سے گڑیا گڑیا میں ضرور لاتے ہیں۔ تہران میں ایک دکان پر ہم نے اپنی کتابی فارسی میں پوچھا کہ

”آغا لعبت منی خواہم“

دکاندار نے جواب دیا

”لعبت؟ لعبت سچ؟“ یعنی لعبت کیا شے ہوتی ہے؟

ہم نے گڑیا کی طرف اشارہ کیا تو بولا۔ ”آخا۔ عروسک می خواہی۔ این است“ مطلب یہ کہ سیدھے سیدھے عروسک کیوں نہیں کہتے۔

ہم نے عروسک کے لفظ کو پلے باز دھر رکھا تھا۔ کابل میں ایک جنرل اسٹور

پر جو تمباکو کپڑا میوے، بائیسکل، گڑ اور ریزر بلیڈ بیچتا تھا۔ ہم نے اپنی حاجت بیان کی کہ آغا "عود سکے می خواہم"

بولاً: "عود سک؟ چہ عود سک؟" یعنی وہ کس کھیت کی مولی ہوتی ہے مثالیں دے کر واضح کرو۔

ہم نے انگلی سے اشارہ کیا تو بولا "ایں گڈی است" یعنی اسے گڈی کہتے ہیں۔ ایک جگہ ہمیں ایک ٹوکری پسند آئی۔ ٹوکری کے لئے ہماری گرہ میں فقط سب گل کا لفظ تھا لیکن وہ ہمیں کچھ زیادہ ہی شاعرانہ نظر آیا۔ بس ہم نے اسٹور والے سے کہا۔

"آغا! ایں چھیت؟"

بولاً: "ایں ٹوکری است"

لہذا بعد ازاں اگر کوئی شخص کہتا "ایں سرک خیلے خراب است" تو ہم جان جاتے کہ اشارہ سرک کی طرف ہے۔ "من بہ دانہ مندی می روم" مندی کا مطلب منڈی ہے۔ درو مندی وغیرہ سے اس کا کوئی تعلق نہیں۔ ہم ہٹل میں "صحنانہ" مانگتے رہے۔ کسی نے نہ دیا۔ آخر سیدھے سیدھے ناشتہ کہا تو سیرا فوراً باورچی خانے کی طرف بھاگا۔ بوٹ پالش کرنے کے لئے ہم نے بہتر کہا کہ "آغا وا کس بزیند"۔ لیکن کسی نے تعمیل حکم نہ کی۔ آخر ہم نے کہا: "بوٹ پالش می خواہم" تو فوراً پالش اور برش بھی نکل آئے اور کرنے والے کے دانت بھی۔ کابل سے واپس آنے کے بعد ہم جو اس قسم کے اشتہارات دیکھتے ہیں کہ "مٹی کے یک صد چھکڑا حاجت برائے بھروانی گڑھا حاجت سرک ہاتے ضلع شیخوپورہ مطلوب

ہیں۔ تو ہمیں مطلق ہنسی نہیں آتی۔ نہ ہمیں برما شیل کے رسالہ ”پیام تیل“ کا نام عجیب لگتا ہے کیونکہ ہم نے اپنے ایک میزبان کو یہ کہتے سنا کہ ”اس موٹر خیلے تیل می خورد“ یعنی یہ موٹر بہت تیل کھاتی ہے۔


کابل میں کو اپنی زبان پر فخر ہے اسے وہ انگریزی میں بھی کبھی نہیں لکھتے FARSI لکھتے ہیں اور اس کا رشتہ درمی سے ملاتے ہیں جبکہ ایرانی فارسی کا رشتہ پہلوی سے ہے۔ یہ کتنا عجیبانہ ہو گا کہ فارسی کے اساتذہ کا کلام کابلی فارسی کے روز مرے میں ہے اور افغانستان نے فردوسی اور سنائی پیدا کئے ہیں۔ ہرات، غزنی اور بلخ جو ہمارے بزرگوں کی تاریخ کے مراکز رہے ہیں۔ افغانستان ہی میں تو ہیں۔

ایک آدھ بار ہمیں مقامی محاورے نے براماننے کا بھی موقع دیا۔ ایک محفل میں ایک نہایت سنجیدہ مسئلے پر ہم نے اظہار خیال کی اجازت چاہی تو صاحب صدر بولے :

”بلے بلے۔ گپ بزیند“۔ یعنی ہاں ہاں۔ گپ مارو۔ ہم بہت جریز ہوئے بعد میں معلوم ہوا کہ اس کا مطلب ”ارشاد فرمائیے“ بھی ہو سکتا ہے۔ اس میں کوئی پہلو توہین یا استخفاف کا نہیں ہے۔ اگر کوئی داعظ نغز گو و خوش گفتار بھی سر منبر و ریائے فصاحت کی جولانی دکھاتے گا اور رشد و ہدایت کے موتی لٹائے گا تو لوگ ازراہ تحسین یہی کہیں گے کہ ”خوب گپ می زند“ مطلب اس کا صرف یہ ہو گا کہ اچھی باتیں کرتا ہے۔

قصہ ۵۵

یہاں سری پاٹے، کھلی، گڑے، چائپ، فخر نینز کاغذ لٹانے ملتے ہیں۔



جاتے ہوئے گھروالوں نے یہی تاکید کی تھی کہ کابل جبار ہے ہو تو اپنی خیریت کی اطلاع ضرور واپسی ڈاک سے بھیجنا۔ لہذا ہم نے جاتے ہی کاغذ لٹانے اور ٹکٹ تلاش کرنے شروع کئے۔ ہمارے پاس کابل کا نقشہ ضرور تھا لیکن اس میں جہاں ڈاک خانہ لکھا ہوتا۔ وہاں تلاش کرنے پر یا تو سبزی کی دکان ملتی یا تونر۔ گلبرگ

صاحب اور ان کی بی بی نے بڑے شوق سے کابل کی تصویریں اور اونٹوں کی قطاروں اور کھجوروں والے تہنتی کارڈ جمع کئے تھے۔ وہ بھی ٹکٹوں اور ڈاک خانے کی تلاش میں سارا شہر گھوم گئے۔ درمقصود ہاتھ نہ آیا اور اپنے بچوں کے لئے یہ تحفے وہ دستی لے گئے۔ یہ بات نہیں کہ وہاں ڈاک خانہ ہے نہیں نہ ہوتا تو وہاں سے خط کیسے آتے۔ ہمارے پاس تلاش کے لئے زیادہ وقت نہ تھا۔ ایک ہفتہ ہی تو تھا۔

ٹکٹ نہیں ملانہ سہی۔ کاغذ لفافے ہمیں مل گئے تھے۔ اور اس کے لئے ہمیں قصاب کی دکان پر نہ جانا پڑا۔ ظفر حسن ایک نے اپنی آپ بیتی میں لکھا ہے کہ جب ہم پہلی جنگ عظیم کے اواخر میں افغانستان گئے، ذکر شہر جلال آباد کا ہے تو معلوم ہوا کہ یہاں قلم و دوات پنسل وغیرہ بیچنے کی کوئی دکان نہیں۔ کاغذ البتہ قصاب کی دکان پر ملتے ہیں۔ ان صاحب نے یہ ذکر نہیں کیا کہ ان دنوں گوشت کہاں سے ملتا تھا۔ غالباً درزی کی دکان پر جاتے ہوں گے۔

متفرقاتِ کابل

ہم کابل گئے لیکن غلط وقت۔ وہاں کچھ اور وقت ہے شگفتن گھماتے ناز کا۔
 اپریل کے مہینہ میں گل بوٹے جاگ اٹھتے ہیں، اور اگر غالب کے معنوں میں نہ لیا
 جائے تو درودیوار پر سبزہ اگ آتا ہے۔ برگ درختان سبز اور اوڑے اوڑے
 نیلے نیلے، پیلے پیلے پیرا ہنوں والے پھول۔ یہ ہے وہ بہار جس پر بابر بادشاہ
 لعلوٹ ہوا تھا اور وصیت کر گیا تھا کہ میری موت کہیں بھی ہو، میری آخری آرام گاہ
 کابل ہی میں بننی چاہیے۔ ہم سے ہمارے میزبانوں اور دوستوں نے اہلاً و سہلاً تو کہا
 لیکن یہ بھی کہا کہ میاں کیوں دسمبر میں آگئے۔ وہ بھی رمضان شریف کے دنوں میں۔
 اپریل میں آؤ۔ اور پغمان دیکھو۔ پغمان تو خیر دُور کی بات ہے ان دنوں تو تمہارا
 یہ زرنگار پارک بھی پھولے نہیں سماتا۔

زرنگار پارک ہمارے ہوٹل کے بالکل پہلو میں تھا۔ بس سڑک درمیان میں تھی۔
 اس وقت تو اس کا ایک پتہ بھی بستر نہ تھا۔ سردی سے ساری گھاس جھلسی ہوئی اور شیش
 زرد سارے درخت لند لند اور سارے خیاباں ویران یا بہر کا باغ شہر نو پارک چمن

ضروری۔ جہاں جہاں ہمارا شوق گلگشت ہمیں لے گیا یہی کیفیت تھی۔ خاک اُرتی تھی اس شہر میں جس کا قصیدہ صائب تبریزی اس شعر سے شروع کرتا ہے۔

خوشا عشرت سرتے کابل و دامان کسار شس
کہ ناخن بر دل گل می زند مرگان ہر خار شس
اور اس بیت پر ختم


تعالے اللہ از باغ جہاں آرا و شہر آرا
کہ طوبیٰ خشک بر جا ماندہ است از رشک اشجارش

زرنگار پارک پہلے خاصا وسیع تھا۔ اب سمٹ گیا ہے اور کئی سرکاری عمارتوں نے اس کا پہلو دبایا ہے۔ اس میں کئی تاریخی یادگاریں ہیں اس کو نے پرچہ ہمارے ہوٹل کی طرف پڑتا ہے امیر عبدالرحمن کا سادہ اور سفید مقبرہ ہے۔ امیر عبدالرحمن وہ بادشاہ تھے جن کے رعب اور ہیبت سے دھرتی کانپتی تھی۔ انھوں نے ۱۸۸۰ء سے ۱۹۰۱ء تک حکومت کی۔ اس وقت افغانستان میں تین طاقتیں تھیں۔ ایک بادشاہ، دوسرے خوانین اور تیسرے ملا۔ امیر عبدالرحمن نے ملا کو تو ساتھ ملا رکھا۔ خوانین کی بیخ کنی کی کہ کل کلاں کوئی اور دعویدار تخت کا نہ پیدا ہو جائے۔ امیر عبدالرحمن نے یورپ کا سفر بھی کیا اور باغ بالا میں ہم نے وہ نوادر دیکھے جو موصوف نے اس سیاحت میں جمع کئے تھے۔ ان کے سفر یورپ کے کئی قصے مشہور ہیں۔ مثلاً یہی کہ ملکہ وکٹوریہ نے دعوت پر بلایا تو انھوں نے چھری کانٹے کو نظر انداز کر کے مرغ کو دونو ہاتھوں سے پکڑ کر دانٹوں سے چھوڑنا شروع کیا اور ہڈیاں زمین

پر پھینکیں، مہمان عالی مقام کے احترام میں ملکہ و کٹوریہ نے بھی یہی کیا اور فرس پرڈیوں کے ڈھیر لگ گئے۔ اس کے بعد ہاتھ دھونے کے لئے پانی کے پیالے (فنگر باڈل) سامنے آئے تو امیر صاحب نے اپنا پیالہ غماغٹ پی لیا۔ ملکہ معظمہ اور ان کے درباریوں کو بھی یہی کرنا پڑا۔ کتابوں میں آیا ہے کہ منتظم بہت اچھے تھے۔ اچھے کا مطلب سخت گیر سمجھیے۔ ان کے زمانے تک شاہی محل پہاڑ کی چوٹی پر قلعہ بالا حصار ہی میں ہوتا تھا۔ امیر عبدالرحمن نے اسے ترک کر کے نیچے میدان میں قلعہ بنایا جسے ارک کہتے ہیں۔ اور جو اب بھی شاہی مستقر ہے اللہ بخشے مستبد اور شقی القلوب اس درجہ تھے کہ تین سگے بھائیوں کو محض اس جرم کی پاداش میں قتل کرا دیا کہ ان میں سے ایک نے خواب میں خود کو بادشاہ بنتے دیکھا تھا۔ اس شامت کے مارے نے صبح اٹھ کر اپنے دوسرے بھائی سے اس کا تذکرہ کیا۔ اس نے اُسے منع کیا کہ کسی اور سے نہ کہنا لیکن بات کسی طور باہر نکل گئی اور امیر عبدالرحمن نے دونوں کو پکڑ منگوایا حتیٰ کہ ان کے تیسرے بھائی کو بھی جو کابل سے کوسوں دور تھا۔ امیر نے جلا د کو حکم دیا کہ تینوں کے سر قلم کر دو۔ اس پر دوسرے بھائی نے کہا۔ مجھے تو نہ مارو۔ میں نے تو خواب دیکھا نہیں، فقط سنا ہے۔ تیسرا بولا۔ حضور میں نے تو سنا بھی نہیں۔ میں تو کابل سے باہر تھا۔ لیکن امیر نے نفرت سے منہ پھیر لیا۔ اور تینوں موت کے گھاٹ اتار دیئے گئے۔ انہی بزرگ کے عہد میں شنواریوں نے بغادت کی تو اس کی ناکامی کے بعد ان قبائل کے سرداروں کے سروں سے ایک اونچا مینار تعمیر کیا گیا

امیر عبدالرحمن کے مقبرے کی عمارت زیادہ بڑی نہیں لیکن اس کی سادگی میں

شکوہ ہے۔ ساتھ ہی اس اندازِ تعمیر کی ایک چھوٹی سی مسجد جس کے صحن میں پچیس تیس آدمیوں کے نماز پڑھنے کی گنجائش ہوگی۔ مقبرے کے برآمدوں میں مختلف کتے اور شاعروں کے قصیدے سنگ مرمر پر کندہ ہیں۔ جن میں ان کو کیواں بارگاہ اور نوشیرواں ثانی اور رحمت و بخشش اور جو در و سخا کا منبع بتایا گیا ہے۔ بیخبر وہ اور زمانہ تھا۔ امیر عبدالرحمن تو پھر بادشاہ تھے۔ ان کے قصیدے نہ لکھتے تو وہ ان کی کھال کھینچوا دیتا۔ معمولی ڈپٹی کمشنروں اور انسپکٹر تعلیمات وغیرہ کے خیر مقدم میں بھی ہم نے لوگوں کو اس سے زیادہ لکھتے دیکھا ہے۔ مقبرے سے تھوڑی دور زرنگار پارک ہی میں غازی امان اللہ خاں کے دو بھائیوں کی قبریں ہیں جو بچہ سقمہ کے ہاتھوں تہ تیغ ہوئے۔ ان مزاروں کی لوحیں اکھڑی ہوئی ہیں۔ پندرھویں صدی کے ایک بزرگ محمد ابن احمد الحصاری کا مزار بھی ایک چھوٹی سی بُرجی کے نیچے اس کے پاس ہے۔ پارک کے اس علاقے میں تاجداروں کے محل بنے بھی اور ڈھے بھی گئے جن میں ایک وہ تھا جس میں ۱۹۲۱ء میں افغانستان کی دستاویز آزادی پر دستخط ہوتے۔ اور ۱۹۶۴ء میں پوینڈ زمین کمردیا گیا۔ ایک اور محل یہاں امیر عبدالرحمن نے اپنی چہیتی بیوی کے لئے بنوایا تھا اور جس کا ایک حصہ اب بھی کھڑا ہے اور بوبو جان کہلاتا ہے۔ کتے ہیں شہنشاہ بابر کے چچا الخ بیگ نے پندرھویں صدی میں یہاں ایک باغ بنوایا تھا جس کی جگہ بعد میں بستان سرانے کے باغ نے لی۔ پارک کے اُس سرے پر جو دریائے کابل کی طرف کو ہے اور جہاں اب پشانی تجارتی بینک اور پی آئی اے کا دفتر ہے۔ ایک چوبی عمارت شیرینی رکھنے کے لئے مخصوص تھی۔ امیر عبدالرحمن کے زمانے میں اور اس کے جانشین کے دور میں بھی یہ دستور تھا کہ اگر کوئی امیر مسلم خانے



مقبرہ بابر . کابل

میں بادشاہ کو سلام کرنے آتا تھا تو اُسے ایک چمکدار ریشمی رد مال میں مصری کا ایک ڈلا
 باندھ کے دیتے تھے۔ ڈلے کا حجم اس امیر کے درجے کی نسبت سے ہوتا تھا۔ اس
 کے علاوہ ایک آدھ سیر شیرینی یعنی شکر آمیز میوے بھی عطا ہوتے تھے چونکہ مختلف

تقریبات پر سلام کرنے کے لئے بے شمار لوگ آتے تھے۔ لہذا منوں شیرینی اور
 مصری تقسیم ہو جاتی۔ اب نہ شیرینی ہے نہ شیرینی کھانے والے نہ محل ہے، نہ
 امیر عبدالرحمن۔ اب اس جگہ پر جمال اور مزدور بیٹھ کر دھوپ تاپتے ہیں اور کپڑوں
 میں سے جو میں چن چن کر مارتے ہیں۔

اس پارک کو شہر کا قلب جانا چاہیے۔ ایئر پورٹ جانے کا راستہ یہی ہے۔ دونو
 اچھے ہوٹل۔ کابل اور سپن زر۔ یہیں واقع ہیں۔ افغان ایریانا اور پی آئی اے
 کے دفاتر بھی یہاں ہیں۔ اطلاعات اور تعلیمات کی وزارتوں کے جدید دفاتر بھی اس
 سے ملے ہوئے ہیں اور پرانی وزارت جا بھی سامنے نظر آتی ہے۔ ایک سڑک مسجد
 پل خستی کی طرف کو نکل گئی ہے۔ ایک مقبرہ تیمور شاہ اور ماشین خانے کے پاس سے
 ہوتی ہوئی دارالامان اور یونیورسٹی اور باغ بابر کی طرف چلی گئی ہے۔ پھر ایک دروازہ
 ارک کا بھی پارک کی طرف پڑتا ہے اور شہر نو باغ بالا۔ پنخان وغیرہ جانے کی شاہراہ
 بھی یہیں سے شروع ہوتی ہے جو سڑک پرانی وزارت خارجہ کے سامنے پڑتی ہے
 اس پر مختلف ملکوں کے سفارت خانے ہیں۔ یہیں اقوام متحدہ کا دفتر ہے جہاں ہمیں
 اپنے کام سے جانا پڑتا تھا۔ اور چینی سفارت خانے سے اس کی دیوار ملی ہوئی ہے یہ
 الگ بات ہے کہ اس ہمسائیگی کے باوجود اقوام متحدہ والے چین والوں کو نہیں
 پہچانتے۔ ان کا سائن بورڈ دیکھ کر انجان بن کر گزر جاتے ہیں اور چین والے تو اتنی
 گھاس بھی نہ ڈالتے ہوں گے۔ ان کے نام کی تختی بھی نہ پڑھتے ہوں گے۔

اس سڑک کے کونے پر ایک روز ہم نیشنل لائبریری میں گھس گئے۔ پرانے
 زمانے کی خستہ عمارت ہے کبھی یہاں کوئی سرکاری دفتر ہوا کرتا تھا۔ ٹیڑھے میڑھے
 تنگ دتاریک زینے ہیں لیکن کتابوں کا ذخیرہ نادر ہے۔ مجلس ادبی جس کے علامہ
 اقبال اور مولانا سلیمان ندوی ہمان ہوتے تھے۔ اس کا کتب خانہ بھی اب اس لائبریری
 کا جزو ہے۔ کوئی اسی ہزار کتابیں ہیں۔ فارسی کی۔ انگریزی کی اور اردو کی بھی۔ اردو
 کا ذخیرہ نہ جانے کس زمانے میں بنا ہوگا۔ اگرچہ انجن ترقی اردو کی کتابیں بھی ہیں۔ لیکن
 زیادہ تر رائے صاحب منشی گلاب سنگھ اور منشی محبوب عالم کے زمانے کی ہیں۔ قصے
 کہانیاں ہیں جن کی مشترکہ جلدیں بنی ہوئی ہیں۔ پرانے پرچوں میں اصلاح۔ امین امان
 افغان وغیرہ کے فائل بھی یہاں ہیں۔ کہیں اور شاید نہ ملیں۔ انگریزی سیکشن میں ہم نے
 زیادہ تر انیسویں صدی کی وہ کتابیں دیکھیں جو ۴۲-۱۸۳۹ء کی پہلی افغان جنگ
 کے متعلق انگریزوں نے لکھ رکھی ہیں۔ یہ جنگ جس میں انگریزی سپاہ ایسی تباہ ہوئی
 تھی کہ اٹھارہ ہس ہزار کی فوج میں سے فقط ایک آدمی ڈاکٹر برائیڈن گرتا پڑتا زخمی
 حالت میں جلال آباد پہنچا تھا، انگریزوں کو آج تک نہیں بھولی۔ بیسوں کتابیں اس
 موضوع پر لکھی گئیں اور آج تک لکھی جا رہی ہیں۔ مصوروں نے اس واقعہ ہائیک پر موقوم
 آزمایا۔ اور اس کی خیالی تصویریں لندن کی ٹیٹ گیلری میں ٹنگی ہوئی ہیں۔ اجاروں
 کے فائلوں میں ہمیں حبیب الاسلام کی تلاش تھی یہ اجارہ بچہ سقر نے جاری کیا جو خود
 کو محافظ اسلام امیر حبیب اللہ کہلاتا تھا۔ جب تک بچہ سقر رہا یہ پرچہ بھی چھپتا رہا۔
 اس کے مندرجات عبرت انگیز ہیں۔ یہ قزاق خود کو محافظ اسلام کہتا تھا۔ لوگ بھی
 اسے یہی کہتے تھے بلکہ ہر روز حبیب الاسلام میں ایک لمبی نہرست بیعت کرنے
 اور اطاعت قبول کرنے والوں اور امان اللہ خاں پر تبرہ بھیجنے والوں کی چھپتی تھی۔

ایران

۶۱۹۴۸

اک ذرا تہران تک

ایک بار پھر ہمارے ادارہ گروپڈاں میں کھلی ہوئی اور ہم نے تہران جانے کا اذن پا کر اپنی فارسی کو دم لگا کر گڑ گڑ کر مانجا۔ اچھا تو آقائے ابن انشاس دیار میں پھر جاؤ اور صبحانہ کھاؤ۔ کوچوں میں گھومو اور جو ناگھس جاتے تو اسے تعمیر کر دو کہ وہاں مرمت کے لئے یہی لفظ ہے مکان ساختمان ہے اور ادارہ سازان۔ نوکرانی کلفت ہے اور ڈرائیور آقائے راشدہ۔ دستگیر کا مطلب گرفتار ہے اور گرفتار کا مطلب مصروف۔ ہمارے ایک دوست نئے نئے سفارتخانے میں آئے تو دوسرے روز اپنی سیکرٹری کی درخواست رخصت میز پر پا کر بہت پریشان ہوئے اس میں لکھا تھا "بوجہ گرفتاری شخصی آج دفتر نہیں آسکتی۔ یہ بڑے ہمدرد قسم کے ہیں۔ فون کر کے پوچھا کہ بی بی تیرا کون شخص گرفتار ہو گیا ہے ہم ضمانت دے کر چھڑا دیں۔ تب معلوم ہوا کہ گرفتار شخصی کا مطلب پرسنل کام یعنی ذاتی مصروفیت ہے۔ کسی ایرانی غریب کے گھر جاتے تو ازراہ خاکساری یہ مت اصرار کیجئے کہ میں فرش پر بیٹھوں گا۔ وہ بیچارہ آپ کے لئے فرش کا بندوبست کرتا پھرے گا۔ فرش کے معنی قالین ہیں آج کی فارسی میں۔

ہم ہمارے تھے کہ اب کے بہار کی بانگی دیکھیں گے۔ خیاباں خیاباں ارم پائیں گے



ایک بار جانا ہوا تو کڑا کے کے جاڑے کا عمل تھا۔ دسمبر کا مہینہ۔ برت دیکھتے دانت لگاتے لوٹے۔ دوسری بار اپریل تھا۔ ہم اپنے ٹھنڈے لباس میں چلے اور وہاں جلتے ہی ریفریجریٹر میں لگ گئے۔ پہلی بار کنار آب رگنا باد گلگشت مصفا دونوں سے مایوس گئے۔ شیراز میں برگ باد کا نشان نہ تھا۔ دوسری بار کیسپین کنارے راتیں گزار دگذاڑ نظمیں لکھتے لوٹے۔ ع کنار کیسپین پہ ہم بہت اداس ہو گئے۔ وغیرہ — بہار سے درنو بار ملاقات نہ ہوئی۔ اب کے جانے سے پہلے ہم نے پوچھا: یار در یہ کونسا فارسی مہینہ ہے معلوم ہوا کہ ارومی بہشت ہے۔ بلکہ اس کا بھی چل چلا ہے۔ بے اختیار سودا کا قصیدہ یاد آیا:

اٹھ گیا بہمن دوسے کا چمنشاں سے عمل

تینخ اردی نے کیا ملک خراں متاصل

ہم نے پی آئی لے والوں سے کہا: جیسا جلدی سے دے دو ایک ٹکٹ تہران کا ہمیں

ورنہ بہار چلی جاتے گی۔

کام نے ہم کو نکت کر دیا
ورنہ ہم بھی آدمی تھے عشق کے

افسوس کہ ہمارا شوق بہارِ مینی و گلچینی اب کے کام کی نذر ہو گیا۔ ہم "چلتے ہو تو چمن کو چلئے"۔ اپنے غسل خانے ہی میں گلناتے رہ گئے۔ کسی باغِ ذراغ تک رسائی نہ ہوئی۔ ورنہ جی چاہتا تھا کیا کیا کچھ۔ بس اپنے ہوٹل کی گیلری سے نیچے جھانک لیتے تھے اور چونکہ ہم طبقہ چارم پر تھے یعنی چوتھے ملے پر لندا ہمسایوں کے صحنوں اور چمنوں پر نظر پڑتی تھی۔ اب کے ہم نے یہ دیکھا کہ یہ لوگ اپنے گھر دس ہی میں گلزار بناتے ہیں۔ صحن کتنا بھی چھوٹا ہو اس میں ایک تختہ گھاس اور پھولوں کا ضرور ہوگا۔ بڑا صحن ہے تو بڑی پھلوا ری ہے لیکن وہاں سبزے پر بیٹھیا یا اس کو رڈنا بددقتی بلکہ گناہ سمجھا جاتا ہے۔ اس کے گرد کریاں بچھا کر بیٹھتے ہیں اور آنکھوں میں ٹھنڈک بساتے ہیں۔ ہمارے ہوٹل کے صحن میں بھی ایک تختہ گھاس کا تھا جس کے چاروں کونوں میں گلاب کے تھلے تھے اور گلاب بھی تقاسم کا۔

عجیب اتفاق ہے کہ اب کے بھی ہمارا بند و بست ہوٹل اٹلانٹک میں تھا۔ اٹلانٹک یعنی ادقیانوس۔ بحرِ ظلمات بھی شاید اسی سمندر کو کہتے ہیں تو یوں سمجھئے کہ یہ ہفتہ ہمیں بحرِ ظلمات میں گھوڑے دڈراتے گزرا۔ یہ گھوڑے بھی ہم اپنے ساتھ لے کر نہیں گئے تھے وہیں خریدے تھے۔

۱۹۶۲ء میں ہم جس ہجوم میں تھے۔ اس میں اور بھی کئی ملکوں کے لوگ تھے۔ انگریز، ہندوستانی، سیلونی وغیرہ۔ ان لوگوں کو تو کوئی تکلیف دہاں نہ ہوئی۔ ہاں ہماری فارسی نے ہمیں بہت دکھ دیا۔ ان لوگوں کو فارسی جاننے کا ادعا نہ تھا لہذا انگریزی بولتے تھے۔ کوئی سمجھے سمجھے ورنہ خصماں نوں کھائے۔ ہم فارسی بولتے تو ایسی زناٹے کی تھے کہ خود ایرانی ہمارا منہ تکتے رہ جاتے تھے۔

لیکن جب ایرانی جواب دیتا تھا تو رفت گیا اور بو تھا سے آگے نہ سمجھ پاتے تھے۔ بس بلے بلے چشم-چشم۔ مرسی مرسی کرتے رہ جاتے تھے۔ کوئی بھی زبان ہو اس کا بولنا آسان ہے۔ سمجھنا مشکل ہے۔ اب کے ایئر پورٹ ہی سے ایسا ڈرائیور ملا کہ ہم فارسی بولیں تو انگریزی میں جواب دیتا تھا ہوٹل کے کاؤنٹر پر ہم نے انگریزی بھاری تو کوئی ٹراک آڈی اڈو میں لولا: جی اچھا۔ جی اچھا ہم نے پوچھا۔ یعنی؟ تب معلوم ہوا کہ وہ شخص تین سال کراچی میں رہا ہے اور پندرہ سال اس سے پہلے بمبئی میں۔ پس ہوٹل میں اڈو چلی۔ جس ٹینک میں ہم گئے تھے۔ اس میں انگریزی چلی۔

شربی قسمت سے ہمارے دوست بشیر خالد آر۔ سی۔ ڈی والے پہلے ہی روز سے ساتھ ہو گئے تھے۔ ان کے ساتھ پنجابی چلی۔ فارسی بولنی ہوتی تھی تو ہم انہی کو آگے کر دیتے تھے۔ لیکن ایک روز تو وہ بھی رنجک چاٹ گئے۔ ہوا یہ کہ ہم نے کلیم سہرامی اور شبیر احمد اختر کو فون کیا۔ یہ دونوں تہران کی دانش گاہ میں ڈاکٹری پاس کرنے گئے ہیں۔ فون کے ادھر سے لینڈ لینی نے فارسی میں جواب دیا۔ ہم ہمت کر کے فارسی بولتے رہے لیکن جب وہ گوئی گوئی کرنے لگی تو ہم نے چونکا

بشیر خالد کو تھا یا کہ اب فارسی کا پانی ہمارے سر سے اونچا ہو گیا ہے۔ انھوں نے گوئی گوئی سن کر فون بند کر دیا۔ اور کہا، اس کا مطلب یہ سمجھنا ہوں کہ وہ کلیم صاحب کو اطلاع دے رہی ہیں

تھوڑی دیر میں خود فون کر لیں گے۔ بعد میں کھلا کہ آئیچہ باپنداشتم غلط تھا۔ وہ کچھ گوش خدمت وغیرہ کہہ رہی تھیں جس کا مطلب ہوتا ہے۔ ہولڈ آن۔ یعنی فون تھامے رکھنے میں بلا کے لاتی ہوں۔

ہم سوچتے ہیں کہ سعدی اور حافظ زندہ ہو کر تہران کے بازاروں کا چکر لگائیں تو خود چکرا جائیں۔ خانہ کوٹونہ۔ آسمان کو آسمون تو خیر سن لیں گے۔ انبار میں رژیم کا مطلب کیا لیں گے

سائن بورڈ پر دیکار سپیون اور سائن اور مبل اور اپارٹمنٹ ہائے کو کیا سمجھیں گے۔ یہ سبھی انگریزی

اور فرانسیسی کے لفظ ہیں۔ ڈیکوریشن میل (فرنیچر) اپارٹ منٹ وغیرہ سالن کا لفظ دیکھ کر آپ کے منہ میں پانی نہ بھرا جاتا ہے۔ اس کا مطلب SALON ہے۔ اس میں بال کٹائی جمبی کو ایسے یا اپنی جلد پر جھانواں پھر دئے۔

۱۹۶۴ تک ایران کی ٹیکسیوں میں میٹر نہ ہوا کرتے تھے۔ تہران میں آپ کہیں بھی چلے جائیں پندرہ ریال یعنی پندرہ آنے میں جا سکتے تھے۔ اصفہان چھوٹا ہے وہاں دس ریال دے کر کہیں بھی چلے جائیں۔ شیراز کاریٹ پانچ ریال تھا۔ لیکن اب میٹر لگ گئے ہیں۔ ٹیکسی دس ریال سے شروع ہوتی ہے۔ ایک ایک ریال بڑھتا ہے۔ آخر میں کچھ بطور "اضانہ" بھی دینا پڑا ہے۔ ایرپورٹ سے شہر اس زمانے میں پچاس ریال میں چلے جاتے تھے۔ اب کے ایک سو بیس ریال دے کر چھوٹے۔ یہاں کی ٹیکسیاں بھی خوب ہیں۔ آدان سے دگنی رفتار سے چلتی ہیں اور ہر ایک نے پیچھے کے ٹیشے پر لکھوار لکھا ہے "آہستہ" یعنی اے پیچھے آنے والے تو آہستہ آئیو۔ میری منکر مت کیجیو۔ پھر بھی حادثے کم ہوتے ہیں۔ ٹریفک کا سپاہی بے قاعدگی دیکھ کر فوراً روک لیتا ہے اور وہیں جرمانہ وصول کر کے رسید لکھ دیتا ہے۔ اس سے یہ لوگ ڈرتے بھی بہت ہیں کیونکہ سنا ہے وہ رشوت نہیں لیتا۔ ایک روز تمام کو ہم ایک بڑے میاں کی ٹیکسی میں بیٹھے۔ لائٹس اس کی خراب تھیں۔ روشن نہیں تھیں۔ سپاہی نے چوراہے پر ردکا اور فوراً پچاس ریال جرمانہ وصول کیا۔ وہ بہت بکتا بھکتا رہا کہ "چراغ روشن است" لیکن سنتری نے نہ مانا۔ حقیقت یہی تھی کہ اس کی لائٹس جل نہیں رہی تھیں۔ لیکن بڑے میاں کو اصرار تھا کہ یہ سپاہی جھوٹا لٹا ہے۔ آگے چل کر ہم نے اسے پرچانے کو کہا کہ ایرانی بڑے اچھے لوگ ہوتے ہیں۔ جل کر کہنے لگا "بالکل بھی اچھے نہیں ہوتے۔ دیکھا نہیں وہ ٹریفک کا سپاہی کتنا جھوٹا تھا۔"

شبِ جاتے کہ من بودم

ہمارے محب و مشفق اردو کے نامی گرامی ادیب ڈاکٹر اختر حسین رائے پوری آج کل تہران میں ہیں۔ یونیسکو مشن کے سربراہ کے طور پر۔ ان کی کلفت (خادمہ) ہمارے لئے خاصی کلفت کا باعث ہوئیں۔ ہم نے ڈاکٹر صاحب کا نمبر معلوم کر کے ان کے گھر پر فون کیا تو وہ تو تھے نہیں۔ یہی بی بی پولیس۔ ہم نے اپنا نام پتہ دلایت سکونت وغیرہ سب بتائیں وہ باے باے (بے بے یعنی اں اں) کرتی رہیں اور ہم مطمئن ہو گئے۔ ڈاکٹر صاحب کو انھوں نے ساری گفتگو کا خلاصہ کچھ اسی طرح بتایا۔ جس طرح کسی نے حضرت یوسف علیہ السلام کی کہانی کا ست نکالا تھا کہ "پدے بود۔ پسرے اشتہم گم کرد۔ یاز بابت" یعنی کہا تو یہ کہا کہ "کسی پاکستانی آفانے کہیں سے فون کیا تھا۔ نام میں بھول گئی ہوں"۔ اگلے روز ہم نے ڈاکٹر صاحب سے ان کے دفتر فون دلایا۔ تب یہ قصہ معلوم ہوا۔ ہم نے کہا لیکن وہ بی بی تو یوں ظاہر کر رہی تھیں۔ جیسے ہر چیز نوٹ کر رہی ہوں۔ بوئے مرغ میں نوٹ کیا تھا۔ لکھنا تو بچاری جانتی نہیں۔ اچھا شام کو آؤ۔ دال رڈ ٹی کھاؤ۔ اور تمہیں تمناؤ دکھائیں۔ ہم نے کہا: "بائیسکوپ؟" بوئے "نہیں، کچھ اور تالار روڈ کی دیکھا ہے نا"۔ ہم نے کہا: فقط کلام روڈ کی دیکھا ہے جو کچھ مولیوں وغیرہ کی تعریف میں ہے۔ بوئے جوئے



مویاں آید ہے۔ فرمایا: یہ اس سے الگ چیز ہے یہ ایک بہت بڑا مال ہے جس میں کنسرٹ ہوتے ہیں۔ ڈرامے ہوتے ہیں۔ بیٹے ہوتے ہیں۔ بہر حال ہے دیکھنے کی چیز۔

اور تالارِ رود کی واقعی دیکھنے کی چیز نکلا۔ ہم نے اسے بھی دیکھا اور جو اسے دیکھنے آئے تھے ان کو بھی دیکھا ہے

اے تماشا گاہِ عالمِ روتے تو
تو کجا بہر تماشا می رومی

یہ بڑے بڑے پھاٹک۔ یہ بڑا احاطہ۔ اندر سبزہ اور حوض اور فوارے چھت کی ادنیٰ چائی تک پانی پھینکتے ہوتے۔ پھر روشنیوں کی جھلمل جھلمل۔ ہم سر میں فرش کو اپنے پاؤں سے میلا کرتے ہوتے اندر پہنچے تو ایک عالی شان گنبد والی نظارہ گاہ تھی اور ہم تھے اور.....

صفوی خاندان کا ایک شہزادہ تخت پر بیٹھا ہے۔ ایک خانِ قایلین باف دو شیرازوں کی ایک ٹکڑی کے ساتھ آتا ہے اور ایک قایلین تحفے میں پیش کرتا ہے۔ قایلین پر دلآرام کا نام بنا ہے اور شہزادہ ان لڑکیوں میں سے دلآرام کو دریافت کر لیتا ہے.....

دلآرام شہزادے کے سامنے دو زانو جھک جاتی ہے۔ سازندے اپنے ساز چھڑتے ہیں۔ موسیقی کا ایک ریلا آتا ہے۔ اور دربار کی رسمیں شروع ہوتی ہیں۔ شہزادہ اور اس کے درباری رخصت ہو جاتے ہیں۔ لڑکی تنہا بیٹھی رہ جاتی ہے اور خواب دیکھتی ہے...

یہ سہانا سنا کیا ہے؟ جنگل ہے اور جنگل میں اس کا خیمہ ہے اور خیمے کے باہر وہ سکیوں کے ساتھ بیٹھی قایلین بن رہی ہے۔ شہزادہ شکار کھیلتے ہوئے راستہ بھول اپنے ہمراہیوں سے جدا ہو کر وہاں وارد ہوتا ہے۔ وہ تھکا ہوا ہے لڑکی اس

سے اتنی مہربانی برتی ہے کہ اس کے دل میں اس کی محبت کا شعلہ فروزاں ہو جاتا ہے اتنے میں شہزادے کے ہمراہی آجاتے ہیں اور وہ ان کے ساتھ رخصت ہو جاتا ہے۔ ہاں جاتے ہوئے اپنی انگشتی تسانی میں دلآرام کو دے جاتا ہے

اس مرحلے پر درباری بازی گر داخل ہوتے ہیں اور اس لڑکی سے کہتے ہیں کہ اب جلاؤ اگر تمہارا سر قلم کرنے والا ہے۔ جلاؤ واقعی آتا ہے اور تیغ اٹھاتا ہے وہ اپنی جان سے یایوس اور دیگیں ہوتی ہے کہ شہزادہ مع ہمراہیوں کے آتا ہے۔ وہ اسے پہچان کر انگشتی اس کے آگے کر دیتی ہے۔ شہزادہ اپنی گم گشتہ محبوب کو پا کر خوشی سے وارفتہ ہو جاتا ہے اور جشن برپا ہوتا ہے اور موسیقی کا ایک بڑا میلہ آتا ہے

اے بڑے عظیم والو۔ دلآرام کو جانتے ہو؟ ہمارے بادشاہ ہمایوں — نظام سقہ فیم۔ جب شکست خوردگی میں اصفہان پہنچے تو طہماسپ صفوی نے انھیں ہاتھوں ہاتھ لیا۔ شہنشاہ کھیلنے میں ان کی نظر اس ناطورہ و لفریب یعنی — دلآرام نامی کینز بر پڑی۔ ہمایوں صاحب بادشاہی میں نہ سہی شہنشاہ میں تو چابک دست تھے۔ جیتنے کو تھے۔ شرط انھوں نے یہ کی کہ اگر میں بازی جیتتا تو دلآرام میری۔ دلآرام نے اس موقع پر نغمہ چھڑا۔ "شاہا دورخ بدہ و دلآرام را دہ" یعنی دورخ دے دے۔ دلآرام کو ہاتھ سے مست دے۔ ہمایوں تو بدھو آدمی تھے۔ کچھ سمجھے کہ نہ سمجھے۔ طہماسپ نے یہ چال چلی اور بازی جیتی۔

اس داستان کی بدولت ہمایوں بادشاہ کے بارے میں بھی ہماری راتے کچھ بہتر ہو گئی ہے ہم تو یہی سوچتے تھے کہ بس بابر کا بیٹا تھا۔ تخت پر بیٹھا۔ شیر شاہ کی تاب نہ لا کر بھاگا۔ نظام سقہ کو ایک دن کی بادشاہی بخشی۔ حمیدہ بیگم سے شادی کی۔ البکر کو پیدا کیا اور بیٹھیوں سے گر کر مر گیا۔ دلآرام کے قصے سے پتہ چلا کہ کچھ نہ کچھ گزارے لائق دل زندہ بھی رکھتا تھا۔ حالات سازگار

ہوتے تو عاشق ہونے کی صلاحیت بھی تھی۔ اے ہمایوں بادشاہ اتنی سی بات پر ہم نے تیرے گناہ معاف کئے۔

یہیجے کہاں کی بات تھی ہم کہاں جانکے۔ قصہ دلآرام کا کسی اور صورت حال میں تھا اور مقام تالارِ رد کی۔ اس سے پہلے کچھ اور پروگرام بھی تھے۔ ایک بانو نے کہ پری دس ستودہ نام رکھی تھی مشہور شاعرہ لعبت والا کے دلگداز عشقیہ اشعار سنتے۔ پھر فرام زیاور نے سنسور نامی ساز بجا کر حاضرین کو مسحور کیا۔ ایک چھوٹا سا رقص بھی ہوا اور آرکسٹرنے اپنے کمال دکھائے۔ پروگرام فارسی میں چھپا ہوا ہمارے سامنے تھا۔ جو اٹم ختم ہوتا تھا ہم اس پر نشان کرتے جا رہے تھے۔ اگلی پارٹی "آنٹراکٹ" کی تھی۔ ہم اسے دیکھنے کے مشتاق تھے کہ لوگ اٹھ گئے اور باہر نکلنے لگے ہم نے ڈاکٹر صاحب سے کہا یہ "آنٹراکٹ" بھی تو دیکھیں۔ بولے 'باہر نکل کے دیکھو۔' "آنٹراکٹ" فرانسیسی زبان میں انٹرول کو کہتے ہیں۔ مونگ پھلی اور کوکا کولا والا انٹرول۔



کہ اہل درد کو پنجابیوں نے لوٹ لیا

کل بشیر خالد صاحب نے کہا۔ آج شام میرے ساتھ چلو۔ ایک جگہ کھانا ہے اور گانا ہے۔ ہم نے کہا۔ کھانے میں عذر نہیں لیکن گانا ہمیں نہیں آتا۔ بولے تم سے کون کہہ رہا ہے گلے کو۔ اور لوگ گائیں گے۔ ہم نے کہا: اچھا لیکن زیادہ پکا اور زیادہ کچا گانا ہم نہیں سن سکتے۔ فرمایا بین بین ہوگا۔ اور تھران کے بہت سے پاکستانیوں سے ملاقات بھی ہو جائے گی۔

خدا جانے کتنی راہوں سے ہو کر ہماری ٹیکسی ایک جگہ رُکی جس گھر میں ہم داخل ہوتے دہان کا نقشہ ہی کچھ اور تھا۔ لوگ صاف بے صفت بیٹھے قرآن خوانی کر رہے تھے۔ ہم بھی سر پر رد مال باندھ تھو تھو تھا منہ بنا بیٹھ گئے اور ایک پارہ پڑھنے لگے۔ اُسے ختم کر کے ہم نے خالد صاحب کے کان میں کہا دیر ہو رہی ہے۔ اُس گانے والے گھر میں بھی جانا ہے۔ اور یہاں کا آپ نے ہمیں بتایا ہی نہیں تھا۔ خدا بخشے بہت سی خوبیاں ہوں گی مرنے والے میں۔ لیکن وہ غریب الوطن تھا کون؟ حیران ہو کر بولے: کس کو پوچھ رہے ہو؟ ہم نے کہا: جس کے ایصالِ ثواب کا یہ سامان کیا گیا ہے۔ خالد صاحب نے کہا: خدا نخواستہ۔ میاں تمہارے خیال میں قرآن شریف صرف کسی کی موت پر پڑھنے کی چیز ہے؟

ہم نے کہا: ہم نے تو اکثر اپنے ہاں یہی دیکھا ہے۔

لوے: یہاں کے پاکستانی بڑے متدین ہیں۔ مذہب کے پاسدار بلکہ والا و شیدا۔ یہ صادق بٹ صاحب جن کا یہ گھر ہے میسنے میں ایک بار برکت کے لئے قرآن خوانی ضرور کرتے ہیں۔ اجاب کو بلاتے ہیں۔ کھانا کھلاتے ہیں۔ محبت اور مودت بڑھتی ہے۔ دل بہلا رہتا ہے اچھا پارہ پڑھ چکے اب نماز کے لئے کھڑے ہو جاؤ۔

نماز؟ ہم نے کہا

لوے: ہاں مغرب کا وقت ہے۔

ہم نے کہا: ہاں! ہاں!! بے شک مغرب کا وقت ہے۔ ہمیں خیال ہی نہیں تھا۔ جو نیت امام کی سو ہماری۔ منہ طرف قبلہ شریف۔ اللہ اکبر۔

اس محفل میں ہمارا مزہ تھوڑا سا کبر کرا ہوا اور ہم نے بشیر خالد کا مزا کر لیا۔ ایک صاحب حافظ یونس کہیں اپنا قصہ لے بیٹھے کہ اہواز میں ایک ہوٹل میں فروکش ہوتے۔ گرمی کے دن تھے۔ کمرے کو تالا لگا کر سامنے چار پانی ڈال سورہے۔ صبح اٹھے تو اندر چھاڑو پھری ہوئی تھی۔ تالا اسی طرح لگا ہوا تھا۔ ہوٹل والوں سے شکایت کی تو بولے۔ نجی دانیم؟ ہم کیا جانیں یہ بیچارے اسی سیلنگ سوٹ میں تھراں پہنچے..... ان کا قصہ تو تھراں بعد میں پہنچا ہم نے اس سے پہلے ہی اپنی جیب پر ہاتھ رکھا جس میں اپنا زاہراہ تو مانوں کی صورت میں رکھتے تھے کیسہ خالی تھا۔ غور کیا تو معلوم ہوا کہ رقم تو دوسرے کوٹ میں رکھی ہے۔ ہم نے سوٹ بدلا لیکن جیبوں کی موجودات نہ بدلیں۔ بس پھر کیا تھا۔ دیوانہ راہوتے بس است۔ ہمارا آوارہ گرد ذہن بھی اہواز پہنچا۔ ہوٹل کے بل کا خیال آیا۔ یہ کون ادا کرے گا۔ بشیر خالد نے کہہ تو دیا کہ بابا میں ادا کروں گا،

چنتانہ کرو۔ محفل ختم ہونے کے بعد ہوٹل میں جا کر اپنی ہیمانی ٹوٹنا۔ لیکن دے کہ عاشق و صابر بود مگر سنگ است۔

ہم نے حاضرین سے معذرت چاہ بشیر خالد کو گھیٹ ٹیکسی لے ہوٹل کا رخ کیا۔ اس دن ہمیں ٹیکسی لینے کا بہت تلخ تجربہ ہوا۔ پورا گھنٹہ سڑک کنارے کھڑے رہے۔ آخر ایک پرائیویٹ ٹیکسی سے استمداد کی۔ ہمارے واپس آنے تک نہ صرف کھانا ہو چکا تھا بلکہ گانا بھی شروع ہو گیا تھا۔ ہم نے میز پر بیٹھ کر کھرن کھانی شروع کی لیکن چونکہ اب اپنا ماہل عرب پیش عرب تھا لہذا یکسوئی اور اطمینان سے سننے لگے۔

یہ سردور سیال صاحب تھے۔ عجیب باغ و بہار آدمی ہیں۔ تہران میں شاید کوئی پرنس کرتے ہیں۔ ایک ادھ غزل بھی انھوں نے گائی لیکن محفل کا رنگ دیگر تھا۔ حاضرین میں اکثر زندہ دلان پنجاب تھے۔ ان کی فرمائش ٹیوں اور بولیوں کے لئے تھی۔ ہاں تو سردور صاحب ذرا وہ ہو چکا "چٹا گلر بنیرے تے۔ نی کاسنی دوپٹے والیے، مُنڈا عاشق تیرے تے" سچ یہ ہے کہ جس طرح ہندی اور بھاشا شاعری میں زمانہ پن غالب ہے۔ پنجابی لوک شاعری میں مردانہ پن بھرا ہے۔ ایسا کہ پھٹا پڑتا ہے۔ بہر حال اس رات تو اہل درد کو پنجابیوں نے لوٹ لیا۔ سردور سیال کی آواز اور لوگوں کے تمقنوں اور پھپھوں نے سارے ایرانی محلے کو جگائے رکھا ہوگا۔

میںوں لے دے سلیر کالے

دے جے توں میری نور دیکھنی

(مجھے کالے سلیر لے دے اگر میری چال دیکھنی ہے)

تینوں لے دیاں سلیر کالے

نی چاہے میری مجھ دک جائے

(تجھے کالے سلیر ضرور لے کر دوں گا۔ خواہ اس کے لئے میری بھینس کیوں نہ بک جائے)

لڈو دندوی کچھریوں نکلاں

جے ڈاکے وچوں یار چھٹ جائے

(میں لڈو بانٹی ہوئی کچھری سے نکلوں اگر میرا یار ڈاکے کے الزام سے بری ہو جائے)

کتنی مر جاتے گوانڈنے تیری

نی بوہے کولوں یار موڑ یا

دائے پڑوسن خدا کرے تیری یہ کتیا مر جاتے جس نے دروازے پر آئے ہوتے میرے

یار کو لوٹا دیا)

حضرات توجہ! پنجابی شاعر کو دیکھا کہ بھینس کو کتنی اہمیت دیتا ہے۔ آپ اس سے

پوچھیں عقل بڑی کہ بھینس؟ تو یقین سے کہنا مشکل ہے کہ کیا جواب دے گا۔ آپ خود ہی مضنی

کر لیجئے۔ عقل دائے در بدر ٹھوکر کھاتے دیکھے ہیں۔ بھینس دودھ دیتی ہے جس کے سونائے

ہیں۔ خود پیجئے، دوسروں کے ہاتھ پانی ڈال کر پیجئے۔ اس کا گوبر بھی بڑی کار آمد چیز ہے بھینس کے

آگے موسیقی کے بعض سازوں کی مشق بھی کی جاسکتی ہے۔ عقل کے سامنے ایسی کوئی بات آپ

نہیں کر سکتے۔ پڑوسن کی کتیا یا بنے کی کتیا پنجابی شاعروں کی دلیں ہے۔ حضرت بلھے شاہ نے

بھی ایک عورت کی زبانی اسے بد دعا دی ہے۔ "ایہ کتنی مرے کر اڑدی جہڑی چتوں چتوں نت

کرے۔" یہ اس لئے کہ اہل دل کے مراد پانے کی راہ میں حابج ہوتی ہے، پڑوسنوں پر بھی

پنجابی شاعر اکثر نامہربان رہتا ہے۔ حضرت بلھے شاہ کے اسی گیت میں کتیا کے ساتھ ان

کا گھن بھی پس گیا ہے۔ "اور یہ پڑوسنیں بھی اٹھ کرے مر جائیں۔ جو نہ مرے ان کو تپ چڑھ

جائے تاکہ پابند مسکن ہو جائیں۔ گھر سے باہر نہ نکلیں۔" آخر میں سرد صاحب نے مختلف

علاقوں کے لوگوں کی بولیوں کی نقل بھی اتاری۔ مسافر پشاور سے پشتونستان اور کانوں
 میں تیل ڈلوانا چلتا ہے۔ لاہوریوں کی خاص بولی بلکہ بنکارستان ہے۔ پھر پٹیالہ کی بولی۔
 دہلی کی کرنڈاری زبان کلکتے کی بنگلہ اور آخر میں مدراس کی اگرٹم بگڑم، ہنستے ہنستے
 لوگوں کی پسلیاں دکھنے لگیں۔ ہم نے گھڑی دیکھی، آدھی رات کا عمل تھا۔ ٹیکسی کی مشکل کا
 خیال کر کے ہم نے بشیر خالد کو دامن سے کھینچ گھسیٹا اور ہوٹل اٹلانٹک کی راہ لی۔ یہ محض
 جانے کب تک جاری رہی ہوگی، بہر حال اس نے بہت سا بخار مسافر کے دل کا دھویا۔
 کرم کردی عزیزم زندہ باشتی۔



ڈاک، لستی، قیلولہ

ہمارے ایرانی بھائی ترقی کی دوڑ میں سرپٹ اتنا آگے نکل گئے ہیں کہ ان کی بعض چیزیں ان کا ساتھ نہیں دے سکیں بہت پیچھے رہ گئی ہیں۔ مثلاً ڈاک کا انتظام، تار کا انتظام، ٹیلی فون وغیرہ کا انتظام۔ ہمیں ایک دوست سے ملنا تھا سوچا ایک خط لوکل ڈاک سے لکھ دیں کہ ہم ہوٹل اٹلانٹک میں مقیم ہیں۔ کرم تماد فرود آ کہ خانہ خانہ تست۔ اس روز نہ سہی اگلے روز مل جائے گا۔ اول تو پتہ چلا کہ یہاں جا بجا ڈاک خانے نہیں ہیں۔ میٹر بکس بھی سڑکوں پر نہ ملیں گے۔ ٹکٹ لفافے بھی دکانوں وغیرہ پر نہیں ملتے۔ بہت ضرورت ہے کسی ڈاک خانہ میں جاؤ۔ خط لکھ کر وہیں ڈالو اور پھر اللہ کی قدرت کاملہ کا تماشا دیکھو۔ ہم نے ایک ڈاک خانہ ڈھونڈ نکالا۔ میٹر ہیڈوں پر بیٹھے ایک آدمی سے دو آنے کا لفافہ اور دو آنے کا کاغذ خریدا، خط لکھتے کے لئے۔ اسے بند کر کے احتیاطاً مقامی بھی لکھ دیا۔ یہ خیر ایک غلطی ہماری تھی۔ وہاں مقامی یا مہاجر کو کوئی نہیں سمجھتا۔ 'شہری' لکھنا چاہیے تھا خط لکھ کر ہم انتظار کرنے لگے کہ اب فون آتا ہے میاں شبیر احمد اختر کا۔ ہوٹل والے سے پوچھتے تھے کہ کوئی بھلا مانس تو نہیں آیا ہمیں ملنے کے لئے؟ یہ خط گرتا پڑتا چوتھے روز اپنی

منزل مقصود پہ پہنچا اور شبیر صاحب مل گئے۔ ورنہ ہم تو سبجے تھے، البتے اخلاق آدمی ہے، ہم سے ملتا نہیں کہ کسی کام کو نہ کہہ دیں۔ مار بھی کراچی سے دو دن میں پہنچا ہے۔ ایک بات یہ کہ تہران خط لکھتے تو پتہ انگریزی میں نہ لکھتے۔ ایسے خط وہاں دارالترجمہ میں بھیج دیتے جاتے ہیں۔ وہ اس پتہ کو فارسی حروف میں منتقل کرتا ہے۔ یونیورسٹی میں ایک پاکستانی طالب علم ہیں عبدالقیوم قریشی، ان کا خط لیا، انگریزی میں پتہ لکھا ہوا۔ دارالترجمہ میں جو شخص تھا اس نے اس انگریزی کی فارسی یوں بنائی۔ "ابوالقاسم موسیٰ"۔ وہ خط ان کے بورڈنگ ہاؤس کی میز پر ہفتہ بھر پڑا رہا۔ قریشی صاحب خط اٹھاتے تھے اور حیران ہو کر واپس لکھ دیتے تھے کہ چوپایوں کے خط یہاں کیوں آنے لگے۔ کسی سٹوٹر خانے یا کابجی ہاؤس میں کیوں نہیں جاتے۔ اور گھر سے میرا خط کیوں نہیں آتا۔ کسی دن بعد کہیں انھوں نے اصل انگریزی پتہ پڑھا اور مکتوب الیہ آدمی کی جُون میں آیا۔

بے شک ڈاک کا نظام ہمارے ہاں بہتر ہے۔ بات یہ کہ ہم نے انگریزوں کے دورِ صد سالہ سے بہت فیض پایا۔ ایران میں پہلی جنگ عظیم تک بڑی ابتری تھی۔ بلکہ قاچاروں کا آخری دور تو سکھ شاہی دور تھا۔ محلاتی سازشوں کا امیروں کے استبداد کا۔ نفسا نفسی کا۔ ایک امریکی ماہر مالیات مسٹر شوستر پہلی جنگ کے آس پاس شاید کچھ پہلے ایران بلائے گئے اور وزیر خزانہ بنائے گئے تو حیران ہوئے کہ کسی نے بجٹ کا نام ہی نہیں سنا۔ آمد و خرچ کا کچھ حساب ہی نہیں۔ پہلی فائل جو ان کے پاس آئی یہ تھی کہ شوٹر خانے کے لئے تیل چاہئے اور موٹر خانے کے لئے بھوسے کی ضرورت ہے۔ یہ بہت جز بنز ہوئے کہ یہ کیا مذاق ہے بعد ازاں کھلا کہ کوئی مذاق نہیں۔ سیدھی بات تھی، تیل اونٹوں کی مالش کے لئے چاہیے تھا۔

اور موٹر خانے کے ملازمین کو تنخواہ بھروسے کی صورت میں ملا کرتی تھی۔ یہ ساری اصلاحات ان پچاس سال میں ہوئیں بلکہ زیادہ تر شاہ رضا شاہ پہلوی کے بعد سے۔ اب تو خیر عالم ہی اور ہے۔ لباس پہلے جبراً مغربی کیا گیا تھا، اب اختیاری طور پر ہے۔ جا بجا عورتیں مغربی اسکرٹ پر کالی یا چار خانے کی چادر اوڑھے نظر آئیں گی۔ یہ یا تو دیہاتی ہوتی ہیں یا پرانی چال کی۔ تا چاروں اور زندوں کے زمانے کے ایرانیوں کی تصویریں دیکھئے۔ کیا شاندار سرسیدی وارٹھے ہوا کرتے تھے۔ اب وہاں وارٹھی کا رواج نہیں۔ ہاں کتھوں کے ضرور نظر آئیں۔ اور سکھ تہران میں بہت ہیں۔ موٹروں کے پرزے بچتے ہوئے، پٹ پٹ فارسی بولتے ہوئے اس میں پنجابی کا رس گھولتے ہوئے۔

ہم جتنے دن تہران میں رہے سستی پتیتے رہے۔ دودھ کھلاتی ہے۔ ترکی میں بھی سستی ہمارا من بھاتا مشروب رہا ہے۔ وہاں لسے آرن کتے ہیں۔ کھٹاس لئے ہوتے، بول میں بند۔ بقدر ذائقہ نمک ڈال لیجئے۔ اسے پاکستان کے پاک لوگوں، سنو کہ ایران میں ملاوٹ نہیں ہوتی۔ لوگوں کو موبل آیل یا بھٹے کی اینٹیں یا لکڑی کا برادہ نہیں کھلایا جاتا۔ دودھ دہی اور مکھن مسکا، سب خالص، ترکی میں بھی ملاوٹ کا تصور نہیں۔ اتحاد ثلاثہ میں یہ فخر بس ہمیں کو حاصل ہے۔

صفائی کا حال بھی سن لیجئے: ہمارے ہاں لوگوں نے ڈنڈے کے خوف سے چند دنوں دکانوں پر چالیاں لگائیں۔ جب دیکھا کہ کوئی نہیں دیکھتا تو اتار پھینکیں۔ تہران میں کسی شخص کو گوشت کی دکان کھولنے کی اجازت نہیں ملتی جب تک اس کے پاس ریفریجریٹریا ڈیپ فریجر نہ ہو۔ یہی انقرہ میں دیکھا۔ قصابات میں جہاں فریج نہیں وہاں بھی صفائی اور چابی کا انتظام ضرور

ہے۔ چلو کباب تو خیر ایرانیوں کی مشہور ڈش ہے۔ اُبے چاول اس میں مکھن کی ٹمکھ ملایئے۔ ایک انڈا بھی کچا توڑ کر ڈال لیجئے، اور کباب چپٹا چپلی کباب کا سا۔ ساتھ پیاز اور بہت سا سلاد۔ لیکن عام خوراک کباب اور روٹی کہہ سکتے ہیں اور روٹی یہاں کئی بھانت کی ہوتی ہے نرم اور موٹی سے لے کر پتلی کاغذی سی تک۔ یہ رواج اب صرف پاکستان اور ہندوستان میں ہے کہ میاں کو گرم گرم روٹی چاہئے۔ چاہے آدھی رات بھی آئے تو بی بی پوٹھے کے پاس کھڑے ہو کر پھلکے اتارے گی۔ ایران، افغانستان یا عرب میں کہیں یہ رواج نہیں۔ سالن گھر میں پکاؤ لیکن روٹی نان بائی کے ہاں سے لاؤ۔ سینڈوچ کا رواج بھی یہاں بہت ہے۔ اسے ساندوچ کہتے ہیں۔ لمبی سی گول ڈبل روٹی کو چیر کر اس کے اندر جو جی چاہے بھر دو۔ ایرانی بزمیاں بہت کھاتے ہیں۔ کھیرے تو ایک طرح سے قومی غذا ہے۔ اس کے علاوہ بھی بھانت بھانت کی لکڑیاں جڑی بوٹیاں اور سلاد۔ سب مزے کی چیزیں ہیں۔ ایرانی شام کا کھانا گھر پر نہیں کھاتا۔ شام ہوتی اور بیوی بچوں کو لے کر گھر سے نکلا۔ کسی باغ میں کسی حوض پر کسی نہر کے کنارے یا کسی اور پر فضا مقام پر ڈیرہ جا ڈالا۔ ٹھنڈی ٹھنڈی ہو کھائی۔ پاس کوئی رستوران ہوگا۔ وہاں جا بیٹھے جیسی جیب ویسا کھانا، روپے بھر کا یہ لمبا سینڈوچ کہیں سے بھی لے لیجئے۔ پیٹ بھر جاتے اور پھر بھی بیچ رہے درہ گھر سے ساتھ لے لیجئے۔ کسی ایرانی سے شام کو اس کے گھر پر ملنے کا طے نہ کیجئے اسے تکلیف ہوگی۔ اس کے معمول میں فرق آئے گا۔ دوپہر کے بعد بھی ملنے کی کوشش نہ کیجئے۔ یہ اس کے قیلوے کا وقت ہے قیلوے کا یہ احوال ہم نے ایران میں دیکھا اور انڈونیشیا میں دیکھا کہ آگیا عین لڑائی میں اگر وقت قیلوے تو وہ ڈھال تلوار چھینک یہ شعر پڑھتا ہوا لمبا لمبا لیٹ جاتے گا۔

تیرے زانو پہ میں سر رکھ کے ابھی سوتا ہوں
انقلاب آئے تو مجھ کو بھی جگانا ساتی

تذکرہ

۶۱۹۶۸

بیروت کی ایک رات

ہمارا یہ سفر ٹرمی آیا دھپانی کا ہے۔ جمعے کی دوپہر ڈھل چکی تھی کہ ہمیں انقرہ جانے کا اذن ملا۔ اتنی فرصت بھی نہ تھی کہ پان کل کے لئے رگاتے جائیں۔ میٹنگ جس میں ہمیں شریک ہونا ہے، پیر کی صبح سے ہے لیکن ہوائی جہازوں کی پرواز کا حساب ایسا ہے کہ ہمیں ستائیس گھنٹے بیروت میں رُکنا اور انتظار کرنا ہے۔

اتوار کا دن ہونے کی وجہ سے کوچہ و بازار بند تھے۔ ہم نے پی آئی اے میں ایک صاحب کو فون کیا کہ کیا کریں؟ انھوں نے مشورہ دیا۔ یہاں کا شینے کلب "کاسینولیان" ضرور دیکھنا۔ ہوٹل والے سے بات کی۔ اس نے بھی کہا کہ "کاسینولیان" نہ دیکھا تو کچھ نہ دیکھا۔ ایک اور غیر جانبدار مبصر تھے۔ وہ بھی بولے کہ کیا کاسینولیان دیکھے بغیر چلے جانے کا ارادہ ہے! مت تو نہیں ماری گئی؟

لیکن اس کے لئے تو ساڑھے آٹھ بجے ہوٹل سے چلنے کا وقت تھا۔

ہم نے نقشہ لیا اور از خود بازار میں نکل گئے، اطلس ہوٹل سے دو تین ٹیرھی گلیاں طے کر کے الحمر بازار میں پہنچ گئے، کہ مرکزی سڑک یہی ہے۔ پی آئی اے کا دفتر، تھیٹر سینما



دیگر وہ بھی نہیں مکنز ہیں۔ ہم نے ناک کی سیدھ ساحل سمندر کا رخ کیا۔ دو تین میل چلے ہونگے کہ سمندر آگیا۔ بحیرہ روم جس کے ساحل کے ساتھ ساتھ جنوب رو بہ چلتے جاتے تو پورٹ بیعد پنج جاتے، ہائے وہ زیتون کے درختوں اور تاک کی بلیوں والا ہر اجہرا ساحل جس پر حیضہ بھی ہے اور العرش بھی جو کبھی سارا اپنا تھا اور اب اپنا نہیں.....

ساڑھے پانچ بجے تھے لیکن خاصی دھوپ تھی، اس کے باوجود میر کرنے والوں کے غول ساحلی سٹرک کے فٹ پاتھوں پر جھپٹے۔ زیادہ پیسے والے لوگ تو اتوار کے روز پہاڑیوں کی طرف نکل جاتے ہیں۔ ساحل سمندر پر آنے والے غریب غربا تھے اور ان کی بی بیاں بنیں بچے، ریڑھی والوں سے روٹیاں، مرمے، بھٹے اور تریوز وغیرہ لے کر کھا رہے تھے۔ اس عجم میں عرب دیہاتیں بھی تھیں اور عرب شہری بھی کہ نیچے کوٹ پتلون ہے اور سر پر عقاب باندھے ہیں۔ کئی بزرگ بڈھے پھوس ترکی ٹوپی میں بھی دیکھے کہ ترکی میں اس کا نام کوئی جانتا بھی نہیں یا پاکستان میں کچھ وضع دار اسے ابھی تک سر (آکھوں) پر جگہ دیتے ہیں یا پھر یہاں یہ نظر

آئی۔ ایک عجیب بات یہ دیکھی کہ مونگ پھلی بیچنے والے سب کے سب افریقی، آبنوس نام غالباً سوڈانی ہوں گے۔

الحمد سے دہنے ہاتھ کو چکر کاٹ کر ہم نے شارع پیرس پکڑی کہ سمندر کے ساتھ ساتھ جاتی ہے۔ بڑی لمبی سڑک ہے، لیکن کہاں تک ہماری پیدل بازی کا ساتھ دیتی۔ آخر ختم ہو گئی دو گھنٹہ ہمیں مسلسل چلتے ہو گئے تھے اور اب ہوٹل واپسی کے لئے کسی قریب تر راستے کی تلاش تھی، ایک بزرگ سے پوچھا، اس نے کہا، فرانسیسی بولتے ہو؟ ہم نے کہا نہیں، پولا پھر مجھے معاف رکھو، کسی اور سے پوچھو۔ اس ملک میں کیا سارے مشرق وسطے میں ابھی تک فرانسیسی کا خاصا چلن ہے۔ آگے بڑھے تو ایک سپاہی پولیس کی درومی میں کھڑا دکھائی دیا سوال یہ تھا کہ اس سے کیسے راہ پوچھیں، عربی ہمیں نہ آئے۔ فرانسیسی سے ہم ناچار۔ چلتے ہوئے جمل الدین عالی نے ایک ٹوٹکا یہ بتایا تھا کہ لبنان کے لوگ پاکستان پر جان چھڑکتے ہیں۔ لہذا سینے پر (اپنے سینے پر) ہاتھ رکھ کر کہنا۔ انا فی الباکستان، عربی کی لیاقت ہماری بھی اتنی ہی ہے جتنی عالی صاحب کی ہے۔ تاہم عربی حروف جا رہے، میں، کا، کو، وغیرہ کے معنی ہمیں آتے ہیں۔ لہذا ہم نے کہا: من الباکستان تو ہو سکتا ہے لیکن فی الباکستان کا مطلب تو یہ ہوا کہ میں پاکستان میں ہوں۔ بولے: اچھا علامہ صاحب آپ من الباکستان ہی کہہ لیجئے گا۔ پولیس کے بزرگ کے جذبہ خیر سگالی کو یوں تحریک دینا تو ہمیں پسند آیا۔ لیکن اپنے ہوٹل کا کارڈ ہم نے سامنے کر دیا جس پر عربی اور انگریزی دونوں حروف میں پتہ لکھا تھا۔ مزید سمجھانے کے لئے کہ آیا یہ سڑک جاتی ہے؟ ہم نے انگلی سے ادھر اشارہ کر کے کہا ہاں، یعنی یہ سڑک؟ اس پر اس شخص نے نہایت مسالے دار انگریزی میں ہمیں بتایا کہ برادرم یوں جاؤ اور دوسرے

چوک سے یوں مڑ جاؤ۔

ہم نے شکر یہ ادا کیا اور "یوں" روانہ ہو گئے لیکن وہ دوسرا چوک جس سے یوں مڑنا تھا کہیں نظر نہ آیا۔ آخر ایک ٹیکسی والے کو آواز دی۔ ڈرائیور انگریزی داں تھا۔ بولا: جناب میں لئے چلتا ہوں آپ کو اٹلس ہوٹل، یاد بھی ٹور کرادو گا۔ میرا نام جوزف ہے۔ فقط تیس پونڈ (لبنانی) عطا فرمائیں۔ تو آپ کو ایسا تماشا دکھاؤں کہ آپ عمر بھر یاد رکھیں۔

بات کے مالی پہلو کو نظر انداز کرتے ہوئے ہم نے پوچھا: کون سا تماشا؟ کیسا تماشا؟ فرمایا: کاسینو لیان لے چلوں گا۔ پریوں کے پرے حوروں کے جھگھٹ اور ہاں اگر وہ تماشا دکھاتے دکھاتے ایک کے بعد ایک اپنے کپڑے اتار پھینکیں تو کچھ حیران نہ ہو جسے گا کیونکہ موسم گرمی کا ہے۔

لیکن یہ گرمی تو عالمگیر ہے۔ اس کا تعلق موسم سے کم جسم سے زیادہ ہے۔ ہم نے اپنی نظم دیوار گرمیہ میں دو مصرعے یہ بھی لکھے تھے :-

کوئے بیروت و بصرہ کے بے آستینو

اپنے جلموں کو اتنا نہ ارزاں کرو

کوئی بات آنکھوں دیکھے بنا لکھ دی جاتے تو غلط تو ہونی ہوئی۔ آستین اور بے آستینو دونوں کے لئے پیرا میں کی شرط ہوتی ہے۔ کاسینو لیان میں تو لباس بے لباسی کا فینسی ڈریس شو تھا۔ کیا ڈھنڈار عمارت ہے۔ ایک طرف جو خانہ۔ دوسری طرف یہ تجلی گاہ۔ روپے مار بیٹے یا نقد دل ماریٹے۔ دونوں کا معقول انتظام ہے۔ یہ تو خیر ہمیں گمان نہ تھا کہ حالیہ قیامت صغریٰ کے بعد ہم کسی عرب ملک میں جائیں گے تو وہاں ہر شخص سر پر کفن باندھے، ہتھیار سجاتے لفٹ رات ٹکرتا اور مشین گن کی بارھ مارتا ملے گا۔ ہاں یہ خیال نہ تھا کہ ہمارے

عرب اب بھی مے پرستی۔ غدرستی اور پیش دستی وغیرہ غالب کے تمام قافیوں کو بحسن و خوبی بجا رہے ہوں گے۔ ایک دوست قاہرہ سے آئے ہوتے ملے۔ ہم نے ان سے کہا کہ اے اُس دیس سے آنے والے بتاؤں کا کیا حال ہے؟ وہاں تو جہاد کے جیکاروں سے کان پڑی آواز سنائی نہ دیتی ہوگی۔ وہاں لہو و لعب والوں پر کیا گزری۔ ابریق مے مستان کیسے بشت ہو۔ قاہرہ کے ان خوابوں کا کیا حال ہے جن میں سے ایک کے متعلق کرنیل محمد خاں نے لکھا ہے کہ اس شوخ نے آکر دروازہ کھولا۔ تو اس کے ہونٹوں پر تو مسکراہٹ تھی لیکن باقی جسم پر کچھ نہ تھا۔ وہ مسکرا کر رہ گئے۔

دیسے آپ کا گزر بھی بیروت سے ہو تو کاسینو لیبان دیکھنے ضرور۔ بٹیک تن کی عربیانی سے بہتر نہیں دنیا میں لباس۔ لیکن یہ اس تماشے کا فقط ایک پہلو ہے اور زیادہ بھی نہ لپیچائیے کیونکہ ہوا و ہوس کے جھونکے کتنا ہی اڑانا چاہتیں انجیر کا پتہ اپنی جگہ پر رہتا ہے۔ جہاں متی کے تماشے اس بازی گاہ میں دلچسپی کی اصل چیز ہیں۔ ظالم ایسے بڑے بڑے سیٹ اسٹیج پر لاتے ہیں اور یوں منٹ بھر میں بدلتے ہیں کہ دیکھنے والا انجیر ملنا رہ جاتا ہے۔ کبھی زمین پھٹتی ہے۔ کبھی چھت شق ہوتی ہے۔ جہاں کچھ بھی نہیں تھا۔ آنکھ بھٹکتے ہیں وہاں ایک چوہہ گاڑی اسٹیج پر نمودار۔ ہے۔ اس کے جاتے ہی ایک شیشے کا بڑا حوض اسٹیج پر آتا ہے جس میں کئی عورتیں تیر رہی ہیں۔ ایک موقع پر ایک مرتبان بھی آتا ہے۔ جس میں ایک آرام جان مچھلی کی صورت بند ہے اور شناوری کرتی ہے۔ اور پھر تو سالم ریل گاڑی

چھک چھک کہیں سے نمودار ہو جاتی ہے۔ انجن چھک چھک چلتا، دھواں چھوڑتا اور سیٹی بجاتا۔ پچھے ڈبے لگے ہیں اور یہ عین حاضرین کے درمیان کے پلیٹ فارم سے گزر جاتا ہے۔ حوریں چھت میں سے نکلتی ہیں اور فرش میں غائب ہو جاتی ہیں۔ دو منتر لہ مکان اسٹیج پر آتا ہے۔ اس کی دونوں منبروں پر کمرے ہیں۔ کمروں میں چھ کھٹ ہیں اور چھ کھٹوں پر چینیائیں ہیں۔ پھر عین آپ کے سردوں کے اوپر سے ایک بہت بڑا گولہ یا بخارہ کوئی پندرہ فٹ قطر کا چھت میں سے نکل کر نیچے آتا ہے اور نپکھڑیوں کی صورت کھل جاتا ہے اب دیکھئے تو اس میں بھی کئی رہنماؤں تکمیل و ہوش نکلتی ہیں اور جلوہ دکھا کر اسی بخارے میں بند ہو کر جہاں سے آئی تھیں ادھر کو غائب ہو جاتی ہیں۔ یہ کتنا مشکل ہے کہ اصل مقصود اس کا سینو کا یہ شعبہ کاریاں ہیں یا...

خیرمیاں آزاد

ہے آج کی رات قیامت کا نہ چھیڑو نہ کور
قدر ایمان سمجھتے ہیں مگر آج کی رات

عبرت پکڑنے کا فلسفہ پُرانا ہوا۔ متروک ہوا۔ انقرہ و استنبول تمہاری راہ دیکھ رہے ہیں۔ اس وقت خود حظ اٹھاؤ۔ دوسروں کو اٹھانے دو۔

ہے دیکھنا ہے شبِ عشرت کی نہایت کیا ہے
بزم اٹھتی ہے کہ ہوتی ہے سحر آج کی رات



از روم و از یاران روم

ہم کسی نئے شہر میں جائیں تو ایک مدت یہ ذہن نشین کرنے میں لگ جاتی ہے کہ ہم اگر بازار میں ہیں تو ہمارا گھر کہاں ہے، کس طرف کو ہے، کدھر ہے۔ مشرق اور مغرب کا کچھ اندازہ نہیں ہوتا۔ ایک روز ہم یہ عزم کر کے صبح اٹھے کہ دیکھیں انقرہ کا سورج کیسا ہے؟ ٹکٹکی باندھ کے دیکھا کئے لیکن سورج میاں نے یہ چال کی کہ پچھے سے نکل آئے ہمیں خبر اس وقت ہوئی جب ہمارا سایہ سامنے پڑنے لگا۔ آفاق میاں نے گھر اپنا ایسی جگہ نیلا ہے کہ اس کے آگے پچھے دہنے بائیں اوپر نیچے سرٹکیں ہی سرٹکیں ہیں۔ ہم نے کئی بار اس خیال سے کہ کبھی تنہا بھی آنا پڑ جاتا ہے اس گھر کے نواح کی کوئی نشانی مقرر کرنے کی کوشش کی۔ پہلے روز ہم نے یہ یاد رکھا کہ گلی کے سرے پر ایک ٹھیلے پر تریبوزوں کا ڈھیر ہے اور پاس ایک گھوڑا گاڑی کھڑی ہے۔ دوسرے روز اس کی تلاش میں ہم آدھ فرلانگ کا غچہ کھا گئے۔ تریبوز والے نے محض ہمیں بھٹکانے کے لئے اگلے روز اپنا ٹھیلہ کہیں اور جا کھڑا کیا۔ یہی حرکت گھوڑا گاڑی والے نے کی۔ آفاق نے کہا: ایسی چلتی پھرتی چیزوں کی نشانی تو ملا نصر الدین

مقرر کیا کرتے تھے۔ انھوں نے ریگستان میں ایک جگہ روپے دبا دیئے تھے اور نشانی یہ رکھی تھی کہ عین اس جگہ پر ایک بادل کا سایہ تھا۔ لگے روز دیکھا کہ نہ بادل ہے نہ اس کا سایہ ہے اور نہ روپے ہیں۔ کئی چیز کی نشانی رکھو۔ ہم نے بات گروہ میں باندھی۔ عین گلی کے سامنے ایک دکان پر پیسپی کو لا کا اشتہار لگا تھا۔ پکا دیوار میں جڑا ہوا۔ لیکن شام تک پیسپی کو لا والوں نے اس قسم کے اشتہار شہر میں جا بجا ہزاروں جگہ پر جڑ دیئے۔ آفاق میاں کا کہنا ہے کہ یہ تو پہلے سے جڑے ہیں۔ تمہاری آمد سے اس کا کچھ تعلق نہیں۔ ایسا ہی ہوگا۔ علاقے کا نام بھی کچھ ٹیڑھا سا تھا ہم نے بہت یاد رکھنے کی کوشش کی لیکن حافظے سے پھسل پھسل جاتا تھا۔ اس سے مشابہ فارسی کا لفظ "کبک درمی" معلوم ہوا۔ اسے بنگالی لہجے میں ادا کیجئے "کو بکو درمی"

تو صحیح تو پھر بھی نہ ہوتا تھا۔ لیکن سننے والا اندازہ کر لیتا تھا کہ مراد KVAKLI DERE.

سے ہوگی۔ گھر کی دوسری نشانی امریکن ہسپتال ہے جو آفاق کے گھر سے دو گھر چھوڑ کر ہے ہم نے اسے نوٹ کر لیا۔ اور ایک بار ایک ترک ڈرائیور کو دکھایا تو اس نے کہا اے میری جان مجھے معلوم نہیں۔ اس وقت تو ہم اس کی بے تکلفی پر گھبرائے بعد میں معلوم ہوا کہ ترکی میں C کا مطلب 'ج' ہے AMERICAN کو کوئی ترک پڑھے گا تو اسی عاشقانہ انداز میں پڑھے گا۔ ان کے رسم خط میں AMERIKAN لکھنا چاہیئے۔ اور بھی آوازیں ان حروف

کی ایسی ہیں جن سے ہم مانوس نہیں۔ چ کے لئے G کے نیچے ذرا سا شوشہ ڈال دیتے ہیں جی اور T دال کی آواز دیتا ہے۔ ایک بادشاہ کی تصویر کے نیچے لکھا تھا ABDUL MECIT.

خاصا غور کرنے پر کھلا کہ مراد سلطان عبدالمجید سے ہے۔ مسجد والدہ سلطان استنبول میں ہمارے

ہوٹل کے پاس ہی تھی اس کا نام YENI CAME لکھا جاتا ہے ENI کا مطلب تو ہوسکتا ہے لیکن CAME کو جامع پڑھنے میں خاصی وقت ہوتی۔


فارسی ہم نے اسکول میں ماسٹر پھین سنگھ اور لالہ کندھی مل اگر وال سے پڑھی تھی۔ دونوں فاضل شخص تھے۔ ایران میں اسے استعمال کرنا چاہا تو وہاں بڑے بڑے پڑھے لکھے اس سے کورے نکلے۔ ہمارا منہ ٹکنے لگے۔ پھر بھی کچھ گزارہ اس سے چل گیا۔ فرانسیسی ہم اچھی طرح گھر پر پڑھ کر یورپ گئے تھے لیکن اہل فرانس کا لہجہ کچھ ایسا ناقص ہے کہ ہمارے کچھ پتے نہ پڑا یہ دیکھ کر تو اور بھی افسوس ہوا کہ وہ ہماری فیض فرانسیسی سے نابلد ہیں۔ جب ہم لب کشا ہوتے وہ ایک بھی لفظ نہ سمجھ پاتے۔ چین میں ہمارے ساتھ ترجمان تھے لہذا چینی کے دو تین لفظوں شکر یہ، مزاج شریف اور خدا حافظ وغیرہ سے کام چل گیا۔ جاپانی کے معاملے میں ہم نے حضرت بھٹے شاہ کی نصیحت پر عمل کیا کہ ایک ہی الف تھے درکار۔ فقط شکر یہ کے لئے "آری گا تو گز ائی متا" پر اکتفا کی جو خود کئی لفظوں پر محیط ہے۔ انڈونیشی کے باب میں ذہن پر بہت زور دینے کے بعد صرف ایک لفظ یاد آتا ہے 'ناسی کوزنگ' یہ بھی شاید کسی مسالے اور کھانے کا نام تھا۔ ہم فلپائن، لنکا اور ڈنمارک بھی گئے لیکن وہاں کی مقامی زبانوں کو چنداں قابل اعتنا نہ جانا۔ فقط ان کے نام معلوم کر لئے۔ لنکا میں سنگھالی بولی جاتی ہے۔ ڈنمارک میں ڈینش اور فلپائن میں — کچھ بھلا سا نام ہے۔ اس وقت ذہن سے اتر گیا ہے۔

لیکن ترکی چونکہ ہمارا دوست اور اسلامی ملک ہے۔ اس سے ہمارا تہذیبی اشتراک بھی ہے۔ لہذا ترکی زبان کی طرف ہم نے بطور خاص توجہ دی۔ ایوت (ہاں) اور پوق (نہ) تو پہلے ہی دن ہماری زبان پر رواں ہو گئے۔ چوق گزیل (بہت اچھا) کو ذہن نشین کرنے میں بھی زیادہ دن نہ لگے۔ استنبول پہنچتے پہنچتے تو اس زبان میں جسے لوگ شکل کہتے ہیں۔ ہمیں ایسا درک ہو گیا تھا کہ بے تکلف اپنے کمرے سے ہوٹل کے ریسٹوران کو فون کرتے 'آفدم'

اکی، شیشہ سوک سو یعنی "اے مسٹر۔ دو بوتل ٹھنڈا پانی"۔ اکی کا مطلب ہے دو۔ ایک
 کو بھی ترکی میں کچھ کہتے ہیں۔ اور ہمیں بتایا بھی گیا تھا۔ لیکن وقت پر کبھی یاد نہ آیا۔ نتیجتاً جہاں ہمیں
 ایک بوتل پانی کی ضرورت ہوتی وہاں بھی ہمیشہ دو آتیں لیکن ہم یہ کرتے کہ بیرے کو ایک
 بوتل ہاتھ کے ہاتھ واپس کر دیتے۔ کہ یوق (نہیں) یعنی ہمیں درکار نہیں بس ایک رکھ لیتے۔
 انسان ہوشیار ہو تو تھوڑے لفظوں سے بہت کام چلا سکتا ہے۔ مختصر گفتگو میں تو
 ہم بھی مخاطب کو ترکی بہ ترکی جواب دیتے لیکن جہاں بات لمبی ہوتی ہماری ترکی تمام ہوتی
 اور پھر ہمیں اشاروں کی زبان سے مدد لینی پڑتی۔ سید آفاق احمد تو ایسے موقع پر اردو
 سے بھی کام لیتے تھے اور ترکی بولتے بولتے ییح ییح میں ٹھہرو — ٹھہرو — بھی کہتے
 جاتے تھے۔ کیونکہ فقرہ بنانے میں آخر کچھ وقت لگتا ہے۔ صرف و نحو کا معاملہ ہے۔ مذاق
 کی بات نہیں۔

احوال آفاق میان کے گھر کا

انقرہ پٹریوں میں گھرا ہوا ایک صاف ستھرا شہر ہے۔ نیا انقرہ زیادہ پرانا نہیں۔ چالیس پچاس برس کا سمجھیے۔ انگرہ البتہ پرانا ہے جسے اتاترک نے اپنے انقلاب کا مستقر بنایا۔ انگرہ کا حصار اور اس کے اندر کی آبادی اپنی جگہ ہے لیکن نیا شہر اس کے دامن میں میلوں تک پھیلنا چلا گیا ہے۔ کشادہ گلی کوچے، صاف محلّہ دکانیں شارع اتاترک جو شہر کے بیچوں بیچ گزرتی ہے۔ بہت خوبصورت ہے اور چوڑی۔ پھر دور دوریہ کشادہ فٹ پاتھ سیر کے لائق اور ان کے ساتھ سربراہ ریسٹوران، اوپر کرچ کا سائبان بنا ہوا۔ اکثر لوگ انہی سربراہ ریسٹورانوں میں کھانا کھاتے ہیں۔ ہم نے بازار بھی دیکھا۔ بیزی اور پھلوں کی مارکیٹ بھی۔ صفائی دیکھ کر جی خوش ہوا۔ استنبول میں تو اتنا زیادہ التزام نہیں لیکن انقرہ میں تو آپ کو ایک تنکا بھی سڑک پر پڑا نہ ملے گا۔ آپ نے سگریٹ جلائی ہے تو تیلی سڑک پر پھینکنے کو جی نہ چاہے گا۔ تھوڑے تھوڑے فاصلے پر ڈرم رکھے ہوتے ہیں، ان میں ڈالنے۔ قصابی کی دکان بھی آئینہ خانہ ہے۔ گوشت فریج میں بند ہے یا شیشے کے پیچھے لٹکا ہے۔ گرد اور کھیسوں کا گزر نہیں۔ بیزی اور پھلوں کی مارکیٹ میں ہر چیز کے بھاؤ کی تختی لگی ہے۔ پوچھنے اور



جھک جھک کرنے کی ضرورت نہیں۔ بیچنے والے نے ایک نیلے کپڑے کا ایسٹرن باندھ رکھا ہے۔ جس میں دو بڑی بڑی جیبیں ہیں۔ ایک میں نوٹ اور نقدی۔ دوسری میں کاغذ کے لفافے سودا ڈال کر دینے کے لئے۔ درود نہایت عمدہ ملتا ہے۔۔ بوتل میں بند۔ میٹھا ڈالے بغیر پی جایئے۔ وہی بوتل میں بند اور لسی بھی، جو ہر کھانے کے ساتھ پی جاتی ہے اور آئرن کھلائی

ہے۔ بول میں جتنی سستی ہم نے اب کے ترک میں پی۔ پنجاب میں عمر بھر میں پی ہوگی۔ نہایت مفرح اور خوش ذائقہ۔ مکھن اور پنیر بھی تقسیم کا، بافراط، شہد بھی۔

”کیا یہ سب چیزیں خالص ہوتی ہیں؟“ ہم نے آفاق سے پوچھا۔
 ”بالکل۔ ناخالص کا یہاں تصور ہی نہیں ہے۔“

”لکڑی کا برادہ یہ لوگ پھینک دیتے ہوں گے۔ اس سے مرچیں نہیں بناتے؟“
 ”نہیں۔“

”لال اینٹیں تو بیکار نہ جاتی ہوں گی۔ ضرور ہلدی کی تعمیر میں کام آتی ہوں گی۔“
 ”بالکل نہیں۔“

”اور موبل آئیل“

”موبل آئیل موٹر میں ضرور استعمال ہوتا ہے۔ مکھن یا گھی کے طور پر نہیں۔“

اب انھوں نے اشتیاق سے وطن عزیز کا حال پوچھا تو ہم نے بتایا کہ ہمارے ہاں تو بھینسوں نے بھی خالص دودھ دینا بند کر دیا ہے۔ کم از کم ہمارے گوالے کا یہی بیان ہے جب کبھی دودھ کے پتلے پن کی شکایت کریں وہ یہی عذر کرتا ہے کہ حضور کیا کریں بھینس ہی نابکار اور بے ایمان ہیں۔ ایسا ہی دودھ دیتی ہیں۔ قرب قیامت کی نشانی ہے۔

انقرہ میں بہت سی چیزیں دیکھنے کی ہیں۔ مثلاً میوزیم، اولوس چوک، گیما کا اسٹور۔

انگورہ کا قلعہ، اتاترک کا مزار اور سید آفاق احمد کا گھر۔

باقی چیزیں تو ہم نے ایک نظر دیکھیں۔ اس آخری مقام سید آفاق احمد کے گھر کو ذرا تفصیل

سے دیکھنے کا موقع ملا۔ آفاق ہمارے بہت پرانے دوست ہیں۔ انگریزی کے انشا پرداز ہیں۔ ان کے مضامین جو مزاج لطیف کی صفت میں ہوتے ہیں، ڈان میں اکثر آتے رہے ہیں صاحب طرز آدمی ہیں صرف انداز نگارش میں نہیں، زندگی گزارنے میں بھی۔

دیکھا کہ ایک گھر ہے فرش فروش سے آراستہ۔ یہ بڑے بڑے قالین اور مکلف صوفے، ڈریسنگ ٹیبل کے نیچے بھی ایک قالین تھا۔ لیکن بیٹھنے کی جگہ کوئی نہ تھی۔ ایک صوفے پر ہم نے تشریف رکھنا چاہا وہاں چنوں اور نمک پاروں کی تھیلیاں رکھی تھیں۔ دوسری پڑائیوں اور بسکٹوں کے لفافے دھرے تھے۔ ڈرائینگ روم کے آدھے قالین پر بڑی بڑی لکڑی کی پیٹیاں پڑی تھیں۔ آدھے پر یہ نو دھونے کی گدیاں سر کے نیچے رکھے استراحت کر رہے تھے صوفوں کے دوسرے سیٹ پر ان کی پتلونیں۔ قمیض۔ سوٹ پھیلے ہوئے تھے۔ وارڈ روم اس گھر میں کئی ہیں لیکن ان میں کپڑے رکھنا اور پھر نکالنا بے شک ایک طول عمل ہے ہمیں دیکھ کر انھوں نے ایک کرسی پر سے ایک تریبز اٹھایا، دوسرے پر سے آڑوں کی ٹوکری۔ اور کہا اب بیٹھ بھی جاؤ۔

”یہ کیا ہے؟“ ہم نے لکڑی کے ایک بڑے بکس کی طرف اشارہ کر کے کہا

”ایئر کنڈیشنر ہے اس میں، اور کیا ہوتا“

”کابے کے لئے۔“

گرمی سے بچنے کے لئے۔“

”لگوایا کیوں نہیں“

”یہاں گرمی ہی نہیں پڑتی۔ بس احتیاطاً لے لیا تھا۔“


”یہ ریڈیو گرام بھی بڑا شاندار ہے۔ ذرا سنو ایسے تو“


”مجھے کہاں لگانا آتا ہے۔“ آفاق نے کہا۔ کوئی آجاتا ہے تو اس سے کہتا ہوں کہ بھیت
 خبریں سنو۔ بڑی مہربانی ہوگی۔

”وہ کیا ہے کون سے میں؟“

”سنکر مشین ہے۔ مصرف تو اس کا کوئی نہیں۔ لیکن پسند آگئی تھی۔ ایک دانشگر مشین
 بھی دھری تھی۔ بولے میں تو آس کریم بنانے کی مشین سمجھ کر لے آیا تھا۔ دھوکا ہو گیا۔“
 اب ہم نے بادرچی خانے میں جھانکا۔ کوکا کولا۔ دودھ اور دوسرے مشروبات کی کوئی
 دو سو بوتلیں زمین پر دھری تھیں۔ فریج کا دروازہ بھی آدھا کھلا آدھا بند تھا۔ اس میں ضرور بے
 جو منھانہ بھرے تھے۔

”یہ بوتلیں یہاں کیا کر رہی ہیں۔“ ہم نے پوچھا۔





اکثر تو خالی تھیں۔ محض سستی کی وجہ سے دکاندار کو واپس نہ کی تھیں بعض میں
 لسی یا دو دھ بھی تھا لیکن امتداد زمانہ سے بڑھ گیا تھا۔ چند ڈبے تھے۔ خوبصورت پس دیکھ کر
 اٹھلائے تھے بعد میں معلوم ہوا ان میں بھینگے ہیں اور بھینگے آفاق صاحب نہیں کھاتے بعض
 بوتلیں دکانداروں نے واپس لینے سے انکار کر لیا کہ جناب ہم نے تو پھر ماہ ہوتے ان کا استعمال

ترک کر دیا تھا۔ اب ہم نئے ڈیزائن کی بوتلیں استعمال کر رہے ہیں۔


تب مہتاب ظفر نے بتایا کہ آفاق صاحب دریا دی سے مجبور ہیں۔ کوئی چیز تھوڑی خریدنے کے قابل نہیں۔ چیزوں سے انھیں خاص شوق ہے۔ بازار گئے اور پانچ سیر چنے اٹھا لئے۔ پاد بھریا آدھ سیر کھائے۔ باقی خراب ہو گئے۔ ان کو پھینک دیا اور پانچ سیر کی نئی تھیلی ان کی جگہ لار کھی۔ پھلوں کے باب میں بھی ان کا یہی اصول ہے۔ انکو تین چار سیر اکٹھے لاتے ہیں۔ دو دن کے بعد وہ خراب ہونے شروع ہو جاتے ہیں۔ جو خراب ہو جائیں ان کو پھینکتے جاتے ہیں۔ باقی کے خراب ہونے کا انتظار کرتے ہیں۔ مشروبات وغیرہ خود تو چاہت سے نہیں پیتے۔ لوگوں کی تواضع کے لئے رکھ چھوڑتے ہیں۔ کسی ہفتے لوگ نہ آئیں یا اتنا زیادہ نہ پی سکیں تو ان کا کیا تصور۔ مہتاب ظفر نے کہا۔ آفاق صاحب کا گھر تو کباڑی کی دکان ہے۔ تب ہم نے انھیں سمجھایا کہ ایسا نہیں کہتے۔ کوئی کباڑی سن لے گا تو مرنے مارنے پر اتر آئے گا۔ کباڑی کے ہاں بھانت بھانت کی چیزیں بے شک ہوتی ہیں۔ لیکن ترتیب سے خانوں میں لگی ہوتی۔ وہ تریوزوں کو کرسی پر نہیں رکھتا۔

انقرہ سے جس روز ہمیں استنبول روانہ ہونا تھا چونکہ پروگرام آٹھ دس روز میں واپسی کا تھا۔ لہذا یہ فکر و انگیر ہوئی کہ فریج میں جو اتنا کچھ ٹھنسا ہے اس کا کیا ہو گا؟ ہم نے طبیعت پر جبر کر کے خاصا تریوز کھایا۔ ایک پورا خریوزہ بھی کھا گئے۔ آدھ سیر تین پاد آڑ بھی کچھ انکو تین تین چار چار بوتلیں کو کولا اور آرنج کی ہیں۔ شیم صبا ئی ستھرا دی آگئے تھے۔ ان کو بھی زبردستی کھلایا۔ کچھ پلایا۔ پھر بھی پورا دسترخوان بھرا تھا۔ فریج میں چھ سات درجن انڈے بھی تھے۔ بعضوں میں تو پڑے پڑے بچے بھی نکل آئے تھے۔


”اب اس کو اٹھواؤ“ ہم نے کہا


دربان کے لئے گھنٹی بجائی۔ وہ یہ سمجھ کر گول ہو گیا کہ کوئی کام ہو گا۔ آخر نیچے جا کر اسے ترکی میں سمجھانا پڑا تب وہ آیا اور سب کچھ سمیٹ کر لے گیا۔ تین چار پھیرے کئے۔ ڈبل روٹیوں کا انبار پھر بھی باورچی خانے میں پڑا رہا۔ جو آتی باقاعدگی سے ہیں لیکن استعمال نہیں ہوتیں۔ بعض تو ایک ایک مہینے سے یونہی کاغذ میں لپیٹی رکھی تھیں۔

یہ شوق آفاق صاحب کا پرانا ہے۔ کراچی میں تھے تب بھی جنوں، وال سیوڑوں، جلیبیوں، لڈوؤں، آرڈوؤں اور آلوچوں، کھارے اور میٹھے بسکٹوں کی پوٹلیاں لالا کر گھر میں سجاتے رہتے تھے۔ ایک سجلی کا ٹیبل فین تھا جسے وہ ایک پیسے میں بند رکھتے تھے۔ ہم ان کے ہاں جائیں تب نکالتے تھے۔ دواؤں کا بھی ان کو شوق ہے۔ صلح کل آدمی ہیں۔ کسی طریقہ طب سے تعصب نہیں رکھتے۔ ڈاکٹری دوائیں۔ یونانی حکیموں کی معجونیں، ایور ویدک کی پڑیاں، ہومیو پتھیوں کی گولیاں، سب لالا کر اپنی درازیں بھرتے رہتے تھے۔ دو تین ماہ بعد ان سب کو نکال کر پھینک دیتے تھے، تاکہ نئی دواؤں کے لئے جگہ پیدا ہو۔ آج تک ہمیں معلوم نہ ہو سکا کہ ڈاکٹروں، حکیموں کے ہاں جا کر کس مرض کا بہانہ کرتے ہوں گے۔ لوگ ان کی انہی اداؤں کے توقیل ہیں۔



۱۹۴۸ء کلاس





کیا دنیا واقعی گول ہے؟

ہم اس دھرتی کا گز بنے اور بحر ظلمات میں گھوڑے دوڑا آئے لیکن ہمیں تو ہر چیز چھٹی ہی نظر آئی۔ دنیا سے زیادہ تو ہم خود گول ہیں کہ پلنگ سے لڑھکے تو پیرس پہنچ گئے۔ اور کوپن ہیگن سے پھسلے تو کولمبو میں آ کر رُکے۔ بلکہ جا کر تا پہنچ کر دم لیا۔ دنیا کے گول ہونے پر اصرار کرنے والوں کا کہنا ہے کہ یقین نہ ہو تو مشرق کی طرف سجاؤ۔ چکر کاٹ کر مغرب کی طرف سے پھر اپنے تھان پر آکھڑے ہو گے۔ اس میں ہمیں ہمیشہ ایک بدیہی خطرہ نظر آیا کہ کہیں گولائی کے دوسری طرف ریٹکتے ہوئے نیچے نہ گر پڑیں۔ کیونکہ ہم کوئی چھلکی تھوڑا ہی ہیں اس لڑکے کا قصہ آپ نے سنا ہو گا کہ آدھ سیر تیل لینے کے لئے کٹورا لے کر گیا تھا۔ کٹورا تھا چھوٹا بھر گیا تو دکاندار نے کہا: "باقی کس چیز میں ڈالوں؟" برخوردار نے کٹورا اوندھا کر کے کہا "ادھر پیڑے کے حلقے میں ڈال دو۔" پیندا اوپر کتے ہوتے گھر گیا تو ماں نے کہا "بیٹے میں نے آدھ سیر تیل کو کہا تھا۔ بس اتنا سا؟ بس یہی؟ اس دانشمند نے اُسے بھی الٹا کر کہا۔" نہیں ادھر بھی تو ہے۔" ہم سوچتے ہیں کہیں ایسا نہ ہو کہ نہ مشرق ہاتھ میں رہے نہ مغرب۔ کیا عجیب سنبادا کی طرح کسی نادیدہ جریزے میں جان کلیں جہاں کسی پیر تسمہ پاسے بڈبھڑکا

بھی اتنا ہی خطرہ ہے جتنا کسی شہزادی مہر افروز کے ہم پر ہزار جان سے عاشق ہونے کا۔ بلکہ پہلا امکان کچھ زیادہ ہی ہے۔ تاہم اے دوستو! اب کیا ہو سکتا ہے۔ اب تو ہم دنیا کے گول توپنے کا ثبوت لینے کو چل دیئے گھر سے نکل پڑے جیسے حاتم طائی مینر شامی کی محبوبہ کی فرمائش پر اٹھنے کے برابر موتی اور کوہِ ندا کی تلاش میں نکل گیا تھا۔ کل صبح ہم کراچی میں تھے، دوپہر ڈھاکے میں۔ رات ہماری بنگالک میں گزری اور دم تحریر سنگاپور میں ہیں۔ ان سطور کے زیر طبع سے آراستہ ہونے تک چاہئے۔

کونسی وادی میں ہو، کونسی منزل میں ہو
عشق بلاخیر کا قافلہ سخت جاں

رشتک آتا ہے کہ دنیا میں ایسے بھی لوگ ہیں کہ کبھی قید مقام سے نہیں گزرتے۔ گوجرانوالہ تک گئے بھی تو دوسرے روز گھر لوٹ آتے۔ ہم سے پوچھیے تو جو مزا اور تھقل ملل کا کرتا ہیں توام والا پان کتے میں دبا، ٹانگ پر ٹانگ دھرے گھر میں دانٹان امیر حمزہ پڑھنے اور لمبی تان کر سونے میں ہے وہ جگہ جگہ مارے مارے پھرنے میں کہاں۔ قیام کی راحتیں اور برکتیں کہاں تک بیان کی جائیں۔ نہ پاپورٹ کی فکر نہ ویزا کے لئے بھاگ دوڑ۔ نہ فارن ایکس چینج کا ٹڈا نہ ہوائی کمپنیوں کے دفتروں کے پھیرے کہ بھائی ایک سواری ہم بھی ہیں۔ بٹھالو۔ ہمیں کہیں جندے قیام کا تجربہ ہو تو ایسا نہ بردست قیام نامہ لکھیں کہ لوگ حریفوں کے سفر ناموں کو جھول جائیں۔

— اے ناظرین۔ کبھی سفر کا ارادہ نہ کرنا۔ اجنبی دیسوں میں طرح طرح کے خطرات ہوتے ہیں۔ ٹیکسی والے ہیں۔ ہوٹل والے ہیں۔ چور اچکے ہیں۔ سامان لوٹنے والے۔ صبر و قرار لوٹنے والے۔ وغیرہ۔ نقلی وغیرہ قسم کی چیز بھی باہر کے ملکوں میں کم ہی ملتی ہے۔ انسان کو اپنے سوٹ کیس

اور بقیوں کے علاوہ اپنے ناز بھی بالعموم خود ہی اٹھانے پڑتے ہیں۔ پھر ہمیں اپنے اسلام کی سلامتی کی بھی فکر ہوتی ہے۔ اوروں کی ہم نہیں کہتے۔ ہمارا اسلام کچھ ایسا واقع ہوا ہے کہ زمینداروں کی حمایت، زرداروں کی کاسہ لسی، گھی میں موبل آئل اور ہلدی میں اینٹیں ملانے، جھوٹا لونے، کم تولنے وغیرہ سے اسے کوئی گزند نہیں پہنچتا۔ ہاں مٹین کا کٹا ہوا گوشت اس کے لئے سخت مضر ہے۔ خود ہمارے شہر میں ہزاروں لوگ ایسے ہوں گے کہ شام کو شراب پینے بیٹھتے ہیں تو اس کے ساتھ فقط ذبیحہ کھاتے ہیں۔ رشوت کا پیسہ بھی بغیر بسم اللہ کے اپنی جیب میں نہیں رکھتے۔ اور جوئے کا داؤں بھی دعائے قنوت پڑھے بغیر نہیں لگاتے بے شک ایمان کے عنصر بننے نہیں ہوتا۔ اپنی سی احتیاط تو کرنی ہی چاہیے۔

اور کراچی یونیورسٹی والو۔ نہ دو ہمیں ڈاکٹر کی ڈگری۔ ہم ڈاکٹر ہو ہی گئے۔ یہاں کے لوگوں کا ہمیں ڈاکٹر انشا، ڈاکٹر انشا کہتے ہوئے منہ سو کھتا ہے۔ ہم بھی اپنے دستخط کرتے ہوئے اپنے نام کے ساتھ ڈاکٹر لکھنا نہیں بھولتے۔ اجمال اس تفصیل کا یہ ہے کہ ہم جس تافلہ سخت جان میں سفر کر رہے ہیں۔ اس میں کچھ ترک ہیں کچھ ایرانی۔ قریب قریب سبھی ڈاکٹر۔ پاکستانیوں میں فضل الباری صاحب مشرقی پاکستان کے وزیر صحت ہیں۔ یعنی ڈاکٹروں کے بھی ڈاکٹر۔ مسئلہ فقط بیگم وحیدہ ہاشمی کا تھا کہ اپوا کی انٹرنیشنل سیکرٹری ہیں اور اسلام آباد کی رہنے والی ہیں یا پھر ہمارا۔ لوگوں سے تعارف میں بڑی دقت ہوتی تھی۔ آخر ایک مختصر سی اور سنجیدہ سی کنوولیشن میں ہم نے انھیں اعزازی ڈاکٹر کی ڈگری پیش کی اور انھوں نے ہمیں ڈاکٹر ٹیٹ کے خریطے سے نوازا۔ انھیں اتنی دواؤں کے نام یاد ہیں اور ان کے نسخے کہ ڈاکٹر بھی ان کے تلمذ میں فخر محسوس کریں۔ لہذا ان کی ڈاکٹری بے غل و غش چل جاتی ہے۔ ہم میڈیکل ڈاکٹروں کے سامنے علم و ادب کے ڈاکٹر

بنتے ہیں اور کوئی ادب و فلسفہ کا سوال کر بیٹھنے تو میڈیکل ڈاکٹر ہونے کا غدر کرتے ہیں۔ ایک
 بزرگ نے دونوں طرح کے سوالات شروع کر دیئے تو ہمیں ہوسیدہ پتی میں امان ملی اور ہمیں اس
 کے فضائل پر تقریر کرنی پڑی۔ ایک بار تو دانشوروں کا ڈاکٹر بھی بنا پڑا اور ڈاکٹر طیب محمود کی بتائی
 ہوئی اصطلاحیں کام آگئیں۔ بہر حال ہم پہلے سے بتاتے دیتے ہیں کہ ہم اور ڈاکٹر وحیدہ ہاشمی
 پاکستان لوہیں تو ہمیں باقاعدہ ڈاکٹر کہہ کر بلایا جائے۔ جب دوسرے ملکوں کے لوگوں نے
 قبول کر لیا ہے تو ہمارے پیارے ہم وطنوں کو اس پر ہرگز اعتراض نہ ہوتا چلا بیٹے۔

ذکرِ چینی اور خوبانِ چینی کا،

بوری کا اور باری کا

کراچی کے ترسے ہوئے ہم آج کل اپنی چاتے کی پیالی میں چار چار چمچے چینی کے ڈال کر پیتے ہیں اور اس کے بعد پھانکنے الگ ہیں۔ وہ تلخی اور ترشی جو پچھلے دنوں ہماری طبیعت میں پیدا ہو گئی تھی، میٹھا کھانے سے رفتہ رفتہ زائل ہو رہی ہے۔ وطن عزیز میں ہم نے کیسا کیا کھکیڑیں نہیں اٹھائیں۔ گڑ پیا، نمک پیا، خون جگر پیا۔ اس شہد کی بوتل تک ختم کر دی جسے کبھی کبھی اپنی غزلوں کے دیوان پر لگا کر چانا کرتے تھے کہ اس کا اور تو کوئی مصرف نہیں۔ ابھی کچھ روز پہلے تک بازار میں ایسا شہد بخوبی مل جاتا تھا جس میں چینی کے ڈلے تیر رہے ہوتے تھے۔ اب دکاندار کے پاس جایتے تو کتنا ہے حضور اسے اب بھول جلیتے۔ خالص لینا ہے تو لے لیجئے۔ سو وہ ہمارے کس کام کا۔ ہمارے ایک کام میں شربت بزوری اور شربت دینار کا ذکر پڑھ کر ہمارے ہمدرد حکیم محمد سعید دہلوی نے ہمیں ان کی ایک ایک بوتل بھجوا دی تھی اور ایک ڈبیہ خمیرہ غنبری جو اہر والا کی۔ انھیں ہم نے ایک طرف ڈال رکھا تھا۔ ان دنوں یہ بھی خوب کام آئیں۔ چاتے میں ایک ایک چمچ ان شربتوں کا ڈلئے اور جی کڑا کر کے پی جائیے لوگوں نے تو اب کے شکر نہ ہونے سے شبِ برات تک نہیں منائی۔ لیکن ہماری شبِ برات



دھوم دھام سے ہوئی۔ گھر میں سب نے ایک ایک چھچھریہ نمبرہ عنبر می جو اہر والا کا نوش کیا۔ اور
الحمد پڑھی۔

کیتھے ہوٹل سنگاپور۔ جس میں ہم فروکش ہیں یہاں کے ممتاز ہوٹلوں میں سے ہے نیچے
اس کے کیتھے سینما ہے اور سوینگ پول اور نہ جانے کیا کیا۔ رومانی جوڑوں کے پرے کے
پرے ان گلیاروں میں گھومتے ہیں۔ اگر کوئی تنہا چلتا ہے تو یہ اس کا تصور ہے۔ شاعر تو
دراز دستی کو تہ آستیناں کو روتا تھا۔ یہاں لباس پر بے لباسی رشک کرتی ہے۔ کیوں کہ
انصار اور استعارہ ہمیشہ تشریح سے زیادہ بلیغ ہوتا ہے۔ یہ چینی اکثریت کا شہر ہے۔ لہذا
نوجوان بھی یہاں کے چینی ہی ہیں۔ اوپر کے لباس کی بالائی حد روز بروز نیچے کو کھسکتی ہوئی

اور نیچے کا لباس روز بروز سکڑتا اور اوپر چڑھتا ہوا۔ اس ندی کے دونوں کنارے جب بالکل ہی مل جائیں گے تو دیکھئے اس میں کتنے سفینے ڈوبتے ہیں۔ ایک سے ایک دشمن ایمان آگئی۔ پتھار کے دیوا بجاتا ہوا۔ لیکن میاں آزاد آنکھیں ہماری باقی ان کا۔

اس دل کو نہ لوگو بھڑکاؤ

یہ دل ہے کسی کے بندھن میں

ہوٹل کی لابی میں ایک بڑے میاں تھوڑا نلکڑتے چھڑی ٹیکتے کسی نہ کسی کو کھیر کر کھڑے ہو جاتے ہیں۔ ہمیں کسی نے بتایا کہ یہ کراچی میں حج رہ چکے ہیں، تو ہم نے بھی ان سے کلام کیا۔ بہت خوش ہوئے۔ عمر اپنی ۷۳ سال بنائی اور نام مسٹر ڈیوس۔ کراچی میں یہ کلکٹر تھے۔ کوئی آدھی صدی پہلے ۱۹۲۳ء میں۔ ہم سے سندھی بولنے لگے۔ ہمیں کہاں سے آتی۔ اردو کے متعلق کتنے لگے۔ کچھ کچھ سمجھ لیتا ہوں۔ بونا مشکل ہے۔ ہمیں انھوں نے ہدیت کی کہ ان کا پیغام دُنیا کو پہنچا دوں کہ کامن ویلتھ کا ایک وزیر اعظم ضرور ہونا چاہیے۔ جس روز ہو گیا اس روز تمام جھگڑا ختم۔ ہم نے پیغام پہنچا دیا۔ اب اس کا مطلب کیا ہے۔ یہ آپ جانیں یا مسٹر ڈیوس جانیں؟ کیتھے ہوٹل ہی میں رہتے ہیں۔ کارڈ لکھ کر پوچھ لیجئے۔


فصل الباری صاحب مشرقی پاکستان کے وزیر صحت کہ ہمارے ساتھی اور ہم سفر ہیں بہت نیک آدمی ہیں ایسے کہ چائے تک نہیں پیتے۔ زیادہ تر اپنے میں کھوتے رہتے ہیں۔ پاجامہ اور شیردانی پن کر نکلتے ہیں تو سبھی کی آنکھیں ان پر ہوتی ہیں کبھی روپے پیسے کا حساب نہ کر سکے آج سنگاپور سے روانگی ہے لیکن سنگاپور کا ڈالر آج تک ان کی سمجھ میں نہیں آیا۔ ہم نے کئی بار بتایا کہ ایک امریکن ڈالر میں تین سنگاپور ڈالر ہوتے ہیں لیکن وہ ہر بار سنگاپور کے ڈالر کو

امر کیہ کے ڈالر میں بدلتے ہیں۔ اور پھر اسے روپوں میں۔ نوٹ نکال کر ہمیں دکھاتے ہیں کہ دیکھو تو کتنے کا ہے۔ ایک روز تو قلی کو سو ڈالر کا نوٹ ٹپ میں دے چلے تھے ایک ڈالر کا سمجھ کر۔ ہم نے بروقت روک لیا۔ فرماتے ہیں کہ یہ تو ڈالر ہے میں وطن میں روپے کبھی نہیں گن سکا۔ ہم نے ایک بار ان کے روپے گن دیئے تو بولے تم تو بہت لائق آدمی ہو۔ بڑا حساب جانتے ہو۔ انھیں کیا معلوم کہ ہم بھی اپنے روپے دوسروں سے گنواتے ہیں۔ اس لحاظ سے فضل اباری صاحب کو اپنے صوبے کا وزیر خزانہ ہونا چاہیے۔ کیا عجب ہو ہی جائیں۔

ہلم اور خا کساری کے ایسے پتلے بہت کم ہم نے دیکھے ہیں۔ پاکستان کا سفارتی نمائندہ ان کو لینے پہنچتا ہے۔ وی آئی پی روم کھلواتا ہے۔ اپنے ہاں ٹھہرانے کی پیش کش کرتا ہے لیکن یہ کبھی نہیں گئے چونکہ اپنے کمرہ کا نمبر بھول جاتے ہیں اس لئے ہمیشہ اپنا کمرہ ہمارے کمرے کے برابر لیتے ہیں اور کہتے ہیں مجھے ساتھ لے کر باہر نکلنا۔ بھوننا ہمارا بھی مشہور ہے۔ ایک روز فون پر ناشتے کا آرڈر دیا تو کمرہ کا نمبر باری صاحب کا بتا دیا۔ جب ہمارے کمرہ میں ناشتہ نہ آیا تو مینجر کو ڈانٹا۔ اصل میں ناشتہ ہمارا باری صاحب کے کمرے میں چلا گیا تھا۔ وہ اپنا ناشتہ کھا چکے تھے۔ یہ دوسرا بھی بے خیالی میں چٹ کر گئے۔ ہم نے صورت حال بتائی تو بولے میں بھی حیران تھا کہ مجھے بھوک کیوں نہیں ہے۔

سنگاپور میں چوکیدار کا مطلب ہے سکھ اور سکھ کا مطلب ہے چوکیدار۔ اگرچہ بہت سے بزنس بھی کرتے ہیں جس دکان یا بینک کو دیکھئے سامنے اسی نوے برس کا کوئی دقیا نوسی سکھ بابا بیٹھا اونگھ رہا ہے۔ خراٹے لے رہا ہے۔ بھوس نکلی ہوتی ہیں نہ ہاتھ میں طاقت نہ آنکھوں میں دم۔ پاس پڑی لٹھیا بھی نہیں اٹھا سکتے۔ لیکن شاندار دارھی اچھی لگتی ہے۔ سجاوٹ کے لئے

$100 \times 5.25 = 1516.00$
Rs x £ = \$ USA . ??




بُھار کھے ہیں۔ ایک دو سے ہم نے بھی بات کی اور جی خوش ہوا۔ ملائی بھی بول لیتے ہیں اور چینی بھی۔ لیکن پنجابی کی ملاوٹ ان میں بھی کرتے جاتے ہیں۔ ان سے راستہ مت پوچھتے۔ پتہ غلط بتاتے ہیں کیونکہ خود انھیں بھی معلوم نہیں ہوتا۔ ایک سے ہم نے دریافت کیا کہ باباجی یہ کیا دفتر ہے جس کے سامنے آپ بیٹھے ہیں۔ بولے: "آپاں نوں تے پتہ نہیں۔ آپاں تے ایتھے نوکر ہاں۔ تنخواہ لیندے ہاں۔" یعنی ہماری جلنے بلا۔ ہم تو یہاں نوکر ہیں تنخواہ لیتے ہیں۔

۱۱

ہم ٹھہرے میلوں پھیلوں میں گھومنے والے سیلانی دہقان، پیدل چلنے کا ہمیں ہونا ہے۔ صحرا کی خاک مجنوں سے چھنوا پتے اور پھر ہم سے چھنوا پتے۔ پھر منصفی کیجئے کہ کون زیادہ اچھی اور باریک چھانتا ہے۔ کراچی کی سڑکیں جو روزمرمت کی محتاج رہتی ہیں۔ اس میں ہماری تزکنازی کو بہت دخل ہے جتنی جلدی ہمیں جوتا بدلنا پڑتا ہے اتنی جلدی تو صاحب فہم سیاست دان پارٹی بھی نہ بدلتے ہوں گے۔ القصدہ شالستہ اور آرام طلب لوگوں کے ساتھ ہمارا گزارا نہیں۔ یہاں ہم نے اپنے ہمراہیوں سے کہا یار چلو تمہیں پاسا مال میں گھملا لیں۔ سنگاپور کی شینہ گزری دکھا لیں۔ لیکن کوئی بروٹے کار نہ آیا۔ سنگاپور میں انگریزی عام سمجھی جاتی ہے۔ لیکن بالعموم غلط اور الٹی۔ لہذا اپنی گاڑی کے ڈرائیور سے جب ہم نے کہا میاں ہمیں پاسا مال میں چھوڑ آؤ تو اس نے ہمارے ساتھ وہی کیا جو خضر نے سکندر کے ساتھ کیا تھا۔ ایک چکر ہمیں دیا اور پھر ہمارے ہوٹل کے سامنے لاکھڑا کیا۔ طبیعت بہت بے مزہ ہوئی۔ میاں محفوظ یاد آئے۔ یہی سنگاپور تھا اور یہی گلیاں۔ ستمبر کی چاندنی میں رت جگا ہوتا تھا۔ اب ہم ہیں اور ہماری تنہائی ہے۔ اے غم دل کیا کریں اے وحشت دل کیا کریں۔ آج ہم نے اپنا گرم سوٹ اتار پھینکا۔

قیض تیلون میں نکل گئے۔ یہ بازار۔ وہ بازار۔ اور جب لوگ باگ دکانیں بند کر گھروں کو سدھارے تو ہم نے ایک سکھ بھائی کو پکڑا اور کہا سردار جی۔ اب کدھر جائیں۔ اس عزیز نے جانے ہمیں کیس سمجھا کہ ہماری اچھی بھلی پنجابی کے جواب میں اردو میں منہ مارنا شروع کیا کہ "ادھر سے سچے کو جائیے۔ اگاں جا کے کھتے کو بھون جائیے۔ جتنے لاشاں نظر آئیں اوتھے رُک جائیے۔ اوہ چائنا ٹاؤن ہے۔ دکاناں ساری رات کھلی رہندی ہیں۔" خریدنا تو ہم نے چائنا ٹاؤن میں کچھ نہیں بس بھاد پوچھتے رہے۔ ایک جگہ البتہ پھنس گئے۔ ایک قمیض کے ایک بھلے مانس نے ساڑھے بارہ روپے لگتے۔ ہم نے پانچ روپے کہے۔ وہ ہنسا۔ ہم آگے چل دیتے لیکن اسے ہماری خاطر منظور تھی تھوڑی دُور پر آکر پکڑا اور کہا۔ لایتے چھ روپے دے دیجئے۔ ساڑھے پانچ سہی، اچھا تو پانچ ہی لائیے۔ قمیض کی ایسی بات نہیں۔ اس کا دامن تو زودیا بدیر چاک ہونا ہی ہے۔ آگے سے ہو یا پیچھے سے ہو۔ ہاں پاؤں کے پھالے گھاتے میں رہے۔ جنھیں ہم ابھی ابھی بھوڑ کر بیٹھے ہیں۔ دل کے پھپھو لوں کا ذکر اخبار میں کیا کریں۔ اتنے سارے لوگ پڑھتے ہیں۔




تری گٹھری کو لاگا چورے

ہم نے موٹل والوں سے حضرت مجذوب مرحوم کی زبان میں بہت کہا:

ہم خاک نشینوں کو نہ مسند پہ بٹھاؤ

یہ عشق کی توہین ہے، اعزاز نہیں ہے

لیکن ان لوگوں نے کیا تو اتنا کیا کہ ہمارا کمرہ تیسویں منزل سے اتار کر انیسویں منزل کا کر لیا اس سے نیچے ہمیں جگہ دینا ہماری شان سے فروتر سمجھا۔ اس کے علاوہ جگہ بھی نہ تھی۔ ہانگ کانگ میں یہ ٹورسٹ سینٹر ہے۔ آدمی پہ آدمی چڑھا ہوا ہے۔ جاننے والے جانتے ہیں کہ ہانگ کانگ کے دو حصے ہیں۔ ایک تو سرزمین چین کی جنوبی نوک جسے کولون کہتے ہیں۔ خریداری کا مرکز یہی ہے۔ دوسرا وکٹوریہ کا جزیرہ جس تک پہنچنے کے لئے فری (بیڑی) سے سمندر عبور کرنا پڑتا ہے۔ یوں سمجھئے کہ کولون کراچی کی کیماری ہے اور وکٹوریہ یعنی اصل ہانگ کانگ منوٹرا۔ لیکن اس مشابہت کو بس ہمیں یہ ختم جانئے۔ ہم پہلے دو بار ہانگ کانگ آچکے ہیں لیکن کولون ہی میں ٹھہرا گئے۔ اب کے ہمارا ہوٹل پیشگی بک تھا۔ یہ جزیرہ ہانگ کانگ پر ہی ہے جو فینش ایل آبادی کا مرکز ہے۔ بڑے بڑے بینک یہیں ہیں۔ سرکاری دفتر بھی قریب قریب سارے ادھر ہی جاتے۔ انگریزوں



کی عظمت رفتہ کے نشانات بھی نہیں ہیں۔ وہ بلند و بالا عمارتیں کہ انیسویں صدی کی انگریزی صورت کی علامتیں تھیں۔ انگریزوں نے کو اب بھی نہیں ہے لیکن نظر نہیں آتا۔ یہ چینوں کی مہربانی یا مصلحت جلتے کہ طرح دیئے جا رہے ہیں۔ ورنہ وہ جس دن چاہیں اپنی اس متاع گم گشتہ کو جو انگریزوں نے کوئی سو سو برس پہلے دھوکے دھڑی اور دھونس سے ہتھیالی تھی کسی بھی وقت واپس لے سکتے ہیں۔

ہانگ کانگ ہلٹن۔ بلاد مشرق کے ہلٹن ہوٹلوں کا سرتاج ہے۔ آدھی رات کا عمل ہے اور ہم اس کی کھڑکی میں سے دُور پہاڑی کی جگمگ روشنیوں کو دیکھ رہے ہیں۔ یہ نظارہ بھولنے والا نہیں۔ گھنٹوں بیٹھے دیکھے جائیے۔ پہاڑی کی چوٹی تک دولت والوں کے مکانات اور بنگلوں اور بیس بیس پچیس پچیس منزلہ عمارتوں کا سلسلہ چلا گیا ہے۔ سمندر کی کھاڑی کا ایک حصہ بھی یہاں سے نظر آتا ہے۔ جاگنے والے نیچے لابی میں بیٹھے ہوں گے یا ناٹ کلب میں اپنے غموں کو غلط

یا صبح کو رہے ہوں گے، جو کمروں میں ہیں وہ پڑھتے پڑھتے سو گئے ہوں گے، آلا اس ساڑھنٹا کے جو رفتہ اور آئندہ کی فکروں کا اسیر اور خوابوں کا مبتلا ہے۔ ریڈیو یہ بڑا سافٹ میوزک بچ رہا ہے۔ جو ہوٹل کے بال روم سے آ رہا ہے۔ صبح کے بھٹ پٹے تک یونہی بجا رہے گا۔ نیم روشن کمرے میں سے بھی یادوں کے غبار اٹھ رہے ہیں

جانے اس کمرے میں کیا لوگ تھے ہم سے پہلے

اس کمرے میں ہم کیسے رہتے ہیں اور کتنے پیسے ہیں یعنی جتنے وقت دے کر اپنا سامان اٹھا پائیں گے۔ لے جانے دیجئے۔ اتنا جان لیجئے کہ ہمارے ملک میں اچھے خاصے ملازمین کی ماہوار تنخواہ یہاں کے روزانہ خرچ سے کم ہے۔ کل ہم نے بیرے کو بلا کر کہا: میاں ہمارا کوٹ ذرا استری کرادو۔ بولا: ضرور ضرور۔ ہم نے کہا: ہدیہ اس کام کا کیا ہوگا۔ معلوم ہوا گیارہ روپے۔ ہم نے کہا: ہم سوٹ خریدنا نہیں چاہتے، نہ ڈرائی کلین کرانا مقصود ہے۔ فقط استری کرنے کا کہہ رہے ہیں۔ بولا: جی ہاں، استری ہی کی بات ہے۔ ویسے ڈرائی کلین کرالیں تو بہتر ہے، ساٹھے بیس روپے میں ہو جائے گا۔ ہم نے کہا: آج دیر ہو گئی ہے۔ کل دیں گے۔ اس کے جاتے ہی ہم نے اسے تہہ کر کے تکیے کے نیچے رکھا۔ زخامہ دیکھا تو معلوم ہوا کہ ٹائی ڈرائی کلین کرانے کے بھی ساٹھے چار روپے ہوتے ہیں۔ ہاں اس پر استری آپ فقط سوادو روپے میں کر سکتے ہیں۔ قمیض بھی ہم ہر دوسرے روز دھو کر ڈال دیتے ہیں اور صبح بیرے کی آمد سے پہلے اٹھا لیتے ہیں۔ کیونکہ قمیض کی دھلائی تین روپے ہے۔ ریشمی قمیض کی پونے چار روپے۔ بنیان ڈیڑھ روپے میں دھلتا ہے اور موزہ بھی۔ فقط رومال کے محلے میں رعایت کی جاتی ہے، بس بارہ آنے۔ اگر ہمیں یہاں کچھ دھلوانا پڑتا تو شاید ایک ادھ رومال دھلوالیں۔ اپنی اپنی استطاعت کی بات ہے

انڈے ہم نے ڈھاکہ میں کھائے۔ اب پاکستان واپسی کے بعد پھر سہی کیونکہ ناشتے میں لیس تو وہ ساڑھے بارہ روپے کا ہو جاتا ہے۔ ہم کانٹنی منٹل بریک فاسٹ لے لیتے ہیں۔ ایک بند قم کی چیز تھوڑا سا مکھن اور چلتے۔ ساڑھے سات روپے۔ کہیں بیرے نے سلام کر دیا تو ٹپ ملا کر آٹھ روپے۔ قرض کی پتے ہیں مے لیکن سمجھتے ہیں کہ ہاں..... ہم نے یہ مانا ہے بلٹن میں پر کھائیں گے کیا۔ واضح رہے کہ یہ رونا اپنی بے زر می کا ہے ہوٹل کے گراں ہونے کا نہیں کیونکہ اپنے ہاں انٹر کانٹنی منٹل کا بھی یہی حال ہے جس کو ہودین و دل عزیز اس کی گلی میں جلتے کیوں؟

فضل الباری صاحب جو اپنے پیسے ہم سے گنواتے ہیں اور مانگ کا ٹنگ کی کرنسی سے ابھی تک سمجھوتہ نہیں کر سکے۔ وزیر خزانہ ہوں نہ ہوں۔ کامرس منسٹر بہت عمدہ ہو سکتے ہیں۔ ان کے جوہر آج کھلے۔ ویسے تو وہ کوئی چیز خریدنے کے قابل نہیں اور ہم ان کی حسب الوطنی کو قابل تقلید جانتے ہیں کیونکہ وہ کہتے ہیں۔ کوئی چیز مت خریدو۔ پاکستان میں تنگی سستی مل ہی جاتی ہے۔ کیوں اپنا زر مبادلہ گنواتے ہو، ملک کو اس کی ضرورت ہے۔ لیکن آج ہم انھیں بازار کھینچ لے ہی گئے۔ فرمانے لگے۔ چیزیں پسند تم کرو۔ بھاؤ تاؤ ہم پر چھوڑ دو۔ جانے کوئی چیز تھی ڈکاندار نے اس کے نوٹے ڈال مانگے۔ ہم نے باری صاحب سے اردو میں کہا کہ پچاس سے شروع کرنا چاہیے۔ لیکن انھوں نے چالیس ڈال روام لگائے۔ دکاندار نے بہت زور مارا کہ یہ ساٹھ کر دیں۔ پچاس کر دیں۔ پنتالیس کر دیں۔ اکتالیس کر دیں۔ لیکن باری صاحب نے کہا چالیس سے ایک دھیلہ زیادہ نہیں۔ آخر اس نے ہتھیار ڈال دیتے تو باری صاحب نے کہا ایسے بد معاملہ لوگوں سے چیز خریدنی ہی نہیں چاہیے اور ہمارا ہاتھ کپڑ کر باہر نکل گئے۔


سنگاپور کے بازاروں سے ہم واقف تھے۔ وہاں چیزیں اچھی خاصی مل جاتی ہیں بلکہ کپڑا

زیادہ اچھا وہیں ملتا ہے۔ لیکن باری صاحب نے کہا ہانگ کانگ سے لینا۔ ہانگ کانگ میں قیمتیں کا تعین اپنے ذمے لے لیا تو ہمارے کچھ خریدنے کا سوال ہی نہ رہا۔ ایک روز ضرور جب وہ آرام کر رہے تھے، ہم چوری پھپھے بازار سے چند چیزیں مول لے آئے ورنہ ان کا تو کتنا ہے کہ ٹیوکیو میں دیکھیں گے بلکہ ڈھاکہ آنا۔ وہاں یہ ساری چیزیں مل جاتی ہیں معلوم ہوتا ہے ہم ہانگ کانگ سے اسی شان سے جائیں گے جس طرح سکندر دنیا سے گیا تھا۔ یعنی خالی ہاتھ۔

سنگاپور کی طرح یہاں بھی سکھوں کو لال درومی پہنا کر ہوٹلوں کے سامنے کھڑا کر دیا جاتا ہے۔ بہت شاندار معلوم ہوتے ہیں۔ مسافروں کے لئے دروازے کھولنا، ٹیکسی بلانا وغیرہ انہی کا کام ہے۔ سنگاپور کے پرائم اور ازکار رفتہ بڈھوں کے مقابلے میں یہاں کے سکھ دربان جوان اور درشتی لوگ ہیں۔ اور صاف نظر آتا ہے کہ اپنی لال درومی میں بہت خوش ہیں۔ دوسرے ہندوستانی بھی ہیں اور راہ پھلتے چند ساڑھی پوش خواتین ضرور نظر آجاتی ہیں۔ آج کو منتر روڈ کے چوک پر ایک پاکستانی جوان بھی ملے۔ انھوں نے باری صاحب کو شیروانی پاجامے اور جراح کیپ میں دیکھ کر خود ہی سلام کیا۔ ہم لوگ ان سے بات کرنے کو رُک گئے۔ ہم نے کہا۔ یہاں کب سے ہو؟ معلوم ہوا چار سال سے۔ کام کیا کرتے ہو؟ فرمایا وہ سامنے کی ٹائٹ کلب میں نوکر ہوں۔ ہم نے دیکھا کہ ان کے کالے کوٹ کے اوپر پیتل کے حروف میں کلب کا نام بھی لکھا تھا۔ اس سے آگے ہم نے نہیں پوچھا۔ انھوں نے خود ہی بتایا کہ کراچی کا ہوں۔ بوہری خاندان سے تعلق ہے۔ نانا خاندان سے قریبی عزیز داری ہے۔ یعنی میرے کزن ہیں۔ اب اس خاندان سے کام کیا لیا جلتے۔ پاکستان کے بیس سب سے اونچے قیمت والے خاندانوں میں اس کا شمار خاصے اونچے درجے پر ہوتا ہے۔ کپڑے کی ملیں ہیں۔ سینٹ کے کارخانے ہیں۔ دولت کے انبار ہیں۔ لیکن یہ صاحبزائے

اپنے موجودہ حال میں بہت خوش تھے۔ جانے ناٹ کھب میں انھیں تنخواہ کے علاوہ کیا ملتا ہوگا۔ ہمارے پرانے رئیس زادے اور نواب زادے بھی تو کوٹھوں پر پڑے رہا کرتے تھے۔ خیر میاں آزاد تو ان لذتوں کو کیا جانے؟ ہائے کم بخت تو نے پی ہی نہیں۔ لیکن سچ یہ ہے کہ ان صاحب کو اس حال میں دیکھ کے افسوس ہوا۔ کیونکہ ہم لیو آ تو پاکستان کے ہیں۔





ہانگ کانگ کے سوٹ بنانے والے

ہانگ کانگ میں پوبیس گھنٹے میں سوٹ بنا کر دینے والے درزی سینکڑوں کی تعداد میں ہوں گے ہر جگہ انھوں نے گماشتے پھوڑ رکھے ہیں جو لوگوں کو گھیر کر لاتے ہیں۔ ہونٹوں سے اڑپورٹ سے اسٹیشن سے۔ کسی کو بہت ہی جلد ہی ہو تو ایسا بھی کرتے ہیں کہ صبح آٹھ بجے اڑپورٹ گیا رہ بجے پہلی ٹرائی لی۔ تین بجے دوسری اور پانچ بجے پورا سوٹ تیار۔ ہانگ کانگ کے لوگوں کا کہنا ہے کہ یہاں دو چیزوں سے مفر نہیں۔ ایک موت سے، دوسرے درزی سے۔ ہانگ کانگ آنے والا ایک نہ ایک دن درزی کی قینچی تلے آتا ہی ہے جن کی قوت ارادی کمزور اور مالی حالت مضبوط ہو رہ تو دس دس سوٹ بنواتے ہیں۔ ہم بھی پہلی بار ہانگ کانگ گئے تو ہمیں دو سوٹ بنا کر دوسرے دن دے دیئے گئے۔ بلکہ انڈر کرٹھا ہوا تھا؛

SPECIALLY MADE FOR MR. IBNE INSHA

دوسری بار گئے تو ایک اور سوٹ بنوایا۔ جن سے ہم نے بنوائے یہ تو خیر پنجاب کے ہیں۔ دکان بھی ان کی پنجاب ہاؤس کہلاتی ہے۔ اب کے ہمیں سوٹ نہیں بنوانا تھا۔ یونہی ملنے گئے تھے فضل باری صاحب ہمارے ساتھ تھے۔ ان سے ہم نے کہا کہ آپ سچا ہیں تو بنوالیں۔ انھیں

کپڑا پسند آیا۔ لیکن دام پسند نہ آئے۔ یہ کہہ کے چھوڑ دیا کہ اس سے اچھا اور سستا کپڑا تو ڈھاکے میں ملتا ہے۔ ہم بھی جلدی میں تھے۔ ہاں میں ہاں ملانی کہ بے شک ملتا ہے۔

باری صاحب کے سے سادہ طبع آدمی ہم نے بہت کم دیکھے ہیں لیکن خریداری اور پیسے کا معاملہ اور ہے۔ اس سے سادگی اور شرافت کا کیا تعلق؟ پھر ہانگ کانگ آنے سے پہلے یہ تہیہ کر کے آئے تھے کہ کسی کے دام میں نہ آئیں گے۔ بھادو تا و ضرور کریں گے۔ کوئی دس مانگے گا تو دو بتائیں گے۔ خریداری کی حد تک تو یہ ٹھیک ہے لیکن ہانگ کانگ میں تو انھوں نے کسی بھی چیز پر اعتبار کرنا مناسب نہ سمجھا۔ حتیٰ کہ اپنی آنکھوں پر بھی نہیں۔ ہلٹن ہوٹل میں لفٹ پر چھوٹے چھوٹے چینی لڑکے کام کرتے ہیں۔ گول مٹول سے۔ اور اس میں شک نہیں کہ چینیوں کی عمر کے بارے میں ہم بھی زخم خوردہ ہیں۔ چین کے سفر میں ایک صاحبہ کا سن بیس بائیس کا سمجھ کر اس سے اخلاق برتتا شروع کیا تھا۔ پتہ چلا کہ اڑتالیس برس کی ہیں انچاسواں لگنے کہے۔ لفٹ میں چڑھتے ہی باری صاحب ہم سے پوچھتے کہ معلوم ہے یہ لڑکا کس عمر کا ہوگا۔ ہم نے کہا تیرہ چودہ سال کا لگتا ہے ممکن ہے اٹھارہ بیس کا ہو چوبیس پچیس سال سے زیادہ کا تو ہو ہی نہیں سکتا۔ ہنسے اور بولے "کم از کم چالیس سال کا ہے"

آخر ایک روز ہم نے اس سے پوچھ ہی لیا۔ بر خوردار کتنے برس کے ہو گے کہنے لگا۔ "جی تیرہ برس کا ہوں۔ دوسرے لڑکے کی عمر انھوں نے سینتیس اڑتیس تشخیص کی تھی۔ ہم نے کہا دیکھئے اتنا فرق نہیں ہوتا یہ تو بالکل ہی بچہ سا ہے۔ فرمایا بس انہی باتوں سے تو لوگ دھوکا کھاتے ہیں۔ آخر باری صاحب کے سامنے اس کی عمر بھی ہم نے پوچھ لی۔ وہ گیارہ برس کا تھا۔ ویسے یہ بات اپنی جگہ درست ہے کہ چینی عمر چور ہیں۔ جو شخص تیس سال کا نظر آتا ہے وہ یا تو ساٹھ سال کا ہوگا یا پچھ دس برس کا۔


ہانگ کانگ میں لوگ دو دن کو آتے ہیں۔ کولون میں ٹھہرتے ہیں اور خریداری کر کے چلے جاتے ہیں۔ ایک زمانے میں حکیم لوگ اشتہار دیا کرتے تھے بانصویر۔ ایک طرف ایک سوکھے کا مارا آدمی جس کے نیچے رقم ہے۔ دوا استعمال کرنے سے پہلے۔ دوسری طرف ایک کسرتی اور ورزشی پہلوان دوا استعمال کرنے کے بعد۔ ہانگ کانگ میں قدم رکھنے والے مسافر کا بھی یہی احوال ہوتا ہے کہ آتا ہے تو ایک پچکا ہوا سوٹ کیس اٹھائے۔ جاتے ہوئے شان دیکھتے کہ دو دو سوٹ کیس بھروسے ہوتے۔ اس ہاتھ میں ڈبے۔ دوسرے میں تھیلے۔ گلے میں کیمرا جمائل ہے اور ایک انگلی میں ٹرانزپٹر اٹھائے ہیں۔ پہلے دو سفر میں ہم خود اسی ہیئت میں آئے اور گئے تھے۔ کولون میں ناتھان ڈوڈ کے پھرے گئے۔ ایک دو سفر فیری کے اور جزیرہ ہانگ کانگ کے بڑے اسٹوروں پر نظرے خوش گزرے۔ اب کے ہانگ کانگ میں قیام تھا اور مقصد خریداری نہیں کام تھا۔ لہذا مقدر بھر ہانگ کانگ کا شہر بھی دیکھا اور کولون بھی اور اس کے پیچھے جو علاقے نئے علاقے کہلاتے ہیں۔ ان کا ایک چکر بھی کاٹا اور ہانگ کانگ اور چین کی سرحد بھی دیکھ آئے۔ کولون کے پیچھے کے ان علاقوں میں گاؤں بھی ہیں۔ قصبے بھی۔ فصلیں بھی۔ کھیت بھی۔ ہانگ کانگ اور کولون تو خیر انگریزوں کے باقاعدہ مقبوضے ہیں۔ انھیں وہ باوا کا مال سمجھتے ہیں۔ نئے علاقے "نانا لے برس کے پٹے پر لئے گئے تھے جس کی معیار ۱۹۹۷ء میں ختم ہوتی ہے۔ اچھا خاصا علاقہ ہے۔ ساڑھے تین سو مربع میل سے زیادہ (ہانگ کانگ کا جزیرہ اور کولون دونوں مل کر کل ۳۳ مربع میل بنتے ہیں)۔ راستے میں مشہور رستوران ڈریگن این میں پنچ بھی کیا۔ وہاں بیٹھے آپ خیال بھی نہیں کر سکتے کہ یہ پرفضا جگہ ہانگ کانگ کے تجارتی مرکز کا حصہ ہے جو محض سینٹ کی عمارتوں کا جنگل ہے۔ اور جس میں بیس بیس پچس پچس منزل کی عمارتوں کے سوا کچھ نہیں۔ پھر ایک روز ایرڈین کا قصبہ بھی دیکھا جس میں زیادہ آبادی ماہی گیروں کی ہے اچھا خاصا بازار بھی ہے اور کم آمدنی لوگوں کے



ہانگ کانگ سے پہلے

لئے فیلسٹوں کی بلند و بالا عمارتیں۔ یہاں کے دورستوران مشہور ہیں۔ جو پچ دریا کے کھڑے ہیں۔
 یعنی اصل میں کشتیاں ہیں۔ لوگ دُور دُور سے ان میں کھانا کھانے آتے ہیں۔ پھر وکٹوریا چوٹی کو
 بھی ہم نے سر کیا۔ بالکل مری کا سا نقشہ ہے۔ پہاڑ کو گردشوں میں کاٹتی ہوئی سڑک۔ اس ڈھلوان
 پر ایک کیبل ٹرین بھی چڑھتی ہے اپنے انجن کے زور پر نہیں بلکہ ایک کیبل کے سہارے۔ کچے
 دھاگے سے بندھی آتی ہے سرکار مری۔

ہم چڑھے تو کار سے لیکن اترے اس سے۔ وکٹوریا کی چوٹی سے شہر کا منظر دیکھنے کا ہے۔



ہانگ کانگ کے بعد

افسوس کہ پرتگالی کالونی میکا دین اب کے بھی ہمارا جانا نہ ہو سکا۔ ہم کتنے دن بھی یہاں قیام کریں ضرورت سے ایک دن ہمیشہ کم رہتا ہے اور وہ دن وہی ہوتا ہے جس میں ہمارا میکا دین جانے کا ارادہ ہوتا ہے خیر میکا دین زندہ صحبت باقی۔ پھلی بار تو یوں ہی یہاں فساد اور ہنگامے ہو رہے تھے۔ ہمارے خیر اندیشوں نے ہمیں روک لیا تھا۔

دنیا کا کون سا کونا ہے جس میں یہ پتی خانہ خراب نہیں پنچے۔ یہاں پلٹن کی کانن بار میں بھی بیٹھے ہیں۔ ایک صاحب نے مونچھیں بڑھالی ہیں جو نسلکتی ہوئی ان کی چھاتی پر آرہی ہیں۔ دوسرے

نے چہار ابرو کا صفایا کر رکھا ہے اور جادو دھاری بنے ہیں۔ سائنس نے اتنی ترقی کی ہے کہ پریٹ کے اندر بچے کی جنس معلوم کرنی جاتی ہے اور انڈے کے اندر کے چوزے پر حکم لگا دیا جاتا ہے کہ اولاد زینہ ہے یا مرغی کی نور حسنی ہے۔ ہم کہ سائنس سے بے بہرہ ہیں ہسپیوں کو دیکھ کر حیران ہو جاتے ہیں کہ مس لمیں یا مسٹر کہہ کر بلائیں۔ دوسرے ہم پتھر کارڈ اور تختے بیچنے والوں کے ہاتھوں زپچ ہیں۔ اہرام مصر پر چائے تو یک لخت ایک شخص کارڈ لئے نمودار ہوتا ہے جیسے تابوت کا ڈھلنا اٹھا کر نکل آیا ہو۔ دمشق میں غازی صلاح الدین ایوبی کے مزار کے مجاور نے فاتحہ میں ہمارا ساتھ دیا اور ہمارے ہاتھ کارڈ بیچے۔ ہانگ کانگ اور چین کی سرحد پر بھی اس کے کارڈ موجود بلکہ ایک کنفیوشس نما بڈھا بھی گیان دھیان میں بیٹھا تھا۔ ہم نے اس کی تصویر لینی چاہی تو بھاگا بھاگا آیا کہ پہلے پیسے دو تب تصویر اتارنے دوں گا۔ اور سڑیہ کارڈ بھی ہیں۔ ٹوڈا رنٹھی ایچ۔ ویری گڈ۔ ویری گڈ۔

ایک خط :

چڑھتے سورج کی دھرتی سے

ہجوم میں جا کر گم ہو جانا ہماری ہمیشہ سے کمزوری یا عشرت رہی ہے اور پھر یہ ٹوکیو کا شہر تو کتنے کو شہر ہے۔ ایک کروڑ دس لاکھ کی آبادی۔ اقوام متحدہ کے اراکین میں بھی ایسے ایسے ملک ہیں کہ ٹوکیو شہر کی آبادی میں سے کم از کم بیس پچیس بن سکتے ہیں۔ اور اندورا جیسے ملکوں کو لیجئے تو دو سو بنا لیجئے۔ عمارتوں کے لحاظ سے یہ شہر امرائٹ مغربی ہے۔ ہم بچپن میں پڑھا کرتے تھے کہ ٹوکیو میں مکان لکڑی کے بنائے جاتے ہیں تاکہ زلزلے سے گرنہ جائیں بعد لکڑی ایسے ملکوں کی ترقی کا کہاں تک ساتھ دے سکتی ہے جو دنیا بھر کو پیچھے چھوڑے جا رہے ہوں۔ صنعتوں کی ترقی میں بھی اور باہر بہ عیش کوش میں بھی۔ ہمارے یہاں تو یہ تصور ہے کہ یہاں گناہ کرو گے تو دوسری دنیا میں ڈنڈے کھاؤ گے۔ اللہ میاں کان پکڑو ایسے گے۔ لیکن جن لوگوں کے مذہب اور روایات میں اس قسم کی عقوبت کا ذکر نہ ہو بلکہ سرے سے حیات بعد ممات کا تصور نہ ہو وہ کیوں ہمتہ روکیں۔ دولت انسان کو کچھ زیادہ ہی بے ہال بنا دیتی ہے اور جاپان میں تو امریکیوں نے ایسے آداب سکھا دیئے ہیں کہ معاشرے کا ڈھانچہ ہی بدل گیا ہے پھلی بار کے سفر میں ہم نے جاپان کے ایک بڑے آدمی سے شکایت کی تھی کہ دیکھئے جاپانی خواتین

کی عفت پر کھلم کھلا ڈاکے پڑ رہے ہیں۔ آپ کا مشرقی اور قومی وقار کیا کتا ہے اس باب میں ہم نے یہ بات اس لئے کہہ دی تھی کہ چین دیکھ آتے تھے۔ جہاں کوئی غیر ملکی کسی چینی لڑکی کو میلی نظر سے نہیں دیکھ سکتا۔ اس کے لئے اسے سنگاپور یا ہانگ کانگ جانا پڑتا ہے وہ جاپانی بزرگ مسکرانے اور بوسے: میاں کن چکروں میں پڑے ہو، پیسہ سب چیز ہے۔ ڈالرتے ہیں آنے دو اور یوں تمہارے سمجھانے سے یہ گنگا لٹی تو بہنے سے رہی۔ آگے ہی کو بسے گی۔ تم بھی چاہو تو اس میں نہاؤ۔ تھالی لینڈ کا احوال بھی یہی ہے۔ سنگاپور اور ہانگ کانگ کا بھی۔ لوگ کہتے ہیں پمپائی یونسی تباہ ہوا تھا۔ روم پر اسی لئے آفت آئی تھی۔ خیر اس زمانے میں قدرت زیادہ سختی کر ہوگی۔ ہمارا یہ ذکر کرنے کا مطلب بھی قدرت کو اس طرف توجہ دلانا نہیں ہے۔ ہم قدرت کے پھٹے میں ہانگ اڑانے والے کون۔ بس ذکر کر دیا ہے۔ پرانی حال کے آدمی ہیں نا۔ رہا نہیں جاتا۔

ایک بات ہم ابھی سے کہہ دیتے ہیں۔ جاپان بڑا اور ترقی یافتہ ملک تو بن گیا ہے لیکن جلد ہی دوبارہ خطرناک ملک بھی بن سکتا ہے۔ ہم نے دیکھا ہے کہ جس ملک کے پاس زیادہ دولت ہو جاتے اسے وہ ہضم نہیں ہوتی اور ادھر ادھر نظریں ڈالنے اور ہاتھ پھیلانے لگتا ہے۔ جاپان نے دوسری جنگ میں شکست کھا کر بیس بائیس برس تو گزار لئے، اور چونکہ دفاع کا منشا نہیں تھا۔ سارا انتظام خدائی فوجداروں امریکہ والوں نے اپنے سر لے لیا تھا۔ لہذا یہ اپنی اقتصادی اور صنعتی ترقی میں لگے رہے۔ لیکن اب جاپانیوں کی نئی نسل پرانے مقبوضات کے بارے میں پھر پہلے کی طرح سوچنے لگی ہے۔ دوسری جنگ کے جاپانی ہیرو کہ اب تک مردود تھے اب پھر محبوب ہوتے جا رہے ہیں۔ منجوریا پر حملہ جائز نظر آنے لگا ہے۔ مشرق بعید کی منڈی کی طرف نظریں اٹھنے لگی ہیں۔ ایٹم کی ترقی اور پھر ایٹم بم اور دوسرے بموں کی ترقی کی نوبت

آرہی ہے۔ بحریہ اور فضائیہ تو یہ لوگ دو دن میں ایسی بنالیں گے کہ بڑی طاقتوں کی ٹیکر کی ہوگی
 بیشک اس وقت او کی ناوا کے جزیرے میں کہ امریکہ کا اڈہ ہے ایک سوشلسٹ کی فتح ہوئی ہے
 لیکن آنے والا جاپان امریکہ کا مہرہ بلکہ حلیف ہوگا۔ امریکہ اسے شکستہ کرتا رہے گا اور اسے چین
 اور روس کے مقابلے میں کھڑا کر دے گا۔ اور پھر یہی لوگ سوئی اور سائونو بنانے والے فقط
 ٹرانزسٹریڈیو ہی نہیں بنائیں گے۔ توپیں بندوقیں بھی ڈھالیں گے۔ ساری بات نظام کی
 ہے۔ مغربی جرمنی میں پھر نازیت کا احیا ہو رہا ہے۔ حالانکہ جرمنوں کی شائستگی اور علم اور فلسفے
 سے شغف مشہور ہے۔ امریکہ ہی کو ایجے دنیا کا سب سے زیادہ امیر اور ترقی یافتہ ملک اور
 آزادی کی روایات کا امین۔ لیکن جب وہ جنگی مشین کا پرزہ بن جائے اور اس پر وحشت
 سوار ہو جائے تو ؟

کتابوں میں اہل مشرق کی حیا اور عفت کا ذکر اکثر آتا ہے لیکن سچ جاننے تو اس برصغیر
 سے مشرق کی طرف جاتے یا مغرب کی طرف۔ فاصلے کے ساتھ ساتھ ان چیزوں کا تصور معدوم
 ہوتا جاتا ہے اور شراب ابا کرنے والے تو شاید فقط ہم پاکستانی اور ہندوستانی قوم ہیں لیکن
 سنگاپور اور ہانگ کانگ اور ٹوکیو تو تعیش کے کارخانے ہیں۔ وہاں مہمان کو اپنے گھر میں نہیں،
 بار میں یا گیشا گھر میں لے جانے کا رواج ہے۔ بار میں آپ ساقی سے شراب کا سودا کیجئے یا
 شباب کا۔ یہ آپ کی ہمت اور توفیق پر منحصر ہے۔ گیشا گھر بے شک اچھے بھی ہیں۔ گیشائیں کہنے
 کو تو امر و جان ادائیں ہیں کہ روایتی لباس میں، روایتی گانے گا کر آپ کو روایتی طریقے پر شراب
 پلاتی ہیں لیکن بہت کم گیشا گھر ایسے ہوں گے کہ محض شائستگی کا کاروبار کرتے ہوں گے، آپ
 جتنا گڑوا لیں اتنا ہی محلے کو میٹھا کر سکتے ہیں اور لطف اور صحبت کو طول اور گہرائی بخشن

البتہ جس گیشا گھر میں ہمارے ایک جاپانی میزبان نے ہمیں دعوت دے کر ہماری عزت افزائی کی وہ نرم قسم کا تھا۔ اس میں ہمارے میزبان کی یکم بھی ساتھ تھیں۔ لوگوں کے ایمان کی سلامتی میں ایک بات یہ حمد ہوئی کہ گیشا میں بیجاری ریٹائرمنٹ کی عمر کو پہنچی ہوئی تھیں۔ اس پارٹی میں تین پاکستانی تھے اور تینوں ائمہ میاں کی گلے محض کو کا کولانویس۔ لہذا گیشاؤں کی ساتی گریٹھی کی دھری رہ گئی۔ اور وہ انھیں چھوڑ دوسروں کے گرد جمع ہو گئیں۔ کھانے میں بھی لیکرے ہماری وحشت کا سامان تھے۔ جاپانی کھانوں میں الابلا سے زیادہ بہت ہوتی ہیں۔ ہم لوگوں نے تو چکن اور چٹنی پر اکتفا کی۔ کھانے کے بعد گانا ہوا اور بجانا بھی۔ لیکن سچ یہ ہے کہ سماں پیدا نہ ہوا۔ ساکورا ساکورا کا لاپ بے جان سا تھا۔ ان کے سازوں کی تئاتن سے محفوظ ہونے کے لئے بھی کانوں کو برسوں کی تربیت چاہیے۔ ایک ہمدیاز سے رقص میں اور سب لوگ شریک ہوئے۔ پاکستانی ملا لوگ بیٹھے دیکھا کئے۔ یکا یک ہمیں کچھ خیال آیا اور ہم نے اپنے ساتھی سے کہا "حضرت آج کل ہمارے حساب سے رمضان شریف ہے۔ اس مبارک مہینے کا آغاز کچھ اچھا نہیں ہوا۔ وہ بجا پر ایسے بوکھلائے کہ کو کا کولابھی ان کے ہاتھ سے چھوٹ گیا۔ بولے: "دیکھو ہم یہاں آئے نہیں لئے گئے ہیں۔ تاہم کسی سے اس کا ذکر نہ کرنا۔ اللہ ہمیں معاف کرے۔" ہم نے کہا: "آپ بھی کیا بات کرتے ہیں۔ ہم کسی سے کیوں ذکر کرنے لگے۔ قارئین کرام! آپ سے تو کیا پردہ۔ کسی اور سے نہ کہئے گا۔"

جاپان میں چار دن


کیچون کا نکو ہوٹل — جیسا عجیب نام، جیسا عجیب ہوٹل، خاصا عمر سیدہ معلوم ہوتا ہے ہمارے جد امجد جنت سے نکلے گئے تھے تو ایک دور وز تو ضرور ہمیں قیام فرما رہے ہوں گے کیا عجیب اسی ہمارے کمرے ۴۱۱ نمبر میں فروکش ہوئے ہوں۔ بچا کچھا گیوں یہاں بھی کھایا ہوگا۔ کیونکہ کمرہ ڈبل بیڈ ہے۔ ممکن ہے کمرے کا رنگ اور روغن نسبتہ تازہ ہو یعنی محض حضرت نوح یا حضرت ابراہیم علیہ السلام کے زمانے کا ہو لیکن غسل خانہ اور اس کا ٹب ضرور پرانا اور ادیبخل ہے نل بند ہی نہیں ہوتا۔ قطرہ قطرہ گر کر ہر آدھے گھنٹے بعد دریا ہو جاتا ہے۔ اور پھر لوگ کہتے ہیں جاپان بڑا ماڈرن ملک ہے۔ کیا یہ شہر ٹوکیو ہو سکتا ہے؟ لوگ بھی کیا مضمون کی ہوا باندھتے ہیں۔

کسی شہر میں آپ کا واسطہ جن لوگوں یا مکانوں سے پڑے آپ انہی کی روشنی میں اس ملک کے متعلق رائے قائم کرتے ہیں۔ پھلی بار ہم ٹوکیو پرنس ہوٹل میں ٹھہرے تھے۔ بالکل ٹوکیو یا اور کے زیر سایہ واقع ہے۔ کیا کہنے — دام اس کے اس زلزلے میں تو بہت معلوم ہوتے تھے۔ لیکن اس گیچون نامی بھٹیاری خانہ کے دام اور آرام کو دیکھتے ہیں تو خیال ہوتا ہے کہ بالکل مفت تھا

ٹوکیو پرنس میں رہنے اور وہاں سے جانے کے بعد ہم نے جاپان کے متعلق ہمیشہ ہی کہا کہ ایک بار دیکھا ہے دوسری بار دیکھنے کی ہوس ہے۔ یہاں کے سخن کے متعلق بھی ہم نے یاروں کو یہی بتایا کہ فی مربع گز سخن جس قدر جاپان میں مقابے کہیں اور نہیں ملے گا۔ لیکن گچوئن والوں نے ایسی طبیعت منعقد کی کہ ہمیں اب کے یہ رائے بھی بد لینی پڑی۔ جاپانی دو شیرازیں بس واجب ہیں۔ کوئی خاص بات نہیں۔ پہلی پہلی زنگت۔ پاٹ آنکھیں۔ ہم نے اتنی ساری دیکھیں لیکن دل دینے کا سوال پیدا ہوا تو بالکل انکار کر دیا۔ یہاں کے سبزے اور آب و ہوا کی بھی ہم نے تعریف کی تھی معلوم ہوا مبالغہ کر گئے تھے۔ بس ہرے ہرے پودے ہیں۔ کوئی خاص بات نہیں ہے۔

اور پھر یہ بھی دیکھے کہ ہم آئے کہاں سے تھے۔ ہانگ کانگ کے ہٹن ہوٹل سے۔ بلے ان لوگوں کے انداز۔ ایک ایک مسافر کی بلائیں لینے کو دس دس آدمی موجود ہیں۔ بیرے بھلگے آتے ہیں۔ یس سر یس سر کرتے منہ سوکھتا ہے۔ چھ چھ لفٹ ہیں۔ ان میں وردی پوش لڑکے جاو بیجا سلام کرنے والے کھڑے ہیں۔ ایکے لیٹر ہیں کہ اور کوئی کام نہ ہو تو چڑھتے رہتے آتے رہتے سامان چڑھانے اتارنے کا الگ محکمہ ہے۔ دروازے کھولنے والے سردار جی مفت میں دیکھئے۔ کیا معلوم تھا کہ فلک کج رفتار ہماری تاک میں ہے۔ اس نے ہٹن میں ہمیں دیکھ لیا اور کہا بچو ٹوکیو چل تجھ سے سمجھتا ہوں۔ پرانی داستانوں میں گستاخ مسافر اور عاشق کی مشکلیں کس کراسے تہ خانے میں ڈال دیا جاتا تھا۔ ہم اے خوش قسمت نہ تھے۔ لہذا گچوئن میں ڈال دیئے گئے۔ تہ خانے اور گچوئن میں بنیادی فرق یہ ہے کہ تہ خانہ مفت ہوتا ہے اور روٹی کپڑا بھی کچھ نہ کچھ ملتا ہی ہے۔ یہاں بیٹن قرار ڈالو روز۔ سامان بھی بیروں نے عین نیم شب کے وقت اتار کر کاریڈور میں لا رکھا اور چمپت ہو گئے۔ آدھ میل لمبی کاریڈور ہے۔ آخر ہمیں خود اٹھا کر لانا

پڑا۔ کمرے میں چل ضرور رکھی ہے لیکن ہمارے پاؤں سے اس کو یہ نسبت ہے کہ اندر کفن کے سر ہے تو باہر کفن کے پاؤں۔ ہم اپنا پاؤں تو ان کی چپل کے سائز کا کرنے سے رہے۔ بس انگلیوں کے بل چلتے ہیں۔ چھونک پھونک کر قدم رکھتے ہیں۔ ہلٹن میں شام کو بے راتر کا کونا ہٹا کر رکھ جاتا تھا۔ اور ایک گول سی کاغذ کی ٹکلی پر جس پر گڈ نائٹ وغیرہ لکھا ہوتا تھا۔ ایک چاکلیٹ ٹائی بھی دھری ملتی تھی۔ یہاں کوئی پھٹے منہ بھی کہنے نہیں آتا۔ ہانگ کانگ ہلٹن کے روم بوائے مسافروں کا ایسا خیال رکھتے تھے کہ بعض اوقات بن بلائے بھی ایسے عالم میں جب کہ آپ کیمرے کی پرائیویٹ حالت میں ہوں۔ چاہیے سے دروازہ کھول کر اندر گھس آتے تھے کہ سر آپ نے بلایا تھا؟ ورنہ ادھر ہم نے گھنٹی کا بٹن دبایا۔ وہ الہ دین کے جن کی رفتار سے آن موجود۔ گیجٹن کانکو ہوٹل میں بیرے کے لئے گھنٹی ہی نہیں ہے۔ ٹیلی فون بے شک ہے۔ لیکن کون اٹھتے۔ آپریر کی خوشامد کرے۔ ایک روز ہم نے یہ سوچ کر کہ اتنے سارے ڈالر دیتے ہیں تو جوتا تو پالش کرالیں جوتا دروازے کے باہر رکھ دیا۔ صبح بے رات لایا اور بولا حضور ایک سوین (YEN) مرحمت ہوں۔ ہم نے کہا: کس بات کے؟ بولے۔ جوتا پالش کرنے کے۔ مفت تھوڑا ہی ہوتا ہے۔ اس ہوٹل میں کوئی کام مفت نہیں۔ آپ پانی بھی مانگیں گے۔ تو ایک سوین لگیں گے۔ یہ بھی واضح رہے کہ ہماری شکایت ہوٹل کی گرانی کی نہیں، نہ اس مکان کے کہنے ہونے کی ہے۔ کیونکہ کہنے تو ہمارا اپنا گھر بھی ہے اور گراں ہلٹن بھی تھا۔ غصہ ہمیں اس بد معاملگی پر ہے کہ اصل نرخ ہمارے کمرے کا ۲۲۰۰ ین یعنی ساڑھے سات یا آٹھ ڈالر ہے۔ ہمارے کمرے میں یہی لکھا لگا ہے۔ ٹورسٹ کتابچوں میں بھی یہی ہے کہ ایک آدمی ٹھہرے تو ڈھائی ہزار ین دے۔ دو آدمی ہوں تو چھتیس سو لیکن ہمیں چھتیس سو دینے پڑے، بلکہ سروس اور ٹیکس ملا کر چوالیس سو۔ ہوٹل والوں نے کہا: جناب یہ ہمارے سیزن کا زمانہ ہے۔ خیرے لا، میاں لیکن ہم بھی تمہیں دنیا میں منہ دکھانے کے لائق نہ چھوڑیں گے۔



سر، آپ نے بلایا تھا؟

چنانچہ یہ کام بطور زمیندار کے اداریے کے لکھ دیا ہے۔ قصہ اس تیلیج کا یہ ہے کہ مدیر زمیندار مولانا اختر علی خاں مرحوم ایک بار ولایت گئے۔ برطانیہ کے وزیر خارجہ سے ملے اور کہا دیکھئے جناب کشمیر کے معاملے میں ہمارے ساتھ بڑی زیادتی ہو رہی ہے۔ ایسی زیادتی کو روکنے ورنہ وزیر خارجہ کی چشم تصور میں ٹینک دوڑنے لگے۔ اور دھائیں دھائیں تو میں چلنے لگیں۔ سر اسیم ہو کر بولے۔ "ورنہ کیا"

اختر علی خاں صاحب نے کہا۔ "ورنہ میں پاکستان جا کر زمیندار میں آپ کے خلاف اداریہ لکھوں گا۔"


ٹوکیو میں آج کل ہمارا روزانہ ہزاروں کا خرچ ہے۔ چار چار سو چھ سو تو ٹیکسی والے کو تھما دیتے ہیں اور ماتھے پر بل نہیں لاتے۔ اس کی ایک وجہ تو ہماری طبعی اور خاندانی دریا دلی اور داد و دہش کی عادت ہے، دوسری یہ کہ نین ایک ڈالر میں تین سو ساٹھ ہوتے ہیں۔ ایک روپے میں ستر پچتر جان لیجئے۔ ایک نین کا سکہ بہت دن تو ہم نے دیکھا ہی نہیں۔ ایک روز بڑی جستجو سے ملا۔ کتاب پڑھنے پر معلوم ہوا کہ ایک نین میں ایک سو سین (SEN) بھی ہوتے ہیں کسی زمانے میں ہوتے ہوں گے۔ یہ قصہ ہے جب کا کہ آتش جواں تھا۔ اور ہمارے ہاں بھی پیسے میں دمڑیاں اور دمڑلوں میں کوڑیاں ہوتی تھیں۔ اور ان کوڑیوں کا سودا بھی بازار سے مل جاتا تھا۔ ہم نے پولینڈ کی زلوٹی دیکھی ہے اور اٹلی کا لیرا دیکھا ہے۔ افغانستان کی افغانی دیکھی ہے اولہ انڈیشیا کا روپیہ بھی۔ ایران میں ریالوں میں بھی کھیلے ہیں۔ یہ سب سکے دوتی، اکتی، ادھنے وغیرہ کے برابر ہیں لیکن نین تو سب کو چھپے چھوڑ گیا یہ لوگ اپنے سارے حساب انھی سکوں میں رکھتے ہیں۔ اگر پاکستان میں بھی بجائے روپے کے پیسے میں رقمیں لگنی جائیں تو ہم دیکھتے دیکھتے لکھتی بن جائیں اپنی پاری قوم کو امیر بنانے اور دولت سے مالا مال کرنے کا اس سے بہتر طریقہ ہماری سمجھ تو آتا نہیں۔

انگریزی کے بغیر ترقی کرنے کا کیا فائدہ؟

حُبِ اتفاق کہ ہمارے دوست سید قائم محمود بھی ٹوکیو پہنچے ہوئے تھے۔ وہ ایک ٹریننگ کورس کے لئے ہینے ڈیڑھ مہینے سے وہاں تھے اور جس روز ہم وارد ہوئے، اسی روز ان کی مصروفیت ختم ہوئی تھیں۔ اب ہم تھے اور قائم محمود صاحب۔ اس بازار سے اُس بازار۔ اس ڈپارٹمنٹل اسٹور سے اس مارکیٹ تک کبھی آکا ساکا، کبھی گنزرہ، کبھی شبوا کبھی ٹوکیو ٹاور۔ ایک کرڈر دس لاکھ کی آبادی کا شہر ہے۔ جانے کہاں تک پھیلا ہوا۔ دکانیں منہمانہ بھری ہوئی۔ کرشمہ دامن دل می کشد کہ جا ایخاست۔ ہم کم مایہ سوداگر۔ ہر چیز سے کہتے تھے کہ اس دیں میں ارزاں ہو۔ آخر دل مسوس کر رہ جاتے تھے۔ اور آگے بڑھ جاتے تھے۔ فضل الباری صاحب نے ہمیں دیوالیہ ہونے سے بچایا۔ ہماری تو ہر چیز پر طبیعت آتی تھی اور اتھ جیب کی طرف جاتا تھا لیکن وہ روک دیتے تھے کہ یہ چیزیں سب ڈھاکے میں مل جاتی ہیں۔ سلیم دجیبہ ہاشمی ہم سے بہت تنگ ہیں۔ فرماتی ہیں کہ عورت تو میں ہوں چیزوں کی طرف پکنا مجھے چاہیے لیکن پکتے آپ ہیں کبھی فمائش کرتی ہیں۔ کبھی ناراض ہوتی ہیں لیکن زیادہ تر سبزار اور لاچار ہو کر فرماتی ہیں۔ اچھا بابا۔ جو جی چاہے کرو۔ لیکن ہماری خریداری کیا ہے؟ نہ ریڈیو نہ ٹیپ ریکارڈز نہ کیمرے۔ بس طوطے چڑیاں۔ چھوٹی چھوٹی تصویریں کھلونے

ادرگڑیا میں۔ اسے بابا یہ بھی نہ خریدیں۔

دوپہر کے کھانے کے لئے قائم محمود صاحب ہمیں نامرستوران لے گئے۔ یہ عین گنہ میں واقع ہے۔ جنوبی ہند کے ایک صاحب نامر لے چلاتے ہیں۔ کیرالا کے رہنے والے آدمی بہت بااخلاق اور مزے کے۔ صلح کل ایسے کہ گاتے کا گوشت پکاتے ہیں نہ ستور۔ زیادہ تر چکن، سبزی، وال چاول، پراٹھہ چاٹی وغیرہ۔ باورچی ان کے جاپانی ہیں۔ جنہوں نے چند لفظ ہماری زبان کے بھی سیکھ رکھے ہیں۔ مثلاً شکریہ۔ ٹھنڈا پانی بہت اچھا وغیرہ۔ ہم گئے تو نانا منگیشکر کا ریکارڈ لگا ہوا تھا۔ پھوٹی سی توجہ ہے۔ تین چار میز پر کچھ غیر ملکی بیٹھے وال بجات کھا رہے تھے نامر صاحب نے بڑی عزت اور آدرسے بٹھایا۔ خود کھانا لاکر ہمیں دیا۔ دام بھی بہت واہجی تھے اور ان کا کنایہ تھا کہ خالص گھی میں چیر می پی ہوتی ہیں۔ وہ خالص گھی اور مسالے بیچتے بھی ہیں۔ بہر حال خالصے دنوں کے بعد دسی چیر میں کھانے کو ملی تھیں۔ خواہ مخواہ پتہ آئیں۔ البتہ اسی شام قائم صاحب نے جو دوسرا ہوٹل ہمیں دکھایا۔ وہی رستوران۔ وہاں جا کر ہماری طبیعت بے مزہ ہوئی۔ باہر لکھا ہے ہندوستانی اور پاکستانی رستوران۔ لیکن اندر ہندوستان تو کچھ کچھ ہے۔ پاکستان کچھ بھی نہیں۔ چلانے والے اسے جاپانی ہی ہیں۔ شہ ہندی میں ایک دیوار پر لکھا ہے سنار کے سر ومانیہ بھوجن کرھی کی وشیش دکان۔ دتی۔ کیا سمجھے آپ؟ دنیا کے مشہور عالم بھوجن کرھی کی دکان۔ دتی۔ ہم نے جاپانی میجر صاحب سے کہا۔ یہاں اردو میں بھی لکھو، اور نہ کوئی پاکستانی



یہاں آنے سے رہا۔ خیر ہم نے چکن تندوری کا آرڈر دیا۔ اس شان سے آیا کہ نیچے لکڑھی کی ٹرے۔
 ٹرے پر آدھ اپنچ ڈل کا تو اور جلتا سلگتا ہوا۔ اور اس کے اوپر وہ مرغ۔ نان کے نام سے تیار ہوا
 نان پاؤ۔ چھری کانٹے کی جگہ گورکھوں والی کھکھریاں۔ خوب معجون مرکب ہوٹل اور معجون مرکب کھانے
 ہیں۔ بل آیا تو ہم نے سانس کھینچ لی۔ اے صاحبو! ٹوکیو میں سب جگہ جانا ڈی رستوران میں نہ جانا۔
 من نہ کر دم شما حذر بکنڈ۔

بارے باری صاحب کا کچھ بیان ہو جائے۔ ابھی ہم جاپان پہنچے بھی نہ تھے۔ ہانگ کانگ
 سے آنے والے جہاز ہی میں تھے کہ انھوں نے جاپانی زبان سیکھنی شروع کر دی۔ ایر ہوٹس کو بلا کر
 کہا میں یہاں آؤ۔ میں جاپانی زبان سیکھنا چاہتا ہوں۔ ان کا ارادہ تو یہ تھا کہ ٹوکیو جہاز اترتے تک
 جاپانی زبان پر پوری طرح حاوی ہو جائیں اور بے تکلفی اور روانی سے گفتگو کرنے لگیں۔ لیکن ہم نے
 کہا: ہرچہ گیرید مختصر گیرید۔ اس بچاری کو ہمیں چائے وغیرہ بھی بنا کر دینی ہے۔ آخر یہ طے ہوا کہ
 کہ فی الحال شکریہ کا جاپانی مترادف سیکھیں گے۔ باقی فاضلانہ مہارت ٹوکیو میں چل کر حاصل کریں گے۔
 بس ایر ہوٹس نے بتایا: "آری گاتو گزائی مشتتا" اتنی جاپانی تو ہماری گروہ میں پہلے سے تھی۔
 باری صاحب نے اپنی سہولت کے لئے اس میں سے فقط آری گاتو کیا۔ یعنی شکریہ۔ "آری گاتو گزائی
 مشتتا" یعنی بہت بہت شکریہ "تک دوون بعد پنچے" لیکن آدمی ذہین ہیں موقع ہو یا نہ ہو جاپانی
 میزبان کے منہ پر آری گاتو کا پھینٹا دے کر اس کا دل موہ لیتے تھے۔ آپس میں اردو دیا انگریزی
 میں گفتگو ہو رہی ہے۔ اور باری صاحب بات بات پر فرماتے ہیں "آری گاتو گزائی مشتتا" ہم نے کہا
 باری صاحب چلتے ناشتہ کریں۔ بولے "چلتا ہوں، آری گاتو گزائی مشتتا" اپنے کمرے سے فون کیا:
 باری صاحب اٹھ جائیے نو بجے فلاں جگہ پہنچنا ہے۔ جواب ملا ہے "اچھا اچھا اٹھا ہوں۔ آری
 گاتو گزائی مشتتا!"



اس ہوٹل گجیون کانگو میں ہمارا کمرہ ہے نمبر ۲۱۱۔ باری صاحب نمبر ۲۱۰ میں ہیں بلکن کا ونٹر پر آکر چابی ہمیشہ کمرہ ۱۸۲۵ کی مانگتے ہیں۔ اصل میں یہ ہانگ کانگ کے ہٹن ہوٹل میں ان کے کمرے کا نمبر تھا۔ وہاں بھی بڑی مشکل سے انہیں یاد ہوا تھا۔ ورنہ تو آکر کمرہ ۲۰۳ یعنی سنڈ کا پور والے کیتھے ہوٹل کے کمرے کی چابی مانگا کرتے تھے۔ اب ہم نے ان کو ۲۱۰ یاد کرایا ہے۔ آگے سیول پنچیں گے تو وہاں اس کی چابی مانگیں گے اور نہیں ملے گی تو محصومیت سے ہم سے پوچھیں گے۔ ارے بابا کیا نمبر ہے میرے کمرے کا؟

جاپانیوں کی ایک بات ہمیں پسند آئی۔ یہ لوگ مصافحے کا زیادہ تر دور نہیں کرتے۔ ایک ذرا گردن جھکانی اور سلام ہو گیا کہیں جایتے یا کہیں سے آتے۔ جاپانی تھان دور ہی دور کھڑا سا تھ

درجے کا زاویہ بنا کر جھکے گا اور پھر کھڑا ہو جائے گا۔ بعد میں ہمیں معلوم ہوا کہ اس میں بھی کئی باریکیاں ہیں۔ کون کس کے سامنے جھکے۔ آگے کب ہاتھ باندھنے چاہئیں۔ کب چھوڑنے چاہئیں۔ یہ سارے آداب علم دریا ہیں۔ بہر حال ہم تو اب باری صاحب کو بھی اسی قسم کا سلام کرنے لگے ہیں۔ یہ قوم اپنی ترقی کے سامان میں سراسر مغربی ہے۔ لیکن ذہنیت میں مشرقی، کپڑے ولایتی سوچ دیسی۔ مردوں کا لباس تو خیر سراسر سوٹ ہی ہے۔ عورتوں میں بعض کمیونٹیوں نے نظر آجاتی ہیں۔ اکثر اسے محض رسمی یعنی تقریبات کے لباس کے طور پر پہنتی ہیں۔ کیونکہ اسے پہن کر اور پیچھے گدی باندھ کر کام تھوڑا ہی ہو سکتا ہے؟ بہر حال خوش جمال عورت جب یہ روایتی رنگارنگ ریشمی لباس پہنتی ہے تو واقعی اسپر معلوم ہوتی ہے۔ اس کے ساتھ بالوں کے جوڑے کا اندازہ بھی الگ ہوتا ہے اور جوتے بھی۔ چال بھی خاص ہو جاتی ہے۔ دوسری بات ہم نے یہ دیکھی کہ انگریزی سمجھنے بولنے والے بہت کم لوگ ہیں۔ راستہ معلوم کرنے میں بڑی دقت ہوتی ہے۔ جاپانی سیٹھ سے ملنے انگریزی کا ایک لفظ نہیں جانتا۔ لیکن اس کی مصنوعات ولایت کی منڈیوں پر چھائی ہوئی ہیں۔ انھیں انگریزی نہیں آتی۔ اور سب کچھ آتا ہے۔ جمیل انگریزی آتی ہے لیکن اور کچھ نہیں آتا۔

آری گاتو سے خمسہ حیدر تک

جونہی جہاز ٹوکیو سے اڑا۔ ہمارے باری صاحب نے کوریائی زبان کی تحصیل شروع کر دی
 ایک ایئر ہوٹس کے تلفٹ کے جواب میں آپ نے اس سے کہا: "آری گاتو گزائی مٹسا"۔ تو وہ
 تنک کر بولی کہ بندی جاپانی نہیں کوریائی ہے۔ باری صاحب نے کہا کہ تو پھر کوریائی میں شکریہ
 کیسے ادا کرتے ہیں ترت بناؤ۔ اس نے کہا: اس موقع پر ہمارے ہاں "خمسہ حیدر" کہتے ہیں۔
 کم از کم ہم نے ہی سنا۔ ہم نے اس سے کہا: اے بی بی پھر تو تو ہماری ہم زبان ٹھہری خمسہ
 بھی ہماری زبان کا لفظ ہے جیسے خمسہ نظامی۔ اور حیدر بھی۔ جیسے اوصاف حیدرہ۔ اچھا ایک
 جملہ اور بتاتی جاؤ۔ کوریائی زبان میں خیریت کیسے دریافت کی جاتی ہے۔ آپ لوگوں کے ہاں
 خیریت نام کی چیز ضرور ہوتی ہوگی اور اسے لوگ دریافت کرتے بھی ہوں گے۔ ہر چند کہ اتنے
 اصرار کے ساتھ نہیں جیسے ہمارے ہاں رواج ہے کہ "کیا حال ہے؟ خیریت ہے؟ بالکل
 اچھی طرح؟ بھلے چنگے؟ بال بچے راضی؟" وغیرہ اور اس کے بعد گفتگو کے ہر دو فقروں کے
 بعد۔ اچھاتے ہو کر حال اے۔" بلکہ ہمارے لوگ تو اتنے خلیق ہیں کہ مخاطب کے ساتھ
 ساتھ اس کے دشمنوں کی خیریت بھی پوچھ لیتے ہیں۔ "ناہے آپ کے دشمنوں کی طبیعت آج

وہ عقیفہ ان باریکیوں کو کیا سمجھتی۔ تاہم اس نے مزاج شریف؟ کا کوریائی بدل نہیں بتا دیا: "اینو ہاشم نیکا"۔ ہم نے کہا: لو اس میں بھی آدھی ملاوٹ ہماری زبان کی نکل آئی۔ ہاشم نہ صرف ہمارے ہاں کا لفظ ہے بلکہ وہ ہمارے عزیز بھی ہوتے ہیں۔ باقی رہے اینو اور نیکا۔ یہ ہماری گرامر کے حساب سے تابع مہمل ہیں۔ یہ بھی ایک بڑی ضروری چیز ہوتی ہے بلکہ بعض لوگ اصل کے بجائے تابع مہمل ہی کے پیچھے پوری زندگی گزار دیتے ہیں۔

یہ دو جملے ہماری گروہ میں نہ بھی ہوتے تب بھی سیول یعنی جنوبی کوریا کے دار الحکومت میں ہمارا قیام ایک خواب کے سماں گزرتا۔ ان لوگوں نے ہماری تکریم کی حد کر دی۔ لینے کو ہتھیار لوگ آئے ہوئے تھے۔ ان میں عابد بھی تھے۔ زاہد بھی تھے۔ ہتھیار بھی تھے؛ ہار بھی ہمارے حصے میں ڈھیروں آئے۔ کیونکہ ہماری پارٹی کے کچھ لوگ پیچھے رہ گئے تھے۔ ان کا حصہ ہمیں کو ملا۔ ان لوگوں نے ایک ایک شاندار لمبی جھکیلی کار بھی ہمارے سپرد کر دی کہ جیسے چاہو بر تو۔ ایک کار ہمارے ترک دوستوں کے لئے۔ ایک ایرانی بھائیوں کے لئے اور ایک ہم تینوں پاکستانیوں کے لئے۔ ہماری کار پر ہمارے ملک کا پھر برا بھی لہراتا تھا۔ اور دو موٹر سائیکل سوار ہمارے قافلے کے آگے آگے چلتے تھے۔ جا بجا کانسٹیبلوں نے ہماری خاطر ٹریفک روک رکھا تھا۔ ہم نے باری صاحب کے بازو میں چٹکی لے کر کہا یہ حقیقت ہے یا خواب ہے؟ وجہ یہ سیکم نے کہا ایسے موقع پر اپنے چٹکی لیتے ہیں، دوسرے کے نہیں۔ میری ناقص راتے میں تو یہ حقیقت ہی ہے۔ اور یہ جلوس سلامی پر سلامی لیتا ہوا ایمبا سٹو رہوٹل کے احاطے میں جا اترا۔ ایک ہمارا واسطہ جن ہوٹلوں سے پڑا ہے۔ ان میں سب سے اچھا اور پرتکلف اور باتصویر ہی تھا

ٹیلی ویژن اور ریفریجریٹر اور نہ جانے کن کن آسائشوں سے مسلح۔ خمسہ حمیدہ، خمسہ حمیدہ کہتے
کتے ہمارا منہ سوکھ گیا تھا لہذا پہلا کام یہی کیا کہ ریفریجریٹر سے دو بوتلیں کو کا کو لائی نکال کر پیس

سیول کا شہر میں پسند آیا۔ ہمیں معلوم نہ تھا کہ دنیا کے اس کونے میں اتنے بڑے بڑے
شہر بھی ہوں گے۔ آبادی اس کی دم تحریر چوالیس لاکھ ہے۔ کراچی سے آٹھ دس لاکھ زیادہ۔
ہوائی اڈے سے شہر جاتے ہوئے معلوم ہوتا تھا کہ راولپنڈی کی مری روڈ سے گزر رہے ہیں۔
بالکل ایسا ہی ناک نقشہ ایسی ہی سڑکیں۔ ایسی ہی دکانیں۔ ٹوکسو اور بانگ کانگ کے مقابلے میں
بہت تین فرق۔ ایک تو ہمارا جی استقبال ہی سے خوش تھا۔ یہ منظر دیکھ کر طبیعت اور نہال
ہوئی۔ گنگریٹ کے جنگلوں سے ہمیں وحشت ہوتی ہے۔ سزگا پور۔ بانگ کانگ۔ ٹوکسو میں
وہی ایک سی اونچی اونچی ماچس نما عمارتیں دیکھتے آنکھیں پتھرا گئی تھیں۔ یہاں کے لوگ بھی
ہماری ہی طرح کے دکھائی دیئے۔ یعنی ٹھاٹ باٹھ اور خوش پوش نہیں بلکہ درمیانہ سا کام تھا۔
صفائی ایسی نہ تھی کہ آئینہ اسے دیکھ کر شرماتے۔ لوگ بھی ملنسار تھے۔

ہمارے دو ڈھائی دن اس طرح گزرے کہ صبح وزیر صحت ہمیں کھانا کھلا رہے ہیں
شام کو وزیر خزانہ چلتے پلا رہے ہیں اور پھر معلوم ہوا وزیر اعظم صاحب کو بھی ہم سے ملنے کا
استیاق ہے۔ ہمیں تو اتنی عزت افزائی سے یہ خطرہ پیدا ہو گیا تھا کہ ہم کو ریا کے صدر سے
ملنے جائیں گے تو وہ گدی چھوڑ کر اٹھ کر کھڑا ہو گا کہ لیجئے حضرات اب یہ راج پاٹ سنبھالئے
آپ کی ریاست آپ کے سپرد کر رہا ہوں۔ یہ کہہ کر وہ تو کھڑاؤں پہن جنگل کی راہ لیتا۔ ہم چھنس
جاتے۔ اللہ تعالیٰ کا خمسہ حمیدہ یعنی ہزار ہزار شکر کہ وزیر اعظم سے ملنے کے بعد ہمارا وقت ختم
ہو گیا۔ ان لوگوں کی اسمبلی جاری تھی اور صدر صاحب مصروف تھے۔



کچھ عجیب نہیں کہ لڑائی کے دنوں میں سیول کا بھی وہی احوال رہا ہو جو آج کل سائیکلون یا
 ہنٹاک کا ہے اور یہ بڑے ہوٹل اور دکانیں اسی زمانے کی یادگار ہوں۔ آبادی بھی شاید اسی زمانے
 میں بڑھی ہوگی۔ لیکن ایک امر کن سے گفتگو ہوئی تو اس نے کہا: ہم لوگ نہ بھی آتے ہوتے تب
 بھی اس ملک نے ترقی کی ہوتی۔ کیونکہ بھی لوگ لکھے پڑھے ہیں۔ شرح خواندگی نوے فیصدی سے
 زیادہ ہے۔ جبکہ ہمارے ہاں ایک سو میں فقط سترہ آدمی خواندہ ہیں۔ جاپانی بھی یہاں بہت
 دن رہے ہیں اور صنعتیں قائم کر گئے۔ پھر کوریائی خود بہت ذہین اور خوبیوں کے لوگ ہیں۔

جاپان میں تو ہماری انگریزی بیکار تھی۔ وہاں گوروں کی اُردو کی طرح کی انگریزی بولی جاتی ہے۔ لیکن سیول ولے روانی اور لہجے میں کمال پائے۔ اس کے باوجود تعلیم ساری کو ریائی زبان میں ہے۔ کالج اور یونیورسٹی سبھی میں۔ ان کی زبان دیکھنے میں چینی اور جاپانی کے سلسلے کی معلوم ہوتی ہے لیکن ان سے الگ ہے۔ سہل تر ہے اور اس کی لکھائی تلفظ کے لحاظ سے ہوتی ہے، جبکہ چینی زبان تصویریری ہے۔ مفہوم ادا کرتی ہے۔

اس شہر میں ہمارے ایک دو دوست بھی تھے۔ ایک مسٹر ہان کہ بڑے پبلشر ہیں اگرچہ جواں عمر ہیں۔ یہ ٹوکیو کی کانفرنس میں اب سے ڈھائی سال پہلے ملے تھے۔ پچھلے دنوں ستمبر میں سنگاپور کی کانفرنس میں بھی یہی اپنے ملک کی طرف سے آئے تھے۔ لیکن اب کے دو اور چلبے صاحبان لیو اور منٹھ ان ساتھ تھے۔ یہاں بازدید میں تعلقات اور استوار ہوتے لیکن خرابی یہ تھی کہ سیول میں ہمارے پاس وقت بہت کم تھا۔ تاہم آخری شام ہم نے انھیں فون کر ہی دیا کہ کہ میاں ملنا تو محال معلوم ہوتا ہے۔ دور سے سلام قبول کرو۔ وہ بولے: نہیں جناب اس کی سہی نہیں آپ ٹھہریے۔ میں پندرہ منٹ میں لیو اور منٹھ کو لے کر پہنچا ہوں۔ وہ بیچارے خلوص کے مارے بھاگ بھاگ واقعی پندرہ منٹ میں آن پہنچے۔ تھوڑی دیر تو ہمارے ہی کمرے میں سبھا جی۔ پھر بولے: اٹھو جی۔ مصلی گرو وجام کرو۔ ہم نے انھیں بتا دیا تھا کہ پینے کے معاملے میں ہماری دوڑ کو کولا تک ہے۔ فرمانے لگے۔ آنکھوں پر تو کوئی پابندی نہیں کھانا کھلا میں گے اور گیشا گھر لے جائیں گے یا کو تو نائٹ کلب چلیں۔ جی خوش ہو جائے گا۔ ہم نے حوالہ دیا کہ یہ ہمارے یہاں عبادت کا مہینہ ہے اور اس کی ہمارے ہاں بڑی اہمیت ہے یہ وقت تراویح کا ہے۔ شگفتن گلہ مائے ناز کا نہیں۔ لیکن ہماری دلیلیں بودی ہوں یا نہ ہوں۔

ہم خود تو بودے آدمی ہیں۔ جانا پڑا۔ اور یوں ہم ایک ہفتے کے اندر اندر دوسرے گیتا گھر میں
 آلتی پالتی مارے سبحان اللہ اور مکرر ارشاد کرتے نظر آتے۔ تو کیوں تو خیر ہماری گیتا پارٹی
 سب ملا کر بیس بائیس کی ہو گئی تھی۔ اک تماشا ہوا گلخانہ ہوا۔ یہاں چار آدمیوں کے لئے ایک
 کمرہ الگ کر دیا گیا۔ پردے کھینچ دیتے گئے۔ جوتے اتار قالین پر گدوں کے ساتھ بیٹھ گئے۔
 چوکی پر انواع و اقسام کے خوان آگئے۔ ہم نے جو کچھ محفوظ اور مطابق اپنی تشریح کے پایا ٹھونگا۔
 گیشائیں بھی کہ نو عمر اور خوبصورت تھیں۔ خاص کوریائی لبادہ نما لباسوں میں برابر آن بیٹھیں اور
 دانا ڈالنا شروع کیا۔ ہماری بکسی کی کچھ شرم یوں رہ گئی کہ وہ کوریائی کے علاوہ کچھ نہ جانتی تھیں۔
 سوائے خمسہ جمیدہ اور اینو ہاشم نیکا کے۔ سو یہ فقرے کوچہ و بازار میں تو چل جاتے ہیں معاملات
 من و تو میں کہاں تک ساتھ دیتے۔ ہمارے دوست ہماری ترجمانی کیا کرتے۔ اپنے اپنے
 دلوں کی ترجمانی سے انھیں فرصت نہ تھی۔ بس ایک لفظ کوریائی کا ہمیں رٹا دیا۔ سارنگ جمیدہ
 — ہم نے کہا مطلب؟ بولے مطلب نہ پوچھو۔ طوطے کی طرح بولے جاؤ۔ وہ نیک بیبیاں
 یہ لفظ ہم سے سن کر ہنستی رہیں۔ آخر میں معلوم ہوا کہ اس کا مطلب ہے ”مجھے تجھ سے
 محبت ہے“۔

اور ہم تازہ واردانِ بساطِ ہوائے دن انگریزی کے علاوہ کچھ نہ جانتے تھے

ہم دنیا کے دوسری طرف جانکے

یہ ہوائی ہے۔ وہ ہوائی نہیں کہ کسی دشمن نے اڑائی ہو۔ بلکہ وہ کانِ ملاحظت مجمع الجزائر کہ بحر الکاہل میں جاپان اور امریکہ کے بیچوں بیچ واقع ہے۔ باشندے تو اس کے دیسی ہیں ہماری ہی طرح کے سانوں کے کالے لیکن سگتہ یہاں امریکہ کا چنتا ہے۔ پہلے یہ جزائر آدھی صدی تک امریکہ کے مقبوضات رہے، اب ریاستہائے متحدہ امریکہ میں پچاسویں ریاست کے طور پر شامل ہیں یہاں امریکہ کا بڑا بحری اڈہ بھی ہے۔ ہوائی اڈہ بھی۔ پرل ہاربر نامی بندرگاہ بھی تو یہیں ہے۔ ہمارے اس ہوٹل سے آدھ میل پر جس پر جاپان نے، دسمبر ۱۹۴۱ء کو یکبارگی حملہ کر کے سوتے ہوئے امریکہ کو جھنجھوڑ دیا تھا اور اسے دوسری جنگ میں کودنے پر مجبور کر دیا تھا۔ ہم نے ہوائی کا نام شروع پچپن میں رابرٹ لوتی اسٹونسن کی مشہور کہانی "بوتل کا بھٹنا" میں پڑھا تھا۔ وہ شخص انہی جزائر کا رہنے والا ہی تو تھا جسے یہ طلسمی بوتل ملی تھی۔ ہوائی یونیورسٹی میں ہمارے کئی دوست بھی رہے ہیں اور وہ نظم بھی تو ہماری ہی ہے :

شام حسرتوں کی شام
رات تھی جدائی کی

صبح صبح ہر کارہ
 ڈاکٹ سے ہوائی کی
 گم شدہ محبت کا
 نامہ و فنا لایا

— پھر تمہارا خط لایا


پس ہم نے کچھ وقت اپنے کوریا کے حصے سے کاٹا۔ کچھ سان فرانسسکو کے پروگرام کی کوروبائی — اور ایک دن رات کے لئے ہونولولو میں آن اترے۔ یاد رہے کہ جزائر ہوائی نام ایک مجمع الجزائر کا ہے۔ اگرچہ اس مجمع میں ایک جزیرہ خاص ہوائی نام کا بھی ہے۔ لیکن مشہور ترین شہر جو ان جزائر کے گورنر کا مستقر بھی ہے۔ ہونولولو، او اہو نامی جزیرے پر واقع ہے ہوائی یونیورسٹی بھی یہیں ہے۔ ہوائی کا مطلب ہی ایک طرح سے ہونولولو ہے۔

ہوائی میں امریکہ اور دنیا کے دُور دراز کے حصوں سے وہ لوگ آتے ہیں جو عمر رفتہ کو آواز دینے کی منزل میں ہوں۔ سردی اور پالے کے مارے ہوتے امریکی سیاح اس کے دھوپا بھرے ہریلے ساحلوں پر آتے ہیں تو ان کا غنچہ دل یک لخت کھل اٹھتا ہے اور یہ فوراً کپڑوں سے باہر ہو جاتے ہیں۔ ہم نے خود یہی کیا۔ بہت دن سے سوٹ لادے لادے پھر رہے تھے یہاں دیکھا کہ ہر شخص مرد و زن پھولدار پوشاک زیب تن کئے اتراتا اٹھلتا پھر رہا ہے کسی کے سر پر مہوتری ٹوپی ہے۔ کوئی ننگے پاؤں، ننگے سر، ننگے بدن گھوم رہا ہے۔ ہمارا بھی جی چاہا کہ فوراً اک تلو کا بڑے بڑے رنگین پھولوں والی اور اس میں اپنی کپینچی بدل لیں۔ لیکن پھر خیال آیا کہ جن لوگوں کو ہم پر سنجیدگی اور بردباری کا گمان ہے انھوں نے اس ہیئت میں ہماری تصویر



دیکھ لیں تو کیا کہیں گے۔ لہذا یہی کیا کہ وہ کرتا پا جامہ نکال جو عید بقر عید کے لئے ہم نے سوٹ لیس کے ایک گوشے میں رکھ چھوڑا تھا۔ اپنے قالب پر چڑھایا اور سلیم شاہی جو تاپن رومال سے خود کو پنکھا کرتے ہوئے فرماں فرماں اس ہجوم میں شامل ہو گئے۔


روئے گل سیر ندیدم و بہار آغوشد۔ اگر ہمارا قیام ہو تو لولو میں چندے اور ہوتا اور ہوائی کی روح ہمارے مزاج میں پوری طرح سرایت کر جاتی تو ہم کراچی کے ہوائی اڈے پر پھولدار عزارہ اور قریب پہننے قبل بازیاں لگاتے ہوئے برآمد ہوتے۔ ہم تو خیر یہاں مشتاقانہ آئے تھے۔




ہمارے رفیق سفر باری صاحب کو تھوڑی سی مایوسی ہوئی تو دیکھ کر ہوتی کہ کیا خاص بات ہے اس میں۔ بس سمندر ہے۔ ریت ہے۔ اس پر کچھ لوگ لیٹے ہیں کشتیاں ہیں دھوپ ہے۔ اور درخت ہیں۔ یہ سب کچھ تو مشرقی پاکستان میں بھی ہے بلکہ اس سے زیادہ ہے۔ خواہ مخواہ لوگوں نے ہوائی ہوائی لگا رکھا ہے۔

رائل ہوٹل جس میں ہم فروکش ہوئے یہاں کا ممتاز ترین ہوٹل ہے۔ ہمیں بتایا گیا کہ صد جانسن بھی یہاں آتے ہیں تو اسی ہوٹل میں قیام فرماتے ہیں۔ عین برساحل واقع ہے۔ عجبی دروازہ اس بازار میں جا کھتا ہے اور اس کے سامنے انٹرنیشنل مارکیٹ کا احاطہ ہے جو بجائے خود دیکھنے کی چیز ہے اس گاؤں نما پنڈھ میں کچھ دکانیں ہیں۔ کچھ ریسٹوران اور چائے خانے، کچھ سبزہ دگل بھی۔ اس کی فضا عجیب روحانی ہے۔ ٹیرھے میڑھے سایہ دار راستے۔ چھوٹی چھوٹی ندیاں ہیں۔ ان پر لکڑی کی پلیاں درختوں کے اوپر بھی چانوں پر کھینچیں سی بنی ہوئی جن میں کوئی نہ کوئی دکان یا بار ہے۔ یہ نقشہ یا تو قدیم ہوائی کا ہے یا پھر میکسیکو کا۔ نام بھی جگہوں کے عجیب عجیب ہیں۔ داخل ہوتے ہی بائیں ہاتھ کو ایک

چھتر سا ہے۔ یہ ایک رستوران ہے پراسرار اور نیم تاریک سا جس کا نام ہے۔ "کرنل پلانٹیشن"۔ یعنی کرنل صاحب کا باغ۔ اس میں ناؤ نوش رقص و نغمہ ڈھول ڈھکا کبھی کبھی ہوتا ہے۔ شام کا کھانا ہونے مدہم بتیوں کی لویں اس بالاخانے میں کھایا جس کا نام آشیانہ مرغ ہے ہے بھی گھونسلے سے سمان، آپ کچھ بھی نہ کیجئے۔ بس اس گاؤں کی گلیوں میں گھومتے رہتے اور گھومنے والوں کو دیکھتے رہتے۔ کسے ایسا کسے کارے نباشد۔ جسے جو کپڑا ملا اسے پن ادھر آنکلا۔ نہ ملا تو محض لنگوٹ میں گھوم رہا ہے۔ یہاں پیپی اور غیر پیپی کی پہچان دشوار ہے۔ ادھر ندیا کے اوپر لکڑی کے پل کے پار غالباً کوئی تھیٹر ہے۔ بس ایک صاحبہ عجیب سا جنگلیوں کا سا جوڑا بناتے بیٹھی نظر آرہی ہیں۔ لباس کے نام سے فقط محرم آب رواں ہے۔ کوئی بلانے کو تقارہ بھی پیٹ رہا ہے۔ چل اے عمر رفتہ کے خریدار چل — لیکن نہیں، جس کو ہودین و دل عزیز اس کی گلی میں جاتے کیوں۔





ہیرنولولو میں ڈاک کی گیسٹ کی کارخانہ

الوصا — یا مسافر — الوصا

ہمارے دوست میر نسیم محمود کہ اور باتوں کے علاوہ شاعر بھی ہیں۔ آج کل ہونولولو میں ہیں۔ ہم سے یہ نہ ہوا کہ ان کو پہلے سے آنے کی اطلاع کر دیتے۔ پہنچ کر ڈھونڈنا شروع کیا۔ جس سے بات کریں وہ کوئی آگے کا نمبر بتا دیتا تھا۔ آخر یالوس ہو گئے۔ لیکن اسی میلہ گھومنی۔ یعنی انٹرنیشنل مارکیٹ کی ایک دکان میں جہاں مالائیں، منگے اور جاپان سے لے کر میکسیکو تک کے نوادر بکتے تھے۔ ایک خاتون نے ہمیں دریافت کر لیا۔ خود ہی فرمانے لگیں: آپ کی شکل ابن انشا سے ملتی جلتی ہے۔ ہم نے کہا: جی ہاں! اس مشابہت کی وجہ بھی بتائی کہ ہم ہی ابن انشا ہیں۔ لیجئے فوراً گھر کی سی بات پیدا ہو گئی۔ یہ بی بی یہاں دومن کالج میں پڑھاتی تھیں۔ آج کل اپنے میاں کے ساتھ یہاں ہیں میاں ان کے ابراہن خان و ظیفے پر یہاں تعلیم حاصل کر رہے ہیں۔ اس اخلاق مجسم نے اپنے میاں کو ٹیلی فون کیا۔ اور وہ فوراً گاڑی لے کر آگئے اور ہم ہونولولو کی دوسری جگہوں میں گھومتے پھرے۔ یہ یونیورسٹی ہے۔ یہ پرل ہاربر ہے۔ یہ الموائانا مارکیٹ ہے۔ یہ جدید اور خوبصورت مارکیٹ دنیا بھر کا سب سے بڑا شاپنگ سنٹر ہے۔ یہاں کی سینکڑوں خوبصورت اور دلادینے والے دکانوں سے آپ فلپائن کی مہانگنی کی چوپی مصنوعات لے لیجئے یا ممبئی کے منقش برنجی ظروف جاپان کی خشک

پھیلیاں، آسٹریلیا کے منجدر گوش سجھنے ہوتے ریشم کے کیڑے۔ پکنگ کی مرغابی۔ چڑیا میں لکڑیوں کا اچار بھی۔ خریدار و بتاؤ کیا خریدو گے؟ یاہر فوراً سے اور بچوں کے مطلب کے جھوٹے گھوٹے اور دوسرے کھیل۔ لیکن ہمارے دل کا کنول تب کھلتا اگر اس مہم دم دیرینہ میر نیچ محمود سے ملاقات ہو جاتی۔ دئے چند صحبت رہتی۔ آخر اکبر خاں نے ذمہ لیا۔ میر صاحب کو خبر ہوئی لیکن افسوس ایسے وقت کہ ہم رخت سفر باندھ ہوئی اڑے پر جانے کے لئے تیار ہو چکے تھے۔ جی کی جی ہی میں رہی بات نہ ہونے پائی۔

کیا رات ہے؟ کیا رات ہے؟ کیا رات ہے واہند۔ راتل ہوئی ہوٹل کی دوسری منزل کی اس بالکونی سے ساحل نظر آ رہا ہے۔ دھندلا دھندلا اور ویران۔ احاطے کے درختوں میں سے ہوا سناتی گزر رہی ہے۔ دور سمندر میں ایک چٹان سہرا ٹھٹھے کھڑی ہے اور اس چٹان پر یہ کیا ہے؟ کوئی سمندری بلا ہے؟ ہوگی۔ موجوں کے تھپڑوں کے آہنگ پر دھیے دھیے لنگنہ کو جی چاہتا ہے۔

تو اگر واپس نہ آتی بحر وحشت ناک سے
حشر کے دن تک دھواں اٹھتا بطون خاک سے
اور یہ کہاں کا شعر کہاں یاد آیا :

کون بحر روم کی موجوں سے ہے پلٹا ہوا
گاہ بالہ چوں صنوبر، گاہ نالہ چوں رباب

انہی ساحلوں پر ایسی ہی کسی رات کو مشہور مہم باز کپتان لگ آج سے دو سو برس پہلے آن کر اترتے مقامی لوگوں نے اسے لاونو دیتا سمجھ کر عقیدت کے ہار پہنائے۔ لیکن پھر وہ یہیں

انہی لوگوں کے ہاتھوں ایک چھڑپ میں مارا گیا اور ان ساحلوں پر فقط اپنا مجسمہ چھوڑ گیا۔ کہیں یہ
 سراپا اور یہ آذر اسی کی تو نہیں۔ یا پہلے بادشاہ کامی ہا کی ہوگی جس نے اس دھرتی کو روسیوں اور
 ہسپانویوں کی ترکتاز سے تو بچایا لیکن امریکی مشنزوں اور ان کے پیچھے پیچھے آنے والے بحری
 بیڑے سے نہ بچا سکا۔ چنانچہ اس وقت ناریل کے اونچے درختوں کے ایک جھنڈ میں پھنسا ہوا ہے
 رات آدھی گئی ہوگی۔ نیند آتی ہے پر نہیں آتی۔ کل ہم اس دریا سے ہزاروں میل دور مشرق میں تھے
 کل پھر ہزاروں میل دور مغرب میں ہوں گے۔ جانے کیسے کیسے لوگ ہم سے پہلے اس کنہہ بالکونی
 میں بیٹھے کیا کیا یاد کر کے مسافر ہو گئے ہوں گے۔ کتنی محبتیں ہمارے اس حجرے میں پڑان چڑھی
 ہوں گی۔ اور پھر فنا ہو گئی ہوں گی۔ وقت ایک دن کو ہمارے لئے تھم گیا ہے لیکن نہیں یہ ایک
 دھوکا ہے۔ حساب کا گورکھ دھندا ہے اور بس۔ وہ گزرے ہوئے سال جن میں ہر جگہ ہوائی کی طرح
 حسین نظر آتی تھی اب ہوا ہوتے۔ ان آنے والے سالوں کا خیال آتا ہے جن میں یہ پُرافسوں
 جزیرے بھی سرورِ رفتہ اور گزرا ہوا چوچنچال پن واپس نہ لاسکیں گے۔ لیکن آج کی رات۔ وہ کیسا
 نظم تھی؟ :

لوٹ کے نہ آؤ گے

موجہ صبا ہو تم

سب کو بھول جاؤ گے

سخت بے وفا ہو تم

دشمنوں نے جت لایا

دوستوں نے سمجھایا

پھر تمہارا خط آیا

ساتویں سمندر کے
 ساحلوں سے کیوں تم نے
 پھر مجھے صدا دی ہے
 دعوتِ وفا دی ہے
 تیرے عشق میں جانی
 اور ہم نے کیا پایا
 درد کی دوا پائی
 دردِ لا دوا پایا

_____ کیوں تمہارا خط آیا

لیکن یہ تو جیتے دنوں کی بھولی بسری باتیں ہیں اے مسافر اب نیند کی چادر اوڑھ
 کہ نیا سفر سر پر ہے۔

الوہا - یا مسافر - الوہا

الوہا، جزائر ہوائی کا کلمہ کھل سم سم ہے۔ اس میں السلام اور ابلا سہلا کے معنی بھی آتے
 ہیں۔ شاد باش و شاد ذری کے بھی۔ اور نہ جلنے کیا کیا؟ اس رعایت سے ہمارے ایک
 دوست نے کہ ہوائی میں رہے ہیں۔ لاہور میں اپنا گھر بنایا تو اسے الوہا کا ٹیچ کا نام دیا۔ یہاں
 ہم تو عمر رفتہ کو آواز نہ دے سکے۔ ہاں وقت ایک دن کو ضرور ہماری خاطر سے ٹھہر گیا تھا۔
 گردش آیام پیچھے کی طرف لوٹ چکی تھی۔ ہم ۲۹ کی صبح سیول یعنی کوریا سے چلے تھے۔
 وہ شام دوبارہ ٹوکیو میں گزار شام کے آٹھ بجے جہاز میں بیٹھے۔ راستے میں شب بھر سوتے آئے۔



صبح دم ہونو لوبو میں اترے تو معلوم ہوا ابھی ۲۹ تاریخ ہے۔ وہ بین الاقوامی خط جس پر تاریخ بدلتی ہے۔ ہم نے جاپان اور ہوائی کے راستے میں عبور کیا تھا۔ کیا یہ ہو سکتا ہے کہ کوئی شخص ایک دن اور ایک تاریخ کو ایک ہی وقت۔ مثلاً صبح کے دس بجے کو بائیں بھی ہو اور اسی دن اسی تاریخ کو اسی وقت پانچ ہزار میل ٹیک دو سرے شہر میں بھی ہمارے ساتھ ہی معاملہ تھا۔ ہم نے پیر ایام کے ہاتھ سے ایک پورا دن پھین لیا تھا۔ اب ہم دنیا کے دوسری طرف تھے۔ پائال دیش میں۔ پاؤں زمین پر لگاتے پھینکلی کی طرح چل رہے تھے۔ یہ اس دیش کا باب داخلہ تھا جہاں کے لوگوں کو ہر چیز انٹی نظر آتی ہے۔ اخلاق میں بھی تھوڑی سی تخفیف یہیں سے ہونی شروع ہو گئی۔ اب تک ہر جگہ ہاتھ روموں پر جنٹلمین یعنی شرفا اور لیڈیز یعنی خواتین کے بورڈ نظر آتے رہے تھے۔ ہونو لوبو میں GENTLEMEN کی جگہ MEN ہو گیا اور LADIES کی جگہ WOMEN۔ یہ ایک اشارہ تھا۔ کہ اے کو لمبس تو نئی دنیا میں داخل ہونے والا ہے۔ سونے کے بچڑے پوجنے والے کا ہنوں کی اقلیم میں۔ اپنے لہد ایمان سے خبردار۔ اپنی جیب پاکٹ سے ہوشیار۔

ہم نے امریکہ کو

امریکہ نے ہمیں دریافت کرنا شروع کر دیا

سان فرانسسکو۔ صاحبان۔ سان فرانسسکو۔ باادب بلا ملاحظہ ہو شیار۔ یوں تو ہوائی بھی امریکہ تھا۔ لیکن اصلی ڈو اتے بالتصویر امریکہ آج سے شروع ہو رہا ہے۔ یہ اس اقلیم زریں نناد کا مغربی دروازہ ہے اور دنیا کے خوبصورت ترین شہروں میں گنا جاتا ہے۔ ایک تو اس لئے کہ اس کی کھاری خوبصورت ہے۔ دوسرے اس لئے کہ پہاڑیوں پر واقع ہے۔ ٹرکین اور گلیاں چڑھتی ہیں تو چڑھتی ہی چلی جاتی ہیں اترتی ہیں تو اترتی چلی جاتی ہیں۔ تیسرے یہ کہ امریکہ میں واقع ہے۔ بھلا ترین چیزوں کا ذکر ہو اور اس میں امریکہ نہ آئے۔ یہ کیسے ہو سکتا ہے۔ خوبصورت ترین، قابل ترین، امیر ترین، جدید ترین۔ ہر شمار میں ان کا انفرادی۔ حتیٰ کہ بدترین میں بھی۔ یہ ریاست کیلیفورنیا کا صدر مقام بھی ہے۔ یہاں چائنا ٹاؤن اس لئے مشہور ہے کہ اس میں اتنے چینی آباد ہیں کہ چین سے باہر کسی شہر میں نہ ملیں گے۔ مشہور شاعر وین لی تو جسے کا منٹانگ والوں نے بعد میں گولی مار دی تھی۔ یہاں رہا ہے اور یہیں اس نے اپنی مشہور نظم دھوبی کا گیت لکھی۔ وہ یوں کہ چینی لوگ امریکہ میں اکثر دھوبی کا کاروبار کرتے ہیں۔ جسے ہمارے ہاں موچی یا دندان ساز کا۔ اس کا اثر یہ ہوا کہ چین سے کوئی شاعر یا پروفیسر بھی جاتے تو اسے تحقیر سے دھوبی کہہ کر بلاتے تھے۔ وین لی تو نہایت آزر دگی سے کہتا ہے کہ ہاں میں دھوبی

ہوں۔ میں صرف تمہارے تروانندوں کو۔ تمہارے پیرائمنوں اور باسوں ہی کو نہیں۔ تمہاری روح کو بھی دھوسکتا ہوں۔ یہ آلودہ روح زیادہ محتاج ہے دھلائی کی۔ بہ نسبت تمہارے کپڑوں کے۔

لاؤ مجھے اپنے کپڑے دو۔ اپنی روح دو۔ پھٹو اچھو!

یہ بلٹن ہوٹل بھی ترین میں شامل ہے۔ وسیع ترین اقامت گاہوں میں اس کا شمار ہوتا ہے ایک ہزار کمرے اس وقت ہیں۔ چند دنوں بعد پندرہ سو ہو جائیں گے۔ ہر طرف دبڑدبڑ ہو رہی ہے۔ کوئی ہزار لڑکے کسی کنونشن میں شریک ہونے کے لئے آگئے ہیں۔ تمام کارڈیڈروں میں دوڑتے پھر رہے ہیں۔ یعنی آج کی شب بھی سو چکے ہم۔ ہمارے ساتھی تو یہاں آتے ہی اپنے کمروں میں مقید ہو گئے۔ حالانکہ ساڑھے آٹھ نوہی بجے تھے لیکن ہماری طبیعت کو ہمیشہ سے یہ وحشت ہے کہ کیسا ہی عالم اور کیسا ہی موسم ہو۔ نئے شہر میں پہنچتے ہی ایک چکر اس پاس کی گلیوں کا ضرور لگاتے ہیں۔ پس دوسروں کو سوتا اوگھٹنا ٹیلیوٹین دیکھنا چھوڑ ہم نے کوٹ کا ندھوں پر ڈالنا۔ زبان سے پوچھا کہ مارکیٹ اسٹریٹ کدھر ہے کیونکہ فقط اسی کا نام ہم جانتے تھے اور یہ بھی کہ یہاں سانسکو کی کھاڑی کی طرف جاتی ہے اور پھر تیز تیز قدم مارتے رات کے دھند لکے اور سردی میں نکل گئے۔

یہ علاقہ ہوٹلوں اور کلبوں اور تھیٹروں کا علاقہ معلوم ہوتا ہے۔ پہلی چیز جو ہوٹل سے نکلتے ہیں وہ TOPLESS GO GO GIRLS کا ٹھکانا تھا۔ اندر ہم نہیں گئے۔

جنے کا اتفاق ہوگا تو آپ کو بتادیں گے۔ ہاں باہر بطور نمونہ جو تصویریں ملی تھیں۔ انھیں ضرور نظر بھر کے دیکھا۔ رات کے گیارہ پونے گیارہ بجے کا عالم تھا۔ سڑکوں پر صرف اکا دکا کالمیگر ملتے ہیں اور جو ملتے ہیں ان سے پرج کے چلنا چاہئے۔ ان میں جان کے دشمن، ایمان کے دشمن، سبھی طرح کے لوگ ہیں۔ یوں کیلے ایسے ہی باہر نکلنا دانشمندی نہیں لیکن ہم سے اور کتنے کام

دانشمندی کے سرزد ہوتے ہیں۔ خیر اس کلب سے تھوڑا آگے ایک غول لڑکے لڑکیوں کا کھڑا تھا جو ہر طرح کے گفتنی اور ناگفتنی اشغال میں مصروف تھے۔ یہاں سے ہم بائیں ہاتھ مارکیٹ اسٹریٹ پر مڑ گئے۔ یہ بھی اس وقت دیران تھی اور آج کل مرمت کے لئے بند بھی ہے۔ بہر حال دونوں طرف کی سیر دیکھتے۔ بورڈ پڑھتے۔ لوگوں کو شیشوں کے پیچھے خم لٹھاتے دیکھتے خاصی ڈنڈل گئے ایک جگہ سے اجار خریدنا اور الٹے پاؤں دوسری سمت میں رواں ہو گئے۔ ادھر زیادہ بار، زیادہ سینما۔ زیادہ تھیٹر۔ زیادہ کھانے کے اڈے اور GO GO لڑکیوں کی تماشا گاہیں تھیں ایک ایک ایک نوجوان آگے بڑھا۔ اور بولا کیا آپ مجھے دس سنٹ عطا فرما سکتے ہیں۔ ہم نے سنی ان سنی کر دی آگے ہمیں کے غول تھے۔ یہ خانہ خراب یہاں بھی بھرے ہوتے ہیں یا پھر بدست کلمے اور گورے۔ کلمے زیادہ گورے کم اور مزید تماشا گاہیں گو گو اور ٹاپ لیس گرلز کی، جنہے ہم کہاں تک گئے ہوں گے اور آگے کہاں تک جاتے لیکن ویرانی نے راستہ روک دیا۔ اور سلامتی کا خیال اپنی جگہ، بالخصوص اس لئے، کہ ہم ٹیلی ویژن پر ایک عجیب ہولناک سنی فلم دیکھتے اٹھ کر گئے تھے۔

JOURNEY INTO THE UNKNOWN

اس وقت رات کے ساڑھے بارہ بجے ہیں اور سارا عالم سوتا ہے۔ چاند جانے کس تارِ رخ کا ہے۔ اداسی سی بھیرتا ہوا چمک رہا ہے۔ ریڈیو اور ٹیلی ویژن والوں نے بھی خدا حافظ کہہ کر پردہ گرام تہہ کر دیتے ہیں۔ اچھا تو اب ہم اجار پڑھیں گے۔ ابھی ہم سان فرانسسکو کرا نیل کا آخری ایڈیشن لے کر آتے ہیں۔ پس لے صاحبان گڈ نائٹ۔ لیکن ارے ارے کہاں کی رات کہاں کا چاند اور کہاں کی گڈ نائٹ۔ آپ کے ہاں تو ابھی دن کے دس گیارہ بجے ہوں گے یعنی وہ وقت جب مہر دم بہ کار و بار روند اور ہلاکشانِ محبت بہ کوسے یار روند۔ ہم اس وقت دنیا کے الٹی طرف

NUDES REVUE

Topless & Bottomless

PRESENTS


- ★ JILL ST. PAUL (Nude Love Dance)
- ★ SANDRA McTAVISH (Nude Vocalist)
- ★ TANYA O'HARA (Psychedelic Nude Dance and Lite Show)
- ★ TOPLESS GO-GO GIRLS
- ★ MUSIC BY THE TRI-SOUNDS
- ★ NO COVER OR DOOR CHARGE
- ★ CONTINUOUS SHOWS FROM 8 P.M.

PEPPERMINT TREE

660 BROADWAY

362-7912


برہمنہ رقص کا اشتہار



- ★ Thoroughly Naked Millie
- ★ College Coeds
Nude & Topless
- ★ Shelly Knockers
Topless Comedienne
- ★ Vocalist Pashi Vakhva
- ★ Music by The Professors
- ★ No Cover/Door
Charge
- ★ Continuous from
6 p.m.

PIERRE'S

546 BROADWAY • 362-7763



برہمنہ رقص کا ایک اور اشتہار



Two of
San Francisco's
Three
Most Famous
Landmarks
Belong to

**YVONNE
d'ANGERS**

TOPLESS

- LUNCHEONS
- WAITRESSES
- DAYTIME SHOWS

WORLD FAMOUS

OFF BROADWAY

1024 Kearny in North Beach YU 2-3866

Continuous TOPLESS Entertainment
with live music from 8 p.m. nightly

ٹاپ لیس کا اشتہار

ہیں۔ ہم اُلٹے۔ بات اُلٹی یاد اُلٹا۔ اب سمجھ میں آیا کہ ہماری اور امریکہ والوں کی سوچ میں اتنا فرق کیوں ہے، کیوں ان کو ہر معاملے میں اُلٹی سوچتی ہے۔ دن کو رات اور رات کو دن کہتے ہیں۔ وہ کرہ ارض کے دوسری طرف جو واقع ہوتے۔ اور ان لوگوں کی کھوپڑی جو اُلٹی ہوئی۔

یہ کیا ہے؟ KEY کا تازہ شمارہ ہے۔ ذرا دیکھیں تو اس میں سان فرانسسکو کی اس ہفتے کی دلچسپیوں کا احوال ہے اور اشتہارات بھی:

ARE YOU A GENTLEMAN ALONE?

بشک ہیں تو سہی۔ یہ ایک عنوان ہے۔ ایک حسینہ کی تصویر بھی ہے۔ ہاں تو کیا کہتی ہیں:

INVITE A DELIGHTFUL COMPANION

PHONE: 775-5900.

یعنی بس فون کر بیجئے اور اپنی تنہائی سے سبکدوش ہو جائیے۔ المشتہرین ہیں:

GLAMOROUS ESCORTS—AMERICAN,

EUROPEAN, ORIENTAL GIRLS

لکھا ہے کہ یہی انتظام تنہائی کی وحشت دُور کرنے کا، نیویارک اور لاس اینجلس میں بھی ہے۔
قارئین کرام کارلائقہ سے یاد فرمائیں:

(۲)

گیگی کلب۔ ۵۵۲ براڈوے میں تشریف لائیے۔ ۶ بجے شام سے دو بجے رات

تک اور عریاں حسیناؤں کی ستراج مس میریلین اپولو کو ستر پالبا سس برہنگی میں جلوہ نما
دیکھئے۔

پریز کلب ۵۴۶ برڈوے ایٹ کولمبس۔ یہ آپ کا اپنا ناٹ کلب کالج کی تنگی لڑکیوں کو پیش کرتا ہے۔ لڑکیاں جو ملک بھر کے مختلف کالجوں سے منتخب کی گئی ہیں۔ پروگرام ۶ بجے شام سے شروع۔ اس میں آپ بس ملی اور پاشی و ایسکو کو دیکھ سکتے ہیں۔ بالکل مادر زاد حالت میں کپڑے کی کسی دھجی کے بغیر۔ فون نمبر ۷۷۶۳-۳۶۲

تو گویا ہم نے امریکہ دریافت کر لیا۔ کچھ لوگ اس باب میں کولمبس نامی کسی شخص کا نام بھی لیتے ہیں۔ نیرودہ بھی ہوگا۔ تو پھر دونوں کو کریڈٹ دے لیجئے۔ کہ فرق صرف تھوڑا آگے پیچھے یعنی زلنے کا ہے۔ کولمبس کے ساتھ توجانے کیا گزری ہوگی۔ لیکن اس چکا چوند کو دیکھ کر ہم حکیم میں پڑ گئے ہیں۔ یہ ساقی بجلوہ دشمن ایمان و آگہی اور یہ مطرب بہ نغمہ رہنر تکلیف و ہوش۔ اور یہ "گودو" معاملے۔ لوگو یہ ہم امریکہ کو دریافت کر رہے ہیں۔ یا امریکہ ہمیں دریافت کرنے کی کوشش کر رہا ہے۔ خدا خیر کرے۔

ہاں عشرتوں کا شہر ہے اور ہم ہیں دوستو

تھینکس گینگ ڈے یا یوم شکرانہ ایک طرح سے امریکہ کی عید ہے۔ ہم عین اس عید کے روز سان فرانسکو پہنچے تھے۔ جہاز میں بھی ٹرکی کھائی۔ آپ بطخ سمجھتے تھے کہ اس روز کا خاص کھانا ہے جس طرح چھوٹی عید پر ہم سویاں کھاتے ہیں۔ شام کو بازار میں بھی ٹرکی ہی ملی۔ نتیجہ یہ ہوا کہ ہمارا عمر بھر کے لئے ٹرکی سے جی بھر گیا۔ ان دنوں میں ہر شخص تفریح کے لئے گھر سے نکل جاتا ہے۔ صرف سان فرانسکو میں اس روز اکیس آدمی ٹریفک کے حادثوں میں مرے، سارے امریکہ میں سینکڑوں ہزاروں مرے ہوں گے۔ اسی ایک روز ریڈیو کی خبروں کے مطابق اتنے قتل ہوئے اتنے ڈاکے پڑے اور اتنے کیس اغوا اور بد معاشی کے ہوئے کہ پاکستان میں سال بھر میں ہوتے ہوں گے۔ امریکہ ایسا ملک ہے کہ یہاں ہر چیز دنیا میں سب سے زیادہ ہوتی ہے۔ اس شام تو ہم آدھی رات کے بعد تک تنہا گھومتے پھرے دوسرے دن خیر خواہوں نے ہمیں منع کر دیا۔ دیکھنے کی چیزیں دکھانے والا کوئی دوست نہیں تھا۔ ہم تینوں پاکستانیوں نے پانچ پانچ ڈالر میں گرسے لائن بس میں ایک چکر شہر اور نواح شہر کا کر لیا۔ تین پھرے تو گولڈن گیٹ برج ہی کے ہوتے جو دنیا کے طویل ترین پلوں میں سمجھا جاتا ہے۔ صرف پل کی لمبائی پون میل سے زیادہ ہوگی۔ تصویر تو دیکھی تھی

لیکن یہ معلوم نہ تھا کہ یوں دو منزلہ ہے نیچے ایک طرف کو سواریاں جاتی ہیں اور دوسری طرف سے آتی ہیں۔ ایک پرانا گرجا مشن ڈولور بھی دکھاتے ہیں جو ۱۷۶۶ء میں بنا تھا۔ یہاں کے لحاظ سے پرانی عمارت ہے اور اس میں قطعی کوئی خاص بات نہیں لیکن امریکہ کی ساری آبادی ہی نہیں ہے یہاں انگلستان اسپین فرانس جرمنی وغیرہ کے سے آثار قدیمہ تلاش نہ کیجئے۔ گولڈن گیٹ پارک مصنوعی ہے۔ لیکن بہت ہر ابھرا اور پھیلا ہوا جس میں ایک جاپانی ٹی گاڑن بھی ہے۔ اس میں جاپانی طرز کے درخت لگے ہیں اور چند محرابیں بھی۔ جن لوگوں نے چین اور جاپان نہیں دیکھے وہ یہاں آکر مشرق کی فضا میں زور زور کے سانس لیتے ہیں اور تحفوں کی دکان سے جاپان کی مصنوعات خریدے جاتے ہیں۔ کلف ہاؤس۔ سیل راک اور کئی دوسرے مقامات دیکھتا ہوا ہمارا قافلہ مچھروں کے گھاٹ پہنچا۔ مچھروں کا گھاٹ یعنی فشر مینز وارف بھی یہاں کی خاص جگہ ہے۔ جابجا ریستوران ہیں جو تازہ مچھلی اور لیکرٹے بھون کر کھلاتے ہیں۔ ان چیزوں سے تو ہمیں رغبت نہ تھی لیکن عین اس ہجوم میں دو میوزیم ہیں۔ ان میں سے ایک ہم ضرور دیکھنا چاہتے تھے۔ رپلے *RIPLEY* کی کتابیں آپ نے پڑھی ہیں یہ شخص یہاں کا متوطن تھا اور جرنلسٹ تھا صحیح معنوں میں آوارہ گرد تھا۔ دیس دیس گھومتا پھرا اور عجائبات جمع کرتا رہا۔ اس نے کل ملا کر ۱۹۸ ملکوں کی سیاحت کی۔

BELIEVE

ہندوستان بھی آیا تھا اور لاہور بھی۔ اس کا سلسلہ عجائبات رسالوں اور کتابوں میں

IT OR NOT - کے نام سے چھپتا رہا۔ اب تو آپ بھی پہچان گئے ہوں گے۔ اس کے انتقال کے بعد اس کے جمع کردہ نوادہ کے میوزیم بنا دیتے۔ جن میں سب سے اچھا اور بڑا یہ سان فرانسسکو کا میوزیم ہے۔ ٹکٹ ظالموں نے پونے دو ڈالر رکھا ہے۔ اس لئے زیادہ لوگ نہیں دیکھ سکتے۔ شروع میں تو بیچارہ محض کارٹونسٹ تھا لیکن اس کا سلسلہ تانتے نہ تانتے مقبول ہوا تو سینکڑوں اخباروں میں چھپنے لگا اور پھر اسے درجنوں سیکرٹری اور اسٹنٹ رکھنے

پڑے جو معلومات جمع کرتے تھے اور پلے کے نام سے چھپا کرتی تھیں۔

ہمارے ان ٹیلی ویژن پر عین پروگرام کے بیچ میں جو اشتہار دیئے جاتے ہیں ان پر ہمیشہ ہماری طبیعت خراب ہوتی تھی۔ یہ کیا شرافت ہے کہ فلم ہو رہی ہے۔ دیکھنے والے دم سادھے دیکھ رہے ہیں اور بیچ میں لوگ تیل بیچنے لگتے ہیں۔ اس بات کا خیال کئے بغیر کہ ہمارے پاس نہ ٹرک ہے نہ ٹریکٹر۔ لیکن یہ نسخہ میاں سے لیا گیا ہے۔ میاں ہمارے کمرے میں ٹیلی ویژن ہے اور اس پر ہم قریب قریب ہر روز فلمیں دیکھتے ہیں اس وقت بھی کہ رات کے ڈھائی بجے ہیں۔

SEVEN YEARS ITCH. پہلے۔ ہورہی ہے اس سے پہلے۔ HORIZON WEST

دیکھی جو ایک بجے ختم ہوئی تھی۔ فلم تو بہت اچھی تھی لیکن اس کے بیچ میں اشتہارات بہت دیکھے پڑے۔ عین اس وقت بھی ایک گنجا چرب زبان و لال سینکڈ ہینڈ موٹریں بیچ رہے۔ ان میں بعض ۱۹۶۹ کے ماڈل بھی ہیں۔ ۱۹۶۸ کا تو رومی کے بھاؤ دل جانے گا۔ تیس بیس ڈالر نقد باقی اتنے ہی کی قسطیں۔ اور زیادہ پرانی ہو جائے تو لوگ چپکے سے اسے کوڑے کے ڈھیر پر چھوڑ آتے ہیں۔ ایک ہم ہیں کہ شمس زہیری صاحب ۱۹۶۹ کی فورڈ میں ہمیں حقارت سے پیدل چلتے دیکھتے گزر جاتے ہیں۔ ہاں تو یہ صاحب کہہ رہے ہیں کہ ہم یہ کاریں گھاٹا کھا کر بیچ رہے ہیں کیونکہ ہم اپنی موجودہ جگہ کو چھوڑ کر شہر ہی میں دوسری جگہ جا رہے ہیں۔ اس بھوٹے سے پوچھا جاتے کہ کاریں کوئی کھڑکیاں دروازے نہیں، نہ الماریاں ہیں۔ جہاں جا رہے ہو انہیں بھی لے جاؤ۔ گھاٹا کیوں کھاؤ۔ خلق خدا کا فائدہ ہی کیوں دیکھو ایک میرا ہی بھلا ہو مجھے منظور نہیں۔ ایک اشتہار سن بیٹا لیکٹرک ٹوٹھہ برش کا تھا جس کے متعلق دعویٰ کیا گیا ہے کہ یہ دوسرے ٹوٹھہ برش کے مقابلے میں دانت ۲۲ فیصدی زیادہ صاف کرتا ہے۔ چالیس یا پچاس فیصد نہیں؛ تاکہ آپ اسے محض اندازہ نہ سمجھیں بلکہ ۲۲ فیصدی۔ ایک کٹی کرنے کے محلول کا اشتہار بھی تھا۔ اس سے کلی کرنے

سے منہ ایسا خوشبودار ہو جاتا ہے کہ محبوبت مسوں میں آن گزرتا ہے یعنی یہاں کے رواج کے مطابق لب برب لب... ایک تو کتوں کی خوراک کے بارے میں بھی تھا۔ دوسرے پروگراموں میں تو ٹھیک یہاں خبروں کے بچوں بیچ بھی اشتہار دینے جاتے ہیں۔ ابھی اس ہفتے یہاں کان کا ایک حادثہ ہو گیا ہے۔ نیوز ریڈر اعلان کر رہا تھا کہ ستر آدمی ملبے میں دب گئے ہیں اور تازہ اطلاع کے مطابق..... یہاں کٹ اور اشتہار شروع کہ۔ آپ یہ سن کر خوش ہوں گے کہ پام آئیو شمپو کے استعمال کے بعد آپ پانچ میں جائیں گی تو سبھی پروانہ وار آپ ہی پر گریں گے..... نیوز ریڈر پھر نمودار ہو کر خبر مکمل کرتا ہے کہ..... خیال کیا جاتا ہے وہ سب کے سب مر گئے ہیں۔ لہذا تلاش ختم کی جا رہی ہے۔

آج یہاں کی زندگی کے دو تجربے اور ہوتے۔ باری صاحب کو اپنے بچے کے پراجیکٹر کے لئے مٹی میٹر کی فلمیں چاہیے تھیں۔ یہاں آس پاس کئی دکانیں ہیں جن کے باہر آرٹ فلمز لکھا تھا دکاندار نے فوراً ایک نکال کر دکھائی۔ خالص عریاں۔ عریاں بھی ایسی کہ..... باری صاحب نے کہا۔ نہیں نہیں۔ دوسری طرح کی۔ اب وہ بھلا مانس دوسری نکال لایا۔ جس میں صرف عورتیں ہی نکلی نہ تھیں بلکہ مرد بھی۔ اور اس فلم میں ظاہر ہے وہ خالی دھوپ نہیں تاپ رہے تھے۔ باری صاحب بولے: بابا عریاں اور جنسی تصویریں نہیں چاہئیں۔ ایسی فلمیں کہ گھر میں بھی دیکھ سکیں۔ بچے بھی عورتیں بھی۔ دکاندار ہنسا اور بولا۔ اچھا وہ بچوں والی جس میں مناظر ہوتے ہیں:- ہوائی جہاز وغیرہ ہوتے ہیں۔ وہ یہاں نہیں ملتیں۔ ہم نے ارد گرد نظر دوڑائی آدے کا آدہ ہی بگڑا ہوا تھا۔ ایسی ہی دیدہ زیب تصویریں۔ رسالے اور کتابیں ہر طرف بھرے تھے اور اور اس قسم کی دکانوں سے یہ سارا علاقہ پٹا پڑا ہے۔

صبح میں خط پوسٹ کرنے کے لئے ٹکٹ چاہیں تھے۔ ہوٹل کے کونٹر پر پوچھا تو انھوں نے کہا وہ مشین دھری ہے اس میں سکے ڈالنا نکال لو۔ پچیس سنٹ کا سکہ ڈالا۔ مشین نے دس دس سنٹ کے دو ٹکٹے دیئے۔ ہم نے سوچا۔ باقی پانچ واپس کرے گی لیکن نہیں۔ پھر دوسرے خانے میں پچیس سنٹ ڈالے تو پچھ پچھ سنٹ کے تین دے کر چپ ہو گئی۔ ہم نے ہوٹل کے کونٹر پر شکایت کی کہ مشین خراب ہے۔ وہ شخص مسکرایا۔ بولا خراب نہیں ہے۔ یہاں یہی دستور ہے یہ خدمت خلق کے لئے نہیں۔ پیسے بنانے کے لئے رکھی گئی ہے۔ ہمیں اپنا کام پوسٹ کرنے پر پچھتر سنٹ کے ٹکٹ لگانے تھے۔ اس چکر میں پورا ایک ڈالر لگا۔

دقت پیسہ ہے، سنتے تو تھے۔ یہاں اس کی قدر معلوم ہوئی۔ دکاندار سے آپ کوئی چیز نہ خریدیں تو راستہ تک نہیں بتائے گا۔ فیروز ستر کے ڈاکٹر وجید نے ایک بار بتایا کہ ایک شخص سے میری بڑی اچھی خط و کتابت تھی۔ اس نے مجھے ایک روز کھانا کھلایا۔ پھر میں خالی ہوتا تو اس کے دفتر میں جا کر بیٹھنے لگا۔ ایک دو خط بھی اس کی سیکرٹری سے ٹاپ کر لیتے۔ ایک روز اس نے مجھے خاصی رقم کا بل دے دیا کہ آپ کے روزانہ یہاں آنے اور مجھ سے باتیں کرنے سے میرے کاروبار میں اتنی رقم کا نقصان ہوا ہے۔ براہ کرم ادا کر دیجئے۔ باقی رہی دوستی وہ اپنی جگہ ہے اور کھانا جو میں نے کھلایا تھا وہ کاروبار کا حصہ ہے۔

قصہ بریگیڈیئر صاحب کی جادو شراب کا

”جادو شراب“ — ایک لطیف خوش رنگ جان بخش مشروب جس میں مشرق کے تصوف و روحانیت کی خوشبو بسی ہوتی ہے۔ کہا جاتا ہے اس کا نسخہ سکندر اعظم کے زمانے قریباً ۱۹۰ ق م سے سینہ بہ سینہ چلا آ رہا ہے۔ روایت کہتی ہے کہ یہ نسخہ سکندر اعظم نے ایک ہندوستانی راجہ کو عطا کیا تھا جس نے دریائے سندھ کے پھرے ہوئے پانیوں سے نکال کر اسے نئی زندگی بخشی تھی۔ یہ نسخہ اس راجہ کے خاندان میں کوئی بائیس سو برس رہا۔ وہیں سے یہ آپ کے میزبان خاکسار بریگیڈیئر انگل کے ہاتھ آیا۔ ان غیر معمولی اور خفیہ خدمات کے صلے میں جو ہندوستان کی تقسیم کے وقت اس نے سرانجام دیں۔ یہ لازوال نعمت کہ اب تک کسی خزانے کے مول بھی دستیاب نہ تھی اور پینے والے کے حسن اور طاقت میں ترقی کی ضمان ہے، اب آپ کی خدمت میں پیش ہے —

۷۵ سینٹ فی گلاس

ہم نے بریگیڈیئر صاحب سے یہ نسخہ کیمیا کا اشتہار لیا اور تہ کر کے اپنی جیب میں رکھ لیا اور کہا آپ کی غیبت لیکن ہم تو خود مشرقی تصوف اور روحانیت کے نیل کے ماٹ میں سے نکل

کراتے ہیں اور پوری طرح وجودی اور شہودی رنگوں میں رنگے ہوئے ہیں اور پھر ہمارے شہر میں طاقت کی ترقی کے لئے اکیسری دو خانے بہت، بلکہ سبزے کی طرح روئے آب پر کائی بن کر جم گئے ہیں۔ یعنی ہوٹلوں میں جب جگہ نہ ملی تو فٹ پاتھوں کو گھیر لیا ہے۔

اب رہی حسن کی ترقی — سواس کی ہم میں گنجائش نہیں ہے۔ ہوتی تو کراچی والوں کی گورا کرنے کی کریمیں استعمال کر چکے ہوتے — آپ تو بس ہمیں دال روٹی کھلو ایسے اور ٹھنڈا پانی پلو ایسے

برگیڈیئر اینگل مشہور ہستی ہیں۔ انگریز ہیں۔ ہماری فوج میں ہوتے تھے۔ ہمارے اصلی فوجی افسروں میں سے اکثر سے ان کی یاد اٹھ ہے۔ کاکول ایکڈمی کے کمانڈنٹ رہے ہیں۔

آج کل سان فرانسسکو میں ایک ریسٹوران چلاتے ہیں اور ساتھ جادو شراب بھی بیچتے ہیں۔ بہت خوش خلق تو انا اور تندرست ہیں۔ اپنی جادو شراب کا چلتا پھرتا اشتہار۔ اپنے ریسٹوران کا نام انھوں نے "دی بنگال لائسنس" رکھا ہے۔ اور اندر باہر بنگال لائسنس کے پرچم بھی لہرا رکھے ہیں۔

تاریک ریسٹوران کے موم بتیوں کے اجالے میں دیواروں پر جابجا تصویریں لگی ہیں۔ ان کی فوجی خدمات کے دنوں کی۔ ایک دو ہندوستانی خدمت گار بھی راجستھانی بگڑیاں باندھے یس سر۔

یس سر کرتے پھر رہے تھے۔ یہاں ہمیں پاکستانی تو نصل جنرل انور صاحب ازراہ مسافر نوازی کھانا کھلانے لے گئے تھے اور اس میں کچھ شک نہیں کہ کھانا اچھا خاصا تھا۔ یہی فورمہ پلاؤ وغیرہ برگیڈیئر صاحب بھی تھوڑی دیر کو ہمارے پاس آکر بیٹھے۔ ہم آدمی تین تھے۔ سلیم و جمیہ ہاشمی اپوا کی کارکن۔ مشرقی پاکستان کے وزیر صحت سماجی امور اور لیبر۔ برگیڈیئر صاحب کی مردم شناس نظروں نے فوراً تاثر لیا کہ کام کا آدمی کون ہے اور تابع مہمل کون؟ چنانچہ باری صاحب سے کہا

JHADU SHARAB

(Magic Wine)

A delicate green tinted ambrosia, the perfume of which conjures up the mysticism of the East. It is believed that the recipe dates back to Alexander the Great and the Grecian invasion of India, circa 190 B.C. Said to have been given by Alexander to an Indian warrior Prince for saving his life in the swirling waters of the Indus River, the secret remained in the princely family, passing from father to son, for nearly 2200 years. It came into the possession of your host, Brigadier Ingall, for very special and confidential services rendered to the family on the Partition of India.

Jhadu Sharab has never been sold commercially before. It is said to enhance the beauty and fecundity of the drinker.

per glass

\$.75

آپ براہ کرم مہمانوں کے رجسٹر میں دستخط ثبت فرما دیجئے۔ ساری عمر میرے لئے یہ سرمایہ افتخار رہے گا۔ ہم بریگیڈیئر صاحب سے پوچھنا چاہتے تھے کہ وہ خفیہ اور قابلِ قدر خدمات کیا تھیں جن کے صلے میں اس راجا کے خاندان نے ۲۲ سو سال پرانا نسخہ نکال کر ان کے قدموں میں ڈال دیا لیکن اتنے میں انھیں کوئی اور وی آئی پی — غالباً کسی اور ملک کا وزیرِ صحت سماجی ہو دو لیبر و روازے میں داخل ہونا نظر آ گیا اور وہ ہمیں چھوڑ اپنی خیر سگالی کا پاندان اٹھا دو رازے پر پہنچ گئے۔

سان فرانسسکو میں ایک طرح کا سحر اور جاذبیت واقعی ہے۔ اس کے کوچے پیارے اور اس کے خواباں پیارے ہیں لیکن مسافر کوچ کے گھڑیال سے کیسے کان بند کرے۔ پھر کب کون

ان گلیوں میں آتے۔ برادوے میں گھومے۔ ساحل کی گشت کرے۔ یہ شہر ہے جہاں قوم متحدہ
 نے جنم لیا اور جنم لے کر دوسرے ساحل پر نیویارک میں گھر بنا لیا۔ اس سے کچھ دور اس انجیلز
 ہے لیکن ہمیں ادھر جانے کا اذن نہیں۔ اس کے پاس ہالی وڈ ہے کہ تھرازا آب جیواں تشنہ
 می آرد سکندر را۔ ڈزنی لینڈ بھی کہیں انہی نواح میں ہے۔ کچھ نہیں دیکھا۔ کچھ بھی تو
 نہیں دیکھا۔ خیر جاتے جاتے ایک چکر کو چھ پر پیچ CROOKED LANE کا اور ایک
 آخری سیر مچھروں کے گھاٹ کی۔ ایک ڈبکی اور پلے کے بحر عجائبات میں جس کا ذکر ہم نے
 اس روز کیا تھا۔ میوزیم ابھی کھلا ہے۔ کوئی یہ تو نہ کہے کہ اس مخزن اسرار کو خود دیکھ لیا۔ ہمیں
 نہیں دکھایا۔


اے صاحبو! چیزیں تو ڈھیروں ہیں۔ اور ناقابل یقین داستانیں بھی جو رپلے نے جمع کی
 تھیں، بے شمار۔ ان میں سے ایک سٹو کہ عجیب ہے۔ والٹر انگریم (۱۸۵۵-۱۸۸۸) نے
 اسٹریٹ لندن نیوز کا پبلشر مشہور آدمی تھا۔ ۱۸۸۲ء میں لارڈ ولز نے جو ہم لے کر خرطوم
 گیا اس میں یہ بھی تھا۔ پورٹ سعید میں اسے ایک عرب گداگر ملا جس سے اس نے ایک قدیم
 مصری شہزادی کا مٹی شدہ ہاتھ خریدا۔ اس ہاتھ کی ایک انگشت میں ایک انگوٹھی بھی تھی اور
 کلائی کے ارد گرد ایک بازو بند جس پر ہیر و غلافی حروف میں یہ بددعا رقم تھی :
 ”جو شخص اس لاش کو پھرنے کی جرات کرے گا اور اس کی ہڈیاں کسی دُور دیں
 لے جائے گا اس پر تین لعنتیں تین تباہیاں نازل ہوں گی۔ آگ۔ سیلاب
 اور کشت و خون..... آخر میں وہ اذیت ناک موت مرے گا۔ اس کی
 ہڈیاں کہیں نہیں گی۔ اور وہ ہوا کی طرح چار کوٹ میں بکھر جائیں گی۔“

چند ہفتے کے اندر ہی انجم کا گھر سیلاب میں تباہ ہو گیا۔ اس نے پھر تعمیر کیا۔ تو سال بھر بعد آگ نے اسے پویند زمین کر دیا۔ اس کے تیسرے گھر میں اس کے ایک جگڑی دوست کا قتل ہوا۔ اس کی پشت میں قاتل کا چاقو ترازو پایا گیا۔ اس کا اپنا یہ انجام ہوا کہ افریقہ میں شکار کھیلتے ہوئے ایک خونی اتھی نے اسے آیا اور اس کی ہڈیوں کو سرمہ کر دیا۔ داستان یہاں آویڑاں ہے اور اس بازو بند کا ایک منٹنی برٹش میوزیم میں آخرفنا۔ آخرفنا۔

نہ صبر و دل عاشق نہ آب و درغبال۔ لیکن یہاں ایک ایسی چھلنی بھی دیکھی جس میں سے پانی نہیں گرتا۔ ایک دعوات دیکھی ایسی نرم کہ ابلے پانی میں ڈالنے سے گھل جاتے۔ ایک لوبہ دیکھا کہ پانی پر تیرتا ہے آپ نے جل پری یعنی مر میڈ کا ذکر کتابوں میں پڑھا ہوگا۔ یہاں ایک نمونہ رکھی ہے، اوپر کا دھڑ انسان نما بلکہ بندر نما نیچے مچھلی۔ لکھا ہے کہ ایک بحری کپتان نے اسے ۱۸۱۷ء میں کلکتہ میں خریدا تھا۔ لیکن پرکھنے والوں نے حکم لگایا کہ جزائر فجی کی یہ آبی مخلوق محض ڈھکوسلا ہے۔ کسی شاطر نے کسی بندر کا دھڑ لے کر مچھلی کے پائس سے اس طور جوڑا تھا کہ ٹانگے نہ نظر آتے تھے۔ آگے چلے تو چارلس ورتھ کا مومی سکرکھڑا نظر آئے گا۔ جس کے چار سال کی عمر میں ڈارھی مونچھیں نکل آئی تھیں، پانچ سال کی عمر میں چہرے پر بھڑیاں پڑ گئیں اور بال سپید ہو گئے۔ چھٹے سال میں اس کی آواز اور چال ڈھال میں بڑھاپے کی لڑش نمایاں ہو گئی۔ سات سال کی عمر میں یہ جواں پیر مرد سال خوردگی کے ضعف سے دوسری دنیا کو سدھا گیا۔ اس پر لیبیل ہے "وہ طفل خورد سال جو بڑھاپے کی موت مرا۔"


عقوبت و اذیت کے آلات اور دوسرے قابل یقین عجائب کے پاس سے گزرتے ہوئے جو پہلے صاحب نے ۱۹۸ء ملکوں کی سیاحت میں جمع کئے تھے۔ آپ بابا سنگل والا

کی شبیہ کے پاس جا کر رکھتے ہیں۔ گائیڈ بک کی عبارت کے مطابق ان کا نام نامی صاحب اقد
 شاہ تھا اور یہ لاہور واقع انڈیا (کتاب میں جو اسی سال کی مطبوعہ ہے یہی لکھا ہے) میں بابا
 سنگل والا کے نام سے مشہور تھے، کیونکہ ہمیشہ آہنی زنجیروں میں بوس رہتے تھے۔ انھوں نے
 خود کو بچپن ہی سے زنجیروں کے جال میں جکڑنا شروع کر دیا تھا اور اضافے پر اضافے کرتے
 ہوئے آخر میں اس بوجھ کو اٹھ من تک پہنچا دیا تھا۔ پنجاب پولیس ان کے سچے سچے رہتی تھی۔
 اب یہ کہنا مشکل ہے کہ اس بیان میں بھینقت کتنی ہے اور افسانہ کتنا۔ آخر پلے تھا تو ہماری
 طرح جرنلسٹ۔ وہ بھی امریکہ کا۔



۶۱۹۷۰ کا سفر





آوارہ گرد کی ڈائری

ان تین سال میں کہ ہم لندن نہیں آتے۔ لوگوں نے ہماری غیر حاضری کا بہت فائدہ اٹھایا ہے۔ نئی نسل تو بالکل ہی ہمارے ہاتھ سے نکل گئی ہے اور ہمارا خیال ہے اسے راہ راست پر لانے کے لئے ہمیں بہت کوشش کرنی پڑے گی بلکہ آسان تر راستہ یہ معلوم ہوتا ہے کہ ہم خود ہی راست پر آجائیں۔ خود اسی ہجوم میں شامل ہو جائیں طبیعت میں ہماری شاعری اور وارستگی جوگ اور بھوک پہلے سے وافر مقدار میں موجود ہیں۔ ایک فقط گل چٹھے بڑھانے، بال بکھرانے اور لانا چونکہ زیب تن کرنے کی بات ہے۔ ایسی سچ دھج ہم نے پہلے نہ دیکھی تھی جو بھی کسی شخص کا نقشہ آپ تصور میں لا سکتے ہیں وہ تو موجود ہے اور اس کے علاوہ بھی عجب عجب ہے اور طرح طرح کے بلوس دیکھنے میں آئیں گے۔ پہلے لوگ نظر اٹھا کر دیکھتے تھے اب دیکھتے بھی نہیں۔ منی اسکرٹ وغیرہ اب پرانے زمانے کی چیزیں ہیں۔ ڈراموں میں عرمانی کا دخل، اور سوہو کے نواحیات میں اس قسم کے عرمانی تصویروں والے رسالوں اور کتابوں کی فروخت جن کا اب تک شکاگو اور سان فرانسسکو میں چلن تھا بیشک ان دو تین سال کی پیداوار ہے۔ لیکن تصویروں پر رال ٹپکانے کی اب حاجت

نہیں۔ آب آد تھیم برخواست۔ لباس بھی ڈھیلے ڈھالے ہیں اور وہ جامہ بھی جسے ہم اخلاق کہتے ہیں۔ اچھی بات یہ ہے کہ یہ جوڑے جو طرح طرح کے تھیلے لئے اور منجھیس لٹکائے اور لمبی لمبی عبا میں قبائیں پہنے گھومتے ہیں۔ کسی کا کچھ نہیں لیتے۔ ان میں امریکہ والی سر شوری قطعی نہیں ہے پھول اور منکے بھی اب کہیں کہیں ہیں۔ اب تو راستگی صحیح معنوں میں طبیعتوں میں رچ گئی ہے۔ لباس تک محدود نہیں رہی۔ ان لوگوں کے چہرے مہرے دیکھتے کہیں نمائش نمود کی رفق نہ ملے گی۔ یہ پرانی روایتوں کے خلاف بغاوت ہے کسی کو خیال نہ تھا کہ یہ اتنی جلد پھیلے گی اور اتنی دور تک سرایت کر جاتے گی۔ سر بازار چو پا چائی کو جانے دیجئے کہ سوائے ہمارے ملک کے اور سب جگہ رواج ہے بس ہمارے ملک میں خبریں پھلتی ہیں کہ ایمپرس مارکیٹ پر مسی فلاں اور مسماۃ فلاں بوس دکنا کر تے یا دعوت گناہ دیتے ہوتے پکڑے گئے۔ یہاں یہ معمولات میں داخل ہے۔ آپ سامنے بیٹھے رہئے، آپ سے کیا پردہ؟ ہمارا اندازہ ہے کہ یہ سوٹ بوٹ جو ہم ڈانٹے پھرتے ہیں اور جو انگریز کے لئے اٹھارویں صدی سے اب تک بمنزلہ ایمان رہا ہے کوئی دن کی بات ہے کہ لاگ گھروں میں پہنا کریں گے۔ آکسفورڈ اسٹریٹ پر گائی والوں کی دکان ٹائیوں کے لئے مشہور ہے۔ اب کے ہم ساری دکان بھی گھوم گئے۔ کہیں اس قسم کی ٹائیاں نہ ملیں جیسی ہم پہنتے ہیں یا ہمارے ملک والے پہنتے ہیں۔ اب تو پھولدار قمیصیں اور پھولی پھولی موٹی گانٹھوں والی پھولدار ٹائیوں کا رواج ہے۔ وہ بھی اگر آپ کو ضرور ہی مانی پہنتی ہے۔ قمیصیں بھی اب گلہابی اور نارنجی زیادہ ملیں گی۔ ویسی قمیصیں چاہئیں جیسی ہم ۱۹۶۷ء میں لے گئے تھے۔ تو چراغ رخ زیبالے کر ڈھونڈیئے۔ بہت سے آزاد منشوں کو تو ہم نے دیکھا کہ جو تاپہنا بھی چھوڑ دیا ہے۔ میلے میلے پاؤں گھسیٹتے جا رہے ہیں مستانہ بھی اور ستانی بھی۔

اے صاحبو! جہاں قدامت زیادہ ہو جاتی ہے وہاں بغاوت کے اکھوے بھی زیادہ پھوٹتے ہیں۔ کیونکہ یہ انگریز بہادر ہی تھا کہ تنہا جنگ میں خیمے میں بھی کھانا ڈر جیکٹ زیب کتے بغیر نہ کھاتا تھا۔ اور اسی کی برکت ہے کہ ایک بار ہم کراچی کے مڈوے ہاؤس میں تجرباتی کے کھانا کھانے چلے گئے تھے تو نہایت نرمی اور اخلاق سے نکال دیتے گئے تھے۔ سچی بات تو یہ ہے کہ اس سچ دھجج کے لوگ ہمیں اب اچھے لگنے لگے ہیں۔ ان کے پہروں پر سادگی اور خلوص زیادہ ہے۔ رنگین پاجامے، کالے اسکرٹ ٹخنوں کو چھوتے ہوئے بستر بستے ایک سے ایک گل پیرہن۔ ایک سے ایک کجکلاہ۔ اگر کوئی لڑکی یا لڑکا اس لباس میں نظر آئے جسے ہمارے ہاں بھلے مانسوں کا لباس کہا جاتا ہے تو لوگ انگلیاں اٹھاتے ہیں۔ دیوانے اتنے ہو گئے ہیں کہ فرزانے کو نون کھدروں میں چھپے جا رہے ہیں۔ ہم ایک بار پھر کہیں گے کہ یہ اچھا ہی ہے۔ رسوم و قیود کے خمار کی سرگشتگی کے ڈانڈے منافقت سے ملے رہتے ہیں۔

اور ہنگامی۔ اے دوستو! یہ غریب پرور شہر اب غریب پرور نہیں رہا۔ انڈر گراؤنڈ یعنی ٹیوب کا ٹکٹ جو چار پنس یا چھ پنس میں آتا تھا۔ اب دو شننگ اور تین شننگ میں آتا ہے کپڑوں اور جوتوں کے دام دگنے ہو گئے ہیں۔ کمروں کے کرائے بھی چڑھ گئے ہیں پھلی بار ہم آٹھ پونڈ ہفتے کے کمرے میں رہتے تھے جس کے کونے میں شاور بھی تھا۔ اب کے پندرہ پونڈ ہفتے کے کمرے کا وہ احوال ہے کہ کبھی تباہی میں کریں بیاں تو کسے صنم بھی ہری ہری دنیا جہان کے ٹورسٹوں نے لندن پر دھاوا بول دیا ہے۔ سنا ہے آج کل کرائے اسی لئے آسمان سے باتیں کر رہے ہیں۔ ہم جیسے بے استطاعتوں کے لئے یہ بہت ہیں، حالانکہ اسی شہر میں ایسے پاکستانی بھی آئے ہوتے ہیں جو سو پونڈ ہفتہ فلیٹ کا کرایہ دیتے ہیں۔

عیش کوشی میں بابر کی قبر پر لات مارتے ہیں اور پھر پاکستان چلے جاتے ہیں۔ خدا ان کو یہ سب مبارک کرے لیکن حلال کی کمائی میں تو یہ اگلے تلے نہ ہو سکتے ہیں نہ کوئی کرتا ہے۔

اب کچھ میرے گھر کا حال بھی سنتے جاتے: ارل کورٹ کے ٹوب اسٹیشن کے عقبی راستے سے نیکلے تو نیم دائرے میں فل بیچ گارڈنز کا محلہ ہے۔ انگریز بھی خوب آدمی ہے۔ جہاں دوپٹیاں گھاس کی ملیں اسے گارڈنز کا نام دے دیا۔ اتفاق سے یہاں وہ بھی نہیں۔ اس نیم دائرے کے بیچ جا کر فل بیچ ہوٹل ہے اور اس فل بیچ ہوٹل کو آج ہمارا دولت خانہ یا غریب خانہ ہونے کا شرف حاصل ہے۔ ہمارا ماتھا تو اسی وقت ٹھٹکا تھا۔ جب ہم نے اس کے سامنے سامان جا کر اتارا اور کونٹر پر جا کر کہا کہ ذرا پورٹر کو بھیجئے، سامان اٹھالائے اور کمرے تک پہنچا دے۔ جواب ملا۔ ہمارے ہاں کوئی پورٹر نہیں ہے اس کے بعد میجر صاحب ہمیں کمرہ دکھانے کے لئے کھٹ کھٹ سیڑھیاں نیچے اتر گئے۔ یہ تہہ خانہ تھا..... اور اس میں دھوبیوں کی گھٹریاں بکھری ہوئی تھیں اور کوئی شخص لکڑی چیر رہا تھا اور ایک کمرے پر ۳ لکھا تھا۔ کیا دیکھتے ہیں کہ ایک کولہلی ہے کوئی چھفٹ عرض کی طول اس سے دو فٹ زیادہ۔ اس میں ایک طرف کو مسہری پڑی ہے اور کونے میں منہ ہاتھ دھونے کے لئے سین کا انتظام ہے۔ کرسی بھی اس کمرے میں ضرور ہوتی بشرطیکہ رکھنے کی گنجائش ہوتی۔ ہم نے میجر صاحب سے کہا۔ حضرت اس حجرے میں تو ہم نہیں رہ سکتے۔ بولا جناب یہاں تو یہی ہے۔

گر قبول افتدز ہے عز و شرف۔ چونکہ تنخواہ نہ بڑھائے جانے کی صورت میں ہم اسی تنخواہ پر کام کرنے والے آدمی ہیں۔ لہذا اپنے کروفر اور عانی دماغی سمیت یہیں فروکش ہو گئے۔ دیکھا کہ ایک کھڑکی بھی ہے۔ یہ ایک پھوپھوڑے میں کھلتی تھی اور اس کے اندر ہمیں کوڑے کے ڈرم

رکھے نظر آتے۔ آخر ہم نے کھڑکی کو بند کیا۔ اور پردہ ڈال دیا اور ادھر سے بالکل ہی آنکھیں پھیر لیں آخر ہمارے پیرو مرشد حضرت میر تقی میر بھی یہی کرتے تھے۔ ان کے لئے کھڑکی اور دریچے کا کچھ مصرف نہ تھا۔ ہم اسے کھول کر کیا کرتے؟

ہم نے دروازہ بند کیا اور کھڑے ہو کر کمرہ کا جائزہ لیا۔ تولیہ تھا لیکن تولیہ ٹانگنے کی جگہ نہ تھی۔ کیا دیکھتے ہیں کہ دیوار پر ایک ریڈیو نما چیز نصب ہے اور اس میں طرح طرح کے بٹن لگے ہیں۔ پہلے ہم سمجھے کہ ہماری حرکات و سکنات پر نظر رکھنے کے لئے کمپیوٹر کا انتظام کیا گیا ہے حالانکہ اس کمرے میں سکنات ہی کی گنجائش تھی۔ کسی قسم کی حرکات کا سوال نہ تھا۔ غور سے دیکھنے پر ایک تحریر بھی نظر آئی۔


”مہر پرستوں سے گزارش کی جاتی ہے کہ ان کو اسکاچ و ہسکی کی طلب ہو تو دہنی طرف کی دروازہ کو دبا کر اپنی طرف کھینچیں۔ فوراً و ہسکی کی بوتل حاضر ہو جائے گی۔ جن صاحبوں کو جن GIN مطلوب ہو وہ بائیں ہاتھ کی دروازے سے یہ خدمت لے سکتے ہیں۔ کمرے سے باہر نہیں جانا پڑے گا اور قیمت خود بخود اوپر دفتر میں آپ کے بل پر درج ہو جائے گی۔“

ہم نے کہا: یہ تو بڑی مفید ایجاد ہے۔ آپ مسافروں کے آرام کا بہت خیال رکھتے ہیں کوئی ایسا بٹن بھی ہے جسے دبانے سے پانی نکلتا ہو کیونکہ پانی پینے میں بہا بلانوش مشہور ہیں خم کے خم لٹھکاتے ہیں۔“

میں نے کہا: جی نہیں۔ پانی اس میں سے نہیں نکلتا۔ اس کے لئے نلکہ موجود ہے۔ ہم نے کہا: ہاتھ روم ہمارا کہاں ہے؟

میلخنے کہا: ہاتھ روم؟ اور پھر مہنا یعنی یہ منہ اور مسور کی وال!


لندن میں کوئی شخص نہانے کی بات کرے تو سمجھو کہ لندن کا نہیں۔ لندن کے باہر کا ہے۔ یوں تو لندن میں اب لندن کا رہ کون گیا ہے۔ راستہ پوچھو تو مخاطب یہی کہیں گے کہ معاف فرمائیے۔ میں بھی اجنبی ہوں۔ کیا آپ مجھے فلاں روڈ کا راستہ بتا سکتے ہیں؟ کوئی دن میں لندن میں انگریزوں کا وہی حال ہوگا جو امریکہ میں قدیم باشندوں کا اور ہندوستان میں دراوڑوں کا ہوا۔ باہر دھکیں دیتے جائیں گے۔ ہاں تو ذکر نہانے کا تھا۔ ولایت والے یہ آزار کم پالتے ہیں۔ ابھی کل ہی ہم فلیٹ اسٹریٹ جاتے ہوئے ڈاکٹر جانسن کے مکان پر جانے لگے۔ ڈاکٹر جانسن کو آپ جانتے ہیں۔ مصنف کتب کثیرہ جس کی ڈکٹری بھی مشہور ہے۔ ہم نے سارا مکان دیکھ ڈالا۔ واقعی بہت آرام دہ ہے۔ اس زمانے میں تیس پونڈ سالانہ کرایہ تھا جو ہمارے مذکورہ بالا کمرے کے دو ہفتے کے کرائے کے برابر ہے۔ باقی تمام انتظامات تو تھے لیکن پورے مکان میں غسل خانہ کوئی نہ تھا۔ ہم نے مکان کی نگران صاحبہ سے پوچھا کہ غسل خانے کے بغیر گھر؟ بولیں اس زمانے کے لوگ نہاتے کہاں تھے۔ بس پوڈر چھڑک لیتے تھے۔ دیگر حاجات ضروریہ کا پوچھا تو معلوم ہوا پردہ لگا کر برتن رکھ لیتے ہوں گے۔ قرون وسطیٰ میں تو سچے عیسائی کی نشانی یہ تھی کہ کبھی نہ نہاتا ہوا اگر کوئی ہفتے کے ہفتے باقاعدگی سے نہانے والا ہو تو اسے مسلمان سے تشبیہ دیتے تھے اور موقع ملے تو پیکر کر ایذا کی منین سے بھی ہانڈھ دیتے تھے۔ ڈاکٹر جانسن کے ایک کمرے میں ارل آف چیٹر فیلڈ کی تصویر بھی لگی ہے۔ ان رئیس صاحب سے جانسن کو بہت توقعات تھیں کہ ڈکٹری کے سلسلے میں مالی مدد دیں گے۔ انھوں نے کوئی



اعتماد کی بنا آنکھ پر کام اختتام کو پہنچا اور اس کی شہرت ہوئی۔ اب صاحب ممتنی ہوتے کہ کچھ داد و دہش کریں اور ڈکٹری کا انتساب اپنے نام کرائیں۔ جانسن نے اس پر ۲۷ فروری ۱۷۵۵ء کو جو خط جناب ممدوح کو لکھا وہ مشہور ہے :

”مائی لارڈ! سات سال تک میں آپ کی عنایات کا متمنی رہا۔ جاتا تھا اور آپ کی ڈیوٹی سے محروم ملاقات واپس آجاتا تھا، آپ کے در دولت کے بے شمار پھیرے کئے۔ اس دوران میں اپنے کام میں جٹا رہا اور اس کی مشکلات کا بیان لا حاصل سمجھتا ہوں۔ اب میرا سفینہ کنارے پر آگیا ہے۔ اس دوران میں تو آپ نے مدد کے لئے انگلی تک نہ اٹھائی سو صلہ افزائی کا ایک بول نہ بولا۔ التفات کی ایک نظر نہ کی اور اب ؟“

معلوم ہوتا ہے پیسے والوں اور علم والوں کے درمیان ہمیشہ اور ہر جگہ اسی قسم کا رشتہ رہا ہے۔ یہ تحریر پڑھ کر ہمیں فرہنگ آصفیہ والے سید احمد دہلوی بہت یاد آتے۔ وہ لغت نگاری میں اردو کے ڈاکٹر جانسن ہی تو تھے۔ ان کی لغت صرف لفظوں کی کسانہ نہیں ان کی اپنی روداد بھی ہے۔



لسدن میں ہرے رام - وغیرہ

آج جو آکسفورڈ اسٹریٹ سے ہمارا گزر ہوا تو کانوں نے ایک عجیب آواز سنی اور آنکھوں نے ایک عجیب منظر دیکھا۔ ایک انگریز بہادر، سرمنڈا ہوا، بیچ میں لابی اور مرے ہوتے چوہے کی طرح پھولی ہوئی چوٹی، گیر دا دھوتی زیب تن جس کا پلو ہر دوڑار کے پنڈتوں کی طرح پیچھے اڑسا ہوا۔ ڈھولکی بجاتے اور بھومتے چلے جا رہے تھے انکے پیچھے دوسرے انگریز بہادر عینک پوش، اسی ہیئت یا بد ہیئت میں جھانجھ بجاتے اور ٹسکتے ہوتے گھنٹوں کو خم دیتے کبھی دہنی طرف بوجھ ڈالتے ہوتے کبھی بائیں رخ جھکتے ہوتے دو نوہرے ام ہرے رام اور نہ جانے کیا کیا اپنی دانست میں سنسکرت کے اشلوک جاپتے ہوتے ان کے پیچھے اور آگے ایک ایک آدمی اسی وضع قطع کا، پفلٹ باٹا ہارٹا تھا۔ لوگ ایک نظر دیکھتے، مسکرا کر گزر جاتے۔ ایک پفلٹ ہماری طرف بھی بڑھایا۔ ہم نے کہا یہ کیا ہے؟ بولے۔ اوم شانتی شانتی۔ ہم نے کہا کتے کی ہے اوم شانتی شانتی؟ بولے قیمت تو کچھ نہیں۔ لیکن قدر دانوں سے چندے اور دان کی توقع کی جاتی ہے۔ ہم نے لے کے دیکھا کچھ بھی نہیں تھا۔ اوپر ایک سوامی جی کی تصویر تھی۔ ننگی تو ند لے، آلتی پالتی مارے، آنکھوں

میں تمہارے روحانیت کا تھا یا پھر پُر خوری کا تھا۔ کچھ اور اق پند و نصائح کے سائیکلو گرافس
 کئے ہوئے۔ یہ تماشا اور ایسے تماشے یہاں بہت ہیں۔ جو چیز ان لوگوں کی سمجھ میں نہ آئے
 اس سے یہ رعب کھا جاتے ہیں۔ یہاں بہت سے سوامی اور ہٹھڑ پوپو پو اڈے جہاتے اور مٹھ
 بنائے بیٹھے ہیں۔ بنکوں میں پونڈوں کی تھیلیاں جمع کئے جا رہے ہیں۔ یوگا کا کاروبار تو ایسا
 پھیلا ہوا ہے کہ انگریز اپنے نصاب میں شامل کر رہے ہیں۔ ہرے رام ہرے رام۔ روٹی کھائیے
 شکر سے دنیا کھائیے مکر سے۔

اب سر دی چمک رہی ہے کئی دن سے بارش بھی ہو رہی ہے۔ بارش یہاں موسلا دھار
 نہیں دیکھی بوندا باندی کبھی اس سے کچھ زیادہ۔ یاد رہے کہ ہم نے مکرہ بدل لیا ہے۔ اسی
 ہوٹل میں دوسری منزل پر چلے گئے ہیں۔ بہت غنیمت ہے۔ یہاں آکر ہم پر بھی انگریزوں
 کا رنگ چڑھ گیا۔ مثلاً کئی کئی دن نہ نہانا۔ چھانٹے کر چلنا۔ اجار خرید کر پڑھنا۔ وہ تو ہمارا رنگ
 ذرا سا میلنا نکل گیا۔ ورنہ انگریز مجبور کرتے کہ ہمیں رہ جاؤ۔ دین کوٹ اور چھتری یہاں کے
 لوگوں کا لازماً طبیعت بن گیا ہے۔ گھر میں ایک سے دوسرے کمرے میں بلکہ غسل خانے میں
 بھی جائیں تو برساتی اور چھتری کے بغیر نہیں جاتے۔ اور نہ ہی پڑھنا ہو تب بھی اخبار
 خریدتے ضرور ہیں۔

پاکستان میں کیا ہو رہا ہے؟ برطانوی اجارات سے آپ نہیں جان سکتے۔ ان دو
 ہفتوں میں ہم سارے اجار دیکھتے رہے۔ کہیں ہمارے ملک کا ذکر یہ بدی بھی نہیں آیا۔ پھلپلا
 ہفتہ تو ہائی جیکنگ کی خبروں میں گزر گیا۔ اب ایک مقدمہ ہے۔ جس کی روداد صفحے کے صفحے

گھیر رہی ہے۔ گزشتہ جنوری کی بات ہے۔ ہفتہ وار اخبار "نیوز آف دی ورلڈ" کے ڈپٹی چیئرمین مسٹر میک کی بیگم غائب ہو گئیں۔ بعد میں ان کو نامعلوم لوگوں کی طرف سے دھمکیاں موصول ہوئیں کہ دس لاکھ پونڈ ادا کرو تو چھوڑیں گے۔ پولیس کو اطلاع دی گئی جب ہدایت دوسوٹ کیسوں میں نوٹ بھر کر (اوپر اصل نوٹ باقی گڈی میں خالی کاغذ) مقررہ جگہ پر رکھے بھی گئے لیکن کوئی لینے نہ آیا۔ پولیس نے بڑی دوڑ دھوپ کے بعد دو آدمیوں کو گرفتار کیا ایک کا نام اخبارات آرٹھر حسین لکھتے ہیں۔ غالباً اظہر حسین ہوگا۔ دوسرا اس کا چھوٹا بھائی نظام دین۔ ٹرینی داد (جزائر عرب الہند) کے رہنے والے۔ اس برصغیر سے گئے ہوں۔ اس لئے اخبارات ان کو انڈین لکھتے ہیں۔ یہ لوگ جلد از جلد لکھتی بنا چاہتے تھے۔ اور یہ سن کر کہ "نیوز آف دی ورلڈ" کا چیئرمین مرڈوک بہت امیر آدمی ہے اپنی دانست میں اس کی بیوی کو اغوا کیا تھا۔ شومی قیمت کہ مرڈوک آسٹریلیا چھٹی چلا گیا تھا۔ اور کار جس کی نشانی ان بھائیوں نے رکھی تھی۔ مسٹر میکی کے استعمال میں تھی۔ معلوم ہوتا ہے مایوس ہو کر ان لوگوں نے مسٹر میکی کو قتل کر دیا۔ اس قسم کے واقعات ہی سے تاریکین وطن کے خلاف نفرت کی آگ بھڑکتی ہے۔ خدا کا شکر ہے اخباروں نے مضمون کو پاکستانی نہیں لکھا۔

یہاں وطن عزیز کی خبروں کی بڑی طلب رہتی ہے کبھی کہیں جنگ اخبار مل جاتا ہے لیکن دو تین دن کی تاخیر سے۔ آج پڑھا تو معلوم ہوا کہ قیامت خیز بارشوں کا سلسلہ جاری ہے۔ ہم اسے اپنی تردمنی کا شائبہ جانتے تھے لیکن اب تو ہم کو کراچی چھوڑے دو ہفتے سے زیادہ ہو گئے ہیں۔ اور ہمارے حصے کی بارش ہمیں بہت بدمرہی ہے۔ یہاں سے جو ہفتہ وار اخبارات نکلتے ہیں وہ پاکستان کی خبروں کا خلاصہ دیتے ہیں اور چونکہ ان

سے وطن کی مٹی کی خوشبو آتی ہے اس لئے جہاں مل جائیں لوگ خریدتے ہیں۔ مشرق ان میں سب سے پرانا ہفتہ وار ہے۔ یہ لندن سے نکلتا ہے۔ ایشیا بھی جو برمنگھم سے نکلتا ہے خاصا پرانا ہے۔ اخبار وطن اسی انداز کا ہے لیکن نسبتہً حال کی پیداوار۔ ان کے علاوہ نوٹنگھم سے آفاق نام کا ماہوار رسالہ اور برمنگھم سے تصویر نکلتا ہے۔ ایک رسالہ جدید اردو ڈائجسٹ کے نام سے بھی نکلتا ہے۔ سنا ہے ہم نے دیکھا نہیں ہے بعض جگہوں پر پاکستان کے کچھ رسالے بھی آتے ہیں اور کتابیں بھی جن کے اشتہارات ان پرچوں میں چھپتے ہیں۔ اب لندن سے اردو کالیک رورنامہ "جنگ" نکلتے والا ہے۔

برطانیہ کا شیر بڑھا ہو کر کچھ اور سیاس ہو گیا ہے۔ لیکن سیانا کو ابھی کبھی وہ چیز بھی کھاتا ہے..... عربوں اور یسلی خالد کے معاملے میں یہی ہو رہا ہے۔ یسلی خالد کو چھوڑنے میں لیت و لعل کی اور جہاز گنوا یا، کچھ ہاتھ نہ آیا۔ پچاس جوتے کھائے اب پچاس پیاز بھی کھائے گا تو اس کو چین آئے گا۔

پچھلے دنوں یہاں کامن ویلتھ کی کتابوں کی مانگ ہوئی۔ بلکہ نام کتاب میلے کا تھا۔ ہم کو بھی بلایا تھا۔ ہم بھی گئے۔ دیکھا کہ پاکستان کے نام سے فقط پانچ کتابیں رکھی ہیں۔ ان میں ایک پیٹر لویتھ کی سوانح قائد اعظم، ایک آئن اسٹینز کی کتاب ایک دو کتابچے زراعت وغیرہ پر کسی سرکاری محکمے کے چھاپے ہوئے اور ایک کتاب عارف حسین صاحب کی پاکستان کی ایڈیٹوری اور خار جہ پالیسی کے موضوع پر۔ اللہ اللہ خیر سلا۔ ہندوستان کی کتابیں اس سے دس گنا زیادہ تھیں لیکن زیادہ زور اب فرقیہ پر ہے۔ ہم تو اب کامن ویلتھ کے پانچویں سواریں ہیں۔ زیادہ تیل

افریقہ کے تلوں ہی میں ہے۔ نہ صرف نیا لٹریچر افریقہ پر ڈھیروں ہے بلکہ پچھلی صدی کی لکھی ہوئی کتابیں بھی دوبارہ چھاپ دی ہیں۔ زیادہ تر غلامی کے موضوع پر ان کے دیکھنے سے پتہ چلتا ہے کہ کس طرح افریقہ ظلمات کی زندگی بسر کر رہا تھا۔ کس طرح انگریز آئے اور اسے غلامی سے نجات دلائی، انفرادی غلامی سے۔

شاہی لٹ گئی تو کیا ہوا ابھی اس کے ادب آداب باقی ہیں۔ ہم جو کامن ویلتھ انسٹی ٹیوٹ کی رفیع الشان عمارت میں داخل ہوتے تو دس دس گز پر روایتی دردیوں والے انگریز چادش کھڑے تھے۔ ایک نے آہستگی سے ہمارا نام پوچھا اور پھر با آواز بلند پکارا۔ مسٹر انشا فرام پاکستان۔ اس پر ایک صاحب بہادر آگے بڑھے اور بڑے اخلاق سے ہمارا پنجہ چھو کر ہاؤ ڈو یو ڈو کیا۔ ہم نے بھی کہا۔ ہاؤ ڈو یو ڈو مسٹر جان بل راضی باضی بیوی بچے تو خیریت سے ہیں۔ ہو رکی حال اے۔

موم بتی کی تلاش میں

لندن میں چاندنی راتیں نہیں ہوتیں۔ یہاں ایسی ضرورت بھی نہیں ہوتی۔ چاند اور چاندنی کو تو مجھوری اور رنجوری والے دیکھا کرتے ہیں۔ چاند بے شک یہاں بھی نکلتا ہے لیکن چاندنی کو یا تو بادل روکے رکھتے ہیں یا شہر کا دھواں یا بجلی کی چمکا چوند۔ یہاں چاند کے ذریعے محبوب کو پیغام بھیجنے کا رواج نہیں اور نہ کوئی حسن لب بام کو آزر دگی سے نکلتا ہے کہ نہ بزوری نہ بزماری نہ بزمی آید۔ چوما چاٹی سر بازار بھی ہے اور بسوں ٹرینوں میں بھی۔ کسے رابا کسے کارے نہ باشد۔ عاشقی کا یہ ہے کہ اپنی اپنی پسند کی بات ہے تو نہیں اور سہی اور نہیں اور سہی۔ یہ نہیں کہ میاں محضوں کی طرح محل کے پیچھے بھلگے جا رہے ہیں اور سوکھ کر کانٹا ہوتے جا رہے ہیں۔ ہندوستان میں آج بھی بحث چل رہی ہے کہ فلموں میں بوسہ بازی کی اجازت ہونی چاہیے یا نہیں؟ پاکستان میں تو یہ بحث شروع بھی نہیں ہوئی۔ یہاں جسمانی ملاپ کے تمام مرحلے فلم میں دیکھے لیجئے اور اسٹیج پر بھی۔ آج کل فلم کام سوترا یہاں کے ایک سینما میں چل رہی ہے۔ یہ فلم نیڈٹ کوکا کی بنائی معلوم ہوتی ہے۔ اور اس میں کام کرتے ہیں سعید جعفری اور چترا۔ کام سے

مطلب ہے کام دیوتا والا کام۔ ہیرودین ایک صاحبہ میں حیرت۔ اس فلم کے ہیر و سعید جعفری سے ہماری اب کے تو نہیں پھلپ بار ملاقات رہی۔ ہونہار نوجوان ہیں۔ ہمیں انھوں نے تھیسر بھی دکھایا تھا۔ یہ اور یہ ہیرودین دونوں ہندوستان کے متوطن ہیں۔ اس فلم میں کام کرنا۔ انھوں نے کیسے گوارا کیا؟ یہاں آکر سارے حجابات اٹھ جاتے ہیں۔ سعید جعفری کو آپ لوگوں نے بھی دیکھا ہوگا۔ پھلپے دنوں ٹیلی ویژن پر پیسج ٹو انڈیا دکھائی گئی تھی۔ اس میں یہ وکیل بنے تھے۔ کل ہمارے ایک میزبان نے رمی نامی کھیل بھی دکھایا۔ کھیل کیا ہے۔ انسانی جسم کے خطوط کجبار و مزید دکھانے کا بہانہ ہے۔ سچ یہ ہے ہمیں پسند نہیں آیا۔ مشرق کے بہت سے مسیکینوں کا دل جو مغرب میں جا اٹکتا ہے اس کی ایک وجہ یہ بھی ہے۔

یہاں لوگ برسوں سے پڑے ہوئے ہیں لیکن جس میں ذرا سی بھی صاحب ملی ہے وہ وطن عزیز کے لئے تڑپتا ہے۔ سولے چند ایک کے کسی نے یہاں کی شہرت بھی لینی پسند نہیں کی۔ جو مرا چھو کے چوبارے میں وہ بلخ بخارے میں نہیں۔ یوسف کہ بہ مصر تاجداری می کرد۔ می گفت گدا بودن کنگان خوش تر۔ پھلپے دنوں ایک دوست کے گھر میں پلاؤ اور تورمہ کھاتے ہوتے بحث چھڑ گئی۔ ہمارا یہ خیال تھا کہ ہم ایسے امدی قسم کے لوگ ہیں کہ پھلپے صدی میں انگریز نہ آتے تو ہم سائنسی علوم سے بے بہرہ بہت پیچھے رہ گئے ہوتے انفاستان کا ساحل ہوتا۔ مختار زمن ہم سے شدد سے اختلاف کر رہے تھے۔ اس بحث میں ہماری شاندار مار ہوئی۔ یہاں پاکستانیوں کو آکر یہ کوفت ہوتی ہے کہ ہندوستان کا ذکر ہر جگہ ہے۔ پاکستان کا کہیں نہیں ہے۔ اگر ہے تو سرسری ہے۔ ہندوستان پرانی چیز ہے۔ ساری تہذیبی ندرتیں اور روحانی خوبیاں اس سے منسوب چلی آرہی ہیں۔ پاکستان کے




متعلق یہ خیال ہے کہ متعصب قسم کے مسلمانوں نے بنایا ہے کسی اور کو یہاں نہیں رہنے دیتے۔
 اسلام اور مسلمانوں سے اہل مغرب ہمیشہ سے بدکتے آئے ہیں۔ ان کی برقی بھی گرتی ہے تو ہر پھر
 کے بچارے مسلمانوں پر۔

اکتوبر شروع ہو چکا ہے اور موسم کا حال یہ ہے کہ بوئرش اور ٹھنڈی تپلون میں بار
گھونٹنے کو دل چاہتا ہے۔ کل اور پرسوں ایسی گرمی تھی کہ ریڈیو کے اعلان کے بموجب پھلے
گیارہ سال میں نہیں پڑی۔ یہاں دروازے کھڑکیاں بند رکھنے کا دستور ہے اور پنکھے دیکھے
نہیں ہوتے۔ اس گرمی میں بھی وضع کے مارے سوٹ، سویٹر، برساتیاں اور اور کوٹ
لئے گھونٹتے پھرے۔ ہمارے اس گرم سوٹ نے کہ ذرا موٹا ہے، جان سے بزار کر
دیا۔ ایک دو بار تو اسے اتار کر بازو پر بھی ڈالا۔ ہمارے پاس ایک ہلکا سوٹ بھی ہے۔ لیکن
افسوس یہاں موم بتی یا موم نہیں ملا لہذا اسے استعمال نہیں کر سکے۔

اب اس معتمدے کا حل اور اجمال کی تفصیل سن ہی لیتے۔ کراچی سے ہم چلے تو یہ ہلکا سوٹ
زیب تن تھا۔ بعد میں آدھی رات کو پہنچے۔ ہم سیٹ پر بیٹھے رہے اتنے نہیں۔ کافی دیر
کے بعد ذرا تازہ ہوا کے لئے اترے۔ پھر ٹرانزٹ میں بھی چلے گئے۔ وہاں خیال آیا ذرا
باتھ روم میں جانا چاہیے۔ اور وہاں ہمارے ساتھ یہ ماجرا گزرا کہ زپ جو آج کل تپلون میں
بنٹوں کی جگہ لگائی جاتی ہے کھل تو گئی لیکن بند ہونے سے اس نے انکار کر دیا۔ ہم نے بہت
کوشش کی اتنے میں ہانک پڑ گئی کہ پی آئی اے کا جہاز روانہ ہونے کو ہے۔ ایک شخص غسل خانوں
میں بھی آواز دیتا پھر کہ کوئی مسافر اندر ہو تو باہر آجاتے اتفاق سے ہمارا بریف کیس ہمارے
پاس تھا۔ اسے سامنے لٹکائے باہر آئے اور اسی عالم میں جہاز میں جا بیٹھے۔ بلکہ سب سے آخر
میں آتے ہوئے دیکھ کر کسی صاحب نے جو ہمیں جانتے ہوں گے فقرہ بھی کہا کہ ایک منٹ
کی دیر ہو جاتی تو جہاز اڑ جاتا اور آپ کا کالم بن گیا ہوتا۔ خیر سیٹ پر آئے۔ جہاز اڑا دیتیاں
مجھ گئیں۔ ہمارے ساتھ کی سیٹوں پر کوئی نہ تھا۔ لہذا ہم نے پھر اپنی کوششوں کا آغاز کیا۔
دوسرا سوٹ سامان میں نہ تھا۔ ورنہ اسے اتار کر اسی کو پہن لیتے۔ اب ہم نے ایئر ہوٹس کو

کو بلایا اور کہا بی بی تمہارے پاس موم ہے؟ موم بتی ہے؟ فرمایا کیا کرنا ہے؟ ہم نے کہا: ہم سے سوال مت پوچھو۔ ہمارے سوال کا جواب ہاں یا نہیں میں دو۔ بولیں ہمارے ہاں موم کا کیا کام؟ ہم نے کہا۔ آپ لوگوں نے حد کر دی۔ مسافروں کے کام کی کوئی بھی چیز نہیں رکھتے۔ اس بی بی نے پھر عرج شروع کی کہ مسافروں کے موم کس کام آتا ہے؟ ابھی اٹی جیننگ کا سلسلہ شروع نہ ہوا تھا ورنہ ان لوگوں کو گمان ہوتا کہ ہم اسے گھلا کر پائلٹ کی آنکھوں پر ڈالیں گے اور اس سے کہیں گے کہ ہمارے بائیں موٹر اسے کراچی واپس لے چل۔ ہمارا جی اداس ہوا جا رہا ہے۔

موم تو نہ ملا جس کے گھسنے سے زپ چلنے لگتی لیکن ہماری شکل غسل خانے کے صابن سے آسان ہو گئی۔ پی آئی اے والے یہ کام پڑھیں تو براہ کرم آئندہ ہم ایسے مسافروں کی خاطر موم بتی ضرور جہاز میں رکھ کر چلا کریں۔ یہاں آکر زپ چلتی رہی لیکن اس روز ہم بھیسٹر گئے تو ٹکٹ خرید کر ذرا باقاعدہ چلے گئے اور پھر وہی ہوا۔ کھیل بھی بہت شمشیر بہتہ اور اشتعال انگیز قسم کا تھا۔ THE BED ابھی کھیل شروع ہونے میں وقت تھا۔ ہم دور دور فرلانگ گئے اور ایک اخبار خریدا اور اسے بہانے بہانے سے سامنے رکھے رہے۔ خیریت ہوئی کہ رات کا وقت تھا۔ اسی عالم میں ٹیوب میں بیٹھ کر گھر آئے اور وہ سوٹ اتار پھینکا۔ صابن جو یہ بٹن ہی اچھے رہتے ہیں اور بازار سے لے آئیں گے گر ٹوٹ گیا۔ بلکہ پرانے زمانے کی گنڈیاں اور تکیے اور اچھے تھے۔ پا جاے اور تھمد وغیرہ بھی ہمیں اسی لئے پسند ہیں کہ ان میں زپ یعنی زنجیری بلکہ بٹن وغیرہ بھی نہیں ہوتے۔ لندن کے راستوں اور ٹیوب اسٹیشنوں پر ہدایات اتنی مکمل لکھی ہوتی ہیں کہ کوئی باہوش آدمی جھول نہیں سکتا۔ لیکن باہوش والی شرط ہی تو ٹیڑھی ہے۔ ہم سفر میں ہوں یا



حضر میں غیب سے مضامین خیال میں آتے رہتے ہیں۔ نتیجہ یہ کہ اکثر غلط گاڑی میں سوار ہو جاتے ہیں اور اگلے اسٹیشن سے واپس آتے ہیں اور ایک یہ بات یہاں یہ دیکھی۔ کہ راستوں بانڈاروں میں پتہ بتانے والا کوئی نہیں ہوتا۔ جس سے پوچھئے۔ اون خوش تین گم است کتا ہے میں تو خود پر دسی ہوں۔ کل ریجنٹ باغ کے آڈیٹر سرکل میں ہنودر لاج جاتا تھا۔ نقشہ پر ہنودر ٹیریس تو تھا۔ لاج نہ تھا۔ ہم نے سوچا یہیں یہ ہوگا۔ ٹیریس کے باہر آدم نہ آدم زاد۔ پتہ کس سے پوچھتے کہ مس ڈٹوں (عمر، سال) کہاں ہیں؟ ان کا پتہ تو بہت دیر میں ملا۔ البتہ ہنودر ٹیریس کا وہ کمرہ ہم نے دیکھ لیا تھا۔ اچھی ویلز رہے اور جہاں انتقال کیا۔

حکیم جی لندن بھی پہنچ گئے

ولایت والوں کو اپنے ملک کو ولایت بنانے میں جانے کتنی صدیاں لگیں۔ ہمارے پاکستانی اور ہندوستانی بھائی اسے چند ہی سال میں اپنے ڈھب پر لے آئے ہیں۔ لندن اور برٹنکم کے اردو اخباروں پر نظر ڈالتے آپ کا جی نہال ہو جائے گا۔ بہت کچھ جو انگریزی زبان میں چھپے تو شاید گرفت میں آجائے۔ اردو میں بخوبی چل رہا ہے۔ ڈاکٹروں کے معاملے میں ایسی سختی ہے کہ ناظمہ جناح میڈیکل کالج کی فارغ التحصیل ڈاکٹروں کو بھی فی الحال پریکٹس کرنے کا اذن نہیں۔ لیکن ہمارے عطائی بھائیوں کی راہ انگریزی نہیں روک سکا۔ چنانچہ جہاں اور لوگ پہنچے وہاں زمانہ اور مردانہ پوشیدہ اور پیچیدہ بیماریوں کا مجرب اور حکمی علاج کرنے والے بھی پہنچ گئے۔ کل یہاں کے ایک اردو اخبار میں اشتہار دیکھا کہ چین ہسپتال سنٹر آرام باغ روڈ کے ممتاز ماہر جنسیات نے جن کے پاس آر۔ ایم۔ پی کی پراسرار ڈگری ہے، لوگوں کے پُرزرد اصرار پر لندن میں اپنا مستقل دو خانہ کھول دیا ہے جس میں خط و کتابت صحیحہ راز میں رکھی جاتی ہے۔ حکیم صاحب نے اشتہار کے ساتھ اپنی تصویر بھی دی ہے۔ ادھر کٹر ہندوستان کے حکیم ایس ایل بیٹ ناگر صاحب بھی جو اٹھارہ میڈیکل کتابوں کے مصنف ہیں جس میں ہوم

ڈاکٹر بھی شامل ہے۔ لوگوں کے اصرار کی تاب نہ لا کر تشریف لے آئے ہیں۔ ان کے استہار کے بوجہ لاکھوں آدمی گزشتہ تین سال میں ان کے چشمہ فیض سے میراب ہو چکے ہیں۔ اتنی بڑی دلالت میں یہ دو حکیم کافی نہ تھے لہذا حکیم عبدالرحمن صاحب معالج امراض مردانہ کو بھی مانچسٹر میں مطب کھولنا پڑا ہے۔ یہ اپنے کو نیچر و پتیج اور ہرملیٹ لکھتے ہیں یعنی قدرتی طریقوں اور جڑی بوٹیوں سے علاج کرنے والے۔ ان کا دعویٰ حذاقت بے بنیاد نہیں ہے۔ بلکہ استہار کتابتاً تقریباً ایک سال کا عرصہ ہوا ایک صاحب اپنے ایک ۱۹ سالہ بھتیجے اور اس کی ۱۶ سالہ دلن کو لے کر مانچسٹر آئے۔ اور حکیم صاحب سے بیان کیا کہ اس لڑکے کی شادی کو دو ہفتے ہوئے ہیں لیکن..... اس نے خود کشی کی کوشش بھی کی ہے۔ اس کا کچھ علاج کیجئے۔ حکیم صاحب نے تسلی دی اور دوا بھی دی۔ لڑکے نے تین ماہ دوائی استعمال کی۔ چند ہفتے ہوئے وہ حکیم صاحب کے لئے ایک قیض اور ٹائی اور اپونڈلڈ و بطور تحفہ لائے۔ اور خوشخبری سنائی کہ جی بابے کی کرپا اور آپ کے علاج سے سب کچھ ٹھیک ہے۔ میرے بھتیجے کے ہاں لڑکا پیدا ہوا ہے اور ہم نے ڈھائی من لڈو تقسیم کئے ہیں۔ لڈو کھالیے؟ ایک اور ہندوستانی ماہر کی طرف آئیے یہ لندن میں ہیں۔ "ایشیا کے مشہور و معروف معالج۔ ماہر جنسیات حکیم کے تردیدی۔ ان کی ڈگریاں اور زیادہ لمبی چوڑی ہیں :

"این۔ ڈی۔ ڈی۔ او۔ پی۔ اے۔ اے۔ آر۔ ایس۔ ایچ"

حیرت ہے کہ انھوں نے باقی کے عروف تہجی کیوں چھوڑ دیئے اے سے زید تک استعمال کرنے میں کیا امر مانع تھا۔ یہ کھوئی ہوئی طاقت مردی کے علاوہ کھانسی زکام نزلہ گھٹیا اور پیٹ کے درد کا بھی علاج کرتے ہیں۔ البتہ ملاقات کے لئے فون پر وقت مقرر کرنا پڑتا ہے۔ بقول خود طاقت کی دوائیوں کے بادشاہ اور انٹرنیشنل شہرت کے مالک

حکیم ہری کشن لال صاحب ماہر امراض پوستیدہ خود تو مصروفیات کے باعث تشریف نہیں لاسکے لیکن اپنا اشتہار لندن میں چھپوایا ہے۔ حکیم صاحب کو جھانسی یونیورسٹی نے کئی اعزازی ڈگریاں دے رکھی ہیں۔ مثلاً ایم ایس سی اے اور ڈی ایس ای اے۔ ان کا مطلب کیا ہے؟ ڈگری کا مطلب نہیں پوچھا جاتا ہے۔ لمبائی دیکھی جاتی ہے۔ ولایت والوں کی آسانی کے لئے انھوں نے اپنے ریٹ پونڈوں میں دیتے ہیں۔ شانہ علاج: ۵۲ پونڈ۔ درمیانی علاج ۳۲ پونڈ۔ علاج ۱۸ پونڈ اور غریبانہ علاج ۱۲ پونڈ۔ حکیم صاحب نے خدمت کے جذبے سے یہ بھی اعلان کیا ہے کہ لاکھ روپیہ کی قیمتی کتاب پیغام جوانی مفت حاصل کریں۔ اس میں لاکھ روپے کے پیغام جوانی کے علاوہ کئی لاکھ روپے کے حکیم صاحب کی دوائیوں کے اشتہار بھی ضرور ہوں گے۔ سب مریضوں کے لئے مفت۔

پاکستانی اور ہندوستانی بھائیوں کے لئے تازہ ترین خوشخبری یہ ہے کہ حکیم جے ایم کوشل بھی جو کھدی ہوئی قوتوں کو بحال کرنے میں یدِ طولی رکھتے ہیں۔ صرف پانچ روز کے لیے بریڈ فورڈ میں درود فرما ہوتے ہیں۔ آپ کی ڈگریوں — کا بھی شمار نہیں۔ بی اے (پنجاب) اے بی ایچ ایس (بنارس یونیورسٹی) بی اے (پی۔ یو۔ اے۔ بی۔ ایم۔ ایس۔ پی۔ ایچ۔ یو) ڈگری ڈاکٹری کی نہ بھی ہوتی ہے۔ لیکن بھی یاقوت کی دلیل تو ہوتی ہے۔

حکیموں کے علاوہ سب سے زیادہ اشتہار ہمارے ان پاکستانی ہندوستانی بھائیوں کے ہیں جو وطن واپس آنے والوں کو ٹینیسی ڈیٹرن ریفریجریٹر، ایئر کنڈیشنر، ٹیپ ریکارڈر، ٹائپ رائٹر، سلائی کی مشین وغیرہ فراہم کرتے ہیں۔ ایک صاحب ۶۰ فیصد ڈسکاؤنٹ پر۔ دوسرے ۶۵ فیصدی اور تیسرے ستر فیصدی ڈسکاؤنٹ پر۔ ہم نے دیکھا نہیں لیکن

ماہے بعض فرہیں سو فیصدی ڈسکاؤنٹ پر بھی یہ سامان فراہم کرتی ہیں۔

آپ سوچتے ہوں گے کہ ان بزرگ نے جن کا ذکر ہم نے کیا ہے ڈھائی من لڈو کہاں سے لئے ہوں گے۔ یاد رہے کہ ایشیائی مٹھائیوں کا عظیم الشان مرکز سویٹ سنٹر نوجو ہل محلہ دالے مشہور و معروف پہلوان صاحب کی دکان ہے۔ شادی بیاہ اور دوسری تقریبات کے لئے بکفایت خالص گھی کی مٹھائیاں فراہم کرتا ہے۔ یہاں سے آپ گلاب بن رس ٹاٹی رس لگتے جلیبی، برنی، لڈو، پیرا، بالوشا ہی پھینیاں وغیرہ وغیرہ ہی نہیں دہی بھلے آلو چھولے، سموسے، نلیکن والیں اور سوپاں وغیرہ بھی خرید سکتے ہیں۔

مٹھائی سے رغبت نہ ہو تو شہ زور محلہ ریستورانٹ میں تشریف لائیے اور تندوری مرغ تندوری روٹی، چکن اور مٹن کے، قورمہ، کوفتہ وغیرہ کھائیے۔ یہ چیزیں حلال گوشت سے تیار ہوتی ہیں۔ جس سے آپ کا پیٹ بھر جائے اور خمار آنے لگے تو بھی مضائقہ نہیں۔ رضائی سنٹر سے آپ کو ہر قسم کی آرام دہ رضائیاں مل سکتی ہیں۔ شنیل کی ڈبل رضائی، پلہ ۵ پونڈ، ساٹن ڈبل پلاس پونڈ، چھینٹ ڈبل بھی ساڑھے تین پونڈ میں لیجئے اور پاؤں پمار کر سویئے۔ اگر آپ کا سونے کو جی نہیں چاہتا تو سینما دیکھتے۔ جتنی فلمیں یہاں لگی ہوتی ہیں۔ پورے

ہندوستان اور پاکستان میں نہ لگی ہوں گی۔ پلیسیم ایسولڈو (لندن) میں عندلیب (پاکستانی) ڈاکو منگل سنگھ ہے۔ میلا جٹ ہے جس میں چاچا سنت رام جی کام کر رہے ہیں۔ پیغام نصیحت، ہججولی، تیسری منزل، دیو داس ان پڑھ وغیرہ۔ کلاسک سینما میں ساون آیا جھوم کے۔ پتھر کے صنم وغیرہ۔ اوڈین میں دیور بھائی اور نہ رقا۔ لکسر سینما برمنگھم میں سجن بیلی تیرے عشق نچایا وغیرہ۔ الاٹ سینما میں لاڈو۔ سچری میں میرے حضور، اور جی چاہتا

ہے۔ ماربرد، بریڈ فورڈ میں سپینوں کا سٹوآگر۔ کیمپو لندن میں آسٹردا، بمبئی کا پالو، ناز سینیا
 لندن میں استادوں کے استاد۔ کلاسک میں میرے محبوب۔۔۔۔۔ ایک لمبی لسٹ ہے
 کوئی کہاں تک گتائے۔ زندہ پروگرام چاہئے تو اس کا بھی انتظام ہے۔ ہمدار آسانگلہ متانہ
 بھی یہاں ہیں۔ سریندر کور بھی اور پرکاش کور بھی۔ آسانگلہ متانہ جی پنجابی گیتوں کے شہنشاہ
 ہیں۔ ہمدار شاہ گاتے ہیں۔ اور یہ دونوں بیبیاں مہیر کے علاوہ ٹپے گاتی ہیں اور
 پنجابی لوگ گیت سناتی ہیں۔ کبھی کبھی تو لایاں بھی ہوتی ہیں۔

ایک مشہور درگاہ کے گدی نشین صاحب کا اشتہار چھپا ہے کہ عرس مبارک میں
 تشریف لائیں نہ لائیں تو گھر بیٹھے اپنی نیک کمائی کا پیسہ حسب توفیق نذر و نیاز، فاتحہ
 چار، پھول، شیرینی ختم وغیرہ کے لئے بطور نذر و نیاز بذریعہ منی آرڈر، برٹش پوسٹل آرڈر
 چیک و ڈرافٹ کو کراس کر کے حقیر فقیر کے نام تہ ذیل پر روانہ کریں۔

متفرقات لندن

یہاں کے ریڈیو اور ٹیلی ویژن عمان کی غارت کا حال لمحہ بہ لمحہ سنا رہے ہیں اور منظر منظر دکھاتے ہیں۔ ایک اخباری نمائندے نے اسے دنیا کا سب سے بڑا قتل عام قرار دیا ہے۔ ہمارا پاکستان والوں کا احوال کسی سے چھپا نہیں۔ خنجر چلے کسی پر تڑپتے ہیں ہم امیر۔ بلکہ پنجابی کا یہ ٹپہ ہمارے جذبات کا بہتر طور پر نقشہ کھینچتا ہے۔ "ٹینڈن ٹاپ چڑھے تے میں ہونگاں نی تیری میری اک جھڑی۔" جتنے لوگ عمان سے آتے ہیں سب اس کا الزام افواج شاہی کو دیتے ہیں جس نے اپنی توپوں کے گولوں سے عمان میں کوئی گھر گزند سے خالی نہیں چھوڑا۔ یہ جنرل مجالی وہی بزرگ ہیں کہ ۱۹۶۶ء میں اسرائیل کے مقابلے سے بھاگ آئے تھے۔ اور اس پاداش میں برطرف کر دیئے گئے تھے، لیکن محض لوگوں کو دکھانے کے لئے۔ اب جو مقابلہ شہر لویں اور فلسطینی مجاہدوں سے ہوا تو انھوں نے اپنے جی کی بھر اس نکالی ہمیں سب سے زیادہ شرم اس وقت آئی جب پرسوں کے نہ مانڈ کہ اُورا بہ تیغ نازکستی کے بعد جلالت ماہ شاہ حسین کی تقریر کا ریکارڈ سنایا گیا اور اخباری نمائندے نے بتایا

KING HUSAIN LOOKED CHEERFUL AND RELAXED.

اخبار نامتاز نے لکھا ہے کہ آغاز کا الزام آپ گوریلوں کو دے لیجئے اور اسے ملہا
 کھینچنے کا قصور وار شام کو ٹھہرا لیجئے لیکن اس امر میں کوئی شبہ نہیں کہ قتل و غارت کی
 ذمہ داری شاہی فوجوں ہی پر ہے جو لوگ عمان سے نکل کر آئے ہیں حتیٰ کہ وہ بھی جو گوریلوں
 کے یرغمال میں تھے۔ سب کا بیان ہے کہ گوریلوں یعنی مجاہدوں کا طرز عمل ان کے ساتھ
 نہایت شریفانہ اور فیاضانہ رہا ہے، انھیں کوئی تکلیف نہیں پہنچی۔ اس سے ان لوگوں کو
 بڑی مایوسی ہوئی جو اسیروں پر ظلم کی داستانوں سے اپنی دکائیں چمکانا چاہتے تھے۔ یہ
 ماننا پڑے گا کہ اس آشوب میں ان جرنلسٹوں کا کردار بہت اچھا رہا ہے جو عمان میں تھے
 ان میں ایک سویڈن کا رہنے والا تھا۔ اس کی ٹانگ میں گولی لگی تھی۔ ایک ٹی وی انٹرویو میں
 اس سے یہ کہلوانے کی بہت کوشش کی گئی کہ گوریلے قصور وار ہیں۔ پوچھا۔ کہ یہ گولی
 کیا گوریلوں نے ماری ہے؟ اس مرد شریف نے کہا: آپ اس گولی کا پوچھتے ہیں۔ ان
 توپوں اور ٹینکوں کی بمباری کا کیوں نہیں پوچھتے۔ تھوڑی دیر بعد انٹرویو کرنے والا پھر بات
 کو دہرایا تو سویڈن کا جرنلسٹ جھٹلا کر کہنے لگا کہ عمان میں ہزاروں لوگ مارے گئے
 اور بے آب و دانہ تڑپ رہے ہیں اور آپ کو میری ٹانگ کی پڑھی ہوئی ہے۔ یہ تو دوچار
 دن میں ٹھیک ہو جائے گی۔ ان لوگوں کی بتیا پوچھتے جو مر رہے ہیں اور سسک رہے ہیں
 بے خانماں ہو گئے ہیں یا بے یار و مددگار رہ گئے ہیں۔ انگریزوں کے یرغمال سے چھوڑتے
 ہی برطانیہ کا بڈھا شیر پھر شیریاں ہو گیا ہے۔ کتا ہے اس وقت ایلیٰ خالد کو چھوڑنے کا
 سوال از حد قبل از وقت ہے اور یہ بھی ہو سکتا ہے کہ ہمیں انصاف کے تقاضوں سے
 مجبور ہو کر اس پر مقدمہ چلانا پڑے اور وہ الزامات دوبارہ عائد کرنے پڑیں جو واپس لئے
 گئے تھے۔ بہر حال بعد میں اسے رہا کر دیا گیا۔ ٹیلی ویژن پر ایلیٰ خالد کے بھائی اور ماں کے انٹرویو

بھی نشر ہوئے۔ یہ بیروت میں ان کے گھر پر لئے گئے تھے۔ یسلی خالد کی ماں ایسی ہی سادہ
 مزاج ضعیفہ ہیں جیسی ہماری مائیں ہوا کرتی ہیں۔ بھائی نے کہا ہمیں اپنی بہن پر فخر ہے۔ اس پر
 کرنے والے نے کہا: اگر وہ فرجاتی۔ بھائی نے کہا: ہم اس کھیل میں موت سے نہیں ڈرتے۔
 اخباری نمائندے نے کہا اگر وہ رہا ہوگی تو اب بھی کسی طیارے کو مائی جیک کرنے کی عزت
 کرے گی۔ بھائی نے کہا "ضرور کرے گی؛ اگر اسے بے لیشن فرنٹ نے ہدایت کی تو؛ اور میں
 بھی کروں گا۔" ماں سے بھی گفتگو کی گئی۔ اس نے بھی کہا: "میری بچی بڑی بہادر ہے اور وہی
 نہیں۔ میں بھی وہی کچھ کروں گی جو ہمارے بے لیشن فرنٹ کا حکم ہوگا۔ ہم اپنے وطن کے لئے
 سب کچھ کر گزریں گے۔"

لندن کی موجودہ مہنگائی سے ہم غریب الوطن ہی پریشان نہیں ہیں یہاں کے لوگ بھی
 چیخ اٹھے ہیں۔ ایک سروے میں یہاں گھروں کے خرچ کے جو اوسط نکالے گئے ہیں، وہ
 کچھ اس طور پر ہیں:

۲۰ فی صدی	خوراک
۱۷۶۵ فی صدی	مکان۔ ایندھن اور روشنی
۱۹۶۴ فی صدی	آمدورفت اور تفریح وغیرہ کے اخراجات
۱۲۶۳ فی صدی	شراب اور تمباکو
۱۳۶۵ فی صدی	گھر بلوی سامان
۸۶۴ فی صدی	کپڑے اور جوتے
۸ فی صدی	کاریں اور موٹر سائیکل

اس سرے میں بتایا گیا ہے کہ ۱۹۶۹ء میں جو تنخواہوں میں ۱۷ فیصد کا اضافہ کیا گیا تھا
 اس میں سے، فیصدی ہنگامی اور ٹیکسوں کی تذر ہو چکا ہے، فقط آدھ فیصد باقی ہے۔ وہ
 بھی تباہ کئے۔ بازار میں نرخ بالا کن کہ ارزانی ہنوز کا غلغہ ہے۔ فوراً اپنا وطن یاد آیا۔ اس
 فرق کے ساتھ کہ یہاں تو ششم ششم گزارہ ہو بھی جاتا ہے۔ بیروزگاری ہر چند کہ بڑھ رہی
 ہے لیکن بیروزگاری کا الاؤنس بھی ہے۔ ہمارے ہاں سب ان ٹکروں سے فارغ ہیں۔
 شراب تمباکو اور تفریحات کی مدت تو جانے دیجئے۔ فقط روٹی ڈال اور سر پھیلنے کے
 ٹھکانے پر پانچ افراد کے کنبے کا جو خرچ اٹھتا ہے کیا ہمارے چراسی یا کلرک کی آمدن
 اس کی متحمل ہو سکتی ہے؟

موسم کا وہی عالم ہے کہ جو تھا۔ اب تو کئی دن سے بوند باندی بھی نہیں ہوتی۔ سردی کا
 آغاز شاید اکتوبر میں ہوگا۔ وہ بھی اکتوبر کے آخر میں۔ اب یہاں سے ہمارا چل چلاؤ ہے لیکن
 ہمارا راستے بھولنے اور غلط ٹرینوں میں بیٹھنے اور غلط اسٹیشنوں پر اترنے کا معمول قائم
 ہے۔ گڑ بڑ جاتے ہیں۔ کیا کس لے کر تو چلے نہیں کہ زمین دوز راستوں میں پورب کچھم
 کی پہچان کر سکیں آخر اسٹیشن لیکاک کے اصول پر عمل کرتے ہیں۔ لیکاک کتاب ہے کہ کسی
 نئے محلے میں کسی کا گھر تلاش کرنا ہو تو آسان ترین طریقہ یہ ہے کہ ایک سرے سے مکانات کے
 دروازے کھٹکھٹانے شروع کر دو۔ مطلوبہ گھر انہی میں کہیں نکل آئے گا۔ ہم بھی جو گاڑی
 سامنے آئے اسی میں بیٹھ جاتے ہیں۔ ٹھیک ہوتی تو فیہا ورنہ واپس آکر دوسری میں سہی۔
 ادیہ بات واقعی سچ ہے کہ ان میں سے کوئی نہ کوئی ضرور صحیح ہوتی ہے اور ایسا کبھی
 نہیں ہوا کہ ہم اپنی منزل پر نہ پہنچے ہوں۔ بھولنے کو ہم تقاضائے بشریت سمجھ کر ہمیشہ

عزیز رکھتے ہیں۔ انسان اور حیوان میں ہی تو ایک فرق رہ گیا ہے کہ انسان غلطی کرتا ہے جتنا بڑا انسان ہوگا اتنی زیادہ اور بار بار غلطی کرے گا۔ لندن سے ہم یورپ جاؤ گے تو بس ایک چیز یہاں کی ضروری یاد آئے گی وہ ہے ناشتہ۔ یورپ بھر میں ناشتہ انگریز ہی کے ہاں ملتا ہے۔ ہمارے اس ہوٹل یا سرائے میں ہی دیکھ لیجئے۔ پہلے پھلوں کا جو کس۔ پھر کارن فلیک جس میں چاہے پوری بوتل دودھ کی ڈالتے۔ پھر دو انڈے جیسے جی چاہے بنو لیجئے پھر تھوس سات آٹھ مع مکھن اور جام وغیرہ کے۔ پھر چلتے یا کافی کا بڑا پاٹ خواہ دس پیالیاں پیجئے۔ یورپ میں تو پاپا سٹم کی ایک روٹی اور وہ بھی ٹھنڈی اور سخت ذرا سے بقدر اشک بلبل مکھن کے ساتھ دیں گے اور ایک پیالی چائے دیکر کہیں گے کہ کھانا ہے تو کھا ورنہ اپنے گھر جا۔

یہاں کے ایک اردو اخبار میں کسی کامر اسلمہ چھپا ہے کہ پاکستانی لڑکیوں کو انگریز یا غیر ملکی ہیرو کے تو مضائقہ نہیں۔ کوئی پاکستانی ہیرو کہہ دے تو سخت ناراض ہوتی ہیں۔ بگھر جا کر شکایت کرتی ہیں اور اس کے والدین لاٹھیاں لے کر آجاتے ہیں کہ نکل تو سہی باہر ہماری لڑکی کو ہیرو کرتا ہے۔ ایک دو پاکستانی لڑکیوں نے یہاں پر پوزے نکال رکھے ہیں لیکن ان کی آزمائش عموماً غیر ملکیوں پر ہوتی ہے

یہ اشتہار مع عنوان ہم نے ایک اردو کے لندن اخبار میں دیکھا ہے :

عیسائی بوٹے فرنیچر کی ضرورت ہے

تقریباً ۲۵ سالہ انگلش خاتون۔ باقاعدگی سے چرچ اور سوشل میننگز میں جاتی ہے

شراب یا سگریٹ بالکل نہیں پیتی۔ ہندو پاک کے کسی کرسچن سے دوستی کی خواہاں ہیں۔
پتہ ذیل پر خط لکھیں۔

مطلب یہ کہ عیسائی چاہتے تاکہ ایمان کو تقویت ہے۔ بوائے چاہتے کیونکہ کوئی
عورت حق دوستی کما حقہ ادا نہیں کر سکتی اور فرنیڈ چاہتے۔ شوہر وغیرہ کی حاجت نہیں
اور یہ مطالبات بایں ہمہ تقویٰ ہیں کہ موصوفہ چرچ باقاعدگی سے جاتی ہیں۔ یعنی چوری میرا
پیشہ ہے۔ نماز میرا فرض ہے۔



شرک ہومز کے کوچے میں

لندن میں جب کبھی ہمارا آنا ہوتا ہے شوق کے قدم کشاں کشاں بیکرا سٹریٹ

لے جاتے ہیں۔

ہم کسی سمت بھی نکلے ہوں وہیں جانکیں

ہم سے بھولی ہے رہ کوچہ جاناں کوئی

اس کوچے میں اور تو کوئی خاص بات نہیں ہے لیکن یہ کیا کم ہے کہ ہمارے اور ہم
ایسے بے شمار لوگوں کے بچپن کا (اب کا بھی) ہیرو شرک ہومز اسی کوچے کے مکان نمبر
۲۲۱ بی سے ڈاکٹر واٹسن کے ہمراہ اپنی یادگار مہموں پر نکلتا تھا۔ ۲۲۱ بی بیکرا سٹریٹ
شرک ہومز کے ولدا دگان کے لئے گنجینہ معنی کا طلسم ہے۔ انگلستان اور امریکہ میں درجنوں
سوسائٹیاں یا تو شرک ہومز کے نام پر ہیں یا اس کی تمہات کے کرداروں کے نام پر۔
لندن سے اور امریکہ سے کئی رسالے بھی نکلتے ہیں جو شرک ہومز کی کہانیوں اور کرداروں
کے مطالعے کے لئے مخصوص ہیں۔ ہر سال دو سال کے بعد ایک نہ ایک کتاب بازار میں آجاتی
ہے جس میں پہلی معلومات اور اکتشافات پر اضافہ ہوتا ہے۔ ابھی پچھلے سال شرک ہومز

کے تمام کارنامہ جات بڑے سائز پر با تصویر دو جلدوں میں شائع ہوتے ہیں۔ اور یہ سیٹ کوئی ڈیڑھ سو روپے کا ہم نے بھی خریدا تھا۔ اس لئے کہ اس کے مرتب مسٹر ہینگ گولڈ نے ہر کردار اور مقام کے متعلق ریسرچ کا پختہ کر دیا ہے۔

شرک ہومز حقیقت تھا یا افسانہ — یہ سب جانتے ہیں لیکن شرک ہومز کے مداحین جو نکتہ چینی سے بھی گریز نہیں کرتے یہی فرض کر کے اس کی سوانح لکھتے ہیں کہ ہاں یہ ایک شخص تھا۔ فلاں سن میں پیدا ہوا اور فلاں سن میں فلاں مقام پر مرا۔ اپنی سراغ رسانی کی زندگی سے ریٹائر ہو کر وہ ایک دیہاتی مقام پر جا بسا تھا۔ اور وہاں شدید کی لکھیاں پالتا تھا۔ پہلی جنگ عظیم کے وقت زندہ تھا کیونکہ ایک بحری معاملے میں جس میں اہم دستاویزات چوری ہو گئی تھیں، اس کو عقدہ کشائی کے لئے ریٹائرمنٹ کی زندگی چھوڑ کر آنا پڑا تھا۔ لوگوں نے شرک ہومز ہی کی نہیں۔ اس کے رفیق ڈاکٹر ڈاٹسن کی زندگی کے بارے میں بھی بہت کرید کی ہے اور ان دونوں کی مستقل سوانح عمریاں لکھی ہیں بلکہ اسٹریٹ پر جہاں موجود نمبر ۲۲۱ بی بی بلڈنگ سائٹی کا دفتر ہے وہاں دس سال قبل شرک ہومز کی باقیات اور اس کے متعلق اخبارات اور کتابوں کی نمائش بھی ہوئی تھی۔ بعد ازاں مارٹھمیر لینڈ ایونیو کے ایک طعام خانے اور شراب خانے کی بالائی منزل کے ایک کمرے میں شرک ہومز کے مومی ماڈل کے ساتھ ان سب چیزوں کو محفوظ کر دیا گیا۔ اب اس پب کا نام ہی "شرک ہومز ہے۔ سٹریٹ سے مارٹھمیر لینڈ ایونیو میں مڑیے تو سرے پر آپ کو یہ پب نظر آئے گی۔ مناسبت یہ ہے کہ شرک ہومز کے مشہور ناولٹ "آتشیں گنا" کا ہیرو نواب



شرک ہومز اور ڈاکٹر وائٹسن

باسک ویل لندن میں اس مقام پر نار تھمبر لنیڈ ہوٹل میں ٹھہرا تھا۔ چیمبرنگ کراس کے اسٹیشن سے یہ جگہ بہت قریب پڑتی ہے۔

بیک اسٹریٹ کے ٹیوب اسٹیشن سے باہر نکلنے تو بیک اسٹریٹ کا کچھ حصہ دہنے ہاتھ پڑتا ہے کچھ میری لون اسٹریٹ پار کرنے پر شروع ہوتا ہے۔ ۱۸۹۰ء کے قریب بیک اسٹریٹ کے مکانات کی نمبر شماری دوبارہ ہوئی تھی۔ اس لئے ۲۲۱ بی کا اس مقام پر ہونا ضروری نہیں۔ جہاں اب یہ نمبر ہے بلکہ اصل میں یہ مقام وہاں تھا جہاں اب نمبر ۱۱ ہے یا نمبر ۶۱ ہے یا نمبر ۶۶ ہے یا نمبر ۲۷ ہے یا نمبر ۳۱ ہے۔ مختلف لوگوں کی دایئیں اس بارے میں مختلف ہیں۔ بلکہ جھگڑا بعض اوقات تلخی بھی اختیار کر لیتا ہے۔ ہم نے جن نمبروں کا ذکر کیا ہے۔ ان کے علاوہ نمبر ۴۹، نمبر ۱۹، نمبر ۲۱ اور نمبر ۱۰۹ وغیرہ کے بھی دعویٰ در ہیں۔ ایک شخص دلیلوں سے اپنی بات کو ثابت کرتا ہے۔

دوسرا ان دلیلوں کو رد کر کے نیا دعویٰ درمیان لاتا ہے۔ تازہ ترین تحقیقات کے مطابق شرک ہومز کے دولت خانے کو اس جگہ پر ہونا چاہیے۔ جہاں اب نمبر ۲۱ ہے، لیکن راہ مضمون تازہ بند نہیں۔ بیکرا سٹریٹ کے بہت سے گھر اب بھی روایتی طرز کے ہیں لیکن بعض جگہ پرانے گھر گرا کر آفس بلاک تعمیر کر دیئے گئے ہیں۔ ۱۹۶۱ میں ہم نے جو کیفیت دیکھی تھی وہ ۱۹۶۷ میں نہ تھی۔ اور ۱۹۶۷ کا نقشہ آج نہیں ہے۔ جو گھر رہ گئے ہیں کیا عجب ہے چند سال بعد وہ بھی نہ رہیں۔ شرک ہومز کے پڑھنے والوں کو خالی مکان والی کہانی یاد ہوئی جس کی ایک کھڑکی سے شرک ہومز کے حریف مشہور بد معاش پروفیسر موریا ریٹی کے آرمیوں نے شرک ہومز پر خاموش بندوق سے گولی چلا کر اپنی دانست میں اس کا کام تمام کر دیا تھا۔ لیکن وہ ڈال ڈال یہ پات پات۔ شرک ہومز نے خطرے کی پیش بینی کرتے ہوئے اپنی کرسی پر اپنی شکل کا ایک مومی مجسمہ بٹھا رکھا تھا۔ اور اس واردات کے بعد مجرموں کو گھیرے میں لے لیا تھا۔ پس شرک ہومز کی تیام گاہ کا پتہ چلانے والوں کو یہ نشانہ ہی بھی کرنی پڑتی ہے کہ خالی مکان کون سا تھا جس کا نام کہانی کی رو سے کیمڈن ہاؤس تھا۔ بہت برس ہوتے ایک امریکی ڈاکٹر گرے برگس نے ساری گلی کی پیمائش کرنے کے بعد کہا تھا کہ نمبر ۱۱۱ کا مقام ہی اصل میں ۲۲۱ بی تھا۔ کیونکہ اسکے سامنے کے خالی مکان کے عقبی احاطے میں وہ داخل ہوتے تو وہاں کیمڈن ہاؤس کا بورڈ لگا تھا۔ بعد کے محققین نے اس تحقیق کو یہ کہہ کر رد کر دیا کہ یہ مکان ٹوٹیوب اسٹیشن کے قریب قریب سامنے ہے۔ اتنا نزدیک ہے کہ آدمی پیدل آنا پسند کرے گا۔ جبکہ فلاں کہانی کا موکل ٹیوب پر سے اتر کر گھوڑا گاڑی لے کر شرک ہومز تک پہنچا تھا۔ اس مقام پر اب پوسٹ آفس ہے۔ برنارڈ ڈیویز اور بیرنگ گولڈ کی تحقیقات کے مطابق

نمبر ۳۱ کا مکان اصل میں ۲۲ بی تھا۔ اب یہاں ایک آفس بلاک ہے اور اس کے سامنے جو "خالی مکان" قرار پاتا ہے۔ اس پر کنڈکٹ اسٹاف بیورو کا بورڈ ہے۔

ہماری نظر میں بھی شرک ہومز کا مطلوبہ مکان موجودہ نمبر ۳۱ ہی ہے اور "خالی مکان" نمبر ۳۲ ہے۔ لندن آنے والے صاحبان جو شرک ہومز نایت کے رسیا ہوں۔ ان کی پہچان کے لئے تھوڑی سی مزید تفصیل دینا نامناسب نہ ہوگا۔ خالی مکان کے عین عقب میں کینڈل پلیس ہے۔ یہاں سے احاطے کا پھاٹک پار کر کے شرک ہومز اور ووٹس انڈر داخل ہوئے تھے، اپنے دشمنوں کو دبوچنے کے لئے۔ اس احاطے میں ہم بلینڈ فورڈ اسٹریٹ سے بھی داخل ہو سکتے ہیں اور جارج اسٹریٹ سے بھی زیادہ تر اس میں گیراج ہیں۔ خالی مکان کے عقبی صحن میں بھی اب دو منز لہ ساکمرہ ہے۔ اور اس کے سامنے

ایک گناہ سے پبلشر کا دفتر ROGER SCHIESING PUBLISHER

ہم بلینڈ فورڈ اسٹریٹ کی طرف سے اس احاطے میں داخل ہوئے جسے میوز بھی کہہ سکتے ہیں تو دیکھا کہ داخلے کے دروازے کے عین سامنے "دیوان عام ریسٹوران" کے نام سے ایک ہندوستانی یا پاکستانی ریسٹوران ہے۔ دوسری طرف جارج اسٹریٹ کے سرے پر نکلے وہاں بھی "دیوان عام ریسٹوران" دیکھا۔ ہمیں شبہ ہوا کہ ہم سمت بھول کر اسی راستے سے تو باہر نہیں آگئے۔ دوبارہ دیکھا یا تو ان میں ایک ریسٹوران دوسرے کی براچ ہے یا اس کا حریف۔ غور سے دیکھا تو ایک کے نام سے پہلے چھوٹا سا NEW بھی لکھا نظر آیا۔ ان لوگوں کو کیا معلوم ہوگا کہ وہ ایک تاریخی خام کے دونوں ناکے دباتے ہوئے ہیں۔

Dateline computer dating

SECTION A - BASIC FACTORS

Please answer questions in this Section and in Section B by marking your answer in the appropriate box. You should make only one answer to each question.

My sex is:-

- Male
 Female

My race is:-

- Caucasian (white)
 Negro
 Asiatic
 Oriental

Most people consider me to be:-

- Unattractive
 Quite attractive
 Very attractive

My age is:- yrs

The age of my ideal date should be yrs

I am prepared to accept someone between the ages of yrs and yrs

My height is ft/ins

I am prepared to accept someone with a height between ft/ins and ft/ins

I consider myself to be sexually:-

- Inexperienced
 Average
 Experienced

It is important that my dates should be:-

- Less experienced
 Equally experienced
 More experienced
 I don't mind

Physical attractiveness in a relationship is:-

- Unimportant
 Quite important
 Very important

SECTION C - ATTITUDES

- Is communism a vice which should be eradicated from the face of the earth?
 Should we all be free to indulge in premarital sexual intercourse?

گلفام کو مل گئی سبز پری

آج کل تو یہاں ایک ہی موضوع ہے وہ ہے ہائی جیکنگ یعنی طیاروں کا اغوا۔ لوگ ہوائی جہاز میں سفر کرتے گھبراتے ہیں۔ لندن کے ہوائی اڈے پر محاصرہ کی سی حالت ہے۔ پرندہ پر نہیں مار سکتا۔ بعض برطانوی انجارج نوٹس اور ریپورٹرز بھی خواہ ہو کر واپس آئے اور بی بی سی پر شکایتیں بیان کیں۔ بی او ای سی اور دوسری مغربی ہوائی کمپنیاں مشرق کا رخ کرتی ہیں لیکن مجبوری اور سرمایگی کی حالت میں۔ پی آئی اے کو مسافر لوگ ترجیح دینے لگے ہیں ورنہ تو ہم کراچی سے لندن آتے تو جہاز میں بس گنے چنے مسافر تھے بیسیوں سیٹیں خالی تھیں۔

ہم مسافروں کے ابتلا پر خوش نہیں لیکن دوسرا پہلو یہ ہے کہ دنیا نے جان تو لیا کہ ہاں گوریلے بھی وجود رکھتے ہیں۔ بہت سے تن آسانوں نے نفرین بھی کی کہ دیکھو دنیا کی راتے عامہ تمہارے خلاف ہوتی جا رہی ہے۔ شرافت بر تو۔ اس پر ان لوگوں نے جواب دیا کہ "دنیا کی راتے عامہ؟ پچھلے بیس سال میں تو دنیا کی راتے عامہ ہمیں اپنے وطن کی چپہ بھرز میں واپس نہیں دلا سکی۔" اس معاملے کا اور یہی خالد کے معاملے کا تو اس کتاب کے چھپنے تک فیصلہ ہو چکا ہو گا لیکن یہاں یہ دیکھ کر عبرت ہوتی ہے کہ جب تک سوس ایئر اور ٹی ڈبلیو اے

کے جہازوں کا معاملہ تھا، اخباروں میں ذکر تو تھا لیکن دا جی۔ جب بی۔ او۔ اے سی کے طیارے پر یہ افتاد پڑی تو اخبار چنگھاڑنے لگے کہ برطانوی بچوں کا سوال ہے۔ یہاں ہیومن سوال بالعموم اس وقت پیدا ہوتا ہے جب برطانوی جانیں خطرے میں ہوں۔ عربوں پر کچھ گزر جاتے یا کئے افریقیوں پر یا سیلے ایشیائیوں پر اس وقت انگریز اپنی سر دھرا جی اور وضع داری کا کنٹوپ پہنے رہتا ہے۔

ماننا پڑے گا کہ ہمارا ملک ابھی بہت پسماندہ ہے۔ بوس و کنار وغیرہ تو بڑی چیزیں ہیں۔ نگاہ التفات تک کے لئے لائسنس مطلوب ہوتا ہے اور شاہی کے لئے لڑکی کا پابند صوم و صلوة اور گھڑ اور قبول صورت ہونا شرط ہے اور لڑکے کے لئے ضروری ہے کہ گزٹ ٹیڈ انسر ہو۔ عالی خاندان ہو، پنجابی اور اثناعشری کو ترجیح دی جاتے گی وغیرہ۔ یہاں طب مغرب میں مزے میٹھے اثر خواب آوری۔ اگلے روز آکسفورڈ اسٹریٹ پر جاتے ہوئے ہم ایک جگہ ٹھٹکے۔ بڑے بڑے حرفوں میں لکھا تھا: آیتے آیتے۔ نئے نئے دست بنایتے۔ دوستی بڑی اچھی چیز ہے اور شاعر تک نصیحت کر گیا ہے۔ تو براتے وصل کردن آمدی۔ پردیس میں تو یوں بھی بے یاری و مددگاری کا سماں ہوتا ہے۔ ہم نے قریب جا کر دیکھا تو کونٹر پر کھڑی دو شیزہ نے ہمیں ایک فارم تھما دیا اور ایک ڈارٹھی دلے نوجوان کا کھڑے کھڑے بوسہ لیا۔ ہم نے رشک کیا کہ کاش یہ فارم ان صاحب کو دیا جاتا اور.... شاید جلدی میں گڑ بڑ اور ترو بدل ہو گئی ہوتی۔

یہاں کمپنیاں تو کئی ہیں جو کئی سال سے یہ کام کر رہی ہیں اور مدعی ہیں کہ یہ سلسلہ بڑا کامیاب رہا ہے۔ اس عشق کی دیکھو جادو گری گلغام کو مل گئی سبز پری۔ طریقہ اس کا یہ

ہے کہ فارم بھر کر دیجئے کہ آپ کو کس قسم کی کس ناک نقشتے کی دوست چاہتے یا اگر آپ مونٹ ہیں تو نڈکر میں کن خصوصیات کی طالب ہیں۔ آپ کی یہ معلومات ایک کمپیوٹر کے سپرد کر دی جائیں گی اور اس سے پہلے آپ سے پانچ پونڈ لے لئے جائیں گے۔ کمپیوٹر میں ہزاروں امید داروں کے نام پتے ولدیت سکونت محفوظ ہیں۔ وہ ایسے رفیق جن میں مطلوبہ خصوصیات ہوں تلاش کر کے آپ سے ملا دے گا۔ آپ کو ان کے نام پتے اور ٹیلی فون نمبر دے دے گا۔ اور فریق ثانی کو آپ کا اتا پتہ تبادلے گا۔ آپ رابطہ قائم کیجئے اور مل لیجئے۔ پورا بارہ یا تین کلنے یہ آپ کی قسمت ہے۔

سوالات اس فارم میں یہ ہیں :

۱۔ بال کیسے مطلوب ہیں۔ اور آپ کے کیسے ہیں؟

چھوٹے؟ درمیانے درجے کے یا لانے؟

۲۔ عمر: ۱۷ سال؟ ۱۸ تا ۱۹ سال؟ ۲۰ تا ۲۲ سال..... الخ

آخری خانہ ہے ۶۱ سال یا اس سے اوپر؟

۳۔ قد۔ پانچ فٹ سے کم؟ پانچ فٹ دو انچ؟..... الخ

آخری خانہ ہے ۶ فٹ یا اس سے زیادہ۔

۴۔ طبقہ۔ مزدور طبقے کی لڑکی چاہتے؟ متوسط طبقہ؟ اونچا طبقہ؟

۵۔ تعلیم۔ معمولی؟ میٹرک کالج کی؟ یونیورسٹی کی ڈگری یافتہ؟

۶۔ صورت و شکل؟ معمولی؟ قبول صورت؟ بہت خوب صورت؟

۷۔ کیسی؟ دوشیزہ؟ بیوہ؟ طلاق یافتہ؟

- ۸۔ رنگ — زرد؟ گندمی؟ سفید؟ چینی جاپانی قسم کا؟ ہندوستانی پاکستانی قسم کا؟ افریقی؟
- ۹۔ تن و توش — موٹی، درمیانہ، پھریرا بدن؟
- ۱۰۔ مذہب — پروٹسٹنٹ۔ رومن کیتھولک؟ میہودی؟ لاندہرب؟ کوئی اور مذہب؟
- ۱۱۔ سیاسی خیالات — بائیں خیال کی، دائیں خیال کی؟ سیاست سے دلچسپی رکھنے والی۔
- ۱۲۔ پینا پلانا — باقاعدہ پینے والی یا کبھی کبھار؟ نہ پینے والی؟
- ۱۳۔ سگریٹ نوشی — باقاعدہ؟ کبھی کبھی؟ کبھی نہیں؟
- ۱۴۔ پیشہ — نوکر پیشہ؟ کلرک؟ بیروزگار؟ دستکار؟ طالب علم؟ ڈاکٹر یا نرس؟ سیکرٹری؟ پیشہ ور؟
- ۱۵۔ دلچسپیاں — یہ بہت لمبا خانہ ہے۔ اس میں پوچھا گیا ہے کہ کس مضمون یا کس کھیل سے دلچسپی ہے۔ اس میں لٹریچر سے گھر، سواری، ٹک، اور لوک سنگیت سے خوش خوری آثار قدیمہ سے تاش کھیلنے تک کے مضمون آگئے ہیں۔
- ۱۶۔ آپ جنسی طور پر کیسے ہیں؟ نا تجربہ کار؟ متوسط؟ بہت تجربہ کار؟
- ۱۷۔ آپ کو کیسی رفیقہ / رفیق چاہیے؟ نا تجربہ کار؟ متوسط؟ بہت تجربہ کار؟
- ۱۸۔ رویہ — اس میں جن سوالات کے جواب دینے ہوتے ہیں۔

نمونہ

- ۱۔ کیا کمینوزم ایسی لعنت ہے جس کا روئے زمین سے قلع قمع کرنا ضروری ہے؟
- ۲۔ کیا حکومت کو نجی صنعتوں میں دخل دینا چاہیے؟
- ۳۔ کیا ہمیں بڑے بڑھوں کی بات ماننی چاہیے؟

۲۔ کیا ہم سب کو شادی کے بغیر جنسی تعلقات کی آزادی ہونی چاہیے؟

۵۔ کیا آپ پارٹی میں اجنبیوں سے بے تکلف ہو سکتی ہیں؟

۶۔ آپ کو پڑھنا پسند ہے یا ٹیلی ویژن دیکھنا؟

۷۔ کیا آپ کو البسٹریٹ آرٹ پسند ہے؟

۸۔ کیا آپ بائبل کو سچا جانتے / جانتی ہیں؟

ڈیٹی ٹی گراف میں ایک صاحب آئن کرچن نے مضمون لکھا ہے۔ انھوں نے کمپیوٹر میں اپنا نام دیا تھا اور اس نے دس لڑکیوں کے پتے ان کو دیئے۔ انھوں نے اپنی ضروریات یہ بیان کی تھیں کہ لڑکی ۲۳ اور ۳۶ سال کے درمیان ہو۔ قد زیادہ سے زیادہ ۵ فٹ ۱۰۔ پنج کیونکہ خود یہ ۵ فٹ ۹ اینچ تھے۔ موٹی پتی اور رنگ و روغن کے معاملہ میں بھی خاصی وسیع نظرنی کا ثبوت دیا تھا۔ لکھتے ہیں :

”کمپیوٹر نے جن لڑکیوں کے پتے دیتے تھے ان میں دو نے اپنا فون نمبر بھی دیا تھا۔ میں نے فون کیا دونوں باہر گئی ہوئی تھیں (اور لاگوں کو بھی تو ان کے پتے اور نمبر دیتے گئے ہوں گے) دوسری دو کو میں نے خط لکھے اور ملنے کی دعوت دی۔ ان میں سے ایک کا فون آیا۔ مس میسی نام تھا۔ میں نے کہا۔ آج شام فلاں تھیٹر میں ملیں۔ اس نے کہا بس وچٹم بلکہ مجھے آکر لے جایئے۔

میں نے کہا: میرے لئے کار کرائے پر لینا اور پھر آنا اور پھر تھیٹر کے وقت تک

پہنچنا مشکل ہے؟

بولیں: تو کیا آپ کے پاس اپنی کار نہیں؟ میں نے بہت معذرت کی کہ نہیں ہے۔

وہ بولیں۔ میرے تمام دوستوں کے پاس کاریں ہیں۔ میرے سابق شوہر کے پاس بھی کار تھی۔ میرے لئے کسی ایسے شخص سے دوستی کرنا بہت مشکل ہے جس کے پاس کار نہ ہو۔ معاف فرمائیے۔


یہ کہہ کر فون بند کر دیا۔

میں مایوس ہو چلا تھا کہ ایک لڑکی کا فون آگیا۔ اس کو میرا پتہ دیا گیا تھا۔ میں نے کہا میرے پاس کار نہیں ہے۔ وہ بولیں۔ کوئی مضائقہ نہیں۔ میرے پاس ہے۔ نام کو فلاں جگہ ملیں۔ یہ فون بند کیا ہی تھا کہ ایک دوسری کا فون آیا۔ اس کے پاس بھی کار تھی۔ ان کے ساتھ ڈنر کاٹے ہوا۔ وہ آئیں اور اپنی داستان بیان کی کہ میرا میاں پولیس میں ہے میرے اتنے بچے ہیں اور میں میاں سے علیحدہ ہونے والی ہوں۔ اور یہ۔ اور وہ۔ یہ بوجہ ہو گئے۔ معاملہ ختم

اگے ان کی داستان لمبی ہے۔ کسی سے ملنے کے لئے کیا نشانی مقرر کی جاتی تھی۔ میری مائی فلاں رنگ کی ہوگی میرے ہاتھ میں فلاں کتاب ہوگی۔ وغیرہ۔ ان میں کوئی کسی دفتر میں سیکرٹری تھی۔ کوئی ٹیچر تھی۔ سبھی تنہائی اور کسمپرسی کی ماری ہوئی یا عیش و لذت کی دلدادہ۔ یہ سبھی سے ملے اور مل کر رہ گئے۔ معلوم ہوا کہ بہت کم بلیں منڈھے چڑھتی ہیں۔ لوگ اپنے کو لطف غلط دیتے ہیں۔ عمر کم کر دی یا رعب جمانے کو کہہ دیا کہ مجھے گھڑ سواری یا کوہ پیمائی کا شوق ہے۔ وغیرہ وغیرہ۔ کال گرلز یعنی اوباش عورتیں بھی اپنے نام پتے کمپیوٹر میں دینے لگی ہیں۔ یہ کمپنیاں کہتی ہیں اس کا تو ہمارے پاس کچھ علاج نہیں کمپیوٹر تو حساب کی چیز ہے مجتنب یا داروغہ تھوڑا ہی ہے۔

ذکر برٹن صاحب کا

ہمارے لکھنؤ جانے کا باعث ہو سیر و تماشا نہیں کچھ اور تھا۔ لکھنؤ تو ہم نے مرزا غالب کی رعایت سے لکھ دیا ہے۔ مراد لندن سے ہے، جہاں سے ہم جیسے گئے ویسے ہی ہر چہرے کے آگئے ہیں۔ دن تو فرائض منصبی کی انجام دہی میں گزرتا تھا۔ صبح کہیں شام کہیں۔ آج لندن میں، کل مضافات میں، ویک اینڈ اور شام کی فرصت کے لمحات لائبریریوں اور زیارتوں میں گزرتے تھے۔ خاص جستجو ہمیں سر رچرڈ برٹن کے ذاتی کتب خانے کی تھی اور ان کا مقبرہ بھی دیکھنا مقصود تھا جو مارٹ لیک کے قبرستان میں ہے اور مارٹ لیک یعنی خیمہ مرفر کہلاتا ہے۔ بہت دن لوگوں سے پوچھتے پھرے کہ مارٹ لیک کہاں ہے اور اس کا قبرستان کہاں ہے۔ کوئی نہ بتا سکا۔ بڑی مشکل سے پتہ چلا اور ایک روز ہم ۹ نمبر کی بس میں سوار ہو کر مہر سٹھ روانہ ہوتے۔ مہر سٹھ سے دوسری بس لی۔ اس کا نمبر بھی یہی تھا۔ آخر اس کی منزل بھی آگئی۔ بس گیراج میں چلی گئی۔ اور ہم کھڑے رہ گئے۔ علاقہ یہ مارٹ لیک ہی کا تھا لیکن قبرستان؟ ایک بھلے مانس نے بتایا کہ آپ سیدھے جائیے۔ پھر دہنہ ہاتھ مڑیے۔ ریل کا پل آئے گا۔ اس کو پار کر کے لائن کی دوسری طرف



سر رچرڈ برٹن

اتریے اور بایس ماتھ چلنا شروع کر دیجئے۔ تاآنکہ قبرستان کا پھاٹک دکھائی دے۔ آہستہ
 قبرستان آگیا۔ گورے قبرستان کا ماحول عجیب پر سکون ہوتا ہے۔ درخت سائے پھیلے
 کتے۔ آدم نہ آدم زاد۔ ہم نے نظر دوڑائی۔ جو نقشہ خمیہ مرمر کا ہماری نظر میں تھا۔ اور
 جس کی ہم نے تصویر دیکھ رکھی تھی۔ کیس نظر نہ آیا۔ ہم نے کتے پڑھنے شروع کئے کہ شاید
 مقبرہ ۱۸۹۰ء اور آج کے درمیانی ۸۰ برسوں میں ڈھے گیا ہوگا۔ بڑی پرانی پرانی قبریں
 تھیں۔ انیسویں صدی کے شروع زمانے کی بعد کے زمانے کی بھی۔ درختوں کے چھنڈوں
 میں بھی جا دیکھا۔ آخر ایک کونے میں ایک شخص مٹین سے گھاس کاٹتا نظر آیا۔ اس سے ہم
 نے پوچھا، بابا سر رچرڈ برٹن کی قبر کہاں ہے؟ اس نے یہ نام نہ سن رکھا تھا لیکن تلاش
 میں ہمارے ساتھ شامل ہو گیا۔ آخر اس نے کہا: لائن کے پار جدھر سے آپ آتے ہیں۔

ذرا آگے چلئے تو گر جاکی اوٹ میں رومن کیتھلک قبرستان ہے۔ ہو سکتا ہے وہاں ہو۔
 ہمیں بھی یاد آیا کہ برٹن کی بیوہ نے جو کٹر رومن کیتھلک تھی برٹن کے دوسرے رشتہ داروں
 اور دوستوں کی مخالفت کے باوجود نہ صرف برٹن کی آخری رسوم رومن کیتھلک طریقے پر
 سرانجام دیں تھیں۔ بلکہ اسے دفن بھی کیتھلک قبرستان میں کیا تھا۔ حالانکہ برٹن پیدائش سے
 پروٹسٹنٹ تھا اور عقیدتاً عیسائیت کے خلاف۔ بعض لوگوں کا نظریہ ہے کہ خفیہ طور پر
 مسلمان ہو گیا تھا و اللہ اعلم بالصواب۔ اس میں کوئی شک نہیں کہ اگر کسی مذہب کا وہ قائل
 تھا تو وہ اسلام ہی تھا۔ میور نے اسلام اور پیغمبر اسلام کے متعلق جو نہرناک کتاب لکھی تھی
 (سر سید نے اس کے رد میں خطبات احمدیہ لکھے) برٹن نے بڑے معقول طریقے پر اس
 کا رد کیا تھا اور اس کا جو مقالہ اسلام پر اس کی موت کے بعد شائع ہونے والی کتاب
 - THE JEW, THE GYPSEY AND AL-ISLAM میں شامل ہے -



بیگم رچرڈ برٹن

خیر تو ذکر قبرستان کا تھا۔ ہم الٹے پاؤں لوٹے ریل کا پل جو چھوٹا سا اور ٹیڑھا میڑھا نہ جانے کس زمانے کا ہے اور میڑھیوں والا یعنی پیدل لوگوں کے لئے ہے اسے پار کر کے پہلے والی سڑک پر آئے۔ وہاں سے آگے چلے۔ بیس بیس قدم پر وہنے ہاتھ ایک گر جا دیکھا۔ ویران سا۔ اس کے صحن میں کچھ کاریگر لکڑی کا کام کر رہے تھے۔ لیکن ہم چپ چاپ اس کے عقب میں چلے گئے۔ یہاں قبرستان تھا۔ بہت مختصر سا۔ اس میں گھنٹوں گھنٹوں گھاس جھاڑیاں اور بڑے بڑے چھتروں والے درخت جانے کیا تھے۔ چھوٹے چھوٹے لڑکوں کے غول پتھر مار مار کر کچھ جھاڑ رہے تھے۔ ہم جو نہی گر جا کے عقب میں جا کر دباہنے ہاتھ مڑے۔ خیمہ مرمرا منے تھا۔ قبروں کے بچوں بیچ گھاس میں سے گزر کر ہم وہاں پہنچے۔ جانے کتنے دنوں بعد کوئی شخص وہاں آیا ہوگا۔ تو یہ تھا خیمہ مرمرا۔ اس شخص کی آرام گاہ جو دنیا بھر کی خاک چھانتا پھرا۔ صورت واقعی عرب خیمہ کی سی ہے اور اس کے حلیے پر چاند تارے بھی بنے ہوئے ہیں اور چوٹی پر سہ پہلو ستارہ اور شکین بھی بنائی گئی ہیں۔ لیکن خیمے کی رنگت ملگجی اور سیاہ ہے۔ مال جانے کیا لگایا ہے۔ مرمرا تو قطعی نہیں ہے کیونکہ ایک جگہ ہم نے دیکھا کہ نمی سے پھول کر اوپر کی تہ چٹخ گئی ہے اور اندر سیمینٹ کا سامالہ نظر آ رہا ہے اس خیمے کا دروازہ پہلے کھلتا تھا اور برٹن کی بیوہ جس کا پچھ سال بعد ۱۸۹۶ء میں انتقال ہوا بعض اوقات مہینوں اس خیمہ میں آکر رہتی تھی۔ اونٹوں کے گلے میں ڈالنے کی گھنٹیاں اس کے اندر لٹکی رہتی تھیں۔ اب تیغہ شدہ دروازے پر سیمینٹ کی ایک کتاب رکھی ہے۔ جس پر میاں بیوی کے نام رقم ہیں اور اس سے کچھ فاصلے پر پتھر کی ایک مستطیل

لوح ہے جس کے اُبھرے ہوئے حروف میں سے کچھ جھڑکے ہیں، کچھ باقی ہیں۔ گھاس کو ہٹا کر ہم نے یہ عبارت نقل کی :-

رچرڈ برٹن

الوداع اے عزیز دوست، اے عظیم اور مرحوم ہستی، زندگی ختم ہوئی۔ اس کی بے پناہ مسرتیں بھی اور بے پناہ خطرات بھی۔

وہ جس کے لئے جان جو کھوں کے کام ہنسی کھیل تھے۔ جو ایسا معلوم ہوتا تھا کہ نیزے خنجر اور گولی کے مقابلے میں مایوس ہے، اب مصافحہ ہستی سے منہ موڑ کر یہاں چپ چاپ آرام کر رہا ہے۔ لیکن انگلستان اس عظیم ہستی کی غمزدہ بیوہ کے ساتھ نوحہ کناں ہے۔

اس دیار کے آخری اور عظیم ترین ناٹ، برطانوی سلطنت اور عرب شیخ، مشرق کے معنی اور الف لیلہ کے لازوال عجائب کے عاشق جس کی روح ابد تک تازہ مہموں کے لئے بیتاب رہے گی۔ الوداع !

الف لیلہ کا مترجم برٹن عجیب و غریب شخص تھا۔ اور شاید ہی کسی اور شخص میں اتنی ساری خوبیاں ایک ساتھ جمع ہوتی ہوں۔ الف لیلہ کا ترجمہ ہی زندگی بھر کا کام ہے جسے اس نے تین چار سال میں نبھایا۔ اس کے علاوہ بھی کوئی سچاپس کے قریب تصانیف چھوڑی ہیں جن میں چار پانچ سندھ کے متعلق ہیں۔ یہ سہ چارلس نیپئر کے زمانے میں ۱۸۴۲ء میں ہندوستان آیا تھا۔ پہلے بمبئی اور بڑودہ میں رہا۔ پھر کراچی آیا۔ اس وقت وہ فرج میں لیفٹیننٹ تھا۔ بعد ازاں سروس کے مکے میں چلا گیا۔ یہ ۲۹ زبانوں کا ماہر تھا جن میں یورپ کی قریب قریب ساری زبانوں انگریزی، فرنج، ہسپانوی، اطالوی

جرمن اور پرتگیزی۔ لاطینی۔ یونانی کے علاوہ اردو، ہندی، سنسکرت، فارسی، عربی، ترکی، مرہٹی، گجراتی اور سندھی پنجابی، لٹانی (جس کی گرامر بھی اس نے لکھی ہے) اور چینی وغیرہ شامل ہیں۔ بعض کتابیں تو برٹن کی ذاتی لائبریری میں ایسی دیکھیں جن کا رسم الخط معلوم نہیں کیا ہے۔ ہاں افریقی زبانوں کا ہم ذکر کرنا بھول گئے اور پھر وہ کتابی کیرا ہی نہیں مہم باز بھی تھا۔ اس نے مسلمانوں کے بھیس میں حج کیا اور تین جلدوں میں زیارت حرمین شریف کا سفر نامہ لکھا

A PILGRIMAGE TO AL-MEDINA AND MECCAH

افریقہ میں یہ حرار گیا۔ حبشہ کے اس شہر ممنوع میں اس سے پہلے کوئی یورپین نہ گیا تھا۔ پھر دھومی کے بادشاہ کے دربار میں گیا۔ پھر نیل کا منبع تلاش کرتا پھرا۔ زخمی ہوا، بیمار ہوا، قید ہوا۔ اس سیاحت اور مہم کا احوال لکھا اور مغربی افریقہ کے ضرب الامثال جمع کئے۔ ایک کتاب زنجبار کے بارے میں بھی ہے۔ مصر کے صحرا سینا میں سونے کی نمائش میں کانکھی بھی کی اور اس کی لائبریری میں بہت سی کتابیں کمپٹری اور انجینئرنگ پر بھی ہیں اور قریب قریب ہر کتاب پر اس کے ہاتھ کے لکھے ہوئے تفصیلی حاشیے ہیں۔ پھر امریکہ گیا۔ ایک کتاب برازیل پر ہے۔ ایک یوراگوئے پر ایک سالٹ لیک (امریکہ) کے مورمون فرقے کے "پیغمبر" کے بارے میں بھی جس سے یہ ملا تھا۔ اور ہاں دمشق کے متعلق اس کی تصنیف کا ذکر کرنا ہم بھول گئے۔ جہاں یہ ۱۸۷۰ء کے قریب برطانوی کونسل تھا۔ مراکش جانے کا متمنی تھا لیکن اس کی اکھر طبیعت نے دشمن بہت بنا لئے تھے۔ مراکش کے بجائے اسے ٹریسٹ بھیجا گیا۔ الف لیلہ کا ترجمہ اور پرفیوڈ گارڈن وغیرہ اس زمانے کی تالیفات ہیں۔ اس کا انتقال ٹریسٹ میں ہوا۔ اس کی ایک معرکتہ آرا کتاب A BOOK OF SWORD شمشیر یعنی دنیا جہاں

کی تلواروں کے بارے میں بھی ہے اور ایک رسالہ BAYONET سنگین کے استعمال پر بھی جو بعد ازاں برطانوی فوجوں کے نصاب میں شامل ہوا۔ بہادر علی حسینی کی اخلاق ہندی جو فورٹ ولیم کالج نے چھاپی ہے۔ اس کا ترجمہ بھی اس نے کیا تھا جو مسودے کی شکل میں رکھا ہے اور حافظ کی غزلیات کا ترجمہ بھی ہم نے دیکھا، ناصاف مسودے کی صورت میں جس کا اس کے سوانح نگاروں نے کہیں ذکر نہیں کیا۔ جب یہ مرا ہے تو کوئی پچیس تیس کتابیں مسودے کی صورت میں تھیں۔ بعض قریب قریب مکمل بعض ناتمام۔ بیوی اس کی عجیب عورت تھی۔ اس نے گھر کے دروازے بند کئے اور برٹن کے کاغذات اور مسودے جلانے شروع کئے۔ کوئی ایک ہفتے تک وہ جلاتی رہی۔ اس میں اس کا روزنامہ یعنی جنرل بھی تھا۔ جو وہ باقاعدگی سے چالیس سال تک لکھتا رہا۔ اور آج موجود ہوتا تو جلانے کتنے انکشافات اس کی بدولت ہوتے۔ اس کا کتنا تھا کہ برٹن نے خواب میں آکر مجھے ہدایت کی۔ وہ بھی زبانی نہیں بلکہ اس کے بشرے سے میں نے معلوم کیا کہ اس کے مسودے جلا دیتے جائیں۔ اس بی بی نے یہ کیا اور ساری دنیا اب تک اس کو نفرین کرتی ہے۔ اس خاکسار نے برٹن کی سوانح لکھنے کا بیڑا اٹھایا ہے جو بلا مشرق میں اس کی زندگی کو محیط ہوگی۔ خصوصاً سندھ کے دوران قیام اور حج کی سرگزشت اور دریائے نیل کی دریافت کا معرکہ۔ خدا کا شکر ہے کہ اس کی لائبریری کی بہت سی کتابیں اور چند مسودے بھی آتش نئی سے محفوظ رہ گئے اور آج لندن میں

ROYAL ANTHROPOLOGICAL SOCIETY

کے کتب خانے میں ان کا ایک کمرہ ہے اور اسی کمرے میں ہم ایک روز

قید ہو کر رہ گئے تھے۔

یہ کمرہ عموماً نہیں کھولا جاتا اور بیڈ فورڈ سکور میں جو برٹن میوزیم سے کچھ دور نہیں

عمارت کی سب سے اوپر کی منزل پر ہے۔ صرف برٹن پر تحقیقات کرنے والوں کے لئے کھولا جاتا ہے اس میں کتابیں زمین سے چھت تک الماریوں میں لگی ہیں اور کچھ فرش پر ڈھیر ہیں۔ ہر طرف گرد اور سیاہی کا پرہ ہے۔ ہم کئی دن جاتے رہے اور گھنٹوں کتابیں دیکھا کرتے۔ اور نوٹ لیتے۔ زیادہ جستجو اس بات کی تھی آیا برٹن کی کوئی تحریر کسی مشرقی زبان میں بھی ہے۔ خصوصاً اردو میں، فارسی میں، عربی میں، ہندی میں اور سندھی میں۔ پھر کون سی کتابیں اور لغت ان زبانوں کے اس کے پاس تھے اور غیر مطبوعہ مسودوں میں سندھ اور کراچی کا کیا ذکر ہے۔ ہفتہ اور اتوار کو لاہریری بند رہتی ہے ایک روز جمعہ کو ہم قریب دوپہر جو بیٹھے تو معلوم نہیں کب تمام ہو گئی۔ ہم تنہا۔ باقی سب لوگ لاہریرین وغیرہ نیچے کی منزل پر۔ کپڑے اور ماتھ گرد اور سیاہی میں سن گئے۔ جانے ہمارے ذہن میں یہ کیوں تھا کہ لاہریری ساڑھے چھ بجے تک کھلی رہے گی۔ ہم چھ بجے کے بعد بھی رکے رہے کیونکہ اس لاہریری میں مطالعے کا یہ ہمارا آخری دن تھا۔ پیر کی صبح ہمیں پیرس روانہ ہونا تھا۔ چھ بج کر چھپس منٹ پر ہم نے دروازہ بند کیا اور چابی نیچے دینے کے لئے اترے تو ایک دیکھتے ہیں کہ ہو کا غام ہے۔ سائے کمرے بند۔ کہیں روشنی نہیں۔ صدر دروازہ بھی بند اور ہماری چیزیں بستہ اور بریف کیس اور متفرقات بھی نیچے لاہریرین کے کمرے ہی میں بند رہ گئیں۔ اب کیا کیا جائے۔ نہ خادم، نہ کیدار، نہ گھنٹی نہ ٹیلیفون۔ یا انڈل گھنٹی پر سوں چھٹی، یہ چابی تو ڈاک سے بھی پہنچا سکتے ہیں لیکن اپنی چیزیں کیسے بازیاب کریں۔ لاہریری پیر کی صبح دس بجے کھلے گی اور دس بجے ہمیں ایئر ٹرمینل پر پہنچنے کا حکم ہے۔ اور ہم یہاں بند رہ گئے تو دو دن تک بلا کھائے پیئے کیسے گزرے گی۔ نیچے جا کر عقیقی دروازہ کھولا۔ وہ بھی ایک بند اور دیران احاطے میں نکلتا تھا۔ آس پاس کی چھتوں پر کوئی آدمی نہ

تھا۔ بٹیک کمرے کی کھڑکی سامنے کی سڑک پر کھلتی تھی۔ اس سے کسی کو اشارہ کیا جاسکتا تھا اور کندکے سہارے نکلا بھی جاسکتا تھا۔ لیکن ہماری چیزیں، کتابیں، بریف کیس ہی ہمارے پیسے وغیرہ بھی تھے۔ ایک بار پراگ میں ہم پرانے یہودی قبرستان میں بند ہو گئے تھے اور چوکی دار باہر سے پھاٹک مقفل کر کے چلا گیا تھا اور آج یہاں۔۔۔۔۔

لیکن خیر ہم نکل ہی آئے، کیسے نکلے اور کیسے پیر کی صبح ہمیں ارل کورٹ سے بھاگ کر آنا پڑا اور کیسے محض اتفاق سے ہماری چیزیں مل گئیں اور کیسے وکٹوریہ ایئر ٹرمینل پہنچنے میں ہم فقط آدھ گھنٹہ لیٹ ہوئے۔ یہ الگ داستان ہے۔



لندن کو ٹاٹا

ہم لندن سے گرمی کھاتے چلے تھے تو بھاری سوٹ اس خیال سے زیب تن کر لیا تھا کہ پیرس میں ضرور سردی ہوگی۔ یہاں بھی ایسی گرمی تھی۔ ایسی گرمی تھی کہ ہلکے سوٹ کو بھی گوارا نہ کرتی تھی بلکہ ایک روز تو قریب شام ہم قیص ہی میں ایفل ٹاور کی طرف کو نکل گئے۔ اسی شام کچھ بوئیں پڑیں۔ رات کو خنکی ہوتی اور صبح ہونے تک مصرر چل رہی تھی اور خاصا ٹھنڈا موسم تھا۔ لوگوں کے لئے اوور کوٹ کا کتنے لیکن ہم یہ پالان اٹھانے کے قابل نہیں۔ اس لئے بھی کہ ہمارے پاس نہیں ہے۔ کراچی سے اس لئے نہ لاتے تھے کہ لندن میں دیکھا جاتے گا۔ لندن میں بس ایک روز ضرورت پڑی۔ اوور کوٹ کی تو نہیں بھاری رین کوٹ کی۔ لیکن سوچا کہ کراچی میں ایک بیکار پڑا ہے۔ دوسرے کو کہاں لکھیں گے ہمارے دوست مرزا نسیم بیگ کو اصرار ہے اب کے تمہیں پیرس کی خزاں دکھائیں گے۔ فلاں جنگل میں جائیں گے جہاں شاہ بلوط کے پیڑوں سے پتوں کے گرنے کا سماں عجب ہوتا ہے۔ وہ خزاں کے اس نظارے کے عاشق ہیں۔ ادھر ہمارا جی بہار دیکھنے کو چاہتا ہے اور اتفاق کیسے کہ جس ملک میں جاتے ہیں وہاں خزاں ہی سے واسطہ پڑتا ہے

خزاں یا تو پہلے سے وہاں موجود ہوتی ہے یا ہمارے ساتھ چلی جاتی ہے۔ ہم کابل گئے تو درختوں پر ایک پتہ بھی نہ تھا۔ اصفہان میں بھی پتے جھڑ رہے تھے۔ اور شیراز لُنڈ منڈ تھا۔ لندن، ٹوکیو اور برلن میں خزاں کیا اور بہا کیا۔ بڑے شہروں میں لوگ برگ درختان سبز کو نہیں دیکھتے۔ دوسری بہاروں کو دیکھتے ہیں۔ مزرانیم بگ کے سے لوگ کم ہوتے ہیں کہ شہر میں رہیں اور جنگل کی آرزو کریں۔

کل کا دن ہمارا بڑا بھر پور تھا۔ ہمارا کام یونیسکو ہی سے تھا ہے سو وہ تمام ہوا۔ اب سین کے کنارے اور بلمش میں آوارہ فرامی سے ہمیں کون روک سکتا ہے۔ پیرس ہم دو تین بار پہلے آچکے ہیں لیکن لوور کے عجائب گھر کو دیکھے بنا جاتے رہے۔ اب کے ہم نے تہیہ کیا کہ لوور دیکھیں گے اور اس میں مونا لیزا کی تصویر کو بھی دیکھیں گے ورنہ ہمارے آرٹسٹ مزاج لوگ طعنے دیں گے اور مونا لیزا کو بھی شکایت رہے گی۔ پس ہم نے اٹھائے ڈھول ادرتا شے اور ایک یار عزیز کی ہمراہی میں لوور کا راستہ لیا۔ لوور ایک عجیب ڈھنڈا جگہ ہے۔ یہ محل چالیس ایکڑ کے رقبے میں پھیلا ہوا ہے۔ یعنی روم کے ڈیکن محل سے تین گنا وسعت رکھتا ہے۔ اس کے مختلف حصے مختلف بادشاہوں کے دور میں بنے اور اس کی گیلریوں اور غلام گردشوں کا طول سات آٹھ میل بنتا ہے۔ ہمارے یعنی برعظیم ہند کے محلوں میں کبھی وہ عظمت و شوکت نہیں رہی جو پیرس روم دی آنا یا یورپ کے دوسرے انحصار میں دکھائی دیتی ہے۔ محلوں کے حجروں میں باریکی کا کام ہم جانتے ہیں۔ لیکن وہ بھی ایران اور ترکی کے مقابلے کا نہیں۔ محل دیکھنے ہوں تو یورپ کے دیکھئے۔ چین کے دیکھئے۔ ترکی کے دیکھئے۔ جبروت میں یورپ کے محل سب سے نکلنے ہوئے۔

لیکن خیر لودر تو اب اپنے میوزیم کی وجہ سے مشہور ہے۔ اس کے بعض ذخیرے برٹش میوزیم سے بھی بڑے بیان کئے جاتے ہیں لیکن دونوں میں فرق ہے۔ اس میں آرٹ کے ذخائر یعنی تصویروں کے سلسلے بہت ہیں۔ برٹش میوزیم میں پرانے آثار کی بھرمار ہے۔ آرٹ گیلریاں الگ ہیں۔ ہم نے آثارِ باقیہ بھی بہت دیکھے لئے اور آرٹ گیلریاں بھی۔ لندن میں۔ جنیوا میں۔ برلن میں۔ ایسٹرم میں۔ لیڈن میں۔ پراگ میں۔ وی آنا میں۔ قاہرہ میں۔ کولمبو میں۔ جاکرتا میں۔ پکن میں۔ واشنگٹن میں۔ یہاں کا شہر بھی بہت سنا تھا اور پھر مونا لیزا — جس کی مسکراہٹ پر ڈھیروں کتابیں لکھی جا چکی ہیں۔

لودر کے چاروں طرف دروازے ہیں۔ پہلے تو یہ ہوا کہ ہم ایک دروازے سے داخل ہوئے دوسرے سے نکل گئے۔ پھر دوسرے سے داخل ہوتے تیسرے سے نکل گئے پھر تیسرے سے داخل ہوئے۔ کہاں تک نکلتے رہتے۔ یہیں ٹکٹ ملتا تھا اور ہمیں سے عجائب گھر شروع ہوتا تھا۔ یونانی اور رومن اور مصری آثار سے ہم جلدی سے فارغ ہوئے۔ مشرقیات کو بھی بھگتایا اور آخر تصویروں کی گیلریوں میں پہنچ گئے۔ میلوں نہیں تو فرلانگوں تک دیواروں پر تصویریں ٹنگی تھیں۔ ایک سے ایک شاہکار — ان ان بالکالوں کے جن کے نام ہم نے سنے تھے اور ان کے جن کے نہیں سنے تھے۔ لیکن ہر کسی کو ہم نے نگہبانوں سے یہی پوچھتے دیکھا کہ مونا لیزا کس کمرے میں ہے۔ گویا کسی کو اس کی فرصت نہ تھی کہ اپنی آنکھوں ان مصوروں کی کاوشوں کو دیکھے اور لطف اندوز ہو اور اپنی رائے قائم کرے — مونا لیزا کا سنا تھا اور اسی کی تلاش تھی۔ صابو! پراگین! بڑی چیز ہے۔ ہم نے بہت چھوٹی عمر میں دس بارہ سال کے سن میں پہلی بار مونا لیزا کا ذکر



مونا لیزا

پڑھا تھا۔ اور اس کی تصویر نیزنگ خیال کے سانامے میں دیکھی تھی۔ جو کچھ نقاد ان کرام نے مونا لیزا کی مسکراہٹ کے باب میں لکھا تھا اسے پڑھ کر تو ہم متاثر ہوتے لیکن تصویر دیکھ کر نہیں۔ پھر سینکڑوں بار یہ تصویر دیکھی اور آخر خیال کیا کہ یہ آخر نقلیں ہیں۔ اصل میں ضرور کوئی بات ہوگی۔ پس ہم لوور میں سیٹ روم میں پہنچے تو دم بخود تھے۔ ایک تصویر کے سامنے لوگوں کا ہجوم تھا۔ صرف اس ایک تصویر کے گرد سُرُخ بانات کا فریم تھا اور اوپر شیشہ تھا۔ ہم نے اسے دُور سے دیکھا، پاس سے دیکھا۔ بہت جی کو کڑا کیا۔ لیکن صاحبو! آپ لوگوں نے بھی یہ تصویر دیکھی ہے۔ اس میں کون سی خاص بات ہے۔ ایک عورت ہے جس کے جسم میں کسی طرح کی موزونیت نہیں۔ ایک چہرہ ہے جس پر کسی طرح کے جذبات نہیں۔ کسی طرح کی شوخی۔ غم کی کیفیت نہیں اور ایک مسکراہٹ یا نیم مسکراہٹ ہے جو آپ کسی

بھی غیبی شخص کے چہرے پر دیکھ سکتے ہیں۔ لیونارڈو ڈی ونچی کے ہم بہت قائل ہیں اور اس کے شاہکار ہم نے دیکھے ہیں لیکن یہ تصویر؟ ہے ادب شرط منہ نہ کھلو اتیں۔ ایک بار کسی نے اُسے چڑھا دیا۔ باقی لوگ تقلیداً لکھی پر لکھی مارتے گئے۔ اگر کسی کی رائے ایسی ہوئی جیسی ہماری ہے تو مروت کے مارے یا نقادوں کے ڈر سے چپ ہو گیا کہ بد ذوقی کی تہمت نہ اٹھائے۔ مونا لیزا کے دلدادگان ہم پرنفرین بھیجنے سے پہلے ازراہ انصاف اس تصویر کو ایک نظر دیکھ لیں اور ایک بے ڈول غیبی چہرے پر اس اطمینانہ تاثر کو ملاحظہ فرمائیں جو مسکراہٹ بنتے بنتے رہ گیا ہے۔ پھر جو جی چاہے ہمارے بارے میں کہیں۔ ہمارے ساتھ ہمارے جو دوست تھے وہ بھی پڑھے لکھے تھے اور بہت کچھ آرٹ کھاپنی چکے تھے لیکن اس بارے میں انہوں نے بھی ہماری تائید کی۔ اور کہا میں بھی اس کی تعریف اس لئے کرتا تھا کہ دوسرے لوگ کرتے تھے۔ اور دوسرے لوگ بھی اس لئے کرتے ہوں گے کہ.....

انصاف پسند اور اہل نظر اور سمجھدار قارئین ہماری رائے سے اتفاق کریں گے
صرف انہی کو ہم سے اختلاف ہوگا جو تقلید پسند۔ کم فہم اور متعصب قسم کے ہیں۔

پیرس بھی کوئی شہر ہے

پیرس کو شہرِ خواباں کہا جاتا ہے اور اس کے نام پر لوگوں کو لیکوٹ دیکھا ہے لیکن یہ خواباں کہاں ہیں ہمیں تو نظر نہ آئے۔ ہم خواباں کی دید کے لئے کسی خاص جگہ تو نہ گئے، نہ جلنے کے قائل ہیں۔ کسی جگہ کے لوگوں کے حسن و دلکشی کا اندازہ مختلف طبقوں کے ان لوگوں ہی سے لگایا جاتا ہے جو آپ کو گلیوں بازاروں میں نظر آتے ہیں۔ یا محفلوں میں آپ سے ملتے ہیں۔ سچ یہ ہے کہ سو دو سو میں ایک صورت ایسی نظر آئے گی کہ آپ اس پر نظر جمایا دوسری نظر ڈالنا (اچھی یا بُری) پسند کریں۔ پیرس میں مختلف جگہوں پر پیدل یا ٹیوب میں جاتے ہوئے (جسے یہاں میٹرو کہتے ہیں) ہم نے ایک دوست سے جو سال میں چار ماہ پیرس میں رہتے ہیں اپنا یہ تاثر بیان کیا۔ بلکہ میٹرو میں بیٹھے بیٹھے کہا کہ ہمارے ڈبے میں اس وقت تیس چالیس عورتیں ہوں گی۔ ان میں ہمیں پچیس دو شیرکان، کیا کسی کی صورت ایسی ہے جس پر ہزار جان تو ایک طرف، ایک جان سے بھی قربان ہونے کو یا رسم دراہ بڑھانے کو جی چاہے اٹھو یا نہ اٹھو۔ کما تم سچ کہتے ہو۔ چہرہ کی سفیدی اور سرخی کا حسن سے کچھ تعلق نہیں۔ جن کا مطلب موزونی اعضا اور طرح داری ہے جو افریقہ کے کالے چہرہ میں بھی کئی جگہ نظر آتی ہے۔

اور ہمارے بلادِ مشرق کی سانولی سلونی صورتوں کے تو کیا ہی کہنے بعضوں کا نامک آسا تو
ہے جیسے کھیڑے کی کان سے نکالی گئی ہوں۔ ان پر رنگت کی تہیں ہوتی ہیں۔ اداسی
رنگت مسکراہٹ میں اور سانولی سے گندمی اور گندمی سے شہابی۔ جیا اور شراہٹ کا رنگ
سارے چہرے پر جھلک جاتا ہے بلکہ جھلک جاتا ہے۔ یورپ کے سرخ و سفید چہروں کو
دیکھ جائیے۔ موسم کے چہرے ہوتے ہیں۔ اور طرح داری کا تناسب بھی بہت کم۔ کچھ بات
لباس کی بھی ہے۔

سب باتوں کو ملا کر دیکھئے تو ہمارے ہاں قابل دید صورتوں اور سراپاؤں کی فی صد
تعداد یورپ کی صورتوں کے مقابلہ میں پانچ گنا ہوگی۔ انگلستان کو تو خیر ہم کسی شمار میں
نہیں رکھتے۔ دم تحریر پیرس کی بات کر رہے ہیں یورپ اور سکندریے نیویا کے آٹھ دس
ملک اور بھی ہم نے دیکھے ہوں گے۔ یورپ ہی میں موازنہ ٹھہرے تو سویڈن بھی اس
معاملہ میں فرانس پر فائق۔ اسپین بیشک بہتر اور اٹلی اس سے بھی اچھا۔ مشرق کی طرف
آتے جائیے۔ مشرق وسطیٰ میں حسن و ملاحظت خاصی اگرچہ مصر میں آمیختہ بہ قریبی مشرق بعید
میں سانولے پن کے ساتھ نقوش کا تیکھا پن بھی بڑھا جاتا ہے، لنکا اور ہندوستان کے کیا
کہنے، ملایا میں ناک اتنی تیکھی نہیں رہتی لیکن ملاحظت اور ناز کی بہت۔ یہی بات انڈونیشیا
کی جائیے۔ فلپائن میں غنیمت۔ جاپان میں حسن کا تناسب پچیس تیس فیصدی، کوریا میں صورت
حال کہیں زیادہ بہتر اور تسلی بخش، جزائر ہوائی میں جہاں جنگل اور شہر مل گئے ہیں، وہاں
گندمی چہرے اور کالے بال بھاتے ہیں۔ اس سے آگے سمندر آجاتا ہے۔ امریکہ کے خوش
چہرگان جلنے کیوں یورپ سے بہر حال اچھے۔ شاید آب و ہوا کا دخل ہو۔ لیکن پھر بھی ڈی
ہٹے لاہور۔ اپنے وطن اور اپنے بزرگ کی کیا بات ہے۔ آپ نے آب حیات میں جانی

تو کر دیا۔ ان کی جگہ مصر کی چھپی ہوئی کتابیں پڑھانے کی ہدایت کی گئی ہے۔ جس
 رفریب کے یہ مسئلہ یونیسکو بورڈ میں آیا۔ اتفاق سے ہم بھی موجود تھے۔ قرار داد پاکستان
 طرف سے تھی جس میں اس کے شرکیہ سیلون، افغانستان اور ہنگری بھی تھے اور جس
 میں اسرائیل نے حصہ لیا۔ تب کہ وہ مصری کتابوں کی درآمد میں رکاوٹ ڈال رہا ہے۔
 اس پر ترمیم اسرائیل کے نمائندے ڈاکٹر مونے اور۔ نے پیش کی تھی اور وہ ترمیم یہ
 تھی کہ اسرائیل کے بجائے شام کی مذمت کی جائے۔ اس پر لوگ بہت ہنسے۔ ترمیم بھی
 قرار داد کی صورت میں ہوتی ہے اور اس کی تائید کسی نہ کسی کو کرنی تھی۔ لیکن یہ ترمیم ایسی
 مضحکہ خیز تھی کہ کوئی تائید میں ہاتھ اٹھانے والا نہ تھا۔ صاحب صدر نے ایک بار دریافت
 کیا۔ کسی نے ہاتھ نہ اٹھایا۔ دوسری بار دریافت کیا۔ سب چپ۔ آخر صاحب صدر
 نے کہا کہ تیسری بار پوچھ رہا ہوں۔ اس کی تائید نہ ہوئی تو یہ خود بخود مسترد سمجھی جائے گی۔
 آخر امریکی نمائندے نے بیدلی سے ہاتھ کھڑا کیا۔ آخر اپنے حلیف کا اتنا تو خیال کرنا چاہیے
 تھا لیکن جب اس پر رائے شماری ہوئی تو وہ بھی غیر جانبدار ہو گیا۔ اس کے مقابلہ میں
 پاکستان اور سیلون وغیرہ کی قرار داد بھاری اکثریت سے منظور ہوئی۔ برطانیہ، ہالینڈ وغیرہ
 مخالفت تو نہ کر سکے، غیر جانبدار رہ گئے۔

شہاب صاحب خود تو اپنے بارے میں بہت کم بتاتے ہیں لیکن ایک خارجی ذریعے سے معلوم
 ہوا کہ اسرائیل کے مقبوضہ علاقوں کی مہم پر جاتے ہوئے جس میں بچنے کا امکان دس پندرہ
 فیصدی سے زیادہ نہ تھا یہ ایک وصیت یونیسکو کے فرانچی کے پاس جمع کرا گئے تھے کہ میرا
 مکان بیچ کر پیسے لے کر بیچ دینے جائیں اور میرے بیٹے کو مصر کے کسی اسکول میں
 داخل کر دیا جائے : ایسی چنگاری بھی یارب اپنی خاکستر میں ہے۔



ابنِ ایشا

کے سفرنامے

سکفتہ شگفتہ □ روانِ دوان

کارٹونوں سے مزین آفٹ طباعت کیپرٹے کی جلد، خوبصورت گردپوش

تازہ ترین سفرنامہ ایران لنگاندن پیرس

جرمنی، فلپائن، ہانگ کانگ اور جاپان کا

ایٹا بطرطہ کے تماقب مایا

اسوالیورپ اور مشرق وسطیٰ کے سفر کا لندن پیرس

جرمنی، ہالینڈ، سوئٹزرلینڈ، وینا، ہمز شام و لبنان وغیرہ

آدابہ لڑکی ڈائری کا

ایک سفر دنیا کے گرد کو لہو ڈونڈو فیٹا شنگاپور، کوالالمپور، سنگاپور، ہانگ کانگ

فلپائن، جاپان، کوریا، ہوائی، امریکہ، لندن پیرس، انقرہ، تہران اور

کابل۔

دنیا کو لہے

چین میں پچیس دن، ایک طرف داستان

نئے چین کے الر دینوں اور انجے

چتے ہو تو چائینا لڑ چتے

پڑانوں کے کارناموں کی۔

اور لطیف طنز و مزاح کا شاہکار

جدید رڈ ویڈیو، نا منظور کردہ ٹیکسٹ بک بورڈ

آدہ کی آخری کتاب، "ابن ایشا کا اسلوب آہنگ نیاسی نہیں، ناقابل تقلید

بھی ہے" (مشتاق احمد یوسفی)

مکتبہ دانیال، کراچی، ۳